` ರತ್ನಗಳು | 


* ಟಿ. ಆರ್ . ಅನಂತರಾಮು 


bereiden 


ರತ್ನಗಳು 


ಟಿ. ಆರ್. ಅನಂತರಾಮು 


ಯಶಸ್ ಪಬ್ಲಿಕೇಷನ್ 
25 / ಬಿ , “ಪವನಕಲಾ', 5ನೇ ' ಎ ' ತಿರುವು 
ಇಟ್ಟಮಡು, ಬನಶಂಕರಿ 3ನೇ ಹಂತ 

ಬೆಂಗಳೂರು- 560 085 


RATHNAGALU : A Scientific introduction aboutGemswritten 
by T .R . Anantharamu, 'Dhatri', No. 534 , 70th Cross , 14th Main , 
Kumaraswamy Layout 1st Stage, Bengaluru -560078 and published 
by Yashas Prakashana, 25 /B ,'Pavanakala ', 5th ' A ' Cross, Ittamadu , 
Banashankari I Stage, Bengaluru -560 085 . 


ಮೊದಲನೇ ಮುದ್ರಣ 
ಎರಡನೇ ಮುದ್ರಣ 


: 1994 
* : 2011 


ಹಕ್ಕುಗಳು 


: ಟಿ. ಆರ್. ಅನಂತರಾಮು 


ಪುಟಗಳು 


: 150 + 8 = 168 


ವರ್ಣಚಿತ್ರಗಳು 


: 29 . 


ಮುಖಪುಟ 


ರವಿ 


: ಬಿ.ಎಸ್. 


ಆಕಾರ 


: ಡೆಮಿ | 


ಪ್ರತಿಗಳು 


: 1000 


ಬಳಸಿದ ಕಾಗದ 


: ಮ್ಯಾಪ್ತಿಥ್ 70 ಜಿ.ಎಸ್. ಎಂ . 


ಅಕ್ಷರ ಜೋಡಣೆ 


: ಗಿರಿಜಾ ಗ್ರಾಫಿಕ್ಸ್ 

ಬೆಂಗಳೂರು- 19 , ದೂ .: 65 60 60 58 


ಬೆಲೆ 


: 


ರೂ .115 - 00 


ಮುದ್ರಣ 


: ಸತ್ಯಾನಂದ ಪ್ರಿಂಟರ್ 
ಪರ ಬೆಂಗಳೂರು 


ಮುನ್ನುಡಿ 
- ರತ್ನಪ್ರಪಂಚಕ್ಕೆ ಅದರದೇ ಆದ ಸೊಗಸಿದೆ, ಇತಿಹಾಸವಿದೆ. ರತ್ನಗಳು 
ಸೌಂದರ್ಯದ ಪ್ರತೀಕ. ಬಗೆಬಗೆಯ ರತ್ನಗಳನ್ನು ವಾಣಿಜ್ಯೋದ್ಯಮದಲ್ಲಿ 
ಬಳಸುತ್ತಾರೆ. ಸುಮಾರು ಎರಡು ಸಾವಿರ ಖನಿಜಗಳಿವೆ. ಆ ಪೈಕಿ ಸುಮಾರು 
100 ಖನಿಜಗಳು ರತ್ತೋದ್ಯಮದಲ್ಲಿ ಬೇಡಿಕೆಗಳಿಸಿವೆ. ರಾಷ್ಟ್ರೀಯ , ಅಂತಾರಾಷ್ಟ್ರೀಯ 
ಮಟ್ಟದಲ್ಲಿ ರತ್ನಗಳ ವಹಿವಾಟು ನಡೆಯುತ್ತದೆ. ಭಾರತ ಪುರಾತನ ಕಾಲದಿಂದಲೂ 
ರತ್ನಗಳಿಗೆ ಪ್ರಸಿದ್ದ . ಇತಿಹಾಸ ಪ್ರಸಿದ್ದ ವಜ್ರಗಳಿಗೆ ಭಾರತವೇ ತವರು, ರೀಜೆಂಟ್, 
ಕೋಹಿನೂರ್‌, ನೈಝಾಮ್, ಪಿಟ್ ಒಂದೊಂದೂ ಇತಿಹಾಸ ನಿರ್ಮಿಸಿವೆ . 
ಜೈಪುರ , ಮುಂಬಯಿ ರತ್ತೋದ್ಯಮದಲ್ಲಿ ಹಾಗೆಯೇ ರತ್ನಶಿಲ್ಪಕಲೆಯಲ್ಲಿ 
ಮುಂಚೂಣಿಯಲ್ಲಿವೆ. 

'ರತ್ನಗಳು' ಕೃತಿಯಲ್ಲಿ ರತ್ನಗಳ ಇತಿಹಾಸ, ನವರತ್ನಗಳ ಕಲ್ಪನೆ , ವಿವರಣೆ 
ಹಾಗೂ ರತ್ನಪ್ರಪಂಚವನ್ನಾಳುತ್ತಿರುವ ಹಲವು ಪ್ರಶಸ್ತ ಮತ್ತು ಅರೆಪ್ರಶಸ್ತ ರತ್ನಗಳನ್ನು 
ಕುರಿತು ವಿಪುಲ ವಿವರಣೆ ಇಲ್ಲಿದೆ. ವೈಜ್ಞಾನಿಕವಾಗಿ ನಿಸರ್ಗದ ಈ ಅದ್ಭುತ 
ಸೃಷ್ಟಿಯನ್ನು ತಿಳಿಯಬಯಸುವವರಿಗೆ ಇದೊಂದು ಆಕರ ಗ್ರಂಥವಾಗಬೇಕೆಂಬುದು 
ನನ್ನ ಇರಾದೆ. ಕರ್ನಾಟಕದಲ್ಲಿ ಮಾಣಿಕ್ಯ ದೊರೆಯುವ ಅನೇಕ ಜಾಗಗಳೇ 
ಇವೆ. ಬೆಂಗಳೂರು, ಚನ್ನಪಟ್ಟಣ,ಕೋಲಾರದ ಅಲ್ಲಾಪುರ ಮತ್ತು ತುಮಕೂರಿನ 
ಹುಲಿಯೂರುದುರ್ಗ - ಇಲ್ಲಿ ಕೆಂಪು ಮಾಣಿಕ್ಯಗಳನ್ನೇ ಅಲ್ಲದೆ ಉಳಿದ 
ರತ್ನಖನಿಜಗಳಿಗೂ ಮುಖ ಕಟ್ಟುವ ಕಲೆ ಗುಡಿಕೈಗಾರಿಕೆ ಎನಿಸಿದೆ . ಮುಂಬೈ , 
ಥೈಲೆಂಡ್ ಮುಂತಾದ ದೇಶಗಳಿಂದ ಬಂದ ಕಚ್ಚಾ ರತ್ನಗಳಿಗೆ ಇಲ್ಲಿ ಶಿಲ್ಪದ 
ಕೈಂಕರ್ಯ ನೀಡಲಾಗುತ್ತದೆ. ಇದು ಗುಡಿ ಕೈಗಾರಿಕೆಯಾಗಿ ಸಾಗಿಬಂದಿದೆ. 

ರತ್ನಗಳ ಬಗ್ಗೆ ಪ್ರಾಚೀನ ಕಾಲದಿಂದಲೂ ಅನೇಕ ನಂಬಿಕೆಗಳು 
ಬೆಳೆದುಬಂದಿವೆ. ನವಗ್ರಹಕ್ಕೆ ಹೊಂದುವಂತೆ ನವರತ್ನಗಳನ್ನು ಗುರುತಿಸಿದ್ದಾರೆ. 
ಇವೆಲ್ಲ ಆಚಾರದ ಮಾತಾಯಿತು. ಆದರೆ ವಿಚಾರವೇ ಬೇರೆ. ರತ್ನಗಳನ್ನು ಧರಿಸಿದರೆ 
ಸೌಂದರ್ಯದ ಆಸ್ವಾದನೆ ಮಾಡಬಹುದು. ಅದೃಷ್ಟ- ದುರದೃಷ್ಟಗಳನ್ನು ನಿಸರ್ಗದ 
ಈ ಸುಂದರ ಸೃಷ್ಟಿಗಳು ನಿರ್ಧರಿಸುವುದಿಲ್ಲ. ಈ ಕಾರಣಕ್ಕಾಗಿ ಇಲ್ಲಿ ವೈಜ್ಞಾನಿಕ 
ವಿಚಾರಗಳಿಗೆ ಹೆಚ್ಚು ಒತ್ತು ಕೊಡಲಾಗಿದೆ. ಜೊತೆಗೆ ವಿಶೇಷ ರತ್ನಗಳಲ್ಲಿ ಕೆಲವನ್ನು 
ಬಣ್ಣದ ಪುಟಗಳಲ್ಲಿ ನೀಡಿದೆ. ಗೆಳೆಯ ಎ .ಎಚ್. ಕುಲಕರ್ಣಿಯವರ ಆಸ್ಥೆಯಿಂದ 
ಈ ಕೃತಿ ಹೊಸ ರೂಪದಲ್ಲಿ ಓದುಗರ ಕೈಸೇರುತ್ತದೆ. ಶ್ರೀ ಎಸ್. ವಿಜಯಕುಮಾರ್ 
ಅವರು ಹೆಚ್ಚು ಆಸಕ್ತಿಯಿಂದ ಡಿಟಿಪಿ ಕೆಲಸವನ್ನು ನಿರ್ವಹಿಸಿದ್ದಾರೆ. ಇವರಿಗೆ 

ರತ್ನವೆಂದರೇನು? 


೧ . ರತೃವೆಂದರೇನು? 
ನಮ್ಮ ಸುತ್ತಮುತ್ತ ವೈವಿಧ್ಯಮಯ ಜೀವಸಂಕುಲವಿದೆ. ನೆಲ, ಜಲ, ಬಾನಿನ 
ಭೌತಜಗತ್ತು ತೆರೆದಿದೆ. ಬೆಟ್ಟಗುಡ್ಡಗಳಲ್ಲಿ ಎದ್ದುಕಾಣುವ ಶಿಲಾರಾಶಿ ಯಾರನ್ನು 
ತಾನೇ ಚಕಿತಗೊಳಿಸುವುದಿಲ್ಲ? ಶಿಲೆಗಳಲ್ಲೂ ಅವೆಷ್ಟು ಬಗೆ! ಹಿಮಾಲಯವನ್ನು 
ರೂಪಿಸಿರುವ ಶಿಲೆಗಳೇ ಒಂದು ಬಗೆ, ನಮ್ಮ ಪ್ರಸ್ಥಭೂಮಿಯಡಿ ಮೈದಳೆದಿರುವ 
ಶಿಲೆಗಳೇ ಮತ್ತೊಂದು ಬಗೆ. ಇವು ರೂಪುಗೊಳ್ಳಲು ಭೂಗರ್ಭದಲ್ಲಿ ನೂರಾರು 
ಕ್ರಿಯೆಗಳು ಸತತವಾಗಿ ಜರುಗಿವೆ . ನಿಸರ್ಗದ ಹಲವು ವಿದ್ಯಮಾನಗಳನ್ನು ನಾವು 
ಕಣ್ಣಾರೆ ಕಾಣಲಾರೆವು. ನದಿ ಕೊರೆತ , ಭೂಸವೆತ ಮುಂತಾದ ಕೆಲವು ಬಾಹ್ಯ 
ಕ್ರಿಯೆಗಳು ನಮ್ಮ ಅನುಭವಕ್ಕೆ ಬರುತ್ತವೆ . ಆದರೆ ಭೂಮಿಯ ಅಂತರಾಳ ನಮ್ಮ 
ದೃಷ್ಟಿಗೆಂದೂ ಗಮ್ಯವಲ್ಲ . ಸಹಸ್ರಾರು ಡಿಗ್ರಿ ಉಷ್ಣತೆಯಲ್ಲಿ ಶಿಲೆ ಹದಗೊಂಡು, 
ಪಾಕವಾಗಿ ಅದರಲ್ಲಿರುವ ಘಟಕಗಳೆಲ್ಲವೂ ಹರಳಾಗಿ ನಿರ್ದಿಷ್ಟ ರೂಪ ತಳೆಯುವುದು 
ಎಂಥ ಅದ್ಭುತ ಪ್ರಕ್ರಿಯೆ! ಭೂಮಿಯ ಒಡಲೇ ಒಂದು ಬೃಹತ್ ಕಾರ್ಖಾನೆ. 
ಇದರಲ್ಲಿ ಹಲವು ವಿಭಾಗಗಳೇ ಇವೆ. ಚಿನ್ನ ರೂಪುಗೊಳ್ಳಲು ಭೂಗರ್ಭವೇ 
ಬೇಕು, ಉಪ್ಪಿಗಾದರೋ ಸಾಗರವೇ ಸಾಕು . ವಿಧಾನಸೌಧ ಕಟ್ಟಿರುವ ಗ್ರಾನೈಟ್ 
ಶಿಲೆಯನ್ನು ತೆಳು ಫಲಕವಾಗಿ ಕತ್ತರಿಸಿ ಸೂಕ್ಷ್ಮದರ್ಶಕದಲ್ಲಿ ನೋಡಿದರೆ 
ಬೆರಗುಗೊಳಿಸುವ ಬಣ್ಣಬಣ್ಣದ ಖನಿಜ ಪ್ರಪಂಚವೇ ತೆರೆಯುತ್ತದೆ. ವಾಸ್ತವವಾಗಿ, 
ಶಿಲೆಗಳೆಂದರೆ ಕೇವಲ ಖನಿಜಗಳ ದಟ್ಟಣೆಯಷ್ಟೇ . 

ಈ ಆಭರಣದ ಅಂಗಡಿಗಳಲ್ಲಿ ಜಗಜಗಿಸುವ ಬೆಳಕಿನಲ್ಲಿ ಕಾಂತಿ ಸೂಸುವ 
ಮೋಹಕ ವರ್ಣದ ರತ್ನಗಳಿಗೂ ಶಿಲೆಗಳೇ ಮೂಲ. ಶಿಲೆಗಳನ್ನು ಕಲ್ಲೆಂದು 
ಜರೆಯಬಹುದೆ? ಸೌಂದರ್ಯವನ್ನು ಅರಳಿಸುವ ರತ್ನದ ಹರಳುಗಳಿಗೆ ನಿಸರ್ಗ 
ಮೋಹಕ ವರ್ಣವನ್ನು ಕರುಣಿಸಿದೆ. ಅವುಗಳ ಚೆಲವಿಗೆ ಮಾರುಹೋಗದವರಾರು ? 
ರತ್ನಗಳಿಗೆ ಬಣ್ಣವೇ ಮೂಲ ಬಂಡವಾಳ ಆಭರಣಗಳಿಗೆ ರತ್ನಗಳೇ ಕಳಶಪ್ರಾಯ , 
ಒಂದರ ಸೌಂದರ್ಯ ಮತ್ತೊಂದಕ್ಕೆ ಪೂರಕ. ಎಂದೇ ಮಹಿಳೆಯರು 
ರತ್ನಾಭರಣವನ್ನು ಬಯಸುವುದರಲ್ಲಿ ಏನಾಶ್ಚರ್ಯ ? ಖನಿಜ ಪ್ರಪಂಚವನ್ನೇ 
ಆಳಿರುವ ರತ್ನಗಳನ್ನು ಮಾನವ ಪ್ರಾಚೀನ ಕಾಲದಲ್ಲೂ ಬಯಸಿದ್ದಾನೆ. ಇಂದಿಗೂ 
ರತ್ನಗಳ ಬೇಡಿಕೆ ಸತತವಾಗಿ ಹೆಚ್ಚುತ್ತಲೇ ಇದೆ. ರತ್ನ ಖನಿಜಗಳು ಕಾಲ, ದೇಶಗಳ 
ಗಡಿ ದಾಟಿವೆ. ರಾಜರ ಕಿರೀಟ, ಸಿಂಹಾಸನಗಳಲ್ಲಿ ರತ್ನ ಖನಿಜಗಳಿಲ್ಲದಿದ್ದರೆ 


ರತ್ನಗಳು 


ಅದು ಶೋಭೆಯೆ ? ವಜ್ರ ವೈಡೂರ್ಯಗಳಿಲ್ಲದ ದೇವತೆಗಳನ್ನು ನಾವು ಕಲ್ಲಿಸಿಯೇ 
ಇಲ್ಲ. ವಿಷ್ಣು ಕೌಸ್ತುಭಧಾರಿ, ಸರಸ್ವತಿಗೆ ಮುತ್ತಿನಹಾರದ ಚೆಲವು, ಇಂದ್ರನಿಗೆ 
ವಜ್ರಾಯುಧವೇ ಭೂಷಣ. ದುರ್ಯೋಧನನಿಗೆ ತಾಯಿ ಗಾಂಧಾರಿ 
ವಜ್ರದೇಹಿಯಾಗೆಂದು ಆಶೀರ್ವದಿಸಿದ್ದನ್ನು ಮಹಾಭಾರತದ ಪ್ರಸಂಗವೊಂದು 
ವರ್ಣಿಸುತ್ತದೆ . ಸ್ಯಮಂತಕ ಮಣಿಗಾಗಿ ಕೃಷ್ಣ, ಜಾಂಬವಂತನೊಡನೆ ಘೋರ 
ಯುದ್ಧ ಮಾಡಿದ ವರ್ಣನೆ ರತ್ನ ಖನಿಜಗಳ ಮಹತ್ವಕ್ಕೊಂದು ಪೌರಾಣಿಕ 
ಉದಾಹರಣೆ. ಪುರಾಣಗಳಲ್ಲಿ ರತ್ನ ಖನಿಜಗಳಿಗೆ ವಿಶೇಷ ಸ್ಥಾನ ನೀಡಿದ್ದೇವೆ. 
ವೇದಗಳೂ ರತ್ನ ಖನಿಜಗಳ ವಿಶೇಷವನ್ನು ಕೊಂಡಾಡಿವೆ. ಋಗೈದ, 
ಅಥರ್ವವೇದಗಳಲ್ಲಿ ರತ್ನಗಳ ಪ್ರಸ್ತಾವನೆ ಇದೆ. ರಾಜ ಭಂಡಾರದಲ್ಲಿ ರತ್ನ 
ಪರೀಕ್ಷೆಯನ್ನು ಹೇಗೆ ಮಾಡಬೇಕೆಂಬುದನ್ನು ಕೌಟಿಲ್ಯ ತನ್ನ ಅರ್ಥಶಾಸ್ತ್ರದಲ್ಲಿ 
ಸೂಚಿಸಿದ್ದಾನೆ. ಅಷ್ಟೇ ಅಲ್ಲ, ರತ್ನ ಖನಿಜಗಳ ಗುಣಾವಗುಣಗಳನ್ನು ವಿವರವಾಗಿ 
ಚರ್ಚಿಸಿದ್ದಾನೆ . ರಾಜಭಂಡಾರಕ್ಕೆ ಗಣಿಗಳೇ ಮೂಲವೆಂದು ಸಾರಿ , ನೈಸರ್ಗಿಕ 
ಸಂಪತ್ತಿನ ಅಮೂಲ್ಯತೆಯನ್ನು ಎತ್ತಿಹಿಡಿದಿದ್ದಾನೆ. ವರಾಹಮಿಹಿರ ತನ್ನ ಬೃಹತ್ 
ಸಂಹಿತೆಯಲ್ಲಿ ರತ್ನಗಳ ವಿಶೇಷ ಗುಣಗಳನ್ನು ವರ್ಣಿಸುವುದರ ಜೊತೆಗೆ ಅಳತೆಯ 
ಮಾನಕಗಳನ್ನೂ ಉಲ್ಲೇಖಿಸಿದ್ದಾನೆ. ಸ್ಕಂದ ಪುರಾಣದ ಅಗಸ್ಯ ಸಂಹಿತೆಯಲ್ಲಿ 
ನವರತ್ನಗಳನ್ನಾಧರಿಸಿ ವಾಣಿಜ್ಯ ವ್ಯವಹಾರಗಳನ್ನು ಹೇಗೆ ಮಾಡಬೇಕೆಂಬುದರ 
ಸುದೀರ್ಘ ನೀತಿಯೇ ಇದೆ. ರತ್ನಗಳು ಶ್ರೇಷ್ಠ ಗುಣಕ್ಕೆ ಉಪಮೆಗಳಾಗಿವೆ. ಅತ್ಯುತ್ತಮ 
ಗುಣವುಳ್ಳ ವ್ಯಕ್ತಿಯನ್ನು ರತ್ನದಂತಹ ಮನುಷ್ಯ ಎನ್ನುವುದಿಲ್ಲವೆ ? ಪರಮಶ್ರೇಷ್ಠ 
ಸಾಹಿತ್ಯವನ್ನು ಕೃತಿರತ್ನವೆಂದೇ ಸಾಹಿತಿಗಳು ಹೊಗಳುವುದಿಲ್ಲವೆ? ರನ್ನ ತನ್ನ 
ಮೇರುಕೃತಿ ಸಾಹಸಭೀಮ ವಿಜಯವನ್ನು ಕುರಿತು 'ರನ್ನನ ಕೃತಿರತ್ನಮುಮಂ 
ಪೇಳ್ ಪರೀಕ್ಷಿಪಂಗೆಂಟೆರ್ದೆಯೇ ' ಎಂದಿದ್ದಾನೆ. ಅಜಿತ ಪುರಾಣವನ್ನು ಕುರಿತಂತೆ 
' ಮೆಚ್ಚಿ ಬಣ್ಣಿಸದರಾರ್‌ ಕವಿರತ್ನನ ಕಾವ್ಯರತ್ನಮಂ' ಎಂದು ಹೆಮ್ಮೆ ಪಟ್ಟನಲ್ಲವೆ. 
ರನ್ನ , ಪಂಪ, ಪೊನ್ನರು ಕನ್ನಡ ಸಾಹಿತ್ಯದಲ್ಲಿ ರತ್ನತ್ರಯರು, ವಿಕ್ರಮಾದಿತ್ಯನ 
ಆಸ್ಥಾನದಲ್ಲಿ ಕಾಳಿದಾಸನೂ ಸೇರಿದಂತೆ ಒಂಬತ್ತು ಮಂದಿ ವಿದ್ವಾಂಸರನ್ನು 
ನವರತ್ನರೆಂದೇ ಸಂಬೋಧಿಸಲಾಗಿದೆ. 

ಪುರಾಣ ಕಲ್ಪನೆಗಳು ರತ್ನ ಖನಿಜಗಳ ಉಗಮವನ್ನು ವೈಭವೀಕರಿಸಿ, 
ಬಣ್ಣಬಣ್ಣದ ಕತೆಗಳನ್ನೇ ಕಟ್ಟಿವೆ. ನವಗ್ರಹಗಳಿಗೆ ಹೊಂದುವಂತೆ ನವರತ್ನಗಳನ್ನೇ 
ಹೆಸರಿಸಿವೆ. ವಜ್ರ , ವೈಡೂರ್ಯ , ಗೋಮೇದಕ , ಪುಷ್ಯರಾಗ, ನೀಲ, ಮರಕತ, 
ಮಾಣಿಕ್ಯ , ಹವಳ ಮತ್ತು ಮುತ್ತು ಇವೇ ನವರತ್ನಗಳು. ಸಮುದ್ರಮಥನದ 
ಕಾಲದಲ್ಲಿ ನವರತ್ನಗಳು ಉತ್ಪತ್ತಿಯಾದುವೆಂದು ಪುರಾಣಗಳು ಉತ್ತೇಕ್ಷೆ ಮಾಡಿವೆ. 


ರತ್ನವೆಂದರೇನು? 
ವಲ ಎಂಬ ರಾಕ್ಷಸ ಮೂರು ಲೋಕಕ್ಕೂ ಲಗ್ಗೆ ಹಾಕಿ ತ್ರಿಲೋಕೋಧಿಪತಿ 
ಆದನಂತೆ. ಅವನನ್ನು ಪುರಾಣಗಳು ಅದ್ಭುತ ರೀತಿಯಲ್ಲಿ ಕಲಿಸಿವೆ. ಅವನ 
ಅಸ್ಥಿಗಳು ವಜ್ರ ದಂತಗಳು , ಮುತ್ತು, ನೆತ್ತರು ಮಾಣಿಕ್ಯ , ಕೇಶವೇ ವೈಡೂರ್ಯ , 
ಕಣ್ಣುಗಳೇ ಮಹಾನೀಲ, ಪುರಾಣದಲ್ಲಿ ಇಂಥ ಕಲ್ಪನೆಗಳು ಅವೆಷ್ಟೋ . 
- ರತ್ನಗಳು ಆಕಾಶದಿಂದ ಇಳಿದುಬಂದ ಭೂಮ್ಯತೀತ ವಸ್ತುಗಳಲ್ಲ. ಸಕಲ 
ಜೀವರಾಶಿಯನ್ನು ಪೋಷಿಸಿರುವ ಭೂಮಿಯೇ ರತ್ನಗಳಿಗೂ ಮೂಲ. ' ಬುವಿ 
ಇದು ಬರಿ ಮಣ್ಣಲ್ಲೋ , ಚೆಲುವಿದೆ ಕಲ್ಲಿನ ಕಣಕಣದಲ್ಲೂ , ಭೂಮಿಯ ಒಳಗೆ 
ವಿವಿಧ ಶಿಲಾಪಾಕದಲ್ಲಿ ನಿರ್ದಿಷ್ಟ ರಾಸಾಯನಿಕ ಸಂಯೋಜನೆ, ಉಷ್ಣತೆ , ಒತ್ತಡಗಳಲ್ಲಿ 
ಸಹಜವಾಗಿ ಮೈದಳೆಯುವ ಖನಿಜಗಳಲ್ಲಿ ರತ್ನಗಳ ಗುಂಪೂ ಸೇರಿದೆ. ಇಂದು 
ಖನಿಜಶಾಸ್ತವೇ ಅತಿ ದೊಡ್ಡ ಶಾಖೆಯಾಗಿ ಬೆಳೆದಿದೆ. ನಿಸರ್ಗದಲ್ಲಿ ೨೦೦೦ಕ್ಕೂ 
ಹೆಚ್ಚು ಬಗೆಯ ಖನಿಜಗಳನ್ನು ಗುರುತಿಸಲಾಗಿದೆ. ಎಲ್ಲ ಖನಿಜಗಳಿಗೂ ನಿರ್ದಿಷ್ಟ 
ಆಕಾರ , ರಚನೆ, ಭೌತ ಮತ್ತು ರಾಸಾಯನಿಕ ಗುಣಗಳಿವೆ. ಎಲ್ಲ ರತ್ನಗಳೂ 
ಖನಿಜಗಳೇ , ಆದರೆ ಎಲ್ಲ ಖನಿಜಗಳೂ ರತ್ನಗಳಲ್ಲ. ಅಷ್ಟೇಕೆ ಎಲ್ಲ ಬಗೆಯ 
ವಜ್ರಗಳೂ ರತ್ನಗಳಲ್ಲ. ರಾಜರತ್ನವೆಂದು ಕರೆಸಿಕೊಂಡಿರುವ ವಜ್ರದಲ್ಲಿ ಅತಿ 
ಪಾರದರ್ಶಕ, ವರ್ಣರಹಿತ ಶ್ರೇಷ್ಠ ರತ್ನವೂ ಇದೆ, ಹಾಗೆಯೇ ಕೇವಲ ಭೈರಿಗೆಯ 
ಮೂತಿಗೆ ಜೋಡಿಸಿ , ಕಲ್ಲು ಬಂಡೆಯನ್ನು ಕೊರೆಯಲು ಬಳಸುವ ಒರಟು 
ವಜ್ರವೂ ಇದೆ. ತಾತ್ಪರ್ಯವೇನು? ರಾಸಾಯನಿಕ ಸಂಯೋಜನೆಯೊಂದೇ 
ಯಾವುದೇ ಖನಿಜವನ್ನು ರತ್ನ ದರ್ಜೆಗೆ ಏರಿಸುವ ಮಾನದಂಡವಲ್ಲ. ವಾಸ್ತವವಾಗಿ 
ವಜ್ರ ಮತ್ತು ಗ್ರಾಫೈಟ್ ಎರಡರ ಸಂಯೋಜನೆಯೂ ಒಂದೇ , ಇವೆರಡೂ 
ಇಂಗಾಲದ ಬಹುರೂಪಗಳು. ಹಾಗೆಯೇ ಕೆಂಪು ಮತ್ತು ನೀಲ ಅಲ್ಯುಮಿನಿಯಮ್ 
ಆನ್ಲೈಡ್‌ನಿಂದಾದ ಕುರಂದದ ಎರಡು ಬಗೆಗಳು, ಕುರಂದದಲ್ಲಿ ರತ್ನಗುಣವುಳ್ಳ 
ಖನಿಜ ಪ್ರಭೇದಗಳಿದ್ದಂತೆ ಕೇವಲ ಸಾಣೆ ಹಿಡಿಯಲಷ್ಟೇ ಬಳಸುವ ಒರಟು 
ಕಲ್ಲುಗಳೂ ಇವೆ. 


ಎರಡು ಸಾವಿರಕ್ಕೂ ಹೆಚ್ಚು ಖನಿಜಗಳನ್ನು ಈಗಾಗಲೇ ಗುರುತಿಸಿದೆ ಎಂದು 
ಹೇಳಿದೆವಲ್ಲವೆ? ಪಟ್ಟಿ ಇಲ್ಲಿಗೇ ಮುಗಿಯಲಿಲ್ಲ. ಹೊಸ ಹೊಸ ಖನಿಜಗಳನ್ನು 
ವಿಜ್ಞಾನಿಗಳು ಇಂದೂ ( ೨೦೧೧) ವಿವರಿಸುತ್ತಿದ್ದಾರೆ. ಅವುಗಳ ಪಟ್ಟಿ ಬೆಳೆಯುತ್ತಲೇ 
ಇದೆ. ಸುಮಾರು ನೂರು ಬಗೆಯ ರತ್ನಗಳಿವೆ. ಆದರೆ ಆಭರಣದ ಅಂಗಡಿಗಳಲ್ಲಿ 
ವಿಜೃಂಭಿಸುವ ರತ್ನಗಳು ಕೆಲವೇ ಕೆಲವು ವಜ, ನೀಲ, ಪಚ್ಚೆ ಸದಾ ಅಗ್ರಸ್ಥಾನದಲ್ಲೇ 
ಇವೆ; ಕಪಾಟಿನಲ್ಲಿ ಅವು ಸದಾ ರಾರಾಜಿಸುತ್ತವೆ. ನವರತ್ನಗಳ ಪೈಕಿ ಹವಳ 


ರತ್ನಗಳು 


ಮತ್ತು ಮುತ್ತು ಜೈವಿಕ ಮೂಲದಿಂದ ಬಂದವು; ಉಳಿದವು ಅಜೈವಿಕ ಮೂಲದವು. 
ಖನಿಜಗಳೆಂದು ಕರೆಯಬೇಕಾದರೆ ಅವು ಅಜೈವಿಕ ಮೂಲದಿಂದ ಬಂದಿರಬೇಕು, 
ನಿರ್ದಿಷ್ಟ ರಾಸಾಯನಿಕ ಸಂಯೋಜನೆ ಹೊಂದಿರಬೇಕು, ಸೂತ್ರಬದ್ದ ಒಳರಚನೆ 
ಇರಬೇಕು. ಈ ಒಳರಚನೆಯನ್ನು ಪರಮಾಣುಗಳ ಬಂಧ ನಿಯಂತ್ರಿಸುತ್ತದೆ. 
ವಜ್ರ , ಎಂಟು, ಹನ್ನೆರಡು, ಇಪ್ಪತ್ನಾಲ್ಕು, ನಲವತ್ತೆಂಟು ಮುಖಗಳುಳ್ಳ ಸ್ಪಟಿಕವಾಗಿ 
ರೂಪು ತಳೆಯುತ್ತದೆ. ಸ್ಪಟಿಕ ರೂಪ ತಳೆಯದ ಖನಿಜಗಳು ರತ್ನ ಖನಿಜಗಳಾಗಿ 
ಮೌಲ್ಯ ಗಳಿಸುವುದು ತುಂಬ ವಿರಳ. ಹಾಗೆಂದೊಡನೆ ಎಲ್ಲ ಸ್ಪಟಿಕಗಳೂ 
ರತ್ನಗಳೆಂದು ಭಾವಿಸಬಾರದು. ಅಡುಗೆ ಉಪ್ಪು ಸೋಡಿಯಮ್ ಕ್ಲೋರೈಡಿನ 
ಖನಿಜ. ನೀರಿನಲ್ಲಿ ವಿಲೀನವಾಗುತ್ತದೆ . ಸ್ವಲ್ಪ ಒತ್ತಡ ಹಾಕಿದರೂ ಸಾಕು, 
ಒಡೆದುಹೋಗುತ್ತದೆ. ಇದು ಸ್ಪಟಿಕ ರೂಪದಲ್ಲೇ ಮೈದಳೆಯುತ್ತದೆ. ಇದನ್ನು 
ರತ್ನ ಎನ್ನಬಹುದೆ? ಮೊದಲ ನೋಟಕ್ಕೆ ಮನವನ್ನು ಸೂರೆಗೊಳ್ಳುವ ಬಣ್ಣದ 
ಆಕರ್ಷಣೆ ರತ್ನಗಳಿಗಿರಬೇಕು. ಅಷ್ಟೇ ಸಾಲದು, ಆಭರಣಗಳಲ್ಲಿ ಬಳಸಬೇಕೆಂದರೆ 
ಅವು ದೀರ್ಘಕಾಲ ಬಾಳಿಕೆ ಬರಬೇಕು, ಜೊತೆಗೆ ವಿರಳವಾಗಿ ದೊರೆಯಬೇಕು. 
ಶಿಲೆಗಳಲ್ಲಿ ದೊರೆಯುವ ಸಾಧಾರಣ ಖನಿಜಗಳಂತೆ ಹೇರಳವಾಗಿ ದೊರೆತರೆ 
ರತ್ನಗಳನ್ನು ಕೇಳುವವರೇ ಇರುವುದಿಲ್ಲ. ಸಾಮಾನ್ಯವಾಗಿ ಗಾಢ ಬಣ್ಣಗಳು ಕಣ್ಣನ್ನು 
ಬೇಗನೆ ಸೆಳೆಯುತ್ತವೆ. ಹಸುರು, ನೀಲಿ, ಕೆಂಪು ಬಣ್ಣಗಳು ಥಟ್ಟನೆ ಆಕರ್ಷಿಸುತ್ತವೆ . 
ತಿಳಿ ಬಣ್ಣವಿದ್ದರೆ ಆಕರ್ಷಣೆ ಕಡಿಮೆ . ಈ ಕಾರಣದಿಂದಾಗಿ ಪಚ್ಚೆ, ಮಾಣಿಕ್ಯ , 
ನೀಲಗಳು ಬೇಗ ಆಕರ್ಷಿಸುತ್ತವೆ. ಆದರೆ ತಿಳಿಹಳದಿ ಬಣ್ಣದ ಗೋಮೇದಕ ರತ್ನ 
ಖನಿಜವಾದರೂ ಇವುಗಳ ಮುಂದೆ ಮಂಕು. ವಜ್ರ ಬೆಳಕನ್ನು ಪ್ರತಿಫಲಿಸುವುದರಿಂದ 
ನಾವು ಅದಕ್ಕೆ ಬೇಗ ಮಾರುಹೋಗುತ್ತೇವೆ. ಬೆಳಕಿನ ಕಿರಣಗಳು ಒಳಹೊಕ್ಕು 
ವಿಭಜನೆಯಾಗಿ ಕಾಮನಬಿಲ್ಲಿನ ಮೋಹಕ ವರ್ಣ ಹೊರಹೊಮ್ಮಿದರೆ ಯಾವ 
ಕಣ್ಣು ತಾನೆ ಮಾರುಹೋಗದು ? ' ವಜ್ರವನ್ನು ವಜ್ರದಿಂದಲೇ ಕತ್ತರಿಸಬೇಕು' ಎನ್ನುವ 
ನಾಣ್ಣುಡಿ ನಿತ್ಯ ಜೀವನದಲ್ಲಿ ನಮಗೆ ಪರಿಚಿತ. ರತ್ನಗುಣಗಳಿಗೆ ಕಾಠಿಣ್ಯವಿಲ್ಲದಿದ್ದರೆ 
ಅವು ಬಾಳಿಕೆ ಬರುವುದೂ ಇಲ್ಲ, ರತ್ನಶಿಲ್ಪಕ್ಕೆ ಒಗ್ಗುವುದೂ ಇಲ್ಲ. ಅಷ್ಟೇ ಅಲ್ಲ, 
ರತ್ನ ಖನಿಜದಲ್ಲಿ ಯಾವ ಭಾಗವೇ ಆಗಲಿ ಸಮಾನ ಕಾಠಿಣ್ಯ ಹೊಂದಿರಬೇಕು. 
ಹಾಗಿದ್ದಲ್ಲಿ ಮಾತ್ರ ಅವುಗಳಿಗೆ ನಿರ್ದಿಷ್ಟ ರೂಪಕೊಡಬಹುದು, ಕಡೆಯುವಾಗ 
ಸುಲಭವಾಗಿ ಬಿರಿದು, ಒಡೆದುಹೋದರೆ ಅದು ರತ್ನ ಖನಿಜವೆನಿಸಿದರೂ 
ಪ್ರಯೋಜನಕ್ಕೆ ಬಾರದು. ಪಾರದರ್ಶಕವಾಗಿದ್ದಷ್ಟೂ ರತ್ನ ಖನಿಜಗಳಿಗೆ ಹೆಚ್ಚು 
ಮೌಲ್ಯ ದೊರೆಯುತ್ತದೆ. ಈ ಕಾರಣದಿಂದಾಗಿಯೇ ವಜ್ರ ಹೆಚ್ಚು ಶೋಭಿಸುತ್ತದೆ. 
ಪಾರದರ್ಶಕವಾಗಿದ್ದರೂ ಒಳಭಾಗದಲ್ಲಿ ಅನಿಯತವಾಗಿ ಬಣ್ಣದ ಪಟ್ಟೆಗಳೊ , 


ರತ್ನವೆಂದರೇನು? 
ವಲಯಗಳೂ ಹಬ್ಬಿದ್ದರೆ ಶ್ರೇಷ್ಠ ರತ್ನವಾದರೂ ಕೀಳುದರ್ಜೆಗೆ ಹಿಂಬಡ್ತಿ 
ಪಡೆಯುತ್ತದೆ. ರತ್ನವೆಂದರೆ ಇಚ್ಛಿತ ರೂಪಕ್ಕೆ ಅದನ್ನು ಕಡೆಯುವಂತಿರಬೇಕು. 
ಅದರ ಸಮಸೂತ್ರಎದ್ದು ಕಾಣುವಂತಿರಬೇಕು. ವಜ್ರದಿಂದ ಅವೆಷ್ಟು ವಿನ್ಯಾಸಗಳನ್ನು 
ಬಿಡಿಸಬಹುದು! ಬೆಳಕನ್ನು ಹೀರಿಕೊಳ್ಳುವ ಗುಣವುಳ್ಳ ರತ್ನಗಳು ಹೆಚ್ಚು ಪ್ರಕಾಶಿಸುತ್ತವೆ. 
ಎಷ್ಟು ದೀರ್ಘಕಾಲ ಕಪಾಟಿನಲ್ಲಿಟ್ಟಿದ್ದರೂ ಅವು ಕಾಂತಿಹೀನವಾಗಬಾರದು. ವಜ್ರ, 
ಪಚ್ಚೆ, ನೀಲ, ಮಾಣಿಕ್ಯಗಳಿಗೆ ಈ ಗುಣಗಳಿರುವುದರಿಂದಲೇ ಸದಾ ಅವುಗಳಿಗೆ 
ಬೆಲೆ ಇದೆ; ಹಳತಾದಾಗಲೂ ಅವುಗಳ ಮೌಲ್ಯ ಕುಗ್ಗುವುದಿಲ್ಲ. ಜನರ ಬದಲಾಗುವ 
ಮನೋಧರ್ಮಕ್ಕೆ ತಕ್ಕಂತೆ ಅವನ್ನು ಪಡೆದು ಆಕರ್ಷಕ ರೂಪ ಕೊಡಲು 
ಸಾಧ್ಯವಾದರೆ ಅದು ರತ್ನ ಖನಿಜಗಳ ಬೇಡಿಕೆಯನ್ನು ಹೆಚ್ಚಿಸುತ್ತದೆ. ಅಂತಾರಾಷ್ಟ್ರೀಯ 
ಮಾರುಕಟ್ಟೆಯಲ್ಲಿ ರತ್ತೋದ್ಯಮದ ಏಳುಬೀಳುಗಳು ಈ ಸೂತ್ರವೊಂದನ್ನೇ 
ಅವಲಂಬಿಸುತ್ತವೆ. ಮುತ್ತು ಗುಂಡಗಿರುವುದರಿಂದಲೇ ಮಾಲೆಯಾಗಿ ಧರಿಸಲು 
ಯುಕ್ತ , ಚಕ್ಕೆಯಂತೆ ಕಡೆಯಲು ಸಾಧ್ಯವಾಗುವುದರಿಂದಲೇ ಪಚ್ಚೆಯ ಫಲಕಗಳು 
ಹೆಚ್ಚು ಜನಪ್ರಿಯ. ಸಣ್ಣ ಹರಳಾಗಿ ದೊರೆತರೂ ಉಂಗುರಕ್ಕೆ ಮಾಣಿಕ್ಯವೇ ಪ್ರಶಸ್ತ. 

ರತ್ನ ಖನಿಜಗಳಿಗೆ ಮಾಂತ್ರಿಕ ಶಕ್ತಿಯಿದೆಯೆಂದೇ ಪುರಾತನರು ನಂಬಿದ್ದರು. 
ಈ ನಂಬಿಕೆಗೆ ಹುರುಳಿಲ್ಲದಿದ್ದರೂ ಈಗಲೂ ಇದು ಸಂಪೂರ್ಣ ಮರೆಯಾಗಿ 
ಹೋಗಿಲ್ಲ. ಅವು ರೋಗ ನಿವಾರಕವೆಂದೂ , ಕೆಟ್ಟ ಕಣ್ಣುಗಳಿಂದ ರಕ್ಷಿಸುತ್ತವೆಂದೂ 
ನಂಬಿಕೆ ಬೇರೂರಿತ್ತು. ದುಷ್ಟಶಕ್ತಿಯನ್ನು ಬಡಿದೋಡಿಸುವ ಗುಣ ರತ್ನಗಳಿಗೆ 
ಇದೆಯೆಂಬ ಊಹೆ ಮೊಳೆತದ್ದಾದರೂ ಹೇಗೆ? ಮಾನವ ತನ್ನ ಸಾಂಸ್ಕೃತಿಕ 
ವಿಕಾಸದ ಒಂದು ಹಂತದಲ್ಲಿ ತನ್ನಲ್ಲೇ ಪಟ್ಟಿ ಬ್ರಹ್ಮಾಂಡವಿದೆ ಎಂಬ ಕಲ್ಪನೆಯನ್ನೇ 
ಬೆಳೆಸಿಕೊಂಡಿದ್ದ. ತನ್ನ ಶರೀರದ ಎಲ್ಲ ಅಂಗಾಂಗಗಳಿಗೆ ಪ್ರತಿಯಾಗಿ ಮತ್ತೊಂದು 
ವಸ್ತುವಿದೆ ಎಂದು ಭ್ರಮಿಸಿದ್ದ . ಸಾವಿನೊಡನೆ ಆತ್ಮ ವಿಶ್ವಾತ್ಮನಲ್ಲಿ ಲೀನವಾಗಿ 
ಒಂದು ವೇಳೆ ಅಶುದ್ದವಾಗಿದ್ದರೆ ಅನೇಕ ಜನ್ಮಗಳನ್ನು ಕಾಣಬೇಕಾಗಬಹುದೆಂಬ 
ಪುನರ್ಜನ್ಮದ ನಂಬಿಕೆಯನ್ನು ಘೋಷಿಸಿದ್ದ. ಪಶುಪಕ್ಷಿ , ಸಸ್ಯಗಳೇ ಅಲ್ಲದೆ 
ಖನಿಜವಾಗಿಯೂ ಆತ್ಮ ಮರುಹುಟ್ಟು ಪಡೆಯುತ್ತದೆಂದು ಊಹಿಸಿದ್ದ. ಈ 
ಕಾರಣದಿಂದಾಗಿಯೇ ರತ್ನಗಳಿಗೂ ಜೀವವಿರುತ್ತದೆಂಬ ಕಲ್ಪನೆ ಬೆಳೆಯಿತು. ಇಂಥ 
ಅವೈಚಾರಿಕ ಭಾವನೆ ಲೋಕ ವ್ಯಾಪಿಯಾಗಿತ್ತು, ಈಜಿಪ್ಟ್, ಗ್ರೀಸ್ ಹಾಗೂ ಇತರ 
ಯೂರೋಪು ದೇಶಗಳಲ್ಲಿ ರಸವಾದ ಹೆಚ್ಚು ಪ್ರಚಲಿತವಾಗಿದ್ದ ಕಾಲದಲ್ಲಿ ಈ 
ಭಾವನೆ ಮತ್ತಷ್ಟು ಚಾಲನೆ ಪಡೆಯಿತು. ಗ್ರೀಸಿನ ವಿಶ್ವವಿಖ್ಯಾತ ಚಿಂತಕ ಪ್ಲೇಟೋ , 
ರತ್ನಗಳಿಗೆ ಜೀವವಿದೆಯೆಂದು ವಾದಿಸಿದ . ನಕ್ಷತ್ರ ಲೋಕದಿಂದ ಇಳಿದು ಬರುವ 
ಚೈತನ್ಯಶೀಲ ಆತ್ಮ ಒಂದು ವಿಧದ ರಸವನ್ನು ಬಟ್ಟಿ ಇಳಿಸಿ, ರತ್ನಗಳನ್ನು ಉತ್ಪತ್ತಿ 


. 


ರತ್ನಗಳು 


ಮಾಡುತ್ತದೆಂದು ಬರೆದ. ಚಿನ್ನದ ಅತಿ ಶುದ್ಧ ಭಾಗವೇ ವಜ್ರ ರೂಪ ತಾಳುತ್ತದೆಂದು 
ಕಲ್ಲಿಸಿದ. ಅರಿಸ್ಟಾಟಲನ ಶಿಷ್ಯರಲ್ಲೊಬ್ಬನಾದ ಥಿಯೋಪ್ಲೇಸರ್‌ ಇನ್ನೂ ಒಂದು 
ಹೆಜ್ಜೆ ಮುಂದೆ ಹೋಗಿ ರತ್ನಗಳನ್ನು ಗಂಡು, ಹೆಣ್ಣು ಎಂದು ವಿಭಜಿಸಿದ. ರತ್ನ 
ಖನಿಜಗಳಿಗೆ ಜೀವಚೈತನ್ಯವಿದೆ ಎಂದು ಗಾಢವಾಗಿ ನಂಬಿದ್ದವರಲ್ಲಿ ಇವನೂ 
ಒಬ್ಬ . ವಜ್ರಗಳು ಒಂದರೊಡನೊಂದು ಕೂಡಿ ಮರಿ ಹಾಕುತ್ತವೆಂಬ ಕಲ್ಪನೆ 
ಮಧ್ಯಯುಗದಲ್ಲಿತ್ತು . ವಜ್ರದ ಗಣಿಗಳಲ್ಲಿ ಒಂದೇ ವಜ್ರ ಮೂರು ವರ್ಷಗಳಿಗೊಮ್ಮೆ 
ಪುನರಾವರ್ತಿಸುತ್ತದೆಂಬ ನಂಬಿಕೆ ಬ್ರೆಝಿಲ್ ಮತ್ತು ಭಾರತದ ವಜ್ರ ಗಣಿಗಳ 
ಕಾರ್ಮಿಕರಲ್ಲಿ ಗಾಢವಾಗಿ ಬೇರು ಬಿಟ್ಟಿತ್ತು. ಕ್ರಿಸ್ತಶಕ ೧೫೦೦ರ ಹೊತ್ತಿಗೆ ವಿಚಾರ 
ಕ್ರಾಂತಿಯ ಸೆಲೆ ಸಾವಧಾನವಾಗಿ ಇಣುಕಿ, ಆವರಿಸಿದ್ದ ಮೌಡ್ಯವನ್ನು ಹಿಂದೆ 
ಸರಿಸಲು ಪ್ರಾರಂಭಿಸಿತು. ಜರೋಮ್ಕಾರ್ಡನ್ ಎಂಬಾತ ರತ್ನ ಖನಿಜಗಳನ್ನು 
ನಿಸರ್ಗದ ಸುಂದರ ವಸ್ತುಗಳೆಂದು ಕರೆದ( ೧೫೧), ಕಾಂತಿಯುತವಾಗಿ ಕಂಡ 
ಖನಿಜಗಳನ್ನು ರತ್ನಗಳೆಂದ, ಅವು ಕೇವಲ ಶೋಭಿಸಿದರೆ ಸಾಲದು, ತುಂಬ 
ವಿರಳವಾಗಿ ದೊರೆಯಬೇಕು, ಸಣ್ಣ ಗಾತ್ರದಲ್ಲಿರಬೇಕು ಎಂದು ಹೇಳಿದುದಲ್ಲದೆ 
ಅಪಾರದರ್ಶಕ , ಬಹುವರ್ಣದ ಖನಿಜಗಳನ್ನು ರತ್ನ ಖನಿಜಗಳ ಗುಂಪಿಗೆ ಸೇರಿಸಿದ. 
ವಜ್ರದ ಜೊತೆಗೆ ನೂರಾರು ಖನಿಜಗಳು ರತ್ನ ಎಂಬ ಹೆಸರಿಗೆ ಪಾತ್ರವಾದವು. 
ಆದರೆ ಕಾರ್ಡನ್‌ನ ನಿಲುವು ಸಂಪೂರ್ಣವಾಗಿ ವೈಜ್ಞಾನಿಕ ನೆಲೆಗಟ್ಟಿನ ಮೇಲೆ 
ನಿಂತಿರಲಿಲ್ಲ. ತಾಯಿಯ ಗರ್ಭದಲ್ಲಿ ಮಗು ಹುಟ್ಟುವಂತೆ ಶಿಲಾ ಗರ್ಭದಲ್ಲಿ ರಸ 
ಗಟ್ಟಿಯಾಗಿ ರತ್ನ ಖನಿಜಗಳು ಮೈದಳೆಯುತ್ತವೆ ಎಂದು ಪ್ರಚಾರ ನೀಡಿದ; 
ಅವಕ್ಕೂ ಜೀವವಿದೆ ಎಂದು ವಾದಿಸಿದ. ವಜ್ರ , ಪಚ್ಚೆ ಮುಂತಾದ ಖನಿಜಗಳು 
ಚಿನ್ನದ ರಸದಿಂದ ರೂಪಿತವಾದ ರತ್ನಗಳೆಂದು ಬೊಟ್ಟು ಮಾಡಿ ತೋರಿಸಿದ. 
ಇನ್ನೂ ಮುಂದುವರಿದು ರತ್ನ ಖನಿಜಗಳಿಗೆ ಮಾನವರಿಗೆ ಬರುವಂತೆಯೇ ರೋಗ 
ಬರುವುದಲ್ಲದೆ ಅವು ವೃದ್ದಾಪ್ಯ ಹಾಗೂ ಸಾವಿಗೊಳಗಾಗುತ್ತವೆಂದು ಮರುಗಿದ. 
ಇದು ಪಶ್ಚಿಮದ ಮಾತಾಯಿತು. ನಮ್ಮ ದೇಶದಲ್ಲೇ ವರ್ಣಾಶ್ರಮವನ್ನು ರತ್ನ 
ಖನಿಜಗಳಿಗೂ ವಿಸ್ತರಿಸಿ ಅದರಲ್ಲೂ ಜಾತಿಯನ್ನು ಕಂಡುದಿದೆ. ವಾಗೃಟನ ರಸರತ್ನ 
ಸಮುಚ್ಚಯ ' ಕೃತಿಯಲ್ಲಿ ಸ್ತ್ರೀ ಹಾಗೂ ಪುರುಷ ವಜಗಳ ಉಲ್ಲೇಖವಿದೆ. ಕೌಟಿಲ್ಯ 
ರತ್ನ ಖನಿಜಗಳ ಬಗ್ಗೆ ಸ್ಪಷ್ಟವಾದ ವಿವರಣೆಯನ್ನು ನೀಡಿರುವುದಲ್ಲದೆ ಅವುಗಳ 
ಗುಣ, ದೊರೆಯುವ ಸ್ಥಳ, ಯಾವುದು ಮೇಲು, ಯಾವುದು ಕೀಳು ಎಂಬುದನ್ನು 
೨೩೦೦ ವರ್ಷಗಳ ಹಿಂದೆಯೇ ಸ್ಪಷ್ಟವಾಗಿ ನುಡಿದಿದ್ದಾನೆ. 


ವಜ್ರ 


೨. ವಜ್ರ 
ಇತಿಹಾಸಕಾರ ಪ್ಲಿನಿ ( ಕ್ರಿಸ್ತಶಕ ೨೩ - ೭೯ ) ವಜ್ರವನ್ನು ಕುರಿತು ಹೇಳಿದ 
ಮಾತುಗಳಿವು: 

'ರತ್ನಗಳಲ್ಲೇ ಇದು ಅನರ್ಥ್ಯ . ಆದರೆ ದೊರೆಗಳಿಗಷ್ಟೇ ಈ ವಿಚಾರ ತಿಳಿದಿದೆ'. 
ವಜ್ರದ ಸೌಂದರ್ಯ ಪ್ರಾಚೀನ ಕಾಲದಲ್ಲೇ ಪ್ರಸಿದ್ದಿಯಾಗಿತ್ತು. ಆದರೆ ಅದರ 
ಉಗಮ , ಒಳರಚನೆಗಳ ಸ್ಪಷ್ಟವಾದ ತಿಳಿವನ್ನು ಪಡೆಯಲು ವಿಜ್ಞಾನಿಗಳು 
ಶತಶತಮಾನಗಳ ಕಾಲ ಪ್ರಯೋಗನಿರತರಾಗಬೇಕಾಯಿತು. 

ಇ ದು 
ಫ್ಲಾರೆನ್ನಿನ ಡೂಕನ ಸಮ್ಮುಖದಲ್ಲಿ ಇಬ್ಬರು ಇಟಲಿ ವಿಜ್ಞಾನಿಗಳು ೧೬೯೪ರಲ್ಲಿ 
ವಜ್ರದ ಮೇಲೆ ನಡೆಸಿದ ಪ್ರಯೋಗ ಈ ರತ್ನದ ಚರಿತ್ರೆಯಲ್ಲಿ ಸಾಕಷ್ಟು ಗಮನ 
ಸೆಳೆದು ಅದರ ಒಳ ರಚನೆಯ ಬಗ್ಗೆ ಮೊದಲ ಬಾರಿಗೆ ಸ್ಪಷ್ಟ ತಿಳಿವನ್ನು ನೀಡಿತು . 

ವಜ್ರವನ್ನು ಅತ್ಯಧಿಕ ಉಷ್ಣತೆಯಲ್ಲಿ ಕಾಸಿದೊಡನೆ ಅದರೊಳಗೆ ಬಿರುಕು 
ಮೂಡಿ ಅಲ್ಲಲ್ಲೇ ನೀಲಿ ಬಣ್ಣದ ಭಸ್ಮ ರೂಪುಗೊಂಡಿತ್ತು. ಇದು ವಜ್ರದ ವೈಜ್ಞಾನಿಕ 
ಅಧ್ಯಯನಕ್ಕೆ ಹಾಕಿದ ಬುನಾದಿ. ಫ್ರಾನ್ಸಿನ ಹೆಸರಾಂತ ರಸಾಯನ ವಿಜ್ಞಾನಿ 
ಲೆವೋಸಿಯರ್ ( ೧೭೪೨ - ೧೭೯೪) ಭೌತವಿಜ್ಞಾನಿ ಬ್ಯಾಬಿನೆಟ್‌ನೊಂದಿಗೆ ಕೂಡಿ 
ನಡೆಸಿದ ಸಂಶೋಧನೆಯ ಫಲವಾಗಿ ಶುದ್ಧ ಇಂಗಾಲದ ರೂಪವೇ ವಜ್ರ ಎಂಬ 
ಅಂತಿಮ ಸತ್ಯ ಜಗತ್ತಿಗೆ ತಿಳಿಯಿತು. ಸಹೋದ್ಯೋಗಿ ಬ್ಯಾಬಿನೆಟ್ ಉದ್ಧರಿಸಿದ 
ಮಾತುಗಳಿವು: 


'ಸರಿ ವಜ್ರವೆಂದರೇನು? ಇಡೀ ಜಗತ್ತಿನಲ್ಲೇ ಅತಿ ಪ್ರಶಸ್ತವಾದ ವಸ್ತು. 
ಇಂಗಾಲ ಯಾವುದು ? ಎಲ್ಲರಿಗೂ ತಿಳಿದಿರುವ ಅತಿ ಸಾಧಾರಣ ವಸ್ತು. ಇದು 
ಭೂಗರ್ಭದಲ್ಲಿ ಹೇರಳವಾಗಿರುವುದಷ್ಟೇ ಅಲ್ಲ , ಎಲ್ಲ ಗಿಡಮರಗಳಲ್ಲೂ ಅಗಣಿತ 
ಪ್ರಮಾಣದಲ್ಲಿ ಇದೆ; ಆದರೂ ನೋಡಿ, ವಜ್ರ ಮತ್ತು ಇಂಗಾಲ ಎರಡೂ ಒಂದೇ ; 
ವಜ್ರ ಒಂದು ಸಂಕೀರ್ಣ ಇಂಗಾಲ.' 

ವಜ್ರವು ಇಂಗಾಲದ ಬಹುರೂಪದಲ್ಲೊಂದು ಎಂದು ತಿಳಿಯಲು ೧೭ನೇ 
ಶತಮಾನದವರೆಗೂ ಕಾಯಬೇಕಾಯಿತು. ಲೆವೋಸಿಯರ್, ವಜ್ರದ ಮೇಲೆ ತನ್ನ 
ಪ್ರಯೋಗವನ್ನು ಮುಂದುವರಿಸಿದ. ವಜ್ರವನ್ನು ಗಂಟಾಪಾತ್ರೆಯಲ್ಲಿರಿಸಿ, ಅದರೊಳಗೆ 
ಆಮ್ಲಜನಕವನ್ನು ತುಂಬಿ , ಬೋಗುಣಿಯಲ್ಲಿ ಪಾದರಸದ ಮೇಲೆ ಇವುಗಳನ್ನು 


ರತ್ನಗಳು 


ನೆಲೆಗೊಳಿಸಿದ. ಸೂರ್ಯರಶ್ಮಿಯನ್ನು ದೊಡ್ಡ ಮಸೂರದ ಮೂಲಕ ಹಾಯಿಸಿ 
ವಜದ ಮೇಲೆ ಬೀಳುವಂತೆ ಮಾಡುತ್ತಿದ್ದ. ಇದು ವಜ್ರ ಕರಗಲು ಬೇಕಾದ 
ಉಷ್ಣತೆಯನ್ನು ಉಣಿಸುತ್ತಿತ್ತು. ಕೊನೆಗೆ ಗಂಟಾಪಾತ್ರೆಯಲ್ಲಿ ಉಳಿಯುತ್ತಿದ್ದುದು 
ಕಾರ್ಬೋನಿಕ್ ಆಮ್ಲ . ಹಂಫ್ರಿ ಡೇವಿ ಇಂಗ್ಲೆಂಡಿನಲ್ಲಿ ಈ ಶೋಧನೆಯನ್ನು 
ಮುಂದುವರಿಸಿ, ವಜ್ರವೆಂದರೆ ಇಂಗಾಲವನ್ನು ಬಿಟ್ಟು ಮತ್ತೇನೂ ಅಲ್ಲ ಎಂದು 
ಸ್ಪಷ್ಟವಾಗಿ ನುಡಿದ. 

ಇದ್ದಿಲಿಗೂ ವಜ್ರಕ್ಕೂ ರಾಸಾಯನಿಕ ಸಂಯೋಜನೆಯಲ್ಲಿ ವ್ಯತ್ಯಾಸವೇನೂ 
ಇಲ್ಲ. ಆದರೆ ಒಂದು ಒಲೆಗೆ , ಮತ್ತೊಂದು ಓಲೆಗೆ! ಎತ್ತಣಿಂದೆತ್ತ ಸಂಬಂಧವಯ್ಯಾ ? 


ವಜ್ರಕ್ಕೇಕೆ ರಾಜಪಟ್ಟ? 
ಈ ಎಲ್ಲ ರತ್ನಗಳನ್ನೂ ಹಿಂದಕ್ಕೆ ಅಟ್ಟಿ ವಜ್ರ ಮೊದಲ ಸ್ಥಾನವನ್ನು 
ಅಲಂಕರಿಸಿರುವುದೇಕೆ? 

ಈ ಪ್ರಶ್ನೆಗೆ ಉತ್ತರ ಕಂಡುಕೊಳ್ಳುವ ಮುನ್ನ ಸ್ಪಟಿಕ ಮತ್ತು ಖನಿಜಗಳ 
ಲಕ್ಷಣಗಳ ಬಗ್ಗೆ ಕೆಲವು ಸಂಗತಿಗಳನ್ನು ಅರಿಯುವುದು ಯುಕ್ತ. 

“ ಎಲ್ಲ ಸ್ಪಟಿಕಗಳೂ ಖನಿಜಗಳೇ , ಆದರೆ ಎಲ್ಲ ಖನಿಜಗಳೂ ಸ್ಪಟಿಕಗಳಲ್ಲ'. 
ಈ ಹೇಳಿಕೆಯಲ್ಲಿ ಸ್ಪಟಿಕಗಳ ಲಕ್ಷಣವೇ ಬೇರೆ ಎಂಬ ಧ್ವನಿ ಇದೆಯಲ್ಲವೆ ? 
ಹೌದು. ಅಡುಗೆ ಉಪ್ಪನ್ನೇ ಉದಾಹರಣೆಗೆ ಪರಿಗಣಿಸೋಣ. ಆರು ಮುಖವುಳ್ಳ , 
ಎಲ್ಲವೂ ಒಂದೇ ರೀತಿಯಲ್ಲಿ ಒಂದೇ ಪ್ರಮಾಣದಲ್ಲಿ ಬೆಳೆದ ಖನಿಜ ಇದು. 
ಇದರ ರಾಸಾಯನಿಕ ಸಂಯೋಜನೆ ಸೋಡಿಯಮ್ ಕ್ಲೋರೈಡ್, ಅಂದರೆ 
ಸೋಡಿಯಮ್ ಮತ್ತು ಕ್ಲೋರಿನ್‌ಗಳ ಪರಮಾಣುಗಳು ನಿರ್ದಿಷ್ಟ ಸೂತ್ರ ರೀತ್ಯ 
ಬಂಧನಗೊಂಡಿರುತ್ತವೆ . ಆದ್ದರಿಂದ ಇದು ಖನಿಜ. ಹಾಗೆಯೇ ಸೂತ್ರಬದ್ಧವಾದ 
ಮುಖ, ಅಂಚುಗಳ ಬೆಳವಣಿಗೆಯೂ ಇದೆ. ಆದ್ದರಿಂದ ಇದು ಸಟಿಕವೂ ಹೌದು, 
ಸ್ಪಟಿಕಗಳಿಗಷ್ಟೇ ನಿರ್ದಿಷ್ಟ ಪ್ರಮಾಣದ ಮುಖಗಳು ಹೇಗೆ ಲಭಿಸುತ್ತವೆ ? ಇದನ್ನು 
ತಿಳಿಯಲು ಅದರ ಒಳರಚನೆಯ ಬಗ್ಗೆ ಕೆಲವು ಅಂಶಗಳನ್ನು ಅರಿಯುವುದು 
ಉತ್ತಮ . 

ಕಟ್ಟಡಗಳನ್ನು ಇಟ್ಟಿಗೆಯಿಂದ ಕಟ್ಟುವುದು ಎಲ್ಲರಿಗೂ ಪರಿಚಿತವಾದ ಸಂಗತಿ. 
ಇದರಂತೆಯೇ ಯಾವುದೇ ಸ್ಪಟಿಕದ ಬಾಹ್ಯರೂಪವನ್ನು ಅದರೊಳಗಿರುವ 
ಪರಮಾಣುಗಳ ಒಟ್ಟು ಬಂಧ ನಿಯಂತ್ರಿಸುತ್ತದೆ. ಸ್ಪಟಿಕದ ಅತ್ಯಂತ ಚಿಕ್ಕ ಘಟಕವನ್ನು 


ವಜ್ರ 


ಏಕಮಾನ ಕೋಶ( ಯುನಿಟ್ ಸೆಲ್) ಎಂದು ಕರೆಯಬಹುದು. ಪರಸರ ವಿದ್ಯುದ್ 
ಬಲದಲ್ಲಿ ಹಿಡಿದಿಡಲ್ಪಟ್ಟ ಈ ಘಟಕಗಳು ಹೇಗೆ ಜೋಡಿಸಲ್ಪಟ್ಟಿವೆ ಎನ್ನುವುದರ 
ಮೇಲೆ ಸಟಿಕದ ಒಟ್ಟು ರೂಪ ನಿರ್ಧಾರವಾಗುತ್ತದೆ. ಸ್ಪಟಿಕಗಳನ್ನು ಎಕ್ಸ್ - ಕಿರಣಗಳಿಗೆ 
ಒಳಪಡಿಸಿದರೆ ಈ ಏಕಮಾನ ಕೋಶಗಳು ವಿನ್ಯಾಸಗೊಂಡಿರುವ ರೀತಿ, ಇವುಗಳ 
ನಡುವೆ ಇರುವ ಅಂತರ ಮುಂತಾದ ಅಂಶಗಳು ಫಿಲಮ್ಮಿನ ಮೇಲೆ ಕಪ್ಪು 
ಚುಕ್ಕೆಯ ಮೂಲಕ ವ್ಯಕ್ತವಾಗುತ್ತವೆ. ಸ್ಪಟಿಕದಲ್ಲಿ ಬೇರೆ ಬೇರೆ ಧಾತುಗಳ 
ಪರಮಾಣುಗಳು ಒಂದರೊಡನೊಂದು ಬಂಧವಾಗಿ ಉಂಟುಮಾಡುವ ಹಂದರವೇ 
ಸ್ಪಟಿಕದ ಜಾಲಕ, ಖನಿಜಗಳನ್ನು ಅವು ಸ್ಪಟಿಕೀಕರಣವಾಗುವ ವ್ಯವಸ್ಥೆಯನ್ನು 
ಆಧರಿಸಿ ಆರು ವಿಭಾಗಗಳಾಗಿ ಮಾಡಿದೆ. ಪ್ರತಿ ಸ್ಪಟಿಕದ ಕೇಂದ್ರ ಬಿಂದುವಿನ 
ಮೂಲಕ ಹಾಯುವ ಊಹಾರೇಖೆಗಳನ್ನು ಅಕ್ಷ ಎನ್ನುತ್ತಾರೆ. ಇವು ಮೂರು 
ಅಥವಾ ನಾಲ್ಕರ ಸಂಖ್ಯೆಯಲ್ಲಿರಬಹುದು. ಇವುಗಳ ಪರಸ್ಪರ ಭೇದನಾಕೋನ 
ಸಮಕೋನದಲ್ಲಿರಬಹುದು ಅಥವಾ ಅಸಮಕೋನದಲ್ಲಿರಬಹುದು. ಹಾಗೆಯೇ 
ಅಕ್ಷಗಳ ಉದ್ದದಲ್ಲೂ ವ್ಯತ್ಯಾಸವಿರುತ್ತದೆ. ಚಿತ್ರದಲ್ಲಿ ( ಚಿತ್ರ - ೧) ಅಕ್ಷವನ್ನು ಎ . ಬಿ.ಸಿ. 
ಎಂಬ ಸಂಕೇತಾಕ್ಷರಗಳಿಂದಲೂ ಅವು ಉಂಟುಮಾಡುವ ಕೋನವನ್ನು ಆಲ್ಲಾ, 
ಬೀಟ ಮತ್ತು ಗಾಮ ಎಂಬ ಸಂಕೇತಗಳೊಂದಿಗೂ ಗುರುತಿಸಲಾಗಿದೆ. ಅಡುಗೆ 
ಉಪ್ಪಿನ ಸ್ಪಟಿಕವನ್ನು ಗಮನಿಸಿ, ಅದರ ಎಲ್ಲ ಮುಖಗಳೂ ಸಮ 
ಪ್ರಮಾಣದಲ್ಲಿರುತ್ತವೆ. ಯಾವುದೇ ಅಕ್ಷದ ಸುತ್ತ ಅದನ್ನು ಭ್ರಮಣಿಗೊಳಪಡಿಸಿದರೂ 
ಮುಖಗಳ ರೂಪವಾಗಲೀ , ಸ್ಥಾನವಾಗಲೀ ಬದಲಾಗುವುದಿಲ್ಲ. ಇಂತಹ 
ವ್ಯವಸ್ಥೆಯನ್ನು ಸಮಮಾಪನೀಯ ವ್ಯವಸ್ಥೆ ಎಂದು ಕರೆದಿದ್ದಾರೆ. ವಜ್ರ ಕೂಡ 
ಈ ವ್ಯವಸ್ಥೆಯಲ್ಲಿಯೇ ಸ್ಪಟಿಕಗೊಳ್ಳುತ್ತದೆ. 
ಖನಿಜಗಳು ಸ್ಪಟಿಕೀಕರಣವಾಗುವ ವ್ಯವಸ್ಥೆ 
- ವ್ಯವಸ್ಥೆ 

ಗುಣ 

ರತ್ನ ಖನಿಜಗಳು | 
ಸಮಮಾಪನೀಯ 

ಮೂರು ಸಮ ವಜ , ಅಡುಗೆ ಉಪ್ಪು, 
( ಐಸೋಮೆಟ್ರಿಕ್ ) ಉದ್ದ ಅಕ್ಷಗಳು (ಸೋಡಿಯಂ 

ಕ್ಲೋರೈಡ್ ) 
ಫ್ಲೋರೈಟ್, ಗಾರ್ನೆಟ್ 
ಪೈರೈಟ್ , ಸ್ಪಿನಲ್ 
ಲ್ಯಾಜುರೈಟ್, 
ಕ್ರೋಮೈಟ್ 


10 


ರತ್ನಗಳು 


- ವ್ಯವಸ್ಥೆ ಗುಣ 

ರತ್ನ ಖನಿಜಗಳು 
ಚತುರ್ಭುಜಿ 

ಎರಡು ಸಮ ರೂಟೈಲ್, ಝರ್ಕಾನ್ 
( ಟೆಟ್ರಾಗ್ನ ಲ್) . ಉದ್ದದ ಅಕ್ಷಗಳು ಚಾಲ್ಗೊ 

ಒಂದು ಅಸಮ ( ಲಂಬ) ಕ್ಯಾಸಿಟೆರೈಟ್ 
ಷಷ್ಟಭುಜಿ 

ನಾಲ್ಕು ಅಕ್ಷಗಳು, ಬೆರಿಲ್‌ ( ಪಚ್ಚೆ, 
( ಹೆಕ್ಸಾಗೊನಲ್‌) 

ನೀಲಪಚ್ಚೆ) 
ಒಂದು ಅಸಮ ( ಲಂಬ) ಬೆಣಚು (ಶಿಲಾ ಸ್ಪಟಿಕ) 
ವಂ ವಂ ವಂ ಬೂರ್ಮಲೀನ್, ಕುರಂದರರು 

- ( ಮಾಣಿಕ್ಯ - ನೀಲ) ತಂತು ಆ 
ಸಮಚತುರ್ಭುಜಿ ಮೂರು ಅಕ್ಷಗಳಲ್ಲಿ ಕೈಸೋಬೆರಿಲ್ 

(ವೈಡೂರ್ಯ ) 
( ಆರ್ತೋರಾಂಬಿಕ್ ) ಮೂರೂ ಅಸಮ ಪೆರಿಡೋಟ್, 

ಟೊಪಾಮ್ 

( ಪುಷ್ಯರಾಗ) - 
ಏಕನತಿ 

ಮೂರು ಅಕ್ಷಗಳಲ್ಲಿ ಸ್ಪೀನ್, ಡಯಾಫೈಡ್ 
( ಮಾನೋಕ್ರೈನಿಕ್ ) ಎದುರುಬದುರಿನ ಸ್ನಾಕ್ಯೂಮೀನ್ 

ಅಕ್ಷ ಬಾಗಿರುತ್ತದೆ. 
ತ್ರಿನತಾಕ್ಷ 

ಮೂರು ಅಕ್ಷಗಳು ಕಯನೈಟ್, ಟಕ್ಟ್ರ್ರಾಸ್ 
( ಟೈಕೈನಿಕ್) 

ಮೂರೂ ಅಸಮ ಫೇಜಿಯೋಕ್ಲಸ್ 

ವಾಗಿ ಬಾಗಿರುತ್ತದೆ. 
ರೂಪರಹಿತ| 

ಅಂಬರ, ಗಾಜು , 

ಒಪಾಲ್ . 
ವಜ್ರ ಇಂಗಾಲದ ಒಂದು ರೂಪವೆಂದೆವಲ್ಲವೆ? ಇದರಲ್ಲಿ ಇಂಗಾಲದ 
ಪರಮಾಣು ಜೋಡಣೆ ಎಷ್ಟು ಒತ್ತಾಗಿರುತ್ತದೆಂದರೆ ಒಂದು ಪರಮಾಣುವಿಗೂ 
ಮತ್ತೊಂದಕ್ಕೂ ನಡುವೆ ಇರುವ ಅಂತರ ಕೇವಲ ೧.೫೪ ಆಂಗ್‌ಸ್ಟಾಮ್‌ಗಳು 
( ಒಂದು ಆಂಗ್‌ಸ್ಲಾಮ್ ಎಂದರೆ ಒಂದು ಮಿಲಿಮೀಟರಿನ ಹತ್ತು ಲಕ್ಷದ ಒಂದು 
ಭಾಗ). ಈ ಅಂತರವನ್ನು ಕೇವಲ ಸೂಕ್ಷ್ಮದರ್ಶಕದಲ್ಲಿ ಮಾತ್ರ ನೋಡಲು ಸಾಧ್ಯ . 


ವಜ್ರ 


b 


ಚಿತ್ರ 1 : ಸ್ಪಟಿಕದ ಆರು ವ್ಯವಸ್ಥೆ 
ವಜ್ರದ ಕಾಠಿಣ್ಯದ ಗುಟ್ಟು ಅದರ ಪರಮಾಣು ಬಂಧದಲ್ಲಿದೆ. ಈ ಗುಟ್ಟನ್ನು 
ವಿಜ್ಞಾನಿಗಳು ಎಕ್ಸ್ - ಕಿರಣಗಳನ್ನು ಹಾಯಿಸಿ ಪತ್ತೆ ಹಚ್ಚಿದ್ದಾರೆ. ಪ್ರತಿ ಇಂಗಾಲದ 
ಪರಮಾಣು ೪ ಇಂಗಾಲದ ಪರಮಾಣುವಿನೊಂದಿಗೆ ಹಂಚಿಕೊಂಡು ಒತ್ತಾಗಿ 
ಬಂಧಗೊಂಡಿರುತ್ತವೆ. ಈ ಕಾರಣದಿಂದಾಗಿ ವಜಕ್ಕೆ ಚತುರ್ಮುಖದ ಒಳ ಹಂದರ 
ಲಭಿಸುತ್ತದೆ . ಫಿನಿ , ವಜ್ರದ ಕಾಠಿಣ್ಯದ ಬಗ್ಗೆ ಬರೆಯುತ್ತ ಹೀಗೆ ಹೇಳಿದ : 

' ವಜ್ರಗಳಿಗೆ ಸುತ್ತಿಗೆ ಪೆಟ್ಟು ಕೊಟ್ಟರೆ ಒಡೆಯುವ ಬದಲು ಸುತ್ತಿಗೆಯೇ 
ಪುಟಿಯುತ್ತದೆ. ಆಸರೆಗೆ ಬಳಸಿದ ಕಲ್ಲು ಒಡೆಯುತ್ತದೆಯೇ ವಿನಾ ವಜ್ರವಲ್ಲ.' 

ಫಿನಿಯ ಈ ಮಾತುಗಳಲ್ಲಿ ಸ್ವಲ್ಪ ಉಪ್ಪೇಕ್ಷೆ ಇದೆ ಎಂಬುದನ್ನು ಈಚಿನ 
ಅಧ್ಯಯನಗಳು ಸ್ಪಷ್ಟಪಡಿಸಿವೆ. ವಜ್ರಕ್ಕೆ ಕಾಠಿಣ್ಯವೇ ವಿಶಿಷ್ಟ ಗುಣ. ಆದರೆ ವಜ್ರದ 
ಎಲ್ಲ ಮುಖಗಳೂ ಸಮಾನ ಕಾಠಿಣ್ಯ ಹೊಂದಿಲ್ಲ. ವಜ್ರದಲ್ಲಿ ಎಂಟು, ಹನ್ನೆರಡು, 
ಇಪ್ಪತ್ನಾಲ್ಕು, ನಲವತ್ತೆಂಟು ಹೀಗೆ ಬೇರೆ ಬೇರೆ ಸಂಖ್ಯೆಯ ಮುಖಗಳು 
ಮೈದಳೆದಿರುತ್ತವೆ. ಕೆಲವು ಮುಖಗಳು ವಜದ ಅಕ್ಷಕ್ಕೆ ಸಮಾಂತರವಾಗಿ ಬೆಳೆದಿರುತ್ತವೆ. 
ಎಂಟು ಮುಖವುಳ್ಳ ವಜ್ರದಲ್ಲಿ ಮೇಲಿನ ಮತ್ತು ಕೆಳಗಿನ ಮುಖಗಳು ಪಿರಮಿಡ್ಡಿನ 
ಆಕಾರದಲ್ಲಿರುತ್ತವೆ. ಅಂದರೆ ಅವು ಸ್ಪಟಿಕದ ಅಕ್ಷಕ್ಕೆ ಸಮಾಂತರವಾಗಿರದೆ ಸ್ಪಟಿಕದ 
ಅಕ್ಷದ ತುದಿಗೆ ಕೂಡಿಕೊಂಡಿರುತ್ತವೆ. ಈ ಮುಖಗಳನ್ನು ಕಡೆಯುವುದು ತುಂಬ 
ಕಠಿಣ . ಇದಕ್ಕೆ ಬದಲು ಸಮಾಂತರವಾಗಿ ಬೆಳೆದ ಮುಖಗಳನ್ನು ಕಡೆಯುವುದು 
ಅಷ್ಟು ಕಷ್ಟವಾಗದು. 


12 


ರತ್ನಗಳು 
. . . . . . . . . . . . . . . . . . . . . . . . . . . . . . . . . . . 

ವಜ್ರ ಹಾಗೂ ಗ್ರಾಫೈಟ್ ಒಂದೇ ಮೂಲದಿಂದ ಬಂದ ಖನಿಜಗಳು. 
ಎರಡರಲ್ಲೂ ಇಂಗಾಲದ ಧಾತುವೇ ಹೂರಣ . ಗ್ರಾಫೈಟಿನ ಹರಳುಗಳು ಹಾಳೆಗಳಂತೆ 
ಹಬ್ಬಿರುತ್ತವೆ. ಷಣ್ಮುಖಿಯಾಗಿ ರೂಪುಗೊಂಡರೂ ಗ್ರಾಫೈಟಿನ ಲಂಬ ಅಕ್ಷ ತುಂಬ 
ಉದ್ದ, ಜೊತೆಗೆ ಪ್ರತಿ ಹಾಳೆಯಲ್ಲಿ ಇಂಗಾಲದ ಪರಮಾಣುಗಳು ವಜ್ರಕ್ಕಿಂತಲೂ 
ಒತ್ತಾಗಿ ಹೆಣೆದುಕೊಂಡಿದ್ದರೂ ಒಂದು ಬಂಧದಿಂದ ಮತ್ತೊಂದು ಬಂಧಕ್ಕೆ 
ತುಂಬ ಅಂತರವಿದೆ. ಇದೇ ಗ್ರಾಫೈಟಿನ ದೌರ್ಬಲ್ಯ , ಆದ್ದರಿಂದಲೇ ಮುಟ್ಟಿದರೆ 
ಪುಡಿಯಾಗುವಷ್ಟು ಮೃದು ಗುಣ ( ಚಿತ್ರ ೨) 


k 


ಅ ತಿ ಚಿತ್ರ 2. ವಜ್ರ ಮತ್ತು ಗ್ರಾಫೈಟುಗಳ ಒಳರಚನೆ 
- ಶೃಂಗೇರಿಯ ಶಾರದಾಂಬೆಯ ಮೂಗುತಿಗೆ , ಕನ್ಯಾಕುಮಾರಿಯ ಚೆಲುವಿನ 
ಆಭರಣಕ್ಕೆ , ತಿರುಪತಿ ತಿಮ್ಮಪ್ಪನ ಕಿರೀಟಕ್ಕೆ , ಮೇಲುಕೋಟೆಯ ವೈರಮುಡಿ ಉತ್ಸವಕ್ಕೆ 
ವಜ್ರವೇ ಶ್ರೇಷ್ಠವೆಂದು ಬಗೆದುದಾದರೂ ಏಕೆ ? ಪಚ್ಚೆ, ವೈಡೂರ್ಯ , 
ಮಾಣಿಕ್ಯಗಳಿಗಿಂತ ವಜ್ರದ ಗುಣ ಯಾವ ಅಂಶದಿಂದ ಶ್ರೇಷ್ಠ? ಈ ಪ್ರಶ್ನೆಗೆ 
ಉತ್ತರಿಸುವುದು ಸುಲಭ. ಬೇರಾವ ರತ್ನಗಳಿಗೂ ಇಲ್ಲದ ಬಳುವಳಿ ಈ ರತ್ನಕ್ಕೆ 
ಲಭಿಸಿದೆ. ಯುಕ್ತ ರೀತಿಯಲ್ಲಿ ಕಡೆದ ವಜ್ರ ಅತ್ಯಂತ ಹೆಚ್ಚಿನ ಕಾಂತಿಯನ್ನು 
ಹೊರಹೊಮ್ಮಿಸುತ್ತದೆ. ಅಷ್ಟೇ ಅಲ್ಲ, ವಜದ ಮುಖದ ಮೇಲೆ ಬಿದ್ದ ಬೆಳಕು 
ವಕ್ರೀಭವಿಸಿ ಇಡೀ ಖನಿಜವನ್ನೇ ಬೆಳಗುತ್ತದೆ. ಬೆಳಕಿನ ಕಿರಣ, ೨೪. ೫ ಡಿಗ್ರಿ 
ಕೋನದಲ್ಲಿ ಕಡೆದಿರುವ ವಜದ ಮುಖದ ಮೇಲೆ ಬೀಳುತ್ತಲೇ ಒಳಗೆ ಹಾಯುವಾಗ 
ವಿಭಜನೆಯಾಗಿ ಇಂದ್ರಚಾಪ ಮೂಡಿಸುತ್ತದೆ. ಇದನ್ನೇ ರತ್ತೋದ್ಯಮಿಗಳು 'ಜ್ವಾಲೆ” 
ಎನ್ನುತ್ತಾರೆ. 


ವಜ್ರ : 

- ಕಿವಿಯಲ್ಲಿ ಧರಿಸಿದ ವಜದ ಓಲೆಯನ್ನು ದೂರದಿಂದಲೇ ಗುರುತಿಸುವುದು 
ಸುಲಭ , ಅದು ಬೆಳಕಿನ ಕಿರಣಗಳನ್ನು ಗರಿಷ್ಠ ಪ್ರಮಾಣದಲ್ಲಿ ಪ್ರತಿಫಲಿಸುತ್ತದೆ. 
ಎಲ್ಲ ವಜ್ರಗಳೂ ಪಾರದರ್ಶಕ ಹರಳಾಗಿ ರೂಪುಗೊಳ್ಳುವುದಿಲ್ಲ . ಅಪಾರದರ್ಶಕ 
ಕಪ್ಪು ವಜಗಳೂ ನಿಸರ್ಗದಲ್ಲುಂಟು. ಪಾರದರ್ಶಕ ಪರಿಶುದ್ದ ವಜ್ರವನ್ನು ನೀರಿಗೆ 
ಹೋಲಿಸಿ ಅದರ ದರ್ಜೆ ಹೇಳುತ್ತಾರೆ. ವಾಣಿಜ್ಯ ಜಗತ್ತಿನಲ್ಲಿ ಪಾರದರ್ಶಕ ವಜಗಳಿಗೆ 
ಮೊದಲ ಜಲವರ್ಣ ( First water colour ) ಅಥವಾ ನೀಲ ಶ್ವೇತಾ ( Blue 
white ) ಎಂದು ಹೇಳುವುದು ರೂಢಿ. ಹಳದಿ ಬಣ್ಣವಿದ್ದರೆ 'ಆಫ್ ಕಲರ್” 
ಎಂಬ ವಾಣಿಜ್ಯ ಹೆಸರಿದೆ. ತಿಳಿನೀಲ ವರ್ಣದ ವಜ್ರಗಳು ತುಂಬ ವಿರಳ, 
ಎಂದೇ ಅವುಗಳಿಗೆ ಬೆಲೆಯೂ ಹೆಚ್ಚು. 

ಬೆಳಕು 


ನೇರಿ 


603 


M 


ನೇರಳೆ 


ನೇರಳೆ 


ನೇರಳ 


ಚಿತ್ರ 3. ಸೂಕ್ತ ರೀತಿಯಲ್ಲಿ ಕಡೆದ ವಜ್ರದಲ್ಲಿ ಬೆಳಕಿನ ವಕ್ರೀಭವನ 


ವಜ್ರದ ಕಾಂತಿಗೆ ಸಾಟಿಯೇ ಇಲ್ಲ. ವಿಜ್ಞಾನಿಗಳು ವಜ್ರದ ಒಳಲೋಕವನ್ನು 
ಬೆದಕಿ ನೋಡಿದ್ದಾರೆ. ಕಾಂತಿಯನ್ನು ತುಂಬ ಆಕರ್ಷಕ ಎಂದು ಹೊಗಳಿದರೆ 
ಸಾಲದು, ಅದರ ಮೌಲ್ಯವೇನು ? ವಿಜ್ಞಾನಿಗಳು ವಜ್ರದ ಅಥವಾ ಇನ್ನಾವುದೇ 
ಖನಿಜಗಳ ಕಾಂತಿಯನ್ನು ವಕ್ರೀಭವನಾಂಕದಲ್ಲಿ ಹೇಳುತ್ತಾರೆ. ಹಾಗೆಂದರೇನು? 
ಅದನ್ನು ಅರ್ಥ ಮಾಡಿಕೊಳ್ಳುವುದು ಸುಲಭ. ಬೆಳಕು ಬೇರೆ ಬೇರೆ ಮಾಧ್ಯಮಗಳ 
ಮೂಲಕ ಹಾಯುವಾಗ ಅದರ ವೇಗದ ದರ ವ್ಯತ್ಯಾಸವಾಗುತ್ತದೆ ತಾನೆ ? ಗಾಳಿಯಲ್ಲಿ 
ತೂರಿ ಬರುವಾಗ ಬೆಳಕಿನ ವೇಗ ಸೆಕೆಂಡೊಂದಕ್ಕೆ ೨,೯೯ ,೨೭೪ ಕಿಲೋಮೀಟರು. 

ರತ್ನಗಳು 


ಸೂರ್ಯಾದಿ ನಕ್ಷತ್ರಗಳಿಂದ ಬೆಳಕು ಈ ವೇಗದಲ್ಲಿ ನಮ್ಮತ್ತ ಧಾವಿಸಿ ಬರುತ್ತದೆ. 
ಆದರೆ ವಜ್ರದ ಹರಳಿನ ಮೇಲೆ ಬಿದ್ದ ಬೆಳಕಿನ ವೇಗ ಕುಂದುತ್ತದೆ. ಹರಳನ್ನು 
ಹಾಯುವಾಗ ಬೆಳಕಿನ ವೇಗ ಸೆಕೆಂಡಿಗೆ ೧ , ೨೩ ,೬೬೭ ಕಿಲೋಮೀಟರು ವೇಗಕ್ಕೆ 
ಇಳಿಯುತ್ತದೆ. ಅಂದರೆ ೨. ೪೨ ಅಂಶ ಬೆಳಕಿನ ವೇಗ ಕುಂದುತ್ತದೆ. ಇದೇ 
ವಜದ ವಕ್ರೀಭವನಾಂಕ , ಅಷ್ಟೇ ಅಲ್ಲ, ಬೇರೆ ಬೇರೆ ಮಾಧ್ಯಮದಲ್ಲಿ ಬೆಳಕು 
ಹಾಯುವಾಗ ವಕ್ರೀಭವಿಸುತ್ತದೆ. ಎಂದರೆ ಕಿರಣಗಳು ಬಾಗುತ್ತವೆ. ಖನಿಜದ 
ಪರಮಾಣುವಿನ ಬಂಧ ಇದರಲ್ಲಿ ಹೆಚ್ಚಿನ ಪಾತ್ರ ವಹಿಸುತ್ತದೆ. ಒಂದೊಂದು 
ಖನಿಜದ ವಕ್ರೀಭವನಾಂಕವೂ ಬೇರೆ ಬೇರೆ ಇರುತ್ತದೆ. ಪ್ರತಿ ಖನಿಜದ ಪರಮಾಣು 
ಬಂಧವೂ ಮತ್ತೊಂದರಿಂದ ಭಿನ್ನ . 


ಚಿತ್ರ 4. ವಜ್ರದ ಸ್ಪಟಿಕಗಳು 
ವಜ್ರದ ಒಳಲೋಕದ ನಿಯಂತ್ರಣ ಯಾವುದರಿಂದ? ವಜ್ರವನ್ನು 
ನಿಯಂತ್ರಿಸುವ ಕೆಲವು ಸೂಕ್ಷ್ಮ ವಸ್ತುಗಳು ಅವುಗಳಲ್ಲೇ ಅಡಗಿವೆ. ಅವು ನಮ್ಮ 
ದೇಹವನ್ನು ನಿಯಂತ್ರಿಸುವ ಮನಸ್ಸಿನಂತೆ; ಮನಸ್ಸು ಅಮೂರ್ತ, ಆದರೆ 
ವಜ್ರಗಳೊಳಗಿರುವ ಸೂಕ್ಷ್ಮ ವಸ್ತುಗಳು ಮೂರ್ತ. ಇವು ಬರಿಗಣ್ಣಿಗೆ ಕಾಣಿಸದಿದ್ದರೂ 
ಸೂಕ್ಷ್ಮದರ್ಶಕದಲ್ಲಿ ನೋಡಬಹುದು. ಈ ಧಾತುಗಳು ವಜದಲ್ಲಿವೆಯೆಂಬ ಸುಳಿವು 
ಕಳೆದ ಶತಮಾನದಲ್ಲೇ ಪ್ರಕಟವಾಗಿತ್ತು. 

ವಜದ ಬಣ್ಣವನ್ನು ನಿಯಂತ್ರಿಸುವಲ್ಲಿ ಸಾರಜನಕ ಮತ್ತು ಅಲುಮಿನಿಯಮಿನ 
ಸೂಕ್ಷ್ಮ ಪರಮಾಣುಗಳು ಪ್ರಮುಖ ಪಾತ್ರ ವಹಿಸುತ್ತವೆ. ವಜ್ರವನ್ನು ಪರಿಶುದ್ಧ 
ಇಂಗಾಲ ಎಂದು ಹೇಳಿದವಲ್ಲವೆ? ಹಾಗಿದ್ದಲ್ಲಿ, ಈ ಸೂಕ್ಷ್ಮ ವಸ್ತುಗಳು ವಜ್ರದ 
ಪರಿಶುದ್ಧತೆಗೆ ಧಕ್ಕೆ ತರಬಹುದೆ? ಹಾಗೇನಿಲ್ಲ, ಹತ್ತು ಲಕ್ಷದ ಒಂದು ಭಾಗ 1 
ಇತರ ಧಾತುಗಳು ಅದರೊಳಗೆ ಇದ್ದರೂ ವಜ್ರಕ್ಕೆ ಅವು ವೈರಿಯಲ್ಲ. ಇವುಗಳಿಂದ 
ವಜ್ರ ಕಲುಷಿತಗೊಳ್ಳುವುದಿಲ್ಲ; ಅದರ ಬೆಲೆಯೂ ತಗ್ಗುವುದಿಲ್ಲ. ವಜ್ರದೊಳಗೆ | 

ವಜ್ರ 


ಸೇರಿರುವ ಅಂತರ್ಗತಗಳು ಬೆಳಕಿನ ದೊಂಬರಾಟಕ್ಕೆ ಇಂಬುಗೊಡುತ್ತವೆ ; ವಜ್ರದ 
ಬಣ್ಣಗಳನ್ನು ಬದಲಾಯಿಸುತ್ತವೆ. ಅಷ್ಟೇಕೆ, ಮೌಲ್ಯ ಕುಗ್ಗಿಸುವ ಬದಲು ಹೆಚ್ಚಿಸುತ್ತವೆ. 


ಚಿತ್ರ 5. ಕಡೆದ ವಜ್ರ 
ವಜದಲ್ಲಿ ಸಾರಜನಕದ ಪರಮಾಣುವಿನ ಪ್ರಮಾಣ ೧೦ ಲಕ್ಷದ ಒಂದು 
ಭಾಗ, ಹರಳಿನಲ್ಲಿ ಅದು ಹಂಚಿಹೋಗಿರುತ್ತದೆ. ಸೂಕ್ಷ್ಮದರ್ಶಕದಲ್ಲೂ ಕಾಣುವುದು 
ದುರ್ಲಭ. ಸಾರಜನಕ ಇರುವ ವಜ್ರ ರೋಹಿತದ ನೀಲಿ ಬಣ್ಣವನ್ನು ಹೀರಿಕೊಳ್ಳುತ್ತದೆ. 
ಇದರ ಪರಿಣಾಮವಾಗಿ ವಜಕ್ಕೆ ಹಳದಿ ಬಣ್ಣ ಬರುತ್ತದೆ. ಸಾರಜನಕದ ಪರಮಾಣು 
ದಟ್ಟಿಸಿದರೆ ವಜಕ್ಕೆ ಹಳದಿಗೆ ಬದಲಾಗಿ ಹಸುರು ಬಣ್ಣ ಮೂಡುತ್ತದೆ. ರತ್ನ 
ಪ್ರಿಯರಿಗೆ ಇದು ಬಹು ದೊಡ್ಡ ಆಕರ್ಷಣೆ. ಅಲ್ಲಲ್ಲೇ ಜಾಲಕದಲ್ಲಿ ಸಾರಜನಕ 
ಹಂಚಿಹೋಗದೆ ಕೆಲವೊಮ್ಮೆ ಅತಿ ಸೂಕ್ಷ್ಮ ತೆಳು ಫಲಕಗಳಾಗಿ ಕೂತರೆ ವಜ್ರ 
ಹಳದಿ ಬಣ್ಣ ತೋರುವ ಬದಲು ಅತಿನೇರಳೆ ಬಣ್ಣವನ್ನು ಹೀರುವುದರಿಂದ 
ಪರಿಶುದ್ಧ ಶ್ವೇತವರ್ಣ ವಜಕ್ಕೆ ಮೂಡುತ್ತದೆ. ಇವೆಲ್ಲವೂ ಬೆಳಕಿನೊಂದಿಗೆ 
ಚಿಣ್ಣಾಟವಾಡುವ ಸೂಕ್ಷ್ಮವಸ್ತುಗಳು. 

ವಜ್ರವನ್ನು ದೀರ್ಘಕಾಲ ಬೆಳಕಿಗೊಡ್ಡಿ ಕತ್ತಲೆ ಕೋಣೆಗೊಯ್ದರೆ ಅಲ್ಲಿ 

ರತ್ನಗಳು 

ವಜ ತನ್ನ ವೈಶಿಷ್ಟ್ಯವನ್ನು ಕಾಪಾಡಿಕೊಳ್ಳುತ್ತದೆ ; ಕತ್ತಲಲ್ಲಿ ಹೊಳೆಯುತ್ತದೆ. ಬೆಳಕಿನ 
ತರಂಗಗಳ ಜೊತೆಗೂಡಿ ಬರುವ ಅತಿನೇರಳೆ ಕಿರಣಗಳನ್ನು ಹೀರುವುದೇ ಈ 
ಹೊಳೆಯುವುದರ ಗುಟ್ಟು, ಇಂಥ ಗುಣ ಖನಿಜ ಪ್ರಪಂಚದಲ್ಲಿ ಮೊದಲು ಬೆಳಕಿಗೆ 
ಬಂದದ್ದು ಫ್ಲರ್‌ಸ್ಟಾರ್‌ ಎಂಬ ಖನಿಜದಿಂದ, ಅತಿನೇರಿಳೆ ಕಿರಣಗಳು ಕಣ್ಣಿಗೆ 
ಗೋಚರಿಸುವುದಿಲ್ಲ. ಹಸುರು ಫ್ಲೋರೈಟ್ ಖನಿಜವನ್ನು ಅತಿನೇರಿಳೆ ಕಿರಣಗಳಿಗೆ 
ಒಡ್ಡಿದಾಗ ಹಸುರು ಬಣ್ಣ ಹೋಗಿ ಆ ಖನಿಜಕ್ಕೆ ನೇರಿಳೆ ಬಣ್ಣ ಮೂಡುತ್ತದೆ. 
ಇಂಥ ಗುಣವೇ ಸ್ಪುರದೀಪ್ತಿ ಎಂದು ಕರೆಸಿಕೊಂಡಿದೆ. ನೇರಳಾತೀತ ಕಿರಣಗಳಿಗೆ 
ಒಡ್ಡಿದಾಗ ವಜ್ರದೊಳಗೆ ಸಾರಜನಕದ ಪರಮಾಣುಗಳು ಸ್ತುರದೀಪ್ತಿ ಗುಣವನ್ನು 
ಅಲುಮಿನಿಯಮ್ ಪರಮಾಣುಗಳಿಗೆ ದಾನ ಮಾಡುತ್ತವೆ. ಇಡೀ ವಜವೇ ಆಗ 
ಬಣ್ಣ ಬದಲಾಯಿಸಿದಂತೆ ಕಾಣಿಸುತ್ತದೆ. ಕೆಲವೊಮ್ಮೆ ಅತಿನೇರಿಳೆ ಕಿರಣಗಳಿಂದ 
ಹೊರತುಪಡಿಸಿದಾಗಲೂ ಈ ಸ್ತುರದೀಪ್ತಿ ಕೆಲವು ಕಾಲ ಉಳಿದಿರುತ್ತದೆ. ಇಂತಹ 
ಗುಣವನ್ನು ಅನುದೀಪ್ತಿ ಎಂದು ಕರೆಯುತ್ತಾರೆ. ಆದರೆ ಅನುದೀಪ್ತಿ ತೋರುವ 
ವಜ್ರ ನೀಲಿ ಬಣ್ಣದ ಬದಲು ಹಳದಿ ಬಣ್ಣವನ್ನು ತೋರುತ್ತದೆ. ಈ ಗುಣಗಳಿಂದಾಗಿ 
ವಜ್ರವನ್ನು ಇತರ ರತ್ನಗಳಿಂದ ಸುಲಭವಾಗಿ ಗುರುತಿಸಬಹುದು. 


ವಜ ನಿಕ್ಷೇಪಗಳ ಮೂಲ 

ಪುರಾಣ ಕತೆಗಳು ವಜಗಳನ್ನು ಧಾರಾಳವಾಗಿ ವರ್ಣಿಸುತ್ತವೆ. ಆದರೆ, 
ವಜ್ರದ ಸಂಪತ್ತನ್ನು ಮೊದಲು ಕಂಡವರಾರು ? ಇಲ್ಲೂ ಭಾರತಕ್ಕೇ ಅಗ್ರಸ್ಥಾನ. 
ಕ್ರಿಸ್ತಪೂರ್ವ ೩೦೦ರಲ್ಲಿ ಅಲೆಕ್ಸಾಂಡರ್ ಭಾರತಕ್ಕೆ ದಂಡೆತ್ತಿ ಬಂದಾಗ ವಜ್ರದ 
ಕಣಿವೆಯನ್ನು ಹಾಯುವ ಸಂದರ್ಭ ಬಂದಿತಂತೆ. ಈ ಕಣಿವೆಯ ತುಂಬ 
ವಿಷಸರ್ಪಗಳಿದ್ದುವಂತೆ. ಅವು ಕಚ್ಚುವುದಂತಿರಲಿ, ನೋಡುವ ನೋಟಕ್ಕೆ ಜನ 
ಸಾಯುತ್ತಿದ್ದರಂತೆ. ಹಾವುಗಳಿರುವ ತಾಣವನ್ನು ಪ್ರವೇಶಿಸುವ ಮುನ್ನ ತಮ್ಮ ಕತ್ತಿ 
ಗುರಾಣಿಗಳಿಗೆ ಲಕಲಕ ಹೊಳೆಯುವಂತೆ ಹೊಳಪು ನೀಡಿ, ಸೈನಿಕರನ್ನು ಅಲ್ಲಿಗೆ 
ಕಳುಹಿಸುತ್ತಿದ್ದನಂತೆ. ಕೋರೈಸುವ ಹೊಳಪಿಗೆ ಹಾವುಗಳು ಸ್ತಂಭೀಭೂತವಾಗಿ 
ನಿಲ್ಲುತ್ತಲೇ ಹಸಿಹಸಿ ಆಡಿನ ಸುಲಿದ ಚರ್ಮವನ್ನು ಎಸೆಯುತ್ತಿದ್ದರಂತೆ. ಆ ಹಸಿ 
ಚರ್ಮಕ್ಕೆ ವಜ್ರಗಳು ಅಂಟಿಕೊಳ್ಳುತ್ತಲೇ ರಣಹದ್ದುಗಳು ಚರ್ಮದ ಮೇಲೆರಗಿ 
ಬರುತ್ತಿದ್ದವಂತೆ. ಅಲೆಕ್ಸಾಂಡರನ ಸೈನಿಕರು ಹೊಂಚು ಹಾಕಿ ಅವುಗಳ ಮೇಲೆರಗಿ 
ಹದ್ದುಗಳನ್ನು ಕೊಂದು ಅನಂತರ ವಜ್ರಗಳನ್ನು ಆಯ್ದುಕೊಳ್ಳುತ್ತಿದ್ದರಂತೆ. ಸಿಂದಬಾದ್ 
ಸಾಹಸ ಕಾರ್ಯದ ಕಥೆಗೂ ಇದೇ ಪ್ರೇರಣೆ ಒದಗಿಸಿರಬಹುದು. ಯಾವುದು 
ಈ ವಜ್ರ ಕಣಿವೆ? ಅಲೆಕ್ಸಾಂಡರನು ಹಾದುಬಂದ ಯಾವ ಭಾಗದಲ್ಲೂ ವಜ್ರದ 

ವಜ್ರ . 


ಗಣಿಗಳಿಲ್ಲ. ವಜ್ರ ಸಂಪನ್ಮೂಲಕ್ಕೆ ಹೆಸರಾದ ಆಂಧ್ರಪ್ರದೇಶದ ಕೃಷ್ಣಾ ನದಿ ಭಾಗ 
ಹಾಗೂ ಮಧ್ಯಪ್ರದೇಶದ ಪನ್ನಾ ಗಣಿಗಳನ್ನು ಅಲೆಕ್ಸಾಂಡರ್ ಕಂಡನೆಂಬುದಕ್ಕೆ 
ಯಾವ ಪುರಾವೆಗಳೂ ಇಲ್ಲ. ದಕ್ಷಿಣ ಭಾರತದ ವಜ್ರ ಗಣಿಗಳು ವಿದೇಶೀಯರ 
ಕಣ್ಣಿಗೆ ಬೀಳದಂತೆ ಮಾಡಲು ಭಾರತೀಯ ವಜ್ರ ವ್ಯಾಪಾರಿಗಳು ಈ ಕಟ್ಟುಕತೆಯನ್ನು 
ಹೆಣೆದಿರಬೇಕೆಂದು ವಿದೇಶಿಯರು ಅಭಿಪ್ರಾಯ ಪಟ್ಟಿದ್ದಾರೆ. 

ವಜ್ರವೆಂದೊಡನೆ ಭಾರತದ ಹೆಸರಾಂತ ವಜಗಳು ನೆನಪಿಗೆ ಬರುವುದು 
ಆಶ್ಚರ್ಯವೇನಲ್ಲ. ಅದರಲ್ಲೂ ಕೋಹಿನೂರ್, ಪಿಟ್ , ರೀಜೆಂಟ್ , ಆರ್ಲೋಫ್ , 
ಗ್ರೇಟ್ ಮೊಗಲ್, ನೈಜಾಮ್ ಮುಂತಾದ ಪ್ರಸಿದ್ದ ವಜ್ರಗಳೆಲ್ಲವೂ ದಕ್ಷಿಣ ಭಾರತದ 
ಗಣಿಗಳಿಂದಲೇ ಬಂದಿವೆ. ಹೈದರಾಬಾದಿನ ಬಳಿ ಇರುವಗೋಲ್ಗೊಂಡದ ವಜ್ರದ 
ಗಣಿಗಳನ್ನು ಹೆಸರಾಂತ ಫ್ರೆಂಚ್ ಪ್ರವಾಸಿ , ರತ್ನ ವ್ಯಾಪಾರಿ ಟಾವೆರ್‌ನ್ನೇ ತನ್ನ 
ಪ್ರವಾಸ ಕಥನದಲ್ಲಿ ತುಂಬ ಸೊಗಸಾಗಿ ವರ್ಣಿಸಿದ್ದಾನೆ. ೧೭ನೇ ಶತಮಾನದಲ್ಲಿ 
ಗೋಲ್ಗೊಂಡ, ರತ್ನ ವ್ಯಾಪಾರದ ಪ್ರಮುಖ ಕೇಂದ್ರವಾಗಿತ್ತು. ಆಗ್ಗೆ ಕೃಷ್ಣಾ ನದಿಯ 
ದಂಡೆಯ ಮೇಲಿರುವ ಕೊಲ್ಲೂರು ಲೋಕಪ್ರಸಿದ್ದ, ಹೆಸರಾಂತ ಕೋಹಿನೂರ್ 
ವಜ್ರವು ಕೊಲ್ಲೂರಿನ ಕೊಡುಗೆ. ಇಂದು ಗೋಲ್ಗೊಂಡ ಎಂದರೆ ಕೇವಲ 
ಭಗ್ನಾವಶೇಷಗಳ ದಾರುಣ ನೋಟವಷ್ಟೇ ಕಂಡುಬರುತ್ತದೆ. ಕೊಲ್ಲೂರು ಬಳಿ 
ವಜ್ರದ ಗಣಿಯಲ್ಲಿ ಸುಮಾರು ೬೦, ೦೦೦ ಮಂದಿ ಕೆಲಸ ಮಾಡುತ್ತಿದ್ದರೆಂದು 
ಟಾವೆರ್‌ನ್ನೇ ದಾಖಲೆ ಮಾಡಿದ್ದಾನೆ. ಗಂಡಾಳುಗಳು ನಾಲ್ಕು ಮೀಟರು ಆಳದವರೆಗೆ 
ಗುಂಡಿ ತೋಡಿ ವಜ್ರ ಬೆರೆತ ಮಣ್ಣನ್ನು ಎತ್ತಿ ಕೊಡುತ್ತಿದ್ದರಂತೆ. ಹೆಣ್ಣಾಳುಗಳು 
ನದಿಯಲ್ಲಿ ಆ ಮಣ್ಣನ್ನು ಜಾಲಿಸಿ, ವಜ್ರವನ್ನು ಹೆಕ್ಕಿ ತೆಗೆಯುತ್ತಿದ್ದರಂತ, ಕೊಲ್ಲೂರಿನ 
ಗಣಿಯಲ್ಲಿ ೧೮೩೪ರಲ್ಲಿ ಸಿಕ್ಕಿದ ಕೊನೆಯ ವಜ್ರ ೪೪೦ ಕ್ಯಾರೆಟ್ಟಿನ ನೈಜಾಮ್ 
ವಜ್ರ, ಗೋಲ್ಗೊಂಡ ಹೈದರಾಬಾದಿನ ನಿಜಾಮನ ಆಡಳಿತದಲ್ಲಿದ್ದ ಪ್ರಾಂತ್ಯಕ್ಕೆ 
ಒಳಪಟ್ಟಿದ್ದರಿಂದ ಈ ವಜ್ರವೂ ನಿಜಾಮನ ಕೈಗೆ ಸೇರಿತು. ಈ ವಜ್ರವನ್ನು ಕಾಗದದ 
ಮೇಲೆ ಇಡುವ ಭಾರದ ಕಲ್ಲಾಗಿ ನಿಜಾಮ ಬಳಸುತ್ತಿದ್ದನಂತೆ. ಹಿಂದೆ ವಿದೇಶೀಯರ 
ಗಮನಕ್ಕೆ ಬಾರದಿದ್ದರೂ ಭಾರತದ ದೊಡ್ಡ ಪ್ರಮಾಣದ ವಜ್ರದ ಗಣಿಗಾರಿಕೆಗೆ 
ಹೆಸರಾಗಿರುವುದು ಮಧ್ಯಪ್ರದೇಶದ ಪನ್ನಾ ಎಂಬ ಭಾಗ, ಇದು ಬುಂದೇಲ್ 
ಖಂಡ ಪ್ರಾಂತ್ಯದಲ್ಲಿದೆ. ಕೃಷ್ಣಾ ನದಿಯ ಮರಳು ದಂಡೆಯಲ್ಲಿ ಹೂಳಿನಲ್ಲಿ ಬೆರೆತ 
ವಜ್ರವನ್ನು ಸುಲಭವಾಗಿ ಹೆಕ್ಕಿ ತೆಗೆಯುವಂತೆ ಇಲ್ಲಿ ಹೆಕ್ಕಲು ಸಾಧ್ಯವಿಲ್ಲ. ವಜ್ರಕ್ಕಾಗಿ 
ಹತ್ತಾರು ಮೀಟರು ಆಳ ಗಣಿ ಮಾಡಿ ಗುಂಡಗಿರುವ ಪೆಂಟೆ ಶಿಲೆಗಳ ಮಧ್ಯದಲ್ಲಿ 
ಅಡಗಿರುವ ವಜ್ರವನ್ನು ತೆಗೆಯಲು ಕಲ್ಲನ್ನು ಅರೆಯಬೇಕು. ಇಂದು ಪನ್ನಾ 
ಗಣಿಗಳ ವಜ್ರದ ವಾರ್ಷಿಕ ಉತ್ಪಾದನೆ ೧೮,೦೦೦ ಕ್ಯಾರೆಟ್‌ಗಳು ( ಒಂದು 

ಕ್ಯಾರೆಟ್ ೨೦೦ ಮಿ . ಗ್ರಾಂ ). ಇಲ್ಲಿ ಉತ್ಪಾದನೆಯಾಗುವ ಶೇಕಡ ೮೦ ಪಾಲು 
ವಜ್ರ ವಾಸ್ತವವಾಗಿ ರತ್ನಗಳೇ ಅಲ್ಲ. ಅದೇನಿದ್ದರೂ ಕೈಗಾರಿಕೆಗೆ ಬಳಸುವ ಒರಟು 
ಮೈ ಹೊಂದಿರುವ ಹರಳುಗಳು, ಘರ್ಷಕ ವಸ್ತುವಾಗಿ ಮಾತ್ರ ಬಳಕೆಗೆ ಯುಕ್ತ. 

ಭಾರತದ ವಜ್ರದ ಉತ್ಪಾದನೆ ಒಂದು ಕಾಲದಲ್ಲಿ ಪರಾಕಾಷ್ಠೆಗೆ ತಲುಪಿತ್ತು, 
ಇತಿಹಾಸ ಪ್ರಸಿದ್ಧವಾಗಿತ್ತು. ಈಗ ಅದರ ಇತಿಹಾಸವಷ್ಟೇ ಪ್ರಸಿದ್ಧವಾಗಿದೆ. ಸುಮಾರು 
೨೦೦೦ ವರ್ಷಗಳ ಕಾಲ ವಜ್ಯ ವಹಿವಾಟಿನಲ್ಲಿ, ಉತ್ಪಾದನೆಯಲ್ಲಿ 
ಮುಂಚೂಣಿಯಲ್ಲಿದ್ದ ಭಾರತ ೧೨ ಮಿಲಿಯನ್ ಕ್ಯಾರೆಟ್ ವಜ್ರ ಉತ್ಪಾದನೆ 
ಮಾಡಿದೆ. ಭಾರತದ ಶ್ರೇಷ್ಠ ವಿಜ್ಞಾನಿಗಳಲ್ಲೊಬ್ಬರಾದ ಸರ್ ಚಂದ್ರಶೇಖರ 
ವೆಂಕಟರಾಮನ್ ಅವರು ವಜ್ರದ ಬಗ್ಗೆ ಸುದೀರ್ಘ ಅಧ್ಯಯನ ಮಾಡಿದವರು. 
ಅವರ ಬಳಿ ಸಂಶೋಧನೆಗೆ ತಂದ ನೂರಾರು ವೈವಿದ್ಯ ವಜಗಳೇ ಇದ್ದವು. 
ಈಗಲೂ ಅವರು ಸ್ಥಾಪಿಸಿದ ರಾಮನ್ ಸಂಸ್ಥೆಯಲ್ಲಿ ವೈವಿಧ್ಯಮಯ ರತ್ನ 
ಖನಿಜಗಳಿವೆ. ವಜ್ರದ ಅನ್ವೇಷಣೆ ಮುಗಿದ ಅಧ್ಯಾಯವಲ್ಲ. ಕೃಷ್ಣಾ ನದಿಯ 
ಇಕ್ಕೆಲಗಳಲ್ಲೂ ಶೋಧನೆ ಮುಂದುವರಿಸಬೇಕೆಂದು ಅವರು ಮತ್ತೆ ಮತ್ತೆ 
ಹೇಳುತ್ತಿದ್ದರು. ಆಂಧ್ರ ಪ್ರದೇಶದ ಅನಂತಪುರ ಜಿಲ್ಲೆಯಲ್ಲಿರುವ ವಜಕರೂರು 
ಹೆಸರೇ ಹೇಳುವಂತೆ ವಜ್ರಕ್ಕಾಗಿ ಪ್ರಸಿದ್ಧವಾದ ಭಾಗ, ಮಧ್ಯಪ್ರದೇಶದ ಪನ್ನಾದ 
ಬಳಿ ೧೯೫೮ರಲ್ಲಿ ಪತ್ತೆ ಹಚ್ಚಿದ ಮಜಗಾವನ್ ಗಣಿಗಳು ಭಾರತದ ವಜ್ರ ನಿಕ್ಷೇಪದ 
ಬಗ್ಗೆ ಮತ್ತೆ ಆಸೆ ಮೂಡಿಸಿವೆ. ೧೭೨೫ರವರೆಗೆ ಭಾರತ, ವಜ್ರ ಪ್ರಪಂಚದ 
ಅನಭಿಷಿಕ್ತ ದೊರೆಯಾಗಿ ಜಗತ್ತನ್ನೇ ಆಳಿತ್ತು. 

೧೭೨೫ರಲ್ಲಿ ಬ್ರೆಝಿಲ್‌ನ ಮಿನಾಸ್ ಗೆರೇಸ್ ಪ್ರಾಂತ್ಯದಲ್ಲಿ ವಜ್ರದ ಹರಳು 
ದೊರೆತಾಗ ಅದನ್ನು ಯಾರೂ ನಂಬಲಿಲ್ಲ. ಆಗ ಭಾರತದಲ್ಲಿ ಬಿಟ್ಟರೆ ಬೇರೆಲ್ಲೂ 
ವಜ್ರ ದೊರೆಯುವುದಿಲ್ಲವೆಂಬ ಭಾವನೆ ಆಳವಾಗಿ ಬೇರೂರಿತ್ತು. ಈ ನಂಬಿಕೆ 
ಎಷ್ಟು ಗಾಢವಾಗಿತ್ತೆಂದರೆ ಬ್ರೆಝಿಲ್‌ನ ವಜ್ರಗಳನ್ನು ಗೋವಾ ಮೂಲಕ 
ಯೂರೋಪಿನ ಮಾರುಕಟ್ಟೆಗೆ ಸಾಗಿಸಿ ವ್ಯಾಪಾರ ಮಾಡಬೇಕಾದ ಪರಿಸ್ಥಿತಿ 
ಉಂಟಾಗಿತ್ತು . ಆಗಲೂ ಅವು ಭಾರತದ ವಜ್ರಗಳೆಂದೇ ಹೇಳಿ ವ್ಯಾಪಾರ 
ಮಾಡುತ್ತಿದ್ದರು. ಬ್ರೆಝಿಲ್ ದೇಶದಲ್ಲಿ ವಜ್ರ ಆಕಸ್ಮಿಕವಾಗಿ ದೊರೆಯಿತು. ಖನಿಜ 
ನಿಕ್ಷೇಪಗಳ ಮಟ್ಟಿಗೆ ಈ ' ಆಕಸ್ಮಿಕಗಳು ' ಇತಿಹಾಸ ಬದಲಾಯಿಸಿವೆ. 
ಕ್ಯಾಲಿಫೋರ್ನಿಯಾದ ಬಳಿ ಕಳೆದ ಶತಮಾನದಲ್ಲಿ ದೊರೆತ ಚಿನ್ನ ಜಗತ್ತಿನ 
ಚಿನ್ನದ ಉತ್ಪಾದನೆಯಲ್ಲಿಯೇ ಮೈಲಿಗಲ್ಲು ಸ್ಥಾಪಿಸಿತು. ಇದು ತಂದ ಸಾಮಾಜಿಕ, 
ಆರ್ಥಿಕ ಬದಲಾವಣೆಗಳು ನೂರಾರು. ಹಾಗೆಯೇ ಕೊಲೆ, ಸುಲಿಗೆ, ರಕ್ತಪಾತಗಳಿಗೂ 

ಹಳದಿಲೋಹವೇ ಮೂಲವಾದದ್ದು ಅದರ ಚರಿತ್ರೆಯಲ್ಲೇ ಒಂದು ಕರಾಳ ಅಧ್ಯಾಯ . 
ಪೋರ್ಚುಗೀಸ್‌ ಸಂಜಾತನೊಬ್ಬ ತನ್ನ ಅದೃಷ್ಟ ಪರೀಕ್ಷೆ ಮಾಡಲು ಬ್ರೆಝಿಲ್‌ಗೆ 
ಓಡಿಬಂದಿದ್ದ. ಆಗ ಬ್ರೆಝಿಲ್‌ನಲ್ಲಿ ಚಿನ್ನಕ್ಕಾಗಿ ನೂಕು ನುಗ್ಗಲಾಗಿತ್ತು. ಒಂದೇ 
ದಿನದಲ್ಲಿ ಧನಿಕರಾಗಬೇಕೆಂಬ ಕನಸು ಹೊತ್ತು ಸಹಸ್ರಾರು ಮಂದಿ ಈ ನಾಡಿಗೆ 
ಓಡಿಬಂದಿದ್ದರು. ಅವರ ಪೈಕಿ ಬರ್ನಾರ್ಡೋ ಮೊನ್ಸ್ ಲೋಬೋ ಎಂಬುವನೂ 
ಒಬ್ಬ . ಚಿನ್ನದ ಉಂಡೆಗಳನ್ನು ತಡಕುವುದು, ಜೂಜಾಡುವುದು ಆ ಪ್ರಾಂತ್ಯದ 
ನಿತ್ಯ ನೋಟ. ಇಸ್ಪೀಟಾಡುವ ಮೋಜುಗಾರರು ಎಲೆ ಹಾರಿಹೋಗದಂತೆ ಪುಟ್ಟ 
ಕಲ್ಲನ್ನಿಡುತ್ತಿದ್ದರು. ಒಮ್ಮೆ ಲೋಬೋ ಯಾರಿಗೂ ಸುಳಿವು ಕೊಡದೆ ಅಂತಹ 
ಒಂದು ಕಲ್ಲನ್ನೆತ್ತಿ ಪೋರ್ಚುಗಲ್ಲಿಗೆ ಹೊರಟಿದ್ದ ದಿನದ ಮೊದಲ ಹಡಗಿನಲ್ಲಿ 
ಲಿಸ್ಟನ್‌ಗೆ ಕಳಿಸಿಕೊಟ್ಟ, ಲೋಬೋನಊಹೆ ನಿಜವಾಯಿತು. ಆ ಕಲ್ಲು ಒಂದು 
ಅತ್ಯುತ್ತಮ ವಜ್ರವಾಗಿತ್ತು. ಟಿಜೋಕೋ ಎಂಬ ಭಾಗದಲ್ಲಿ ಈ ವಜ್ರಗಳು ಅಡಗಿ 
ಕುಳಿತಿದ್ದವು. ವಜವು ಪತ್ತೆಯಾಗುತ್ತಲೇ ಆ ಹೆಸರನ್ನು ಬದಲಾಯಿಸಿ ಡೈಯಮೆಂಟಿನ 
ಎಂಬ ಹೆಸರನ್ನೇ ಆ ಭಾಗಕ್ಕಿಟ್ಟರು. ಚಿನ್ನದ ಅನ್ವೇಷಣೆಗೆ ಬಂದ ಜನಜಾತ್ರೆಯನ್ನು 
ಆ ಜಾಗದಿಂದ ಕಾಗೆಯುವಂತೆ ಮಾಡಿದರು. ರಾತ್ರೋರಾತ್ರಿ ನೆಲ ಅಗೆದು 
ಹಣ ಮಾಡಲು ಸ್ಥಳೀಯರು ಮುನ್ನುಗ್ಗಿದರು. ವಜ್ರದ ಕಳ್ಳ ವ್ಯಾಪಾರಕ್ಕೆ ಕುಮ್ಮಕ್ಕು 
ದೊರೆಯಿತು. ಕೊನೆಗೆ ೧೭೪೦ರ ಹೊತ್ತಿಗೆ ಗುತ್ತಿಗೆಯ ಮೇಲೆ ಗಣಿ ಮಾಡಲು 
ಅಲ್ಲಿನ ರಾಜ ಇಂತಿಷ್ಟು ಜಾಗ ಎಂದು ಗುರುತು ಮಾಡಬೇಕಾಗಿ ಬಂತು. 
ಅದಕ್ಕಾಗಿ ರಾಜಾದಾಯವನ್ನು ಪಡೆಯುತ್ತಿದ್ದ . ಆಗ ಬ್ರೆಝಿಲ್‌ನಲ್ಲಿ ಜೀತಪದ್ಧತಿ 
ರೂಢಿಯಲ್ಲಿತ್ತು. ರಾಜರ ವಜ್ರದ ಮೋಹ ಜೀತದಾಳುಗಳಿಗಂತೂ ವರವಾಗಿ 
ಪರಿಣಮಿಸಿತು. ಯಾವ ಜೀತದಾಳು ೧೭. ೫ ಕ್ಯಾರೆಟ್‌ಗಿಂತಲೂ ಅಧಿಕ ತೂಕದ 
ವಜ್ರವನ್ನು ಹೆಕ್ಕಿ ತೆಗೆಯುತ್ತಾನೋ ಅವನು ಜೀತಮುಕ್ತ. 

ಬ್ರೆಝಿಲ್‌ನ ಮತ್ತೊಂದು ಭಾಗ್ಯದ ಬಾಗಿಲು ತೆರೆಯಿತು. ೧೮೪೪ರಲ್ಲಿ 
ಬಹಿಯಾ ಎಂಬ ಭಾಗ ದೊಡ್ಡ ಸುದ್ದಿ ಮಾಡಿತು. ಅಷ್ಟೇ ಬೇಗ ಅಲ್ಲಿನ ನಿಕ್ಷೇಪವೂ 
ಕಣ್ಮರೆಯಾಯಿತು. ೨೦ ವರ್ಷಗಳಲ್ಲಿ ನೆಲವನ್ನೆಲ್ಲ ಬಗೆದು ಸಂಪೂರ್ಣವಾಗಿ 
ಬರಡು ಮಾಡಿದ್ದರು. ಮೊದಲ ವಜ್ರ ಪತ್ತೆಯಾದಂದಿನಿಂದ ಈವರೆಗೆ ಬ್ರೆಝಿಲ್ 
೧೬ ಮಿಲಿಯನ್ ಕ್ಯಾರೆಟ್ ವಜ್ರ ಉತ್ಪಾದಿಸಿದೆ. ಇದು ಬ್ರೆಝಿಲ್‌ನ ವಜ್ರದ 
ಉತ್ಪಾದನೆ ವಾರ್ಷಿಕ ೨ ಲಕ್ಷ ಕ್ಯಾರೆಟ್‌ಗೂ ಮಿಗಿಲು. ಆಫ್ರಿಕ ದೇಶ ಕಗ್ಗತ್ತಲೆಯ 
ಖಂಡವೆಂದೇ ಹೆಸರು ಪಡೆದ ಖಂಡ. ಅಲ್ಲಿನ ಕ್ರೈಸ್ತ ಪಾದ್ರಿಗಳಿಗೆ ದಕ್ಷಿಣ ಆಫ್ರಿಕದಲ್ಲಿ 
ವಜ್ರಗಳು ದೊರೆಯುತ್ತವೆಂಬ ಊಹೆ ೧೭೫೦ಕ್ಕೂ ಮೊದಲೇ ಇತ್ತು. ೧೮೧೨ರಲ್ಲಿ 
ಗುಡ್ ಹೋಪ್ ಭೂಶಿರದ ಬ್ರಿಟಿಷ್ ಗವರ್ನರ್ ಸುತ್ತೋಲೆಯೊಂದನ್ನು ಹೊರಡಿಸಿ 

ಆ ನೆಲದ ವಜ್ರ ನಿಕ್ಷೇಪವನ್ನು ಪತ್ತೆ ಹಚ್ಚುವ ಬಗ್ಗೆ ವಿಶೇಷವಾಗಿ ಆಜ್ಞೆಯೊಂದನ್ನು 
ಹೊರಡಿಸಿದ್ದ . ಆದರೆ ಆಫ್ರಿಕದ ಒಳಭಾಗ ಶೋಧನೆಗೆ ಸಂಪೂರ್ಣವಾಗಿ 
ಒಳಗಾಗಿರಲಿಲ್ಲ. ಭೂಶಿರದ ತುದಿಯಿಂದ ಹೊರದೂಡಲ್ಪಟ್ಟ ಒಂದು ಪಂಗಡ 
ಆರೆಂಜ್ ನದಿಯ ಆಚೀಚೆ ನೆಲೆಸಲು ಪ್ರಯತ್ನಿಸಿತ್ತು. ಕೆಲವರು ವಾಲ್ ನದಿಯತ್ತ 
ಹೊರಟರು. ೧೮೩೬ರ ಹೊತ್ತಿಗೆ ಡಚ್ ಮೂಲದ ಬೋಯೆರ್ ರೈತರು 
ಇವರೊಂದಿಗೆ ಕೂಡಿದರು. ಬ್ರಿಟಿಷರ ವಸಾಹತುಗಳಿಂದ ದೂರ ಉಳಿದು 
ನೆಮ್ಮದಿಯ ಬಾಳ್ವೆ ಮಾಡಲು ಅನುಕೂಲಕರವಾದ ಜಾಗ ಹುಡುಕುತ್ತ ಅಲೆದರು. 
ಇವರು ಮಾಡಿದ್ದೂ ಅದೇ ಕೆಲಸ, ಮೂಲ ನಿವಾಸಿಗಳನ್ನು ಮೂಲೋತ್ಪಾಟನೆ 
ಮಾಡಿ ತಮ್ಮ ದನಕರುಗಳೊಂದಿಗೆ ತಳವೂರಿದರು . ಆರೆಂಜ್ ಫ್ರೀ ಸ್ಟೇಟ್ ಎಂಬ 
ಹೆಸರಿನಲ್ಲಿ ನೆಲ, ಜಲದ ಆಕ್ರಮಣ ಮಾಡಿ ತಮ್ಮದೇ ಆದ ಗಣರಾಜ್ಯ ಸ್ಥಾಪಿಸಿದರು. 
ಮೂಲತಃ ಕೃಷಿಕರಾದ ಇವರು ಕೈಗಾರಿಕೆಯಲ್ಲಿ ಆಸಕ್ತಿ ತೋರದಿದ್ದರೂ ಇಂದು 
ದಕ್ಷಿಣ ಆಫ್ರಿಕ ವಜ್ರದ ಗಣಿಗಳ ಉತ್ಪಾದನೆಯಲ್ಲಿ ಅಗ್ರಸ್ಥಾನ ಗಳಿಸಬೇಕಾದರೆ ಈ 
ಜನರೇ ಕಾರಣ. ೧೮೬೬ರಲ್ಲಿ ಬೋಯರ್‌ ರೈತ ಕುಟುಂಬದ ಜಕೋಬ್ ಎಂಬ 
ತರುಣ ಆರೆಂಜ್ ನದಿಯ ದಡದಲ್ಲಿ ಹೊಳೆಯುತ್ತಿದ್ದ ಕಲ್ಲೊಂದನ್ನು ಹೆಕ್ಕಿ ತಂದ. 
ವಜ್ರದ ಅನ್ವೇಷಣೆಗೆ ಅದೇ ನಾಂದಿ. ಇಂದು ಬಿಳಿಯರ ಆಧಿಪತ್ಯದಿಂದ ಮುಕ್ತವಾದ 
ದಕ್ಷಿಣ ಆಫ್ರಿಕ ವಜ್ರದ ಉತ್ಪಾದನೆಯಲ್ಲಿ ನಾಲ್ಕನೆಯ ಅತಿ ದೊಡ್ಡ ರಾಷ್ಟ, ವಾರ್ಷಿಕ 
೯೦ ಲಕ್ಷ ಕ್ಯಾರೆಟ್ ವಜ್ರವನ್ನು ನೆಲ್ಸನ್ ಮಂಡೇಲರ ನಾಡು ಉತ್ಪಾದಿಸುತ್ತಿದೆ. 
ಅಷ್ಟೇ ಅಲ್ಲ, ದಕ್ಷಿಣ ಆಫ್ರಿಕದ ವಜ್ರವನ್ನೇ ಬಂಡವಾಳ ಮಾಡಿಕೊಂಡ ಡೀಬೀರ್ 
ಕಂಪನಿ ಜಗತ್ತಿನ ವಜ್ರದ ಮಾರುಕಟ್ಟೆಯನ್ನೇ ನಿಯಂತ್ರಿಸುತ್ತಿದೆ. 

ಅ ವರ 
ಟಾವೆರ್‌ನ್ನೇ ಭಾರತಕ್ಕೆ ಭೇಟಿ ಕೊಟ್ಟ ಕಾಲದಲ್ಲಿ ಕೃಷ್ಣಾ ನದಿಯ ದಂಡೆಯಲ್ಲಿ 
ವಜ್ರಗಳ ಗಣಿ ಇದ್ದುದನ್ನೂ , ವಜ್ರದ ಗಣಿ ಕಾರ್ಯಾಚರಣೆಯನ್ನೂ ವಿವರಿಸಿದ್ದಾನೆ. 
ಹಾಗೆಯೇ ದಕ್ಷಿಣ ಆಫ್ರಿಕದಲ್ಲಿ ಮೊದಲು ವಜ್ರವನ್ನು ಗುರುತಿಸಿದ್ದೇ ಆರೆಂಜ್ 
ನದಿಯ ದಡದಲ್ಲಿ . ಹಾಗಿದ್ದಲ್ಲಿ ನದಿಗಳೇ ವಜಕ್ಕೆ ಮೂಲವೇ ? ಈ ಪ್ರಶ್ನೆಗೆ ' ಅಲ್ಲ' 
ಎಂದು ಉತ್ತರಿಸಬೇಕಾಗುತ್ತದೆ. ನದಿ ದಡಗಳಲ್ಲಿ ಹೇರಳವಾಗಿ ವಜ್ರಗಳು 
ದೊರೆಯಬಹುದು; ಅತ್ಯುತ್ತಮ ನಿಕ್ಷೇಪವೂ ಅಲ್ಲಿರಬಹುದು. ಆದರೆ ವಾಸ್ತವವಾಗಿ 
ವಜ ಇರುವ ಮೂಲಶಿಲೆಗಳು ಬೇರೆ. ನದಿಗಳೇನಿದ್ದರೂ ಮೂಲಶಿಲೆಯನ್ನು 
ಕೊಚ್ಚಿ ಅದರಲ್ಲಿ ಹುದುಗಿರುವ ಶಿಲಾಕಣಗಳನ್ನು ಬಿಡುಗಡೆ ಮಾಡುವಾಗ ವಜ್ರ 
ಕೂಡ ಬಿಡುಗಡೆಯಾಗುತ್ತದೆ; ನದಿಯ ಮೆಕ್ಕಲಿನಲ್ಲಿ ಸಂಚಯನವಾಗುತ್ತದೆ. ನದಿಗಳು, 
ಸಾಗಣೆ ಮಾಡುವ ಗುತ್ತಿಗೆದಾರನ ಪಾತ್ರ ನಿರ್ವಹಿಸುತ್ತವೆ. 

ಆ ನಾವು ನಿಂತಿರುವ ನೆಲ ಭೂಚಿಪಿನ ಮೇಲ್ಬಾಗ, ಇದರಡಿಯ ಶಿಲೆಗಳು – 
ಅರೆಘನ ಸ್ಥಿತಿಯಲ್ಲಿವೆ. ವಜ್ರಗಳ ಮೂಲಸ್ಥಾನ ಭೂಚಿಪ್ಪಿನ ಕೆಳಗಿರುವ ಮಧ್ಯಗೋಳ. 
ಇಲ್ಲಿ ವಜ್ರವೊಂದೇ ಅಲ್ಲ, ಚಿನ್ನ , ಬೆಳ್ಳಿ, ಸತುವು, ತಾಮ್ರ ಮುಂತಾದ ಹಲವು 
ಲೋಹಗಳ ಭಂಡಾರವೇ ಇದೆ . ಈ ಆಳದಲ್ಲಿ ಸುಮಾರು ೨೫೦೦° ಸೆ. 
ಉಷ್ಣತೆಯಿದೆ. ಶಿಲಾಪಾಕದ ಮೇಲೆ ಬಿದ್ದಿರುವ ಒತ್ತಡ ೧,೦೦,೦೦೦ ಅಟ್ಯಾಸಿಯರ್‌ 
( ೧ ಅಟ್ಯಾಸಿಯರ್ = ೭೬೦ ಮಿಲಿ ಮೀಟರ್ ಪಾದರಸದ ಒತ್ತಡ). ಈ 
ಅತಿರೇಕದ ಸ್ಥಿತಿಯಲ್ಲಿ ಶಿಲಾಪಾಕ ಮೇಲೆ ನುಗ್ಗಲು ಹವಣಿಸುತ್ತದೆ. ಭೂಚಿಪ್ಪಿನ 
ಯಾವ ಭಾಗದಲ್ಲೇ ಆಗಲಿ ಸಂದುಗೊಂದುಗಳು , ದುರ್ಬಲ ವಲಯಗಳು 
ದೊರೆತರೆ ಸಾಕು , ಈ ಉಷ್ಣತೆ , ಒತ್ತಡಗಳಲ್ಲಿ ಪರಿಶುದ್ಧ ಇಂಗಾಲದ ರೂಪದ 
ವಜ್ರ ಸ್ಪಟಿಕವಾಗಿ ಮೈದಳೆಯುತ್ತದೆ. ಏರುವ ಶಿಲಾಪಾಕದಲ್ಲಿ ಅದೂ ಸವಾರಿ 
ಮಾಡುತ್ತ, ಭೂಚಿಪ್ಪಿನ ಬಿರುಕುಗಳಲ್ಲಿ ಸಂಚಯನವಾಗುತ್ತದೆ. ಇಂಥ ಶಿಲೆಗಳನ್ನು 
ಕಿಂಬರ್ಲೈಟ್ ಶಿಲೆಗಳೆನ್ನುತ್ತಾರೆ. ಇವೆಲ್ಲವೂ ಜ್ವಾಲಾಮುಖಿ ರೂಪಿಸಿರುವ ಶಿಲೆಗಳೇ . 
ದಕ್ಷಿಣ ಆಫ್ರಿಕಾದ ಕಿಂಬರ್ಲಿ ಪಟ್ಟಣದ ಬಳಿ ಮೊದಲು ಈ ಶಿಲೆಯನ್ನು 
ಗುರುತಿಸಿದ್ದರಿಂದ ಈ ಹೆಸರು. ಅನಂತಪುರ ಜಿಲ್ಲೆಯ ವಜ್ರಕರೂರಿನ ಗಣಿಗಳಲ್ಲಿ 
ದೊರೆಯುವ ವಜ್ರಕ್ಕೂ ಇದೇ ಮಾತೃಶಿಲೆ. ಇಂಥ ಜಾಗಗಳನ್ನು ಕೊಚ್ಚಿ ಹರಿಯುವ 
ನದಿಗಳು ಸಹಜವಾಗಿಯೇ ಶಿಲೆಯನ್ನು ವಿಘಟಿಸಿ, ವಜ್ರವನ್ನು ಬಿಡುಗಡೆ ಮಾಡಿ 
ಮೆಕ್ಕಲಿನಲ್ಲಿ ಸಂಚಯಿಸುತ್ತದೆ. ಈ ಕಾರಣದಿಂದಾಗಿಯೇ ಕೃಷ್ಣಾ ನದಿ ಪಾತ್ರದಲ್ಲೂ 
ವಜ್ರ ದೊರೆತಿದೆ. 


ಬಲವಂತದ ಬಣ್ಣ 

ವಜ್ರಗಳಿಗೆ ನಾವು ಬಣ್ಣ ಕಟ್ಟಬಹುದೆ? ಈ ಪ್ರಶ್ನೆಗೆ ವಾಣಿಜ್ಯೋದ್ಯಮಿಗಳು 
ಹಲವು ವರ್ಷಗಳ ಹಿಂದೆಯೇ ಉತ್ತರಿಸಿದ್ದಾರೆ. ರತ್ನ ಖನಿಜಗಳಿಗೆ ಹೆಚ್ಚು ಬೆಲೆ 
ಇದೆಯೆಂದು ತಿಳಿದ ಮೇಲೆ ಬಣ್ಣ ಕಟ್ಟುವ ಕಲೆ ಒಂದು ಉದ್ಯಮವಾಗೇ 
ರೂಪುಗೊಂಡಿದೆ . ಅದರಲ್ಲೂ ಪರಮಾಣು ಭೌತವಿಜ್ಞಾನದ ಪ್ರಗತಿ ಕಂಡಿರುವ 
ಈ ದಿನಗಳಲ್ಲಿ ವಜ್ರದ ಮೂಲಬಣ್ಣವನ್ನೇ ಬದಲಾಯಿಸುವ ಕ್ರಿಯೆ ಸಾಧ್ಯವಾಗಿದೆ. 
ರೇಡಿಯಮ್ ಸಂಯುಕ್ತಗಳನ್ನು ಬಳಸಿ ಅವುಗಳ ಪರಮಾಣುಗಳನ್ನು ವಜಕ್ಕೆ 
ಬಲವಂತವಾಗಿ ತುರುಕಿ, ಅದಕ್ಕೆ ಹಸುರು ಬಣ್ಣ ತರುವ ಕಲೆ ಈ ಶತಮಾನದ 
ಆದಿಯಲ್ಲೇ ರೂಢಿಗೆ ಬಂತು . ಆದರೆ ಮಾರುಕಟ್ಟೆಯಲ್ಲಿ ಈ ಹಸುರು ವಜ್ರಗಳು 
ಹೆಚ್ಚು ಜನಪ್ರಿಯವಾಗಲಿಲ್ಲ. ಏಕೆಂದರೆ ಈ ಕ್ರಿಯೆ ದುಬಾರಿಯಷ್ಟೇ ಅಲ್ಲ, ಅಂತಹ 
ಕೃತಕ ಬಣ್ಣವನ್ನು ಸುಲಭವಾಗಿ ಗುರುತಿಸಬಹುದಾಗಿತ್ತು. ಜೊತೆಗೆ ವಿಕಿರಣಪಟು 

ಪರಮಾಣುವಿನಿಂದಾಗಿ ವಜ್ರ ವಿಕಿರಣ ಸೂಸಲು ಪ್ರಾರಂಭಿಸಿದ ಮೇಲೆ ಕೃತಕ 
ಹಸುರು ವಜಗಳಿಗೆ ಬೆಲೆ ಇಲ್ಲದಾಯಿತು. ಎರಡನೇ ಜಾಗತಿಕ ಯುದ್ದಾ ನಂತರದ 
ಪರಮಾಣು ಕ್ಷೇತ್ರದಲ್ಲಿನ ಸಂಶೋಧನೆಗಳು ಹೆಚ್ಚು ನೆರವಿಗೆ ಬಂದವು. ಪರಮಾಣು 
ಬೀಜದಲ್ಲಿರುವ ಡ್ಯುಟೆರಾನ್‌ಗಳನ್ನು ಸೈಕ್ಲೋಟ್ರಾನುಗಳಲ್ಲಿ ಬಳಸಿ ಹಸುರು ಕಟ್ಟುವ 
ಕಲೆ ತುಂಬ ಜನಪ್ರಿಯವಾಯಿತು. ಸೈಕ್ಲೋಟ್ರಾನು, ಧನಾತ್ಮಕ ಆವೇಶಪೂರಿತ 
ಕಣಗಳ ವೇಗವನ್ನು ವರ್ಧಿಸುವ ಭೌತ ಸಾಧನ. ಆದರೆ ಈ ಕಣಗಳು ನುಗ್ಗುವಾಗ 
ಉತ್ಪಾದನೆಯಾಗುವ ಶಾಖ , ವಜ್ರದಲ್ಲಿ ಕ್ರಮವಾಗಿ ಹಂಚಿಹೋಗಬೇಕು. ಇದನ್ನು 
ಸಾಧಿಸಲು ದ್ರವ ಹೀಲಿಯಮ್ಮನ್ನು ಬಳಸಲಾಗುತ್ತದೆ . ಹಾಗಾಗದಿದ್ದಲ್ಲಿ ವಜ್ರ, 
ಕಂದು ಅಥವಾ ಹಳದಿ ಬಣ್ಣಕ್ಕೆ ತಿರುಗುತ್ತದೆ. ಅದರ ಬೆಲೆ ಆಗ ಸಹಜವಾಗಿಯೇ 
ಕುಗ್ಗುತ್ತದೆ . 


ಪ್ರಯೋಗಾಲಯದಲ್ಲಿ ವಜ್ರ 

ಅತ್ಯಂತ ಸರಳವಾದ ರಾಸಾಯನಿಕ ಸಂಯೋಜನೆ ಹೊಂದಿರುವ ರತ್ನವೆಂದರೆ 
ವಜ್ರವೇ . ಬಹುಪಾಲು ಖನಿಜಗಳು ಇತರ ಧಾತುಗಳೊಂದಿಗೆ ಸೇರಿ ಆಡು 
ರೂಪದಲ್ಲೋ , ಸಿಡ್ ರೂಪದಲ್ಲೋ ಅಥವಾ ಸಿಲಿಕಾ ರೂಪದಲ್ಲೋ 
ದೊರೆಯುತ್ತವೆ. ಈಗಾಗಲೇ ಪರಿಚಿತವಿರುವ ಎರಡು ಸಾವಿರಕ್ಕೂ ಹೆಚ್ಚಿನ ಖನಿಜಗಳ 
ಸಂಯೋಜನೆಯನ್ನು ಪರಿಗಣಿಸಿದಾಗ ಒಂದೇ ಧಾತುವಿನಿಂದಾದ ಖನಿಜಗಳು 
ತುಂಬ ವಿರಳವೆಂಬುದು ತಿಳಿಯುತ್ತದೆ. ಬಹುಪಾಲು ಖನಿಜಗಳು ಸಂಕೀರ್ಣ 
ರಾಸಾಯನಿಕ ಸಂಯೋಜನೆ ಹೊಂದಿರುತ್ತವೆ . ನಾವು ನಿತ್ಯ ಬಳಸುವ ಅಡುಗೆ 
ಉಪ್ಪನ್ನೇ ನೋಡಿ. ಅದು ಸೋಡಿಯಮ್ ಮತ್ತು ಕ್ಲೋರಿನ್ನಿನ ಸಂಯುಕ್ತ ಖನಿಜ. 
ಆದರೆ ವಜ್ರ ಶುದ್ಧ ಇಂಗಾಲದ ರೂಪದಲ್ಲಿ ಮಾತ್ರ ದೊರೆಯುತ್ತದೆ. ಆದರೆ ಈ 
ಸರಳ ಸಂಯೋಜನೆಯ ರತ್ನವನ್ನು ಸೃಷ್ಟಿಸುವುದು ಸುಲಭದ ಕೆಲಸವಲ್ಲ. 
ಭೂಗರ್ಭವೇ ಒಂದು ಅದ್ಭುತ ಪ್ರಯೋಗಾಲಯ . ಅದು ಶಿಲೆ, ಖನಿಜ,ಲೋಹಗಳ 
ತಯಾರಿಕೆಯ ಬಿಡುವಿಲ್ಲದ ಕಾರ್ಖಾನೆ, ಅಲ್ಲಿ ಇವುಗಳ ಉತ್ಪತ್ತಿಗೆ ಬೇಕಾದ 
ರಾಸಾಯನಿಕ ಪರಿಕರಗಳಿವೆ , ಉಷ್ಣತೆಯಿದೆ, ಒತ್ತಡವಿದೆ. ಇವುಗಳಲ್ಲಿನ 
ತಾಳಮೇಳವೇ ಖನಿಜಗಳ ಸೃಷ್ಟಿಗೆ ಮೂಲ. ವಜ್ರದ ಸೃಷ್ಟಿಗೆ ಬೆರಗಾದ ಮಾನವ 
ಪ್ರಯೋಗಾಲಯದಲ್ಲೂ ವಜ್ರವನ್ನು ಸೃಷ್ಟಿಸಲು ಮುಂದಾದದ್ದು ವೈಜ್ಞಾನಿಕ ಪ್ರಗತಿಯ 
ಹಿನ್ನೆಲೆಯಲ್ಲಿ ನಿರೀಕ್ಷಿಸುವಂತಹುದೆ. ಗಿಡಗಳನ್ನು ಕಸಿ ಮಾಡಿ ಹೊಸ ಬಗೆಯ 
ಸಸ್ಯಗಳನ್ನು ಬೆಳೆದಂತೆ, ವಿಭಿನ್ನ ಗುಣಧರ್ಮದ ಪ್ರಾಣಿಗಳ ಕೂಡಿಕೆಯಿಂದ ಸಂಕರ 
ತಳಿಗಳನ್ನು ಸೃಷ್ಟಿಸಿದಂತೆ , ಖನಿಜ ಪ್ರಪಂಚದಲ್ಲೂ ಇಂತಹ ಪ್ರಯೋಗಗಳಾಗಿವೆ. 

ವಜ್ರ 


ಮಾನವ ಮುಷ್ಟಿ ವಜ್ರದ ಸೃಷ್ಟಿಗೆ ತೊಡಗಿದ್ದು ೧೮೮೦ರಲ್ಲಿ . ಆಗ ಭೌತವಿಜ್ಞಾನ 
ಇಷ್ಟೊಂದು ಅಭಿವೃದ್ಧಿಯಾಗಿರಲಿಲ್ಲ. ಎಕ್ಸ್ - ಕಿರಣಗಳನ್ನು ಬಳಸಿ ವಜ್ರದ 
ಒಳಲೋಕವನ್ನು ಅರಿಯುವ ಸೌಲಭ್ಯವೂ ಇರಲಿಲ್ಲ. ಆಗ ತಿಳಿದದ್ದು ಇಷ್ಟೇ , 
ವಜ್ರ ಇಂಗಾಲದ ಒಂದು ರೂಪವೆಂದಮೇಲೆ ಇದನ್ನು ಸ್ಪಟಿಕೀಕರಿಸಿದರೆ 
ಪ್ರಯೋಗಾಲಯಗಳಲ್ಲೂ ವಜ್ರವನ್ನು ಸೃಷ್ಟಿಸಬಹುದು ಎಂಬ ಸೈದ್ದಾಂತಿಕ ತಿಳಿವು. 
ಜೇಮ್ಸ್ ಹ್ಯಾನ್ ಎಂಬ ಸ್ಕಾಟ್ಲೆಂಡಿನ ವಿಜ್ಞಾನಿ ಈ ಸರಳ ತತ್ತ್ವವನ್ನನುಸರಿಸಿ 
ವಜದ ಸೃಷ್ಟಿಗೆ ಮುಂದಾದ. ಇಂಗಾಲ ಮತ್ತು ಜಲಜನಕ ಬೆರೆತಿರುವ ಅನಿಲವನ್ನು 
ಲಿಥಿಯಮ್, ಪೊಟಾಸಿಯಮ್, ಸೋಡಿಯಮ್ ಅಥವಾ ಮೆಗ್ನಿಸಿಯಮ್ 
ಧಾತುವಿನೊಂದಿಗೆ ಬೆರೆಸಿ ಅತ್ಯಂತ ಒತ್ತಡದಲ್ಲಿ ಕಾಸಿದರೆ ಜಲಜನಕ 
ಲೋಹಗಳೊಂದಿಗೆ ಕೂಡಿಕೊಳ್ಳುತ್ತದೆ. ಅನಿಲ ಮಿಶ್ರಣದಲ್ಲಿರುವ ಇಂಗಾಲ 
ಮುಕ್ತಗೊಂಡು ಅಪಾರ ಒತ್ತಡದಲ್ಲಿ ಸ್ಪಟಿಕೀಕರಣವಾಗುತ್ತದೆ. ಅಂತಹ ಸ್ಪಟಿಕ 
ವಜ್ರವಲ್ಲದೆ ಬೇರೇನಾಗಲೂ ಸಾಧ್ಯವಿಲ್ಲ. ಸಿದ್ದಾಂತವೇನೋ ಸರಳವಾಗಿತ್ತು. ಆದರೆ 
ಮತ್ತೆ ಮತ್ತೆ ಈ ಪ್ರಯೋಗದಲ್ಲಿ ಸೋಲನ್ನು ಅನುಭವಿಸಬೇಕಾಯಿತು. ಪ್ರತಿ 
ಬಾರಿ ಅವನು ಬಳಸುತ್ತಿದ್ದ ಕಬ್ಬಿಣದ ಪ್ರನಾಳಗಳು ಒತ್ತಡ ತಾಳಲಾರದೆ ಪಟ್ಟೆಂದು 
ಒಡೆದುಹೋಗುತ್ತಿದ್ದವು. ಅದು ಅವನ ಜೀವಕ್ಕೆ ಮುಳುವಾಗಬೇಕಾಗಿತ್ತು, ಕೊನೆಗೂ 
ಅವನೊಂದು ಸೂತ್ರ ಕಂಡುಹಿಡಿದ. ನಾಲ್ಕು ಮಿಲಿಗ್ರಾಂ ಲಿಥಿಯಮ್ ಲೋಹ, 
ಅತ್ಯಂತ ಪರಿಶುದ್ಧವಾದ ಮೂಳೆಯ ಎಣ್ಣೆ ಮತ್ತು ಪ್ಯಾರಫಿನ್ ಸ್ಪಿರಿಟ್ಟನ್ನು ಮಿಶ್ರಣ 
ಮಾಡಿ ನಿರ್ದಿಷ್ಟ ಪ್ರಮಾಣದ ಒತ್ತಡದಲ್ಲಿ ವರ್ತಿಸುವಂತೆ ಮಾಡಿದ. ಪ್ರನಾಳಗಳನ್ನು 
ಒಡೆದು ನೋಡಿದಾಗ ಅದರಲ್ಲಿ ವಜ್ರಗಳು ಥಳಥಳಿಸುತ್ತಿದ್ದವು. ಕೃತಕ ವಜ್ರದ 
ಸೃಷ್ಟಿಕರ್ತನೆಂದು ಅವನು ಹೆಸರು ಪಡೆದ. ಬ್ರಿಟಿಷ್ ಮ್ಯೂಸಿಯಮ್ಮಿನ ಪರಿಣತರು 
ಎಲ್ಲ ಪರೀಕ್ಷೆಗೂ ಒಳಪಡಿಸಿ ಅದು ವಜ್ರವೆಂದೇ ಖಚಿತಪಡಿಸಿದರು. ಆದರೆ 
ವಿಜ್ಞಾನಿಗಳು ಅಪಸ್ವರವೆತ್ತಿದರು. 
ಆ ಹ್ಯಾನ್ ಬಳಸಿದ ಕಬ್ಬಿಣದ ಪ್ರನಾಳಗಳು ವಜ್ರದ ಉತ್ಪಾದನೆಗೆ ಬೇಕಾದ 
೧,೦೦ , ೦೦೦ ಅಟ್ಯಾಸ್ಪಿಯರ್ ಒತ್ತಡವನ್ನು ನಿಭಾಯಿಸುವ ಸಾಮರ್ಥ್ಯವನ್ನು 
ಹೊಂದಿರಲಿಲ್ಲ. ಎಂದ ಮೇಲೆ ವಜ್ರ ಎಲ್ಲಿಂದ ಬಂತು ? ಎಂದು ಹುಬ್ಬೇರಿಸಿದರು. 
ಇದಾದ ಒಂದು ದಶಕದ ನಂತರ ಫ್ರಾನ್ಸಿನ ಹೆನ್ರಿ ಮೋಯಿಸನ್ ಎಂಬ ಭೌತ 
ವಿಜ್ಞಾನಿ ಉಲ್ಕಾಪಿಂಡಗಳಲ್ಲಿ ವಜ್ರವನ್ನು ಗುರುತಿಸಿದೆ. ಇದು ಅವನಿಗೆ ಹೊಸ 
ಬಗೆಯ ಯೋಜನೆಯನ್ನು ನೀಡಿತು . ಕಬ್ಬಿಣ ಮತ್ತು ಇಂಗಾಲದ ಮಿಶ್ರಣವನ್ನು 
ಅತಿ ತಾಪಕ್ಕೊಳಪಡಿಸಿ ಥಟ್ಟನೆ ನೀರಿಗೆ ಅದ್ದಿ ಶೈತ್ಯಗೊಳಿಸಿದರೆ ಗಡುಸಾದ 
ಕವಚದಂತಹ ಪದಾರ್ಥ ಉತ್ಪತ್ತಿಯಾಗುತ್ತದೆ. ಈ ಕವಚದ ಮಧ್ಯದಲ್ಲಿ ವಜ್ರ 

ಮೈದಳೆಯುವಷ್ಟು ತಾಪವಿರುತ್ತದೆ ಎಂದು ಅನೇಕ ಪ್ರಯೋಗಗಳನ್ನೇ ನಡೆಸಿದ. 
ಆದರೆ ಇದೇ ವಿಧಾನ ಅನುಸರಿಸಿ ವಜ್ರವನ್ನು ಉತ್ಪತ್ತಿ ಮಾಡಲು ಮಾಡಿದ 
ಯಾರ ಪ್ರಯತ್ನವೂ ಫಲ ನೀಡಲಿಲ್ಲ . ಈ ವಿಧಾನ ಅನುಸರಿಸಿ ಮಾಡಿದ 
ಪ್ರಯೋಗಗಳಿಂದ ಸಿಲಿಕಾನ್ ಕಾರ್ಬೈಡ್ ದೊರೆಯಿತೇ ವಿನಾ ವಜ್ರವಲ್ಲ. ಅಲ್ಲದೆ, 
ಮೋಯಿಸನ್‌ನ ಹೆಂಡತಿಯೇ ಒಮ್ಮೆ ಕೆರಳಿ ಕೆಂಡವಾಗಿದ್ದಳಂತೆ. ಮೋಯಿಸನ್ 
ಸಹಾಯಕನೊಬ್ಬ ಪರೀಕ್ಷೆ ಯಶಸ್ವಿಯಾಗಲೆಂದು ವಜ್ರದ ಹರಳನ್ನು ತಂದು 
ಮಿಶ್ರಣಕ್ಕೆ ಹಾಕುತ್ತಿದ್ದನಂತೆ. 

೧೯೫೩ರಲ್ಲಿ ಸ್ವೀಡನ್ನಿನ ಕಂಪನಿಯೊಂದು ಕೈಗಾರಿಕಾ ಕ್ಷೇತ್ರದಲ್ಲಿ 
ಬಳಕೆಯಾಗುವ ವಜ್ರದ ಉತ್ಪಾದನೆಗೆ ಮಾಡಿದ ಪ್ರಾಮಾಣಿಕ ಪ್ರಯತ್ನ ಫಲ 
ಕೊಟ್ಟಿತು. ವಜ್ರ ಉತ್ಪಾದಿಸಲು ಈ ಕಂಪನಿ ಭಾರೀ ಕಸರತ್ತನ್ನೇ ಮಾಡಬೇಕಾಯಿತು. 
೮೦ , ೦೦೦ ಮತ್ತು ೯೦,೦೦೦ ಅಟ್ಯಾಸ್ಪಿಯರ್ ಒತ್ತಡ ಒದಗಿಸಿ ೨೭೬೦° ಸೆ. 
ಉಷ್ಣತೆಯಲ್ಲಿ ಪ್ರಯೋಗಾಲಯದ ಮೊದಲ ವಜ್ರ ಕುಲುಮೆಯಲ್ಲಿ ಹುಟ್ಟಿತು. 
ಬಳಸಿದ ಪರಿಕರ ಪರಿಚಿತವಾದದ್ದೇ . ಕಬ್ಬಿಣದ ಕಾರ್ಬೈಡ್, ಗ್ರಾಫೈಟ್ ಮತ್ತು 
ಟ್ಯಾಂಟಾಲಮ್ ಮಿಶ್ರಣ. ಪ್ಯಾನ್ ಕೂಡ ಹೆಚ್ಚು ಕಡಿಮೆ ಈ ತಂತ್ರವನ್ನೇ ಬಳಸಿದ್ದ . 
ಆದರೆ ಈ ಸಣ್ಣ ಸಣ್ಣ ಹರಳುಗಳು ಅಮೂಲ್ಯ ರತ್ನವಾಗಿ ಬಳಸಲು 
ಯುಕ್ತವಾಗಿರಲಿಲ್ಲ. ನಿಸರ್ಗದ ಕಲೆ ಅರಳಿ, ಕಣ್ಣು ಕೋರೈಸುವ ಶುದ್ದ ವಜ್ರ 
ಅದಾಗಿರಲಿಲ್ಲ. ಆದರೂ ಕೈಗಾರಿಕೆಯ ಉಪಯೋಗಕ್ಕಾಯಿತು. ಇಂದು ಈ 
ಸಂಸ್ಥೆ ಕೈಗಾರಿಕಾ ವಜಗಳ ಉತ್ಪಾದನೆಯಲ್ಲಿ ಮುಂಚೂಣಿಯಲ್ಲಿದೆ. ಇದರ ನಂತರ 
೧೯೫೫ರಲ್ಲಿ ಅಮೆರಿಕದ ಜನರಲ್ ಎಲೆಕ್ನಿಕ್ ಕಂಪನಿ ವಜ್ರದ ಉತ್ಪಾದನೆಯಲ್ಲಿ 
ಸಾಕಷ್ಟು ಯಶಸ್ಸು ಸಾಧಿಸಿತು. ಟಂಗ್‌ಸ್ಟನ್ ಕಾರ್ಬೈಡ್‌ನೊಳಗೆ ಇಂಗಾಲ ಮತ್ತು 
ವೇಗೋತ್ಕರ್ಷಕವಾಗಿ ವರ್ತಿಸಲು ಲೋಹವನ್ನಿಟ್ಟು ನಿರ್ದಿಷ್ಟ ಒತ್ತಡದಲ್ಲಿ ವಜಗಳನ್ನು 
ಉತ್ಪಾದಿಸಿತ್ತು . ಅದೂ ಕೂಡ ಕೈಗಾರಿಕಾ ದರ್ಜೆಯದು. ಆದರೆ ಬೆಲೆ ನೈಸರ್ಗಿಕ 
ವಜ್ರಕ್ಕಿಂತಲೂ ಅಧಿಕ. ಸುಮಾರು ೧ ,೦೦,೦೦೦ ಕ್ಯಾರೆಟ್ ವಜ್ರ ಉತ್ಪಾದನೆಯ 
ನಂತರ ಈ ವಜ್ರಗಳ ಬೆಲೆಯನ್ನು ಇಳಿಸಲಾಯಿತು. ಆದರೂ ನಿಸರ್ಗದೊಡನೆ 
ಪೈಪೋಟಿಗಿಳಿಯುವ ಮಾನವ ಪ್ರಯತ್ನ, ರತ್ನ ಮೌಲ್ಯದ ವಜ್ರಗಳನ್ನು ಸೃಷ್ಟಿಸುವಲ್ಲಿ 
ಈಗಲೂ ಹಿಂದೆ ಉಳಿದಿದೆ. 


ವಜ್ರಗಳ ದೋಷ 

ವಜ್ರವನ್ನು ಪ್ರಶಂಸಿಸುವಾಗ ಅದರ ಹೊಳಪು, ಕಾಠಿಣ್ಯಕ್ಕೆ ಹೆಚ್ಚು ಪ್ರಾಶಸ್ಯ 

ದೊರೆಯುತ್ತದೆ. ಕಡೆಯದ ವಜಗಳನ್ನು ಹೊಗಳುವವರಾರು ? ರತ್ನಶಿಲ್ಪದಲ್ಲಿ 
ನೈಪುಣ್ಯ ಗಳಿಸಿದವರು ವಜಕ್ಕೆ ನಾನಾ ಮುಖಗಳನ್ನು ಕೊಡುವಲ್ಲಿ ಸಫಲರಾಗುತ್ತಾರೆ. 
ರತ್ನಕ್ಕೆ ಹೆಚ್ಚು ಮೌಲ್ಯ ಬರಬೇಕಾದರೆ ಅದು ಪಾರದರ್ಶಕವಾಗಿರಬೇಕು, ಅಷ್ಟೇ 
ಅಲ್ಲ, ಕಲ್ಮಶಗಳಿಂದ ಮುಕ್ತವಾಗಿರಬೇಕು. ಒಂದು ಕಪ್ಪು ಚುಕ್ಕೆ ಇದ್ದರೂ ಅದು 
ರತ್ನದ ಮೌಲ್ಯವನ್ನು ಕುಂದಿಸುತ್ತದೆ. ಅಂತಹವುಗಳನ್ನು ದೋಷಪೂರ್ಣ ವಜ್ರವೆಂದೇ 
ವ್ಯಾಪಾರಿಗಳು ಭಾವಿಸುತ್ತಾರೆ. ಪರಿಪೂರ್ಣತೆ ಎಂಬುದು ಪರಿಶುದ್ದ ರತ್ನಗಳಲ್ಲೂ 
ತುಂಬ ವಿರಳವೆಂದೇ ಹೇಳಬೇಕು. ನಿಸರ್ಗವೂ ಕೆಲವೊಮ್ಮೆ ಕರಕುಶಲ ಕಲೆಯಲ್ಲಿ 
ಎಡವುತ್ತದೆ. ವಜ್ರ ಸೃಷ್ಟಿಯೂ ಈ ಮಾತಿಗೆ ಹೊರತಲ್ಲ. ವಜ್ರವನ್ನು ಗ್ರಾಫೈಟಿನೊಡನೆ 
ಹೋಲಿಸಲು ಒಂದೇ ಒಂದು ಕಾರಣವೆಂದರೆ ಅವೆರಡರ ಸಂಯೋಜನೆ ಒಂದೇ 
ಎಂಬುದು. ಆದರೆ ಸ್ಪಟಿಕಗೊಳ್ಳುವ ಪರಿಸರ ಸಂಪೂರ್ಣವಾಗಿ ಭಿನ್ನ , ವಜ್ರ 
ಸ್ಪಟಿಕಗೊಳ್ಳುವಾಗ ಪರಿಶುದ್ಧ ಇಂಗಾಲದ ಜೊತೆಗೆ ಇತರ ಸೂಕ್ಷ್ಮ ವಸ್ತುಗಳೂ 
ಸೇರಿಕೊಳ್ಳಬಹುದು. ಇದು ನಿಸರ್ಗದಲ್ಲಾಗುವ ಸಹಜ ಕ್ರಿಯೆ. ಅದರ ವಜ್ರದ 
ಮೌಲ್ಯ ಕಟ್ಟುವ ನಮಗೆ ವಜ್ರದ ಸೌಂದರ್ಯ ಮುಖ್ಯವೇ ಹೊರತು ಅದರ 
ಸಹಜ ಪರಿಸರವಲ್ಲ. ಒಳಗೆ ಸೇರಿರುವ ಅಬಾಧಿತ ವಸ್ತುಗಳನ್ನು ದೋಷಗಳೆಂದೇ 
ಕರೆಯುವುದು ರೂಢಿ. ಕೆಲವೊಮ್ಮೆ ವಜದೊಳಗೆ ಗ್ರಾಫೈಟ್ ಸೇರ್ಪಡೆಯಾಗುವುದೂ 
ಉಂಟು. ಸಾಮಾನ್ಯವಾಗಿ ಗ್ರಾಫೈಟ್‌ನ ಈ ಅಂತರ್ಗತಗಳು ಅದರಲ್ಲೂ ವಜ್ರ 
ಪಾರದರ್ಶಕವಾಗಿದ್ದರೆ ಎದ್ದು ಕಾಣುತ್ತವೆ. ಅಂತಹ ದೋಷವನ್ನು ವಜ್ರ 
ವ್ಯಾಪಾರಿಗಳು 'ಕಾಗೆಯ ಪಾದ' ಎಂದು ಕರೆದಿದ್ದಾರೆ. ವಜ್ರಕ್ಕೂ ಕಾಗೆಗೂ ಯಾವ 
ನಂಟು? ಗ್ರಾಫೈಟಿನ ಕಲ್ಮಶವೊಂದೇ ಅಲ್ಲ, ಕೆಲವೊಮ್ಮೆ ವಜ್ರದ ಹರಳಿನಲ್ಲಿ ಕಬ್ಬಿಣದ 
ಖನಿಜಗಳಾದ ಹೆಮಟೈಟ್, ಮ್ಯಾಗ್ನಟೈಟ್‌ಗಳೂ ಅಲ್ಲದೆ ಗಾರ್ನೆಟ್ , ಝರ್ಕಾನ್ 
ಖನಿಜಗಳೂ ಸೇರಿರಬಹುದು. ಇವುಗಳಲ್ಲಿ ಯಾವುದೊಂದಿದ್ದರೂ ವಜ್ರದ 
ರತ್ನಮೌಲ್ಯ ಕುಸಿಯುತ್ತದೆ. 

ನಮ್ಮ ಮೂಢನಂಬಿಕೆಗಳು ನಿಸರ್ಗದ ಅದ್ಭುತ ಸೃಷ್ಟಿಯನ್ನು ಹೇಗೆ 
ತಿರಸ್ಕರಿಸುತ್ತವೆ ಎಂಬುದಕ್ಕೆ ಒಂದು ಉದಾಹರಣೆ ಕೊಡಬಹುದು. ಬೋರ್ನಿಯೋ 
ಮತ್ತು ಇಂಡೋನೇಷ್ಯಗಳ ವಜ್ರದ ಗಣಿ ಕಾರ್ಮಿಕರು ಗಣಿ ಮಾಡುವಾಗ ಕಪ್ಪು 
ಅಥವಾ ಹಸುರು ಕಲೆ ಇರುವ ವಜಗಳನ್ನು ಕಂಡರೆ ಗಣಿ ಕಾರ್ಯಾಚರಣೆಯನ್ನು 
ನಿಲ್ಲಿಸಿಬಿಡುತ್ತಾರೆ. ಅದರಿಂದ ತಮಗೆ ಕೇಡು ಕಾದಿದೆ ಎಂದು ಶಪಿಸುತ್ತಾರೆ. 
ಇಂಥ ನಂಬಿಕೆಗಳು ಹೆಚ್ಚು ಆದಾಯ ತರುವ ಈ ಸಂಪನ್ಮೂಲವನ್ನೇ ಕಡೆಗಣಿಸಿ 
ಅನವಶ್ಯಕ ನಷ್ಟ ಉಂಟುಮಾಡಿರುವುದೂ ಇದೆ. 

ವಶ್ರದ ಅನುಕರಣೆ 

ಅನುಕರಣೆ ಒಂದು ಕಲೆ. ಒಬ್ಬ ಜನಪ್ರಿಯ ವ್ಯಕ್ತಿಯನ್ನೋ , ಧ್ವನಿಯನ್ನೋ , 
ನಟನೆಯನ್ನೇ ಅನುಸರಿಸಿ ಮುದ ನೀಡುವ ಮಂದಿಯನ್ನು ನಿತ್ಯ ಬದುಕಿನಲ್ಲಿ 
ನಾವು ನೋಡುತ್ತೇವೆ. ಪ್ರಖ್ಯಾತ ತಾಜಮಹಲು, ಪೀಸಾ ಗೋಪುರ ಅಥವಾ 
ಬಾಹುಬಲಿಯ ಪುಟ್ಟ ಪುಟ್ಟ ನಕಲುಗಳನ್ನು ಮಾಡಿಮೂಲ ಆಕೃತಿಯ ಸೊಬಗನ್ನು 
ಸವಿಯಲು ಪ್ರಯತ್ನಿಸುತ್ತೇವೆ. ನಿಸರ್ಗದ ಸಹಜತೆಯನ್ನು ಯಥಾವತ್ತಾಗಿ 
ಕುಂಚಿಸುವವನು ಕಲೆಗಾರನಾಗುತ್ತಾನೆ . ಲೋಹ ಪ್ರಪಂಚದಲ್ಲಿ, ವಿಶೇಷವಾಗಿ 
ವಜ್ರ ಮತ್ತು ಚಿನ್ನದ ವಿಚಾರದಲ್ಲಿ ಅನುಕರಣೆಯಂತೂ ಎಣೆಯಿಲ್ಲದೆ ಸಾಗಿದೆ. 
ಚಿನ್ನವನ್ನು ಅನುಕರಿಸುವ ಕೊರಳ ಸರಗಳು ರೋಲ್ಡ್ಗೊಲ್ಡ್ ಎನ್ನಿಸಿಲ್ಲವೆ? 
* ರತ್ನ ಖನಿಜಗಳು ದೊರೆಯುವುದೇ ವಿರಳವೆಂದ ಮೇಲೆ ಅವುಗಳ ಮೌಲ್ಯವೂ 
ಹೆಚ್ಚು ಬೇಡಿಕೆಯೂ ಹೆಚ್ಚು ಬೇಡಿಕೆಯನ್ನು ಪೂರೈಸಲು ವಜ್ರದ ಅನುಕರಣೆ 
ಶತಮಾನದಿಂದಲೂ ನಡೆದಿದೆ. ಶುದ್ಧ ವಜ್ರ ಪಾರದರ್ಶಕ, ಬಣ್ಣವೇ ಇರದು 
ಎಂದು ಹೇಳಿದೆವಲ್ಲವೆ? ಅಂಥ ವಜಕ್ಕೆ ' ಫಸ್ಟ್ ವಾಟರ್' ಎಂಬ ಗುಣವಾಚಕವೂ 
ಇದೆಯಲ್ಲವೆ? ವಜ್ರವನ್ನು ಅನುಕರಣೆ ಮಾಡುವಾಗ ಯಾವುದೇ ವಸ್ತುವಿಗೆ ಈ 
ಗುಣ ಇರಬೇಕು. ಬೆಳಕಿನ ಕಿರಣಗಳನ್ನು ಗರಿಷ್ಠ ಪ್ರಮಾಣದಲ್ಲಿ ಪ್ರತಿಫಲಿಸಿ 
ವಜ್ರದಂತೆಯೇ ಕಾಂತಿ ಸೂಸಬೇಕು, ಅಷ್ಟೇ ಕಾಠಿಣ್ಯವಿರಬೇಕು. ಇವೆಲ್ಲ ಸಾಧ್ಯವಾದರೆ 
ವಾತ್ರ ವಜ್ರವನ್ನು ಬಹುಮಟ್ಟಿಗೆ ಅನುಕರಿಸಬಹುದು. ಇಡೀ ಖನಿಜ 
ಸಮುದಾಯವನ್ನು ಒರೆ ಹಚ್ಚಿ ನೋಡಿದರೆ ಬೆರಳೆಣಿಕೆಯ ಖನಿಜಗಳು ಮಾತ್ರ 
ವಜ್ರದ ಕೆಲವು ಗುಣಗಳನ್ನು ತೋರುತ್ತವೆ . ಅನುಕರಣೆಗೆ ಇವೇ ಅನುಕೂಲ. 

ಇತಿಹಾಸದ ಪುಟಗಳನ್ನು ತಿರುವಿ ಹಾಕಿದರೆ ಈಜಿಪ್‌ನಲ್ಲಿ ಗಾಜಿನ 
ಮಣಿಗಳನ್ನು ವಜದ ಬದಲಿಗೆ ಉಪಯೋಗಿಸುತ್ತಿದ್ದುದು ಕಂಡುಬರುತ್ತದೆ. ಅಷ್ಟೇಕೆ, 
ಹರಪ್ಪ ಮೊಹಂಜದಾರೋ ಸಂಸ್ಕೃತಿಯಲ್ಲೂ ಮಣಿಗಳಿಂದ ಮಾಡಿದ ಸರಗಳನ್ನು 
ಬಳಸುತ್ತಿದ್ದರು. ಆದರೆ 

ವಜ್ರವನ್ನು ಅನುಕರಿಸಲು ಅತ್ಯಂತ ಸೂಕ್ತವಾದ ಖನಿಜವೆಂದರೆ ಝರ್ಕಾನ್ 
( ZrSiO ) ಖನಿಜ . ಇದು ನೈಸರ್ಗಿಕವಾಗಿ ದೊರೆಯುವ ಖನಿಜವಷ್ಟೆ ಅಲ್ಲ, 
ರತ್ನ ಪ್ರಪಂಚದಲ್ಲಿ ಪ್ರಾಚೀನರಿಂದ ಗೋಮೇದಕವೆಂದು ಕರೆಸಿಕೊಂಡಿದೆ. ಹಾಗೆಯೇ 
ಜಿರ್ಕಾನನ್ನು ಸಂಶ್ಲೇಷಿಸಿ ಕೂಡ ಪಡೆಯಬಹುದು. ಕಂದು ಬಣ್ಣದ ಝರ್ಕಾನ್ 
ಖನಿಜಗಳನ್ನು ಶಾಖಕ್ಕೆ ಒಡ್ಡಿ ನಿರ್ವಣ್ರಗೊಳಿಸಬಹುದು. ಹದಿನೆಂಟನೇ 

ಶತಮಾನದಲ್ಲಿ ಶ್ರೀಲಂಕದಲ್ಲಿ ನಿರ್ವಣ್ರ ಝರ್ಕಾನ್ ಸ್ಪಟಿಕವನ್ನು ಕೀಳುದರ್ಜೆಯ 
ವಜ್ರವೆಂದೇ ಭಾವಿಸಲಾಗಿತ್ತು. ಸ್ಥಳೀಯವಾಗಿ ಮಾತಾರ ವಜ್ರವೆಂದೇ ಇವು 
ಜನಪ್ರಿಯವಾಗಿದ್ದವು. ವಜ್ರವನ್ನು ಹೋಲುವ ಮತ್ತೆರಡು ಖನಿಜಗಳೆಂದರೆ 
ನೀಲ ( A1O ) ಮತ್ತು ಸ್ಪಿನಲ್ ( Mgo A1,ಂ ) . ಈ ಎರಡೂ 
ನಿರ್ವಣ್ರವಾಗಿಯೂ ದೊರೆಯುತ್ತವೆ. ನೀಲ, ಅಲುಮಿನಿಯಮ್ ಆಕ್ಸಿಡಿನ 
ಸಂಯೋಜನೆಯ ಖನಿಜ, ಕಾಠಿಣ್ಯದಲ್ಲಿ ವಜ್ರಕ್ಕಿಂತ ಕೇವಲ ಒಂದು ಅಂಕ 
ಹಿಂದೆ. ಆದರೆ ಎಲ್ಲ ಗುಣಗಳಿಂದಲೂ ಇದು ವಜ್ರಕ್ಕೆ ಸಾಟಿಯಲ್ಲ. ಇದರ 
ಕಾಂತಿಯೂ ವಜ್ರಕ್ಕಿಂತ ಕಡಿಮೆ , ಹಾಗೆಯೇ ಬೆಲೆಯೂ ಕಡಿಮೆ . ಮಾರುಕಟ್ಟೆಯಲ್ಲಿ 
ಈ ಸಂಶ್ಲೇಷಿತ ನೀಲ ಅನೇಕ ಹೆಸರುಗಳಿಂದ ಜನಪ್ರಿಯ : ಬೈಲೈಟ್ , ಕೋನ್ 
ಜ್ಯುಯೆಲ್, ಡೈಮಾಂಡ್ ಡೆಟ್, ಡೈಮನ್ ಪ್ರೈಮ್, ಎಂಪರರ್ ಲೈಟ್, ಗೆಮೆಟ್ಟೆ, 
ಡುರಾಂಡೋ ಡೈಮಂಡ್, ಲಿಡೋ ಪ್ರೋಜನ್ ಫೈರ್, ಮಿಸ್ಟರ್ ಡೈಮಂಡ್, 
ಬ್ರಿಲಿಯಂಟ್ ವೇಗಾಜೆಮ್ ವೆಸ್ಪಾಜೆಮ್ ವಾಲ್ರೈಟ್ , ಜೆರ್ಕೂಲೈಟ್. - 

ವಜ್ರವನ್ನು ಅನುಕರಿಸಲು ಸೂಕ್ತವಾದ ಮತ್ತೊಂದು ಖನಿಜವೆಂದರೆ ಸ್ಪಿನಲ್. 
೧೯೦೮ರಲ್ಲಿ ಇದನ್ನು ಸಂಶ್ಲೇಷಿಸಿದಾಗ ಅದರ ಉದ್ದೇಶವೇ ಬೇರೆಯಾಗಿತ್ತು. 
ಸಂಶ್ಲೇಷಿತ ನೀಲವನ್ನು ಪಡೆಯುವ ಬದಲು ಸ್ಪಿನಲ್ ಉತ್ಪಾದನೆಯಾಯಿತು. 
೧೯೨೦ರವರೆಗೂ ಸಂಶ್ಲೇಷಿತ ಸ್ಪಿನಲ್ ಮಾರುಕಟ್ಟೆಯಲ್ಲಿ ಅಷ್ಟೇನೂ 
ಪರಿಚಿತವಾಗಿರಲಿಲ್ಲ . ವಜ್ರದೊಡನೆ ಹೋಲಿಸಿದಾಗ ಇದರ ಕಾಠಿಣ್ಯವೂ ಕಡಿಮೆ 
( ೮) ಹಾಗೆಯೇ ವಕ್ರೀಭವನಾಂಕವೂ ಕಡಿಮೆ ( ೧ . ೭೩ ), ನಿರ್ವಣ್ರ ಸಿನಲ್ 
ರತ್ನವನ್ನು ವಜ್ರದ ಪ್ರತಿಸ್ಪರ್ಧಿಯೆಂದೇ ಪ್ರಚಾರ ನೀಡಿ ವ್ಯಾಪಾರಕ್ಕೆ ಮಾರುಕಟ್ಟೆಗೆ 
ಬಿಟ್ಟಿದ್ದಾರೆ. ಸ್ಪಿನಲ್‌ನ ರಾಸಾಯನಿಕ ಸಂಯೋಜನೆ ಮೆಗ್ರೀಸಿಯಮ್ 
ಅಲುಮಿನಿಯಮ್ ಆಕ್ಷೆಡು ( MgOAl, od), ಸಾಮಾನ್ಯವಾಗಿ ದೊಡ್ಡ ವಜ್ರದ 
ಹರಳಿನ ಸುತ್ತ ಸಣ್ಣ ರತ್ನಗಳನ್ನು ಕಟ್ಟಲು ಈ ಖನಿಜವನ್ನು ಬಳಸುತ್ತಾರೆ. ಕೆಲವೊಮ್ಮೆ 
ವಜ್ರದ ಹರಳು ಉದುರಿಹೋಗಿದ್ದ ಜಾಗವನ್ನು ತುಂಬಲೂ ಕೂಡ ಇದನ್ನು 
ಬಳಸುವುದುಂಟು. ವಜ್ರದ ನಿಕಟ ಪ್ರತಿಸ್ಪರ್ಧಿಯೆಂದರೆ ಸಂಶ್ಲೇಷಿತ ರೂಟೈಲ್ 
ಖನಿಜ . ( TiO ) . ಸ್ಪಿನಲ್‌ಗಿಂತಲೂ ಇದು ಹೆಚ್ಚು ಕಾಂತಿಯುಕ್ತ. ಅಷ್ಟೇಕೆ, ಇದರ 
ವಕ್ರೀಭವನಾಂಕ ವಜ್ರಕ್ಕಿಂತಲೂ ಹೆಚ್ಚು ( ೨. ೧೬). ಅದರಲ್ಲೂ ಕೌಶಲಪೂರ್ಣವಾಗಿ 
ಕಡೆದ ರೂಟೈಲ್ ಖನಿಜದ ಮುಖಗಳಿಂದ ಬೆಳಕು ಕಿಡಿಯೊಡೆದಂತೆ ಪ್ರಜ್ವಲಿಸುತ್ತದೆ. 
ಖನಿಜದ ಒಳಭಾಗದಲ್ಲಿ ಬೆಳಕಿನ ಕಿರಣಗಳು ಒಡೆದು ಇಂದ್ರಚಾಪವನ್ನು ಸೃಷ್ಟಿಸಿ, 
ಒಂದು ಕ್ಷಣ ವಜ್ರವನ್ನೇ ಇದು ಮಂಕುಗೊಳಿಸಿದಂತೆ ತೋರುತ್ತದೆ. ಆದರೆ 
ಇದು ಅತಿರೇಕದ ಗುಣವಾದುದರಿಂದ ಸುಲಭವಾಗಿ ಗುರುತಿಸಬಹುದು. ಬಣ್ಣ 

ಮಾತ್ರ ನಸು ಹಳದಿ . ಇದರ ಮೇಲೆ ಬೆಣಚಿನ ಕಲ್ಲಿನಿಂದ ಗೆರೆ ಎಳೆಯಬಹುದು. 
೧೯೪೭- ೪೮ರಲ್ಲಿ ಸಂಶ್ಲೇಷಿತ ರೂಟೈಲ್ ಖನಿಜ ಮಾರುಕಟ್ಟೆಗೆ ಬಂದಾಗ ಜನ 
ಅದನ್ನು ತುಂಬ ಆದರದಿಂದ ಬರ ಮಾಡಿಕೊಂಡರು. ತಮ್ಮ ಕೊರಳಲ್ಲಿ, ಬೆರಳಲ್ಲಿ 
ಇದಕ್ಕೆ ಸ್ಥಾನ ಕೊಟ್ಟರು. ಇದರೊಳಗೆ ಹಾಯುವ ಬೆಳಕು ಬೇರೆ ಬೇರೆ ವೇಗದಲ್ಲಿ 
ಪ್ರವಹಿಸುವ ಕಿರಣಗಳಾಗಿ ಒಡೆಯುತ್ತದೆ. ಈ ಕಾರಣದಿಂದಾಗಿ ಇದರ ಮೂಲಕ 
ನೋಡಿದರೆ ಯಾವುದೇ ವಸ್ತು ಎರಡಾಗಿ ಕಾಣುತ್ತದೆ. ಇದು ರತ್ನ ಖನಿಜಕ್ಕೆ 
ಒಪ್ಪುವ ಗುಣವಲ್ಲ . ಆದರೂ ಇದರ ಪ್ರಭೆಯಿಂದ ವಜ್ರದ ಅನುಕರಣೆಗೆ ಅತಿ 
ಪ್ರಶಸ್ತ ಎಂದು ರತ್ತೋದ್ಯಮಿಗಳು ಭಾವಿಸಿದ್ದಾರೆ. 

ಅಮೆರಿಕೆಯ ಯೂನಿಯನ್ ಕಾರ್ಬೈಡ್ ಸಂಸ್ಥೆ ಹಾಗೂ ಎನ್.ಎಲ್. 
ಕೈಗಾರಿಕಾ ಸಂಸ್ಥೆ ವಾರ್ಷಿಕ ೧೫೦ ಕಿಲೋಗ್ರಾಂ ಸಂಶ್ಲೇಷಿತ ರೂಟೈಲನ್ನು 
ಉತ್ಪಾದಿಸಿ ಮಾರುಕಟ್ಟೆಯನ್ನೇ ತುಂಬಿವೆ. ಸ್ಪಾನಿಯಮ್ ಟೈಟನೇಟ್ ಸಂಶ್ಲೇಷಿತ 
ರತ್ನ ರೂಟೈಲ್ ರತ್ನವನ್ನು ಹಿಮ್ಮೆಟ್ಟಿಸಿದೆ. 

೧೯೫೩ರಲ್ಲಿ ಸ್ನಾನಿಯಮ್ ಟೈಟನೇಟ್ ಮಾರುಕಟ್ಟೆಗೆ ಲಗ್ಗೆ ಹಾಕಿದಾಗ 
ವಜದ ಬುಡವನ್ನೇ ಅಲ್ಲಾಡಿಸಿತೆಂಬ ಪ್ರಚಾರ ಪಡೆಯಿತು. ವಜ್ರದ ಅನುಕರಣೆಗೆ 
ಇಂಥ ಮತ್ತೊಂದು ಖನಿಜವಿಲ್ಲವೆಂಬ ಹೊಗಳಿಕೆಗೂ ಪಾತ್ರವಾಯಿತು. ಇದರ 
ಕಾಂತಿ ಸರಿಸುಮಾರು ವಜ್ರದ ಕಾಂತಿಗೆ ಸಮ . ಇದರೊಳಗೆ ಬೆಳಕು ಚದುರಿ 
ವಜಕ್ಕಿಂತಲೂ ನಾಲ್ಕು ಪಟ್ಟು ಹೆಚ್ಚು ಗಾಢವಾದ ಇಂದ್ರಚಾಪವನ್ನು ಮೂಡಿಸುತ್ತದೆ. 
ಆದರೆ ಈ ರತ್ನವೂ ಅಲ್ಲಾಯು. ಕೇವಲ ಒಂದು ದಶಕವಷ್ಟೇ ಮಾರುಕಟ್ಟೆಯಲ್ಲಿ 
ವಿಜೃಂಭಿಸಿ ನಿರ್ಗಮಿಸಿತು. ಇದರ ದೋಷವಿರುವುದು ಇದರ ಕಾಠಿಣ್ಯದಲ್ಲಿ, 
ಮುಖವನ್ನು ಬಿಡಿಸಿದರೂ ಅದು ಬಹು ದಿನ ಬಾಳಲಾರದು. ಬಹುಬೇಗ ಮುಖ 
ಕೆಡಿಸಿಕೊಳ್ಳುತ್ತದೆ. ಆದ್ದರಿಂದ ವಜ್ರದೊಂದಿಗೆ ಮುಖಾಮುಖಿ ಸ್ಪರ್ಧೆಗಿಳಿಯಲು 
ಸಾಧ್ಯವಾಗಲಿಲ್ಲ.ಕ್ರೋಮಿಯಮ್, ಕೋಬಾಲ್ಟ್ , ಕಬ್ಬಿಣ , ಮ್ಯಾಂಗನೀಸ್, ನಿಕ್ಕಲ್, 
ವೆನೆಡಿಯಂ ಬೆರೆಸಿ ಇದರಲ್ಲಿ ಇಚ್ಛಿತ ಬಣ್ಣ ಮೂಡಿಸಬಹುದು. ತೂಕದಲ್ಲಿ 
ಮಾತ್ರ ಇದು ವಜ್ರವನ್ನೂ ಮೀರಿಸುತ್ತದೆ. ವಜ್ರಕ್ಕಿಂತ ಸುಮಾರು ಒಂದೂವರೆ 
ಪಟ್ಟು ಹೆಚ್ಚು ಭಾರ. 

ನೀವುಕುತೂಹಲಕ್ಕಾಗಿ ಮೆಂಡಲೀಫ್‌ನ ಆವರ್ತ ಕೋಷ್ಟಕವನ್ನು ತೆಗೆದು 
ನೋಡಿದರೆ, ೩೯ನೆಯ ಮನೆಯಲ್ಲಿ ಒಂದು ಧಾತುವಿನ ಹೆಸರಿದೆ. ಇದೇ 
ಯಿಟಿಯಮ್. ಇದೊಂದು ವಿರಳ ಧಾತು, ಅತ್ಯಲ್ಪ ಪ್ರಮಾಣದಲ್ಲಿ ಮಾತ್ರ 
ಅಗ್ನಿಶಿಲೆಗಳಲ್ಲಿ ಕಂಡುಬರುತ್ತದೆ. ಈ ಗುಂಪಿನ ಖನಿಜಗಳನ್ನು ಲ್ಯಾಂಥಾನೈಡ್ 

ಖನಿಜಗಳೆಂದೇ ಗುರುತಿಸಿದ್ದಾರೆ. ಯಿಟ್ರಿಯಂ ಬೆರೆಸಿದ ಅಲುಮಿನಿಯಮ್ 
ಗಾರ್ನೆಟ್ ಖನಿಜ ವಜ್ರದ ಅನುಕರಣೆಯಾಗಿ ಮಾರುಕಟ್ಟೆಯಲ್ಲಿ ಹೆಚ್ಚು 
ಪ್ರಸಿದ್ಧವಾಗಿದೆ. ಇದನ್ನು ಸಂಕ್ಷಿಪ್ತವಾಗಿ YAG ಎಂದು ಕರೆದಿದ್ದಾರೆ. ಇದರ 
ಕಾಠಿಣ್ಯ ೮. ೫ ಇರುವುದರಿಂದ ಮುಖವನ್ನು ಬಿಡಿಸುವುದು ಸುಲಭ . ಹೆಚ್ಚು 
ಹೊಳಪು , ಕಾಂತಿಯಲ್ಲಿ ವಜ್ರಕ್ಕಿಂತಲೂ ಒಂದು ಕೈ ಮುಂದು. ಈ ಸಂಶ್ಲೇಷಿತ 
ರತ್ನದ ಮಾರುಕಟ್ಟೆಯನ್ನು ಕುದುರಿಸಲು ವಾಣಿಜ್ಯೋದ್ಯಮಿಗಳು ಚಲನಚಿತ್ರ 
ತಾರೆಯರನ್ನು ಬಳಸಿಕೊಂಡರು. ೬೯ .೪೨ ಕ್ಯಾರೆಟ್ ತೂಕದ, ಪೇರು ಹಣ್ಣಿನ 
ರೂಪದ ಈ ಸಂಶ್ಲೇಷಿತ ರತ್ನವನ್ನು ರಿಚರ್ಡ್ ಬರ್ಟನ್, ಹೆಸರಾಂತ ತಾರೆ 
ಎಲಿಝಬೆತ್‌ ಟೇಲರ್‌ಗೆ ಉಡುಗೊರೆಯಾಗಿ ಕೊಟ್ಟಿದ್ದಾನೆ. ಇದು ರತ್ನದ ವ್ಯಾಪಾರಕ್ಕೆ 
ಹೆಚ್ಚಿನ ಪ್ರಚಾರ ಗಿಟ್ಟಿಸಿತ್ತು. ೧೯೬೯ರಲ್ಲಿ ಇದರ ಬೆಲೆ ಹತ್ತು ಲಕ್ಷ ಡಾಲರ್ ಇತ್ತು. 
೧೯೭೨ರ ಹೊತ್ತಿಗೆ ರತ್ನ ಕೈಗಾರಿಕೋದ್ಯಮಿಗಳು ವಾರ್ಷಿಕ ೮, ೦೦೦ ಕಿಲೋಗ್ರಾಂ 
ಸಂಶ್ಲೇಷಿತ ರತ್ನವನ್ನು ಉತ್ಪಾದಿಸಿದರು. ೧೯೭೨ರವರೆಗೂ ಇದು ಮಾರುಕಟ್ಟೆಯಲ್ಲಿ 
ಜನಪ್ರಿಯವಾಗಿತ್ತು. ಇದರ ಹಿಂದೆಯೇ ರತ್ನ ಪ್ರಪಂಚದಲ್ಲಿ ಕ್ಯುಬಿಕ್ 
ಜಿರ್ಕೋನಿಯಮ್ಮಿನ ಗಾಳಿ ಬೀಸಿತು. ತಂದೆ ಗಾಡಿ ಎಂದು 
* ವೃತ್ತಪತ್ರಿಕೆಗಳಲ್ಲಿ ಅಮೆರಿಕನ್ ಡೈಮಂಡ್ ಬಗ್ಗೆ ನೀವು ಆಗಾಗ ಭಾರಿ 
ಜಾಹೀರಾತುಗಳನ್ನೇ ನೋಡಿರಬಹುದು. ರತ್ನಗಳಲ್ಲಿ ಕೊಳ್ಳುವವರಿಗೆ ಅಮೆರಿಕನ್ 
ಡೈಮಂಡ್ ಸಾಕಷ್ಟು ಪರಿಚಿತವಾದದ್ದು. ಅಮೆರಿಕನ್ ಡೈಮಂಡಿನ ವಿಶೇಷವೇನು? 
ಇದು ಅಮೆರಿಕದಲ್ಲಿ ಉತ್ಪಾದನೆಯಾಗುವ ನೈಸರ್ಗಿಕ ವಜ್ರವೆಂದು ನೀವು ಭಾವಿಸಿದ್ದರೆ 
ಅದು ತಪ್ಪಾದೀತು. ಅಮೆರಿಕದಲ್ಲಿ ದೊರೆಯುವ ವಜ್ರವಲ್ಲ, ಅದೊಂದು ವಜ್ರದ 
ಹೆಸರಿನ ಸಂಶ್ಲೇಷಿತ ರತ್ನ . 
- ಕೆಲವೊಮ್ಮೆ ಹೀಗಾಗುವುದುಂಟು. ವಿಜ್ಞಾನಿಗಳು ಯಾವ ಪ್ರತಿಫಲಾಪೇಕ್ಷೆಯೂ 
ಇಲ್ಲದೆ ನಿಸರ್ಗ ಸೃಷ್ಟಿಯ ಸೂತ್ರಗಳನ್ನು ಅರಿಯಲು ಪ್ರಯತ್ನಿಸುತ್ತಾರೆ. 
ವಾಣಿಜ್ಯೋದ್ಯಮಿಗಳು ಅಂಥ ಪ್ರಯತ್ನ, ಸಾಧನೆಗಳನ್ನು ತಮ್ಮ ಲಾಭಕ್ಕಾಗಿ 
ಬಳಸಿಕೊಳ್ಳುತ್ತಾರೆ. ಅಷ್ಟೇ ಅಲ್ಲ , ಕೋಟ್ಯಧಿಪತಿಗಳಾಗುತ್ತಾರೆ. ಕ್ಯುಬಿಕ್ 
ರ್ಜಿ ಯಮ್ಮಿನ ವಿಚಾರದಲ್ಲಿ ಆದದ್ದೂ ಹೀಗೆಯೇ . ೧೯೩೭ರಲ್ಲಿ ಸ್ಟಾಕಲ್ 
ಬರ್ಗ್ ಮತ್ತು ಚುಡೋಬಾಎಂಬ ವಿಜ್ಞಾನಿಗಳು ಕಣ್ಣಲ್ಲಿ ಕಣ್ಣಿಟ್ಟು ನೈಸರ್ಗಿಕವಾಗಿ 
ದೊರೆಯುವ ಜಿರ್ಕಾನಿನ ಒಳರಚನೆಯ ಅಧ್ಯಯನದಲ್ಲಿ ತೊಡಗಿದ್ದರು. ಅದರೊಳಗೆ 
ತುಂಬ ಮುದ್ದಾಗಿ ಘನಾಕೃತಿಯ ಜೀರ್ಕೋನಿಯಮ್ ಆನ್ಲೈಡ್ ಸ್ಪಟಿಕ ರೂಪದಲ್ಲಿ 
ಕೂತಿತ್ತು. ಎಕ್ಸ್ - ಕಿರಣಗಳನ್ನು ಹಾಯಿಸಿದಾಗ ಅದರ ರೂಪ ಮತ್ತಷ್ಟು 

ನಿಚ್ಚಳವಾಯಿತು. ಅದೊಂದು ಉತ್ತಮ ರತ್ನವಾಗಿ ಪರಿಣಮಿಸುತ್ತದೆಂಬುದು 
ಆಗ ಅವರಿಗೆ ತಿಳಿದಿರಲಿಲ್ಲ. ತಮ್ಮ ಸಂಶೋಧನೆಯನ್ನು ಜಗಜ್ಜಾಹೀರುಗೊಳಿಸಿದರು. 
ಇಂದು ರಷ್ಯ , ಸ್ವಿಟ್ಟರ್‌ಲೆಂಡ್, ಅಮೆರಿಕ ವಾರ್ಷಿಕ ೫೦ ದಶಲಕ್ಷ ಕ್ಯಾರೆಟ್ 
ತೂಕದ ಸಂಶ್ಲೇಷಿತ ಕ್ಯುಬಿಕ್ ಜಿರ್ಕೋನಿಯಮ್ಮನ್ನು ಉತ್ಪಾದಿಸುತ್ತಿವೆ. ಕಾಂತಿಯಲ್ಲಿ 
ಇದು ವಜ್ರಕ್ಕೆ ತುಂಬಾ ಸಮೀಪವಾದ ರತ್ನ , ವಕ್ರೀಭವನಾಂಕ ೨. ೧೮ ವಜ್ರದ 
ಬಳಿ ಇಟ್ಟರೆ ಯಾವುದು ವಜ್ರ, ಯಾವುದು ಸಂಶ್ಲೇಷಿತ ರತ್ನ ಎಂಬುದು ಬರಿಗಣ್ಣಿಗೆ 
ಕಾಣದು. ಎಕ್ಸ್ -ಕಿರಣಗಳನ್ನು ಹಾಯಿಸಿದಾಗ, ವಜ್ರ ಸಂಪೂರ್ಣವಾಗಿ ಅವುಗಳನ್ನು 
ಹಾಯಲು ಬಿಡುವುದರಿಂದ ಫಿಲಮ್ಮಿನ ಮೇಲೆ ಯಾವ ರಚನೆಯೂ 
ಮೂಡುವುದಿಲ್ಲ. ಸದ್ಯದಲ್ಲಿ ಅಮೆರಿಕನ್ ಡೈಮಂಡ್ ರತ್ನ ಪ್ರಪಂಚದಲ್ಲಿ ವಜ್ರದ 
ಅನುಕರಣೆಯಲ್ಲಿ ಯಶಸ್ವಿಯಾಗಿದೆ. 


ವಜ್ರ ಪರೀಕ್ಷೆ 

- ನೈಸರ್ಗಿಕ ವಜದ ಜೊತೆಗೆ ಹೇರಳ ಪ್ರಮಾಣದಲ್ಲಿ ಸಂಶ್ಲೇಷಿತ ವಜಗಳು 
ಸ್ಪರ್ಧೆಗಿಳಿದಿರುವ ಈ ದಿನಗಳಲ್ಲಿ ಯಾವುದು ನೈಜ, ಯಾವುದು ನಕಲು ಎಂಬ 
ದಿಗ್ಧಮೆ ಮೂಡುವುದು ಸಾಮಾನ್ಯವೇ . ನೈಜ ವಜ್ರದ ಪ್ರಭೆಗೆ ಸಾಟಿಯೇ ಇಲ್ಲ. 
ಅದರ ಕಾಠಿಣ್ಯ ಯಾವ ಖನಿಜಗಳಿಗೂ ಇಲ್ಲ. ವಜ್ರದಿಂದ ಉಕ್ಕಿನ ಮೇಲೂ ಗೆರೆ 
ಎಳೆಯಬಹುದು. ಆದರೆ ವ್ಯಾಪಾರದ ದೃಷ್ಟಿಯಿಂದ ಕೊಳ್ಳುವವರಿಗೆ ಅಥವಾ 
ಮಾರುವವರಿಗೆ ಈ ಗುಣಗಳಷ್ಟೇ ಸಾಲದು, ಅವುಗಳಿಗೆ ತೆರುವ ಹಣ ಅಪಾರ , 
ಆದ್ದರಿಂದ ನೈಜ ವಜ್ರವನ್ನು ಪಡೆಯಬೇಕೆಂಬ ಅಪೇಕ್ಷೆ ಸಹಜವಾದುದೇ . 
ಸಾಮಾನ್ಯವಾಗಿ ವಜ್ರ ಪರೀಕ್ಷೆಗೆ ಎಕ್ಸ್ - ಕಿರಣಗಳು ವರದಾನ. 

ಎಕ್ಸ್ -ಕಿರಣಕ್ಕೆ ಪಾರದರ್ಶಕವಾಗಿರುವುದರಿಂದ ಫಿಲಮ್ಮಿನ ಮೇಲೆ 
ವಜ್ರಗಳು ಯಾವುದೇ ಚಿತ್ರವನ್ನು ಮೂಡಿಸುವುದಿಲ್ಲ. ಆದ್ದರಿಂದ 
ಇಡೀ ಫಿಲಮ್ಮು ಸಂಪೂರ್ಣವಾಗಿ ಕಪ್ಪು ಛಾಯೆಯಿಂದ 
ಕೂಡಿರುತ್ತದೆ. 


ವಜ್ರದ ವಕ್ರೀಭವನಾಂಕ ತುಂಬ ಅಧಿಕ ( ೨.೪೨) ಯಾವುದೇ 
ದ್ರವದಲ್ಲಿ ಅದ್ದಿದಾಗ ಅದು ನಿಚ್ಚಳವಾಗಿ ಕಾಣುತ್ತದೆ. ಸಾಮಾನ್ಯವಾಗಿ 
ಮಾನೋ ಬೋಮೋ ನ್ಯಾಫಲೀನ್ ದ್ರವ ಬಳಸಿ ವಜ್ರವನ್ನು 
ಅದರಲ್ಲಿ ಅದ್ದಿ ನೋಡಿದರೆ, ಅದು ನಿಚ್ಚಳವಾಗಿ ಕಾಣಿಸುತ್ತದೆ. 
ಉಳಿದೆಲ್ಲ ರತ್ನಗಳು ಈ ದ್ರವದಲ್ಲಿ ಮಂಕಾಗಿ ಕಾಣುತ್ತವೆ. 

ಒಂದು ಪುಟ್ಟ ನೀರಿನ ಹನಿ, ವಜ್ರದ ಮೇಲೆ ಮಣಿಯಂತೆ 
ಕೂಡುತ್ತದೆ. ಅಂದರೆ ವಜ್ರದ ಮೇಲೆ ಸೆಳೆತ ಅತ್ಯಧಿಕ. ಉಳಿದ 
ರತ್ನಗಳ ಮೇಲೆ ನೀರಿನ ಹನಿ ಕೂಡುವುದಿಲ್ಲ , ಬದಲು 
ಉರುಳಿಹೋಗುತ್ತದೆ. 


ವಜ್ರದ ಹರಳು ಮುಟ್ಟಿದರೆ ತಣ್ಣಗಿರುತ್ತದೆ. ಕೈಲಿ ಹಿಡಿಯುತ್ತಲೇ 
ಬೆಚ್ಚಗಾಗುತ್ತದೆ. ವಜ್ರದ ತಾಪವಾಹಕತೆ ತುಂಬ ಅಧಿಕ. 


ಹೆಚ್ಚಿನ ರತ್ನಗಳು ಅವುಗಳ ಮೂಲಕ ಹಾಯುವ ಬೆಳಕಿನ ಕಿರಣಗಳನ್ನು 
ಬೇರೆ ಬೇರೆ ವೇಗದಲ್ಲಿ ಪ್ರವಹಿಸುವ ಕಿರಣಗಳನ್ನಾಗಿ ಒಡೆಯುತ್ತವೆ. ಆದ್ದರಿಂದ 
ಅವುಗಳ ಮೂಲಕ ನೋಡಿದ ವಸ್ತು ಎರಡಾಗಿ ಕಾಣಿಸುತ್ತದೆ. ವಜ್ರ 
ಸಮಮಾಪನೀಯ ವ್ಯವಸ್ಥೆಯಲ್ಲಿ ಸ್ಪಟಿಕೀಕರಿಸುವುದರಿಂದ ಇದರೊಳಗೆ ಹಾಯುವ 
ಕಿರಣಗಳು ಬೇರೆ ಬೇರೆ ಕಿರಣಗಳಾಗಿ ಒಡೆಯುವುದಿಲ್ಲ. ಈ ಗುಣಗಳನ್ನು ಸೂಕ್ತವಾದ 
ದೃಕ್ ಸೂಕ್ಷ್ಮದರ್ಶಕದಲ್ಲಿ ಅಧ್ಯಯನ ಮಾಡಬಹುದು. 


ಟೋಪಾಯ್ ಖನಿಜವನ್ನುಳಿದರೆ ವಜ್ರವೊಂದರಲ್ಲೇ ಆಂತರಿಕವಾದ 
ಸಹಜ ಸೀಳುಗಳಿರುವುದು. ಯಾವುದೇ ಸಂಶ್ಲೇಷಿತ ರತ್ನಗಳಲ್ಲಿ 
ಸೀಳುಗಳಿರುವುದಿಲ್ಲ. 


ಇತ್ತೀಚೆಗೆ ತ್ವರಿತವಾಗಿ, ಖಚಿತವಾಗಿ , ರತ್ನಗಳನ್ನು ಪರೀಕ್ಷಿಸುವ 
ಸಾಧನಗಳು ಬಳಕೆಗೆ ಬಂದಿವೆ. ' ಡೈಮಂಡ್ ಐ' ಎನ್ನುವುದು 
ಇಂಥ ಸಾಧನಗಳಲ್ಲೊಂದು . ಒಂದೊಂದು ರತ್ನದ 
ವಕ್ರೀಭವನಾಂಕವೂ ಬೇರೆ ಬೇರೆ ಇರುತ್ತದೆ. ಇದನ್ನು 
ಆಧಾರವಾಗಿಟ್ಟುಕೊಂಡು ಈ ಪುಟ್ಟ ಸಾಧನದಲ್ಲಿ ವಜ್ರ ಪರೀಕ್ಷೆ 
ಮಾಡಲಾಗುತ್ತದೆ. ಇದರಲ್ಲಿರುವ ಮುಳ್ಳು, ರತ್ನಗಳ ವಕ್ರೀಭವನಾಂಕಕ್ಕೆ 
ಅನುಗುಣವಾಗಿ ಬೇರೆ ಬೇರೆ ಸಂಖ್ಯೆಗಳನ್ನು ಸೂಚಿಸುತ್ತದೆ. 
ಉದಾಹರಣೆಗೆ ಈ ಸಾಧನ ನಾಲ್ಕರ ಸಂಖ್ಯೆಯನ್ನು ತೋರಿಸಿದರೆ 
ಅದು ವಜ್ರ, ಒಂದರ ಸಂಖ್ಯೆ ಇಟ್ರಿಯಮ್ ಅಲುಮಿನಿಯಮ್ 
ಗಾರ್ನೆಟ್, ಮೂರರ ಸಂಖ್ಯೆ ಟ್ರಾನ್ಸಿಯಮ್ ಟೈಟಾನೈಟ್, 
ಅಮೆರಿಕನ್ ಡೈಮಂಡ್ ೨. ೭ ಸಂಖ್ಯೆಯನ್ನು ಸೂಚಿಸುತ್ತದೆ. 

ವಜ್ರದ ತಾಪವಾಹಕತೆಯನ್ನು ನಿರ್ದಿಷ್ಟ ಪ್ರಮಾಣದ ವಿದ್ಯುತ್ತನ್ನು 
ಹಾಯಿಸಿ ಅರಿಯಲು 'ಡೈಮಂಡ್ ಓಲ್ಸ್' ಎಂಬ ಸಾಧನ ಬಳಕೆಗೆ 
ಬಂದಿದೆ. ಒಂದು ಸೆಕೆಂಡಿನ ಅಂತರದಲ್ಲೇ ವಜ್ರ ಶೈತ್ಯಗೊಳ್ಳಬಹುದು 
ಅಥವಾ ತಾಪಗೊಳ್ಳಬಹುದು. ಮತ್ತೊಂದು ಅತ್ಯಾಧುನಿಕ ಪರೀಕ್ಷಾ 
ವಿಧಾನ ಇದೀಗ ಬಳಕೆಯಲ್ಲಿದೆ. ಅಮೆರಿಕದ ರತ್ನಾಧ್ಯಯನ ಸಂಸ್ಥೆ 
'ಜೆಮ್ ಡೈಮೆಂಡ್ ಪೆನ್” ಎಂಬ ಸಾಧನವನ್ನು ಬಳಕೆಗೆ ತಂದಿದೆ. 
ಅಂಟುದ್ರವಕ್ಕೆ ಅಂಟಿಕೊಳ್ಳುವ, ನೀರಿಗೆ ಅಂಟದ ವಜ್ರದ 
ಗುಣವನ್ನಾಧಾರವಾಗಿಟ್ಟುಕೊಂಡು ಪೆನ್ನಿನ ಮೂಲಕ ವಿಶೇಷ 
ಶಾಯಿ ಹರಿಯುವಂತೆ ಮಾಡಿ ವಜ್ರದ ಮೇಲೆ ಗೆರೆ 
ಎಳೆಯಲಾಗುತ್ತದೆ. ವಜ್ರದ ಮೇಲೆ ಎಳೆದ ಗೆರೆ 
ನಿರಂತರವಾಗಿರುತ್ತದೆ. ವಜ್ರವಲ್ಲದ ಇತರ ರತ್ನಗಳ ಮೇಲೆ 
ಮೂಡಿದ ಗೆರೆ ಅಲ್ಲಲ್ಲೇ ತುಂಡರಿಸಿ ಸಣ್ಣ ಸಣ್ಣ ಮಣಿಗಳಂತೆ 
ತೋರುತ್ತದೆ . ಅನುಕರಿಸಿದ ವಜ್ರಗಳ ಮೇಲೆಯಲ್ಲಿ ಅಂಟು 
ಪದಾರ್ಥವನ್ನು ಲೇಪಿಸಿ ವಾಣಿಜ್ಯೋದ್ಯಮಿಗಳು ವಂಚಿಸಲೂ 
ಸಾಧ್ಯ . ಆದ್ದರಿಂದಲೇ ಈ ಸಾಧನದೊಂದಿಗೆ ರತ್ನದ ಮೇಲೆಯನ್ನು 
ಉಜ್ಜಿ ಸ್ವಚ್ಛಗೊಳಿಸಲು ದ್ರವವೊಂದನ್ನು ಸಂಸ್ಥೆ ಉಚಿತವಾಗಿ 
ನೀಡುತ್ತದೆ. 


ನೆಲದಿಂದ ನೆಲಮಾಳಿಗೆಗೆ 

ವಜ್ರವಿರುವ ನೆಲವನ್ನು ಕೊಚ್ಚಿ ತಂದ ನದಿಯ ಹೂಳಿನಲ್ಲಿ ವಜ್ರ 
ಹುಡುಕುವುದು ಸುಲಭ. ಕೃಷ್ಣಾ ನದಿಯ ದಡದುದ್ದಕ್ಕೂ ಹೆಸರಾಂತ ವಜ್ರದ 
ಗಣಿಗಳನ್ನು ವಜ್ರವನ್ನು ಹೆಕ್ಕಿತರುವ ಕೆಲಸ ಹೇಗೆ ಸಾಗುತ್ತಿತ್ತೆಂಬುದನ್ನು ಪ್ರಖ್ಯಾತ 
ಪ್ರವಾಸಿ ಟಾವೆರ್‌ನ್ನೇ ತನ್ನ ಪ್ರವಾಸ ಕಥನದಲ್ಲಿ ವಿವರಿಸಿದ್ದಾನೆ. ಸಾಧಾರಣವಾಗಿ 
ತೂಕವಿರುವ ವಜ್ರ ಹಾಗೂ ಕಲ್ಲುಗಳನ್ನು ಸಾಂದ್ರತೆಗನುಗುಣವಾಗಿ 
ಬೇರ್ಪಡಿಸುವುದಕ್ಕೆ ನೀರಿನಲ್ಲಿ ಜಾಲಿಸುವ ವಿಧಾನ ಬಲು ಹಿಂದಿನಿಂದಲೂ 
ಸುಲಭವಾದ ಮಾರ್ಗವಾಗಿ ಕಂಡುಬಂದಿದೆ. ಹರಳುಗಳು ತುಂಬ ಸಣ್ಣ 
ಗಾತ್ರದ್ದಾಗಿದ್ದರೆ ಮಣ್ಣನ್ನು ಬಡಿದು ಪ್ರತ್ಯೇಕಿಸುವ ಕ್ರಿಯೆ ಹಿಂದಿನಿಂದಲೂ 
ರೂಢಿಯಲ್ಲಿದೆ. ನಿರ್ದಿಷ್ಟ ಗಾತ್ರದ ಹರಳನ್ನು ಬೇರ್ಪಡಿಸಲು ಸೂಕ್ತ ವ್ಯಾಸವಿರುವ 
ರಂಧ್ರದ ಜರಡಿಗಳನ್ನು ಬಳಸುತ್ತಾರೆ. ಗಾರೆ ಕೆಲಸದವರು ಮನೆ ಕಟ್ಟುವಾಗ 

ಓರೆಯಾಗಿರುವ ದೊಡ್ಡ ಜರಡಿಯ ಹಾಳೆಯ ಮೇಲೆ ಮರಳನ್ನು ಸುರಿದು 
ಕಣದ ಗಾತ್ರಾನುಸಾರ ಮರಳನ್ನು ಬೇರ್ಪಡಿಸುವುದನ್ನು ನಾವೆಲ್ಲ ಗಮನಿಸಿದ್ದೇವೆ. 
ವಜ್ರದ ಗಣಿಗಳಲ್ಲೂ ಬೇಡವಾದ ದೊಡ್ಡ ಗಾತ್ರದ ಕಲ್ಲುಗಳನ್ನು ಇದೇ ವಿಧಾನ 
ಬಳಸಿ ಪ್ರತ್ಯೇಕಗೊಳಿಸುತ್ತಾರೆ. ಕಿಂಬರ್‌ಲೈಟ್ ಮಾತೃಶಿಲೆಗಳಲ್ಲಿ ಸಹಜವಾಗಿ 
ಅಂಟಿಕೊಂಡ ವಜ್ರಗಳನ್ನು ಬಿಡಿಸಬೇಕೆಂದರೆ ಅಂಥ ಶಿಲೆಯನ್ನು ಸಣ್ಣ ಸಣ್ಣ 
ಚೂರಾಗಿ ಕುಟ್ಟಿ ಪ್ರತ್ಯೇಕಿಸುತ್ತಾರೆ. ವಜ್ರದ ಸಾಂದ್ರತೆ ಅಧಿಕ. ಆದ್ದರಿಂದಲೇ 
ಅವುಗಳನ್ನು ಬೇರ್ಪಡಿಸುವುದೂ ಕೂಡ ಸುಲಭ. ಸಾಧಾರಣವಾಗಿ ವಜ್ರದ 
ಹರಳುಗಳು ಗ್ರೀಸ್ ಎಣ್ಣೆಗೆ ಅಂಟಿಕೊಳ್ಳುವುದರಿಂದ ತಗಡುಗಳಿಗೆ ಗ್ರೀಸನ್ನು ಲೇಪಿಸಿ 
ಕುಟ್ಟಿದ ಶಿಲೆಯನ್ನು ಹಾಯಿಸಿದರೆ ವಜ್ರ ತಗಡಿಗೆ ಅಂಟಿಕೊಳ್ಳುತ್ತದೆ. ಇದು 
ಅತ್ಯಂತ ಹಳೆಯ ವಿಧಾನಗಳಲ್ಲೊಂದು. ಈ ಕ್ರಿಯೆಯನ್ನು ತ್ವರಿತಗೊಳಿಸಲು 
ದೊಡ್ಡ ದೊಡ್ಡ ಗಣಿಗಳಲ್ಲಿ ಸಾಗು ಪಟ್ಟಿಯ ಮೇಲೆ ಚೂರ್ಣಗೊಳಿಸಿದ ಶಿಲಾ 
ಚೂರುಗಳನ್ನು ಹಾಯಿಸುತ್ತಾರೆ. ಸಾಗು ಪಟ್ಟಿಗೆ ಗ್ರೀಸನ್ನು ಲೇಪಿಸಿರುವುದರಿಂದ 
ವಜ ಅಂಟಿಕೊಳ್ಳುತ್ತದೆ. ಅಂಟಿಕೊಂಡ ವಜ್ರವನ್ನು ಶಾಖಗೊಳಿಸಿದ ಭೇಡುಗಳಿಂದ 
ಎರೆದು ಬೇರ್ಪಡಿಸಿ, ಕುದಿಯುವ ನೀರಿರುವ ಕಡಾಯಿಗೆ ಅದ್ದುತ್ತಾರೆ. ಗ್ರೀಸ್ 
ಕರಗುತ್ತಲೇ ವಜ್ರವನ್ನು ಹೆಕ್ಕಿ ತೆಗೆಯುತ್ತಾರೆ. ಎಕ್ಸ್ - ಕಿರಣಗಳ ಬಳಕೆಯನ್ನು ಈ 
ಹಂತದಲ್ಲೇ ಬಳಸುವುದು ದೊಡ್ಡ ದೊಡ್ಡ ವಜ್ರದ ಗಣಿಗಳಲ್ಲಿ ವ್ಯವಸ್ಥಿತವಾಗಿ 
ರೂಢಿಯಲ್ಲಿದೆ. ವಜ್ರವನ್ನಷ್ಟೇ ಕಲ್ಲಿನ ರಾಶಿಯಿಂದ ಆಯ್ಕೆ ಮಾಡಲು ಇದೊಂದು 
ಅನುಕೂಲಕರ ವಿಧಾನ. ಎಕ್ಸ್ - ಕಿರಣಗಳನ್ನು ಹಾಯಿಸುತ್ತಲೇ ವಜ್ರ ಸ್ಪುರದೀಪ್ತಿ 
ತೋರಿಸುತ್ತದೆ. ಉಳಿದ ರತ್ನಗಳಲ್ಲಿ ಈ ಗುಣವಿಲ್ಲದಿರುವುದರಿಂದ ಸುಲಭವಾಗಿ 
ವಜ್ರವನ್ನು ಪ್ರತ್ಯೇಕಿಸಬಹುದು. 

ವಜ ಮೌಲ್ಯ ಗಳಿಸಿರುವುದು ಅದರ ಗಾತ್ರ, ಆಕಾರ , ಕಾಠಿಣ್ಯ ಹಾಗೂ 
ಬಣ್ಣಗಳಿಂದ, ಅವುಗಳನ್ನು ತಂದು ರತ್ನಾಭರಣಕ್ಕಾಗಿ ಮಾಡುವ ಮುನ್ನ ಅತಿ 
ಜಾಗರೂಕತೆಯಿಂದ ಆಯ್ಕೆ ಮಾಡಬೇಕು. ಅದಕ್ಕೆ ವಿಶೇಷ ಪರಿಶ್ರಮವೇ ಬೇಕು. 
ಇತರ ಲೋಹಗಳ ಗಣಿಗಳಲ್ಲಾದರೆ , ಯಾಂತ್ರಿಕ ಅಥವಾ ರಾಸಾಯನಿಕ 
ವಿಧಾನಗಳನ್ನೇ ಅನುಸರಿಸಬೇಕು. ಉದಾಹರಣೆಗೆ ಚಿನ್ನವನ್ನು ಗಟ್ಟಿ ಮಾಡುವ 
ಮುನ್ನ ಹಲವು ರಾಸಾಯನಿಕ ವಿಧಾನಗಳನ್ನು ಅನುಸರಿಸಿ ಸಾಂದ್ರೀಕರಿಸ 
ಬೇಕಾಗುತ್ತದೆ. ವಜ್ರದ ವಿಚಾರದಲ್ಲಿ ನಿಸರ್ಗವೇ ಅತ್ಯಂತ ಕೌಶಲವನ್ನು 
ಪ್ರದರ್ಶಿಸುತ್ತದೆ. ಅದರ ಫಲಾನುಭವಿಗಳಾದ ಮಾನವನ ಪಾತ್ರ ತುಂಬ ಕಡಿಮೆ . 
ಎಷ್ಟು ಚುರುಕಾಗಿ, ಸ್ಪಷ್ಟವಾಗಿ ವಜ್ರದ ಹರಳನ್ನು ಗುರುತಿಸಬಹುದು ಎಂಬುದರಲ್ಲಿ 
ಮಾನವ ಕೌಶಲ ಅಡಗಿದೆ. ಅಂತಿಮ ಆಯ್ಕೆಯನ್ನು ಯಂತ್ರಗಳು ಮಾಡಲಾರವು, 

ಇದು ಕೈಯಿಂದಲೇ ಆಗಬೇಕು. ಇತರ ಲೋಹಗಳ ವಿಚಾರದಲ್ಲಾದರೆ ಮೂಲ 
ಲೋಹವಾಗಿಯೋ , ಚಿನ್ನದ ವಿಚಾರದಲ್ಲಾದರೆ ಬೇರೆ ಬೇರೆ ಕ್ಯಾರೆಟ್ ದರ್ಜೆಗೆ 
ಏರಿಸುವ ಅಥವಾ ಇಳಿಸುವ ಕೆಲಸವನ್ನು ಮಾನವ ಮಾಡಬಹುದು. ಆದರೆ 
ವಜ್ರದ ವಿಚಾರದಲ್ಲಿ ಈ ಸ್ವಾತಂತ್ರ್ಯವನ್ನು ನಾವು ವಹಿಸುವಂತಿಲ್ಲ. ಬಹುಪಾಲು 
ಕುಶಲ ಕೆಲಸವನ್ನು ನಿಸರ್ಗವೇ ಮಾಡಿಬಿಟ್ಟಿರುತ್ತದೆ. ಯಾವುದೇ ವಿಧಿವಿಧಾನಗಳಿಂದ 
ವಜ್ರದ ಕಾಠಿಣ್ಯವನ್ನು ಅಥವಾ ಗುಣಮಟ್ಟವನ್ನು ಹೆಚ್ಚಿಸಲು ಆಗುವುದಿಲ್ಲ. ಹೆಚ್ಚೆಂದರೆ 
ಆಧುನಿಕ ಪರಮಾಣು ವಿಜ್ಞಾನದ ಪ್ರಗತಿಯನ್ನಾಧರಿಸಿ ವಜ್ರಗಳಿಗೆ ಬಣ್ಣ ಕಟ್ಟಬಹುದು, 
ಅಷ್ಟೇ , 

ಕೋಲಾರದ ಚಿನ್ನದ ಗಣಿಯಲ್ಲಿ ದೊರೆಯುವ ಚಿನ್ನ ಸ್ವಲ್ಪ ಮಟ್ಟಿಗೆ ಸಹಜ 
ಬೆಳ್ಳಿ ಮಿಶ್ರಣದಿಂದ ಕೂಡಿದೆ. ಎಂದೇ ಇಂಥ ಚಿನ್ನವನ್ನು ಗುರುತಿಸುವುದು 
ಸುಲಭ, ವಜ್ರಗಳ ವಿಚಾರದಲ್ಲಿ ಇಂಥ ವಿಧಾನಗಳನ್ನನುಸರಿಸುವುದು ಕಷ್ಟವೇ . 
ಟನ್ನುಗಟ್ಟಳೆ ದೊರೆಯುವ ವಜ್ರಗಳಲ್ಲಿ ಶೇಕಡ ೫ ಭಾಗ ರತ್ನ ಮೌಲ್ಯ ವಜ್ರವಿದ್ದರೆ 
ಅದೇ ಹೆಚ್ಚು. ಒಂದೊಂದು ಹರಳಿನ ಗಾತ್ರ, ಬಣ್ಣ, ಆಕಾರವೂ ಬೇರೆ 
ಬೇರೆಯಾಗಿರಬಹುದು. ಮಾರುಕಟ್ಟೆಗೆ ಬಿಡುವ ಮುನ್ನ ವಜ್ರವನ್ನು ಅದರ ಕ್ಯಾರೆಟ್, 
ತೂಕ, ಪರಿಶುದ್ಧತೆ, ಬಣ್ಣ ಹಾಗೂ ಅದನ್ನು ಕಡೆಯಬಹುದಾದ ಶೈಲಿಯನ್ನು 
ಆಧರಿಸಿ ವಿಂಗಡಿಸುತ್ತಾರೆ. ಜಗತ್ತಿನ ಎಲ್ಲ ವಜ್ರ ಗಣಿಗಳಲ್ಲೂ ಬಲುಪಾಲು ಒರಟು 
ವಜಗಳೇ ದೊರೆಯುವುದು, ಹರಳಿನ ರೂಪದಲ್ಲಿ ದೊರೆಯುವ ವಜಗಳು ತುಂಬ 
ವಿರಳ. ಅವುಗಳನ್ನು ನಯಗೊಳಿಸಿ ಕಡೆಯುವುದು ರತ್ನ ಶಿಲ್ಪಕಲೆ, ರತ್ತೋದ್ಯಮದಲ್ಲಿ 
ಇದೊಂದು ಕೈಗಾರಿಕೆಯಾಗಿ ಪ್ರತ್ಯೇಕ ಸ್ಥಾನವನ್ನೇ ಗಳಿಸಿದೆ. 

ರತ್ನಗಳ ತೂಕವನ್ನು ಕ್ಯಾರೆಟ್ ಮಾನಕದಲ್ಲಿ ಹೇಳುವುದು ರೂಢಿ. ಕ್ಯಾರೆಟ್ 
ಎಂದರೆ ಏನು ? ಇದು ಕ್ಯಾರೋಬ್ ಮರದ ಬೀಜ. ನಮ್ಮಲ್ಲಿ ಚಿನ್ನ ಬೆಳ್ಳಿ ತೂಗಲು 
ಗುಲಗಂಜಿಯನ್ನು ಉಪಯೋಗಿಸುವುದಿಲ್ಲವೇ ಹಾಗೆ ಪಾಶ್ಚಿಮಾತ್ಯ ರಾಷ್ಟ್ರಗಳಲ್ಲಿ 
ಕ್ಯಾರೋಬ್ ಬೀಜಗಳನ್ನು ಬಳಸುವುದು ಬಲು ಹಿಂದಿನಿಂದಲೂ ರೂಢಿ. ಈ 
ಬೀಜದ ಸಾಮಾನ್ಯ ತೂಕ ೦. ೧೯೭ ಗ್ರಾಂ . ಆದರೆ ಇದನ್ನು ಚಿನ್ನದ | 
ಕ್ಯಾರೆಟ್‌ನೊಂದಿಗೆ ಹೋಲಿಸಬಾರದು. ಚಿನ್ನದಲ್ಲಿ ಕ್ಯಾರೆಟ್ ಎಂದು ಹೇಳುವಾಗ 
ಅದು ಚಿನ್ನದ ಜೊತೆಗೆ ಬೆರೆತಿರುವ ಇತರ ಲೋಹಗಳ ಪ್ರಮಾಣವನ್ನೂ 
ಸೂಚಿಸುತ್ತದೆ. ಉದಾಹರಣೆಗೆ ೧೪ ಕ್ಯಾರೆಟ್ ಚಿನ್ನವೆಂದರೆ ೧೪ ಭಾಗ ಚಿನ್ನ , 
ಉಳಿದ ಹತ್ತು ಭಾಗ ತಾಮ್ರ , ಪ್ಲಾಟಿನಂ, ಬೆಳ್ಳಿ, ಸತುವು ಅಥವಾ ಯಾವುದಾದರೂ 
ಇತರ ಲೋಹವಾಗಿರಬಾರದು. ಅಂತಾರಾಷ್ಟ್ರೀಯ ರತ್ನ ವ್ಯವಹಾರಗಳಿಗೆ 

ಅನುಕೂಲವಾಗಲು ಎಲ್ಲ ರಾಷ್ಟ್ರಗಳೂ ಅನುಸರಿಸಬಹುದಾದ ಮಾನಕವೊಂದರ 
ಅವಶ್ಯಕತೆ ಎದುರಾದಾಗ ೧೮೭೧ರಲ್ಲಿ ಪ್ಯಾರಿಸ್ಸಿನ ರತ್ನ ವ್ಯಾಪಾರಿಗಳು ಸೇರಿ 
ಒಂದು ಕ್ಯಾರೆಟ್ ತೂಕವೆಂದರೆ ೦ . ೨೦೫ ಗ್ರಾಂ ತೂಕ ಎಂದು ನಿಷ್ಕರ್ಷಿಸಿದರು. 
೧೮೭೭ರಲ್ಲಿ ಇದನ್ನು ಅಂಗೀಕರಿಸಲಾಯಿತು. ಆದರೆ ಅಂತಾರಾಷ್ಟ್ರೀಯ ಒಪ್ಪಿಗೆ 
ದೊರೆಯಲಿಲ್ಲ. ೧೯೦೭ರಲ್ಲಿ ಈ ನಿಷ್ಕರ್ಷೆಯನ್ನು ಪುನರ್ವಿಮರ್ಶೆಗೊಳಪಡಿಸಿ 
ಅಂತಿಮವಾಗಿ ಒಂದು ಕ್ಯಾರೆಟ್ಟಿಗೆ ೨೦೦ ಮಿಲಿಗ್ರಾಂ ( ೦ . ೨೦೦೦ ಗ್ರಾಂ ) ಎಂಬ 
ಒಮ್ಮತಕ್ಕೆ ಬರಲಾಯಿತು. ೧೯೧೪ರಲ್ಲಿ ಇದೇ ತೂಕವನ್ನು ಆದರ್ಶವೆಂದು ಒಪ್ಪಿ 
ರತ್ನ ವ್ಯವಹಾರಕ್ಕೆ ಬಳಸಿದರು . ಸಾಮಾನ್ಯವಾಗಿ ೫೦೦ , ೨೦೦ , ೧೦೦ , ೫೦ , 
೨೦, ೧೦, ೫ , ೨ , ೧, ೦.೫ , ೦. ೧ , ೦.೦೫, ೦. ೦೨ , ೦ . ೦೧, ೦. ೦೦೫ 
ಕ್ಯಾರೆಟ್ ತೂಕದಲ್ಲಿ ವಜ್ರವನ್ನು ತೂಗುವುದು ರೂಢಿ. ಪಾಯಿಂಟ್ ಲೆಕ್ಕದಲ್ಲೂ 
ಕ್ಯಾರೆಟ್ಟನ್ನು ಮರು ವಿಭಜಿಸಲಾಗಿದೆ. ಒಂದು ಪಾಯಿಂಟ್ ವಜ್ರವೆಂದರೆ ಕ್ಯಾರೆಟ್ಟಿನ 
ನೂರರ ಒಂದು ಭಾಗ - ೦ .೦೧ ಕ್ಯಾರೆಟ್, 

ರತ್ನವಲ್ಲದ ವಜ್ರಗಳಿಗೆ ಕೈಗಾರಿಕಾ ಕ್ಷೇತ್ರದಲ್ಲಿ ಅಪಾರ ಬೇಡಿಕೆಯಿರುವುದರಿಂದ 
ದರ್ಜೆಗನುಗುಣವಾಗಿ ಅವುಗಳನ್ನೂ ವಿಂಗಡಿಸಲಾಗುತ್ತದೆ. 

ರತ್ನ ಗುಣದ ವಜ್ರಗಳನ್ನು ಆರಿಸುವಾಗ, ಅತ್ಯುತ್ತಮ ಆಕಾರವುಳ್ಳ ಸ್ಪಟಿಕಗಳಿಗೆ 
ಮೊದಲ ಆದ್ಯತೆ. ಅನಂತರ ಅವುಗಳ ಗುಣ, ಬಣ್ಣವನ್ನಾಧರಿಸಿ ಮತ್ತೊಂದು , 
ಗುಂಪು ಮಾಡಲಾಗುತ್ತದೆ. ವಜ್ರದ ರಾಶಿಯಲ್ಲಿ ಸಾಮಾನ್ಯವಾಗಿ ಚೂರು ಚೂರಾದ 
ಉತ್ತಮ ಗುಣದ ವಜ್ರಗಳೂ ಇರುತ್ತವೆ. ಇವುಗಳನ್ನು 'ಕಲ್ಲು' ಎಂದಷ್ಟೇ 
ಸಂಬೋಧಿಸುತ್ತಾರೆ. ಇವುಗಳನ್ನು ಆರಿಸಿ, ಪ್ರತ್ಯೇಕ ಗುಂಪು ಮಾಡಲಾಗುತ್ತದೆ. 
ಒಡೆದಿರದ, ರೂಪ ಭಂಗವಾಗಿರದ ಕಲ್ಲುಗಳನ್ನು ಅವುಗಳಲ್ಲಿ ಕಲೆ ಮುಂತಾದ 
ದೋಷಗಳಿವೆಯೇ ಅಥವಾ ಇಲ್ಲವೇ ಎಂಬ ಅಂಶವನ್ನಾಧರಿಸಿ ಮತ್ತೊಂದು 
ಗುಂಪಾಗಿ ಆಯ್ಕೆ ಮಾಡಲಾಗುತ್ತದೆ. ಕಲೆ ಇರುವ ವಜ್ರದ ಚೂರುಗಳನ್ನು . 
ವ್ಯಾವಹಾರಿಕ ಪರಿಭಾಷೆಯಲ್ಲಿ 'ಶೇಪ್' ಎನ್ನುತ್ತಾರೆ. ಇದರ ಅನಂತರ ವಜ್ರದ 
ಬಹುಮುಖ್ಯ ವರ್ಗೀಕರಣವಾದ 'ಕ್ಲೀವೇಜ್” ಎಂಬ ಗುಂಪನ್ನು ಆರಿಸುತ್ತಾರೆ. 
ಇವು ಅಪರಿಪೂರ್ಣವಾಗಿ ರೂಪುಗೊಂಡ ದೊಡ್ಡ ವಜಗಳು, ಜಗತ್ತಿನ ಪ್ರಸಿದ್ದ 
ವಜಗಳೆಲ್ಲ ಈ ಗುಂಪಿನವು. ಮೂಲದಲ್ಲಿ ಅಂಕುಡೊಂಕು, ಕಡೆದು ಸಾಣೆ ಹಿಡಿದಾಗ 
ಅದ್ಭುತವಾದ ಮುಖಗಳನ್ನು ಬಿಡಿಸಬಹುದು. ದಕ್ಷಿಣ ಆಫ್ರಿಕದ ಅತಿ ಪ್ರಸಿದ್ದ 
ವಜ್ರ 'ಕುಲಿನಾನ್' ದೊರೆತದ್ದು ಅಪರಿಪೂರ್ಣ ರೂಪದಲ್ಲೇ . ಇದಕ್ಕಿಂತ ಒಂದು 
ದರ್ಜೆ ಕೆಳಗಿನ ವಜ್ರಗಳನ್ನು ' ಮ್ಯಾಕೆ ' ಎನ್ನುತ್ತಾರೆ . ಸಾಮಾನ್ಯವಾಗಿ ಅವಳಿಗಳಾಗಿ 

ಅಂಟಿಕೊಂಡು, ತ್ರಿಕೋಣರೂಪದಲ್ಲಿ ಕಂಡುಬರುವ ಈ ವಜ್ರಗಳು ಕೂಡಿಕೊಂಡ 
ಭಾಗವನ್ನು ಸ್ಪಷ್ಟವಾಗಿ ಗುರುತಿಸಬಹುದು. ಹೆಚ್ಚು ರತ್ನ ಮೌಲ್ಯವಿಲ್ಲದ, ಅಷ್ಟೇನೂ 
ಬೇಡಿಕೆಯಿಲ್ಲದ ಈ ವಜಗಳು ಅಧಿಕ ಪ್ರಮಾಣದಲ್ಲೇ ದೊರೆಯುತ್ತವೆ. ವಜಗಳನ್ನು 
ಅವುಗಳ ರೂಪವನ್ನಾಧರಿಸಿ, ' ಫ್ಲಾಟ್' ಎಂದು ವರ್ಗೀಕರಿಸುವುದೂ ಉಂಟು. 
ಹೆಸರೇ ಹೇಳುವಂತೆ ಅವುಗಳು ಬಿಲ್ಲೆಯಾಕಾರ, ಮುರಿದ ಗಾಜಿನ ಚೂರಿನಂತೆ 
ಮೈ ಅಂಕುಡೊಂಕು. ಸೂಕ್ತವಾದ ಕೆತ್ತನೆಗೆ ಇವು ಅನುಕೂಲಕರವಲ್ಲ. ಆದರೂ 
ಅವುಗಳಿಗೆ ಬೇಡಿಕೆ ಇದೆ. ಸಾಮಾನ್ಯವಾಗಿ ರತ್ನ ಮೌಲ್ಯದ ವಜಗಳನ್ನು ಆಯುವಾಗ 
ಒಂದು ಕ್ಯಾರೆಟ್ ಮತ್ತು ಅದಕ್ಕಿಂದ ಹೆಚ್ಚಿನ ತೂಕದ ವಜ್ರಗಳನ್ನು ಆಯುವುದು 
ಸಾಮಾನ್ಯ . ನಿಸರ್ಗ ಸೃಷ್ಟಿಸುವ ವಜಕ್ಕೆ ಯಾವೊಂದು ಅಳತೆ ತೂಕದ ಮಾನಕವೂ 
ಇಲ್ಲ. ಸೂಕ್ತ ಪರಿಸರ, ಪರಿಕರ , ಒತ್ತಡ, ಉಷ್ಣತೆಗಳಲ್ಲಿ ಭೂಗರ್ಭದ ಮೂಸೆಯಲ್ಲಿ 
ಎಲ್ಲ ರತ್ನಗಳೂ ಸೃಷ್ಟಿಯಾಗುತ್ತವೆ . ನಿಸರ್ಗವೇ ಇದನ್ನು ಜ್ವಾಲಾಮುಖಿಯ 
ರೂಪದಲ್ಲಿ ಎತ್ತುತ್ತದೆ, ಹೊರಹಾಕುತ್ತದೆ. ಆಯ್ಕೆ ಮಾತ್ರ ನಮ್ಮದು. ಒಂದು 
ಕ್ಯಾರೆಟ್ ತೂಕಕ್ಕಿಂತ ಕಡಿಮೆ ಇರುವ ಸಣ್ಣ ವಜ್ರದ ಹರಳುಗಳನ್ನು 'ಕಲೆಕ್ಷನ್ ' 
ಎಂಬ ಹೆಸರಿನಿಂದ ಕರೆದಿದ್ದಾರೆ. 

ಸಂಪೂರ್ಣವಾಗಿ ಕಲೆ ಅಥವಾ ದೋಷಗಳಿಂದ ಮುಕ್ತವಾದ ವಜ್ರಕ್ಕೆ 
ಅಗ್ರಪಂಕ್ತಿ, ಇವುಗಳಲ್ಲಿ ಬಣ್ಣವನ್ನಾಧರಿಸಿ ಒಂಬತ್ತು ಬಗೆಗಳಾಗಿ ವಿಂಗಡಿಸುತ್ತಾರೆ. 
ಸಾಮಾನ್ಯವಾಗಿ ವಜ್ರಗಳಲ್ಲಿ ನೀಲಶ್ವೇತ ವರ್ಣದಿಂದ ಹಳದಿ ಬಣ್ಣದವರೆಗೆ ವ್ಯಾಪ್ತಿ 
ಇರಬಹುದು. ಕೆಲವೊಮ್ಮೆ ಈ ವ್ಯಾಪ್ತಿಗೆ ಒಳಪಡದ ಅತ್ಯಂತ ಆಕರ್ಷಕ ರತ್ನಮೌಲ್ಯದ 
ವಜಗಳೂ ದೊರೆಯುತ್ತವೆ. ಉದಾಹರಣೆಗೆ : ದಟ್ಟ ಹಳದಿ ಬಣ್ಣದ `ಗೋಲ್ಡನ್ 
ಫ್ಯಾನ್ಸಿ' ಎಂದು ಕರೆಯುವ ವಜಕ್ಕೆ ಹೆಚ್ಚು ಬೇಡಿಕೆಯಿದೆ. ಹಾಗೆ ನೋಡಿದರೆ 
ಇವು ನಿಜವಾದ ವಜ್ರದ ವರ್ಗೀಕರಣಕ್ಕೆ ಬರುವುದಿಲ್ಲ. ಅಲ್ಲಲ್ಲೇ ಚುಕ್ಕೆ ಇರುವ , 
ದೋಷಪೂರ್ಣ ವಜ್ರವೆನ್ನಿಸಿಕೊಂಡಿರುವ ಕಲ್ಲುಗಳನ್ನು ಏಳು ಬಗೆಯಾಗಿ 
ವಿಂಗಡಿಸುತ್ತಾರೆ. ಹೆಚ್ಚು ಚುಕ್ಕೆಗಳಿದ್ದಷ್ಟೂ ಅದು ಕೆಳದರ್ಜೆಗೆ ಸೇರುತ್ತದೆ. 


ಅಂತಾರಾಷ್ಟ್ರೀಯ ವಜ್ರ ವಹಿವಾಟು 
ಈ ಹತ್ತೊಂಬತ್ತನೆಯ ಶತಮಾನದಲ್ಲಿ ಆಫ್ರಿಕದ ವಜಗಣಿಗಳಲ್ಲಿ ಅನಿಯಂತ್ರಿತವಾಗಿ 
ವಜ್ರದ ಉತ್ಪಾದನೆ ಏರಿದಾಗ ಮಾರುಕಟ್ಟೆಯ ವ್ಯವಸ್ಥೆಯೇ ಸೂತ್ರ ತಪ್ಪಿತು. 
ಒಂದೆಡೆ ಜರ್ಮನಿ ದೇಶ, ದಕ್ಷಿಣ ಆಫ್ರಿಕದ ಆರೆಂಜ್ ನದಿಯ ಅಕ್ಕಪಕ್ಕದಲ್ಲಿ 
ವಜ್ರದ ನಿಕ್ಷೇಪಗಳ ಮೇಲೆ ಸ್ವಾಮ್ಯ ಸ್ಥಾಪಿಸಿತು ; ಆಂಟ್ವರ್ಫ್ ಎಂಬಲ್ಲಿ ವಜ್ರದ 

ವಜ್ರ 
ವಹಿವಾಟನ್ನೇ ಪ್ರಾರಂಭಿಸಿತು. ದಕ್ಷಿಣ ಆಫ್ರಿಕದ ವಜ್ರ ಗಣಿಗಳ ಉತ್ಪಾದನೆಯ 
ಮಾರಾಟ ಕೇಂದ್ರವಾದ ಲಂಡನ್ನು ಈ ಹೊಸ ಬೆಳವಣಿಗೆಯಿಂದ 
ತತ್ತರಿಸಿಹೋಯಿತು. ಇದರ ಪರಿಣಾಮ ಭೀಕರವಾಗಿತ್ತು. ಪೂರೈಕೆಯ ಪ್ರಮಾಣ 
ಮೇಲಾಗಿ ಬೇಡಿಕೆ ತಗ್ಗಿತು. ವಜ್ರದ ಅಂತಾರಾಷ್ಟ್ರೀಯ ಬೆಲೆ ಕುಸಿದು ಈ ಉದ್ಯಮಕ್ಕೆ 
ಭಾರಿ ಪೆಟ್ಟು ಬೀಳುವ ಹಂತ ತಲುಪಿತು . ೧೯೦೭ರ ಹೊತ್ತಿಗೆ ಪ್ರಖ್ಯಾತ ಉದ್ಯಮಿ 
ಅರೆಸ್ಟ್ ಹೋಪನ್‌ಹೋವರ್ ಇಡೀ ವ್ಯಾಪಾರವನ್ನು ನಿಯಂತ್ರಿಸುವ ಸಿಂಡಿಕೇಟನ್ನು 
ರಚಿಸಿ, ಮುಗ್ಗಟ್ಟಿನಲ್ಲಿದ್ದ ಈ ಉದ್ಯಮಕ್ಕೆ ಕಾಯಕಲ್ಪ ನೀಡಿದರು. ಈಗ ಜಗತ್ತಿನ 
ವಜ್ರ ವಹಿವಾಟನ್ನು ನಿಯಂತ್ರಿಸುವ ಕೇಂದ್ರ ವ್ಯಾಪಾರ ಸಂಸ್ಥೆ ' ಈತನ 
ದೂರದರ್ಶಿತ್ವದ ಫಲ . ಜಗತ್ತಿನ ಶೇಕಡ ೮೦ರಷ್ಟು ಪಾಲು ವಜ್ರದ ಉತ್ಪಾದನೆ 
ಈಗ ಈ ಸಂಸ್ಥೆಯ ಮೂಲಕ ನಡೆಯುತ್ತಿದೆ. ಘಾನ, ವೆನಿಝುವೆಲ , ಬ್ರೆಝಿಲ್, 
ರಷ್ಯವನ್ನುಳಿದರೆ ಮಿಕ್ಕೆಲ್ಲ ವಜ್ರ ವ್ಯಾಪಾರ ಮಾಡುವ ದೇಶಗಳು ಈ ಸಂಸ್ಥೆಯ 
ಮೂಲಕವೇ ವಹಿವಾಟು ನಡೆಸುತ್ತಿವೆ. ಈ ಸಂಸ್ಥೆ ಮೂರು ಅಂಗಗಳನ್ನು 
ಒಳಗೊಂಡಿದೆ. ಡೈಮಂಡ್ ಕಾರ್ಪೊರೇಷನ್, ವಜೋತ್ಪಾದನೆ ಮಾಡುವ ಖಾಸಗಿ 
ಸಂಘ - ಸಂಸ್ಥೆ, ಉದ್ಯಮಗಳೊಡನೆ ನಿಕಟವಾದ ಸಂಬಂಧವನ್ನಿಟ್ಟುಕೊಂಡು ವಜ್ರದ 
ದಾಸ್ತಾನು ಮಾಡುತ್ತದೆ. ಹಾಗೆಯೇ ವ್ಯಾಪಾರ, ವಹಿವಾಟನ್ನು ನಿಭಾಯಿಸುತ್ತದೆ. 
ಡೈಮಂಡ್ ಟ್ರೇಡಿಂಗ್ ಕಂಪನಿ ರತ್ನದರ್ಜೆಯ ವಜ್ರಗಳ ವಹಿವಾಟು ನಡೆಸುತ್ತದೆ. 
ಇದರ ಮತ್ತೊಂದು ಅಂಗಸಂಸ್ಥೆ ಕೈಗಾರಿಕಾ ವಜ್ರದ ವಿತರಣೆಗೆ ಸಂಬಂಧಪಟ್ಟಿದ್ದು. 

ವಜ್ರವನ್ನು ಅದರ ಬಣ್ಣ , ಆಕಾರ, ಶುಭ್ರತೆ ಮುಂತಾದ ಪ್ರಮಿತಿಗಳಿಗೆ 
ಅನುಗುಣವಾಗಿ ೨.೦೦೦ ದರ್ಜೆಗಳಾಗಿ ವಿಂಗಡಿಸಲಾಗುತ್ತದೆ. ಲಂಡನ್ನಿನ ಕೇಂದ್ರ 
ವ್ಯಾಪಾರ ಸಂಸ್ಥೆಯಲ್ಲಿ ವಜ್ರವನ್ನು ಆರಿಸಲೆಂದೇ ೫೦೦ ಮಂದಿ ಪರಿಣತರಿದ್ದಾರೆ. 
ರತ್ನ ಗುಣದ ವಜ್ರ ಮತ್ತು ಕೈಗಾರಿಕಾ ವಜ್ರವೆಂದು ಪ್ರಧಾನವಾಗಿ ವಿಂಗಡಿಸಿದ 
ನಂತರ ಅದು ಬಿಕರಿಗೆ ಸಿದ್ಧವಾದಂತೆಯೇ . ವ್ಯಾವಹಾರಿಕ ಭಾಷೆಯಲ್ಲಿ ಸೈಟ್ 
ಎಂಬ ಹೆಸರಿನಿಂದ ಇದನ್ನು ಕರೆಯುತ್ತಾರೆ. ಜಗತ್ತಿನಾದ್ಯಂತ ಸುಮಾರು ೨೨೫ 
ಪ್ರಮುಖ ವಜ್ರ ವ್ಯಾಪಾರಿಗಳು ಈ ಕೇಂದ್ರದ ಮೂಲಕ ವಜ್ರವನ್ನು ಖರೀದಿಸುತ್ತಾರೆ. 
ಕೈಗಾರಿಕಾ ವಜ್ರ ಮತ್ತು ಒರಟು ವಜ್ರವನ್ನು ಆಂಟ್ವರ್ಫ್, ಅಮ್‌ಸ್ಟರ್‌ಡ್ಯಾಮ್, 
ಲಂಡನ್ , ನ್ಯೂಯಾರ್ಕ್ , ಟೆಲ್ ಅವಿವ್, ಜೊಹಾನ್ಸ್ ಬರ್ಗ್ ಮತ್ತು 
ಮುಂಬಯಿಗಳಿಗೆ ಕಳಿಸಿ ಅವುಗಳನ್ನು ಕಡೆದು ಮಾರಾಟಕ್ಕೆ ಅಣಿಗೊಳಿಸುತ್ತಾರೆ. 
ಆಧುನಿಕ ವಜ್ರ ಶಿಲ್ಪದ ಉದ್ಯಮ ಮೊದಲು ಪ್ರಾರಂಭವಾದದ್ದೇ ಹಾಲೆಂಡಿನ 
ಅಮ್‌ಸ್ಟರ್‌ಡ್ಯಾಮಿನಲ್ಲಿ, ನಯಗೊಳಿಸಿದ ವಜ್ರ ವ್ಯಾಪಾರಕ್ಕೆ ಅಮ್‌ಸ್ಟರ್‌ಡ್ಯಾಮ್ 
ಬೃಹತ್ ಕೇಂದ್ರವಾಗಿ ಬೆಳೆಯಿತು. ಮೊದಲೇ ಮಹಾಯುದ್ಧದ ಸಮಯದಲ್ಲಿ 

ಈ ಕೈಗಾರಿಕೆ ಬೆಲ್ಟಿಯಮ್ಮಿನ ಆಂಟ್ವರ್ಥ್‌ಗೆ ಸ್ಥಳಾಂತರವಾಯಿತು. ಇಂದು 
ಬೆಲ್ಲಿಯಮ್‌ನ ಈ ಕೇಂದ್ರ ನಯಗೊಳಿಸಿದ ವಜ್ರಕ್ಕೆ ಪ್ರಪಂಚದಲ್ಲೇ ಪ್ರಸಿದ್ಧವಾಗಿದೆ. 
ಎರಡನೇ ಮಹಾಯುದ್ಧದ ನಂತರ ಇಸ್ರೇಲ್ ತ್ವರಿತವಾಗಿ ವಜ್ರ ಕೈಗಾರಿಕೆಯನ್ನು 
ರೂಢಿಸಿಕೊಂಡಿತು. 

ಇತಿಹಾಸಕ್ಕೆ ಸೇರಿದ್ದ ಭಾರತದ ವಜ್ರಖ್ಯಾತಿ ಚೇತರಿಸಿಕೊಂಡಿದ್ದು ಈ 
ಶತಮಾನದಲ್ಲೇ . ಗೋಲ್ಗೊಂಡದ ವಜ್ರ ಗಣಿಗಳಲ್ಲಿ ಗಣಿ ಕಾರ್ಯಾಚರಣೆ 
ಸ್ಥಗಿತವಾಗುತ್ತಲೇ ವಜ್ರ ಕಡೆಯುವ ಕಲೆಯ ಮರೆತುಹೋದ 
ಮಹಾಕಲೆಯಾಗಿಯೇ ಹಿಂದೆ ಬಿತ್ತು. ಇಂದು ರತ್ನಗಳಿಗೆ ಸಾಣೆ ಹಿಡಿದು, ಕಡೆದು 
ವಿದೇಶಗಳಿಗೆ ರಫ್ತು ಮಾಡುವ ಮಟ್ಟದಲ್ಲಿ ನಮ್ಮ ದೇಶ ಹೆಚ್ಚಿನ ಸಾಧನೆ ಮಾಡಿದೆ. 
ಹಲವು ಲಕ್ಷ ಮಂದಿ ರತ್ನ ಕೈಗಾರಿಕೆಯಲ್ಲಿ ದುಡಿಯುತ್ತಿದ್ದಾರೆ. ಮುಂಬೈ , ಗುಜರಾತಿನ 
ಸೂರತ್ , ಜಯಪುರ, ಜಗತ್ತಿನಲ್ಲೇ ಅತಿ ಅಗ್ಗದ ಬೆಲೆಯಲ್ಲಿ ರತ್ನ ಕಡೆಯುವ 
ಉದ್ಯಮವನ್ನು ರೂಢಿಸಿಕೊಂಡು ಅಂತಾರಾಷ್ಟ್ರೀಯ ಪ್ರಾಮುಖ್ಯವನ್ನು ಪಡೆದಿವೆ. 
ಭಾರತದ ಭಾರಿ ಮೊತ್ತದ ವಿದೇಶೀ ವಿನಿಮಯ ಗಳಿಸಿಕೊಡುತ್ತಿರುವ ಸರಕುಗಳಲ್ಲಿ 
ವಜ್ರವೂ ಒಂದು. ವಾರ್ಷಿಕ ೬೦೦ ಕೋಟಿರೂಪಾಯಿ ಮೌಲ್ಯದ, ಕಡೆದು 
ನಯಗೊಳಿಸಿದ ವಜ್ರದ ರಫ್ತು ವ್ಯವಹಾರದಲ್ಲಿ ಭಾರತ ತನ್ನನ್ನು ತಾನು 
ತೊಡಗಿಸಿಕೊಂಡು ಹಳೆಯ ಕಲೆಗೆ ಮರುಜನ್ಮ ನೀಡಿದೆ. 


ವಜ್ರದ ಶಿಲ್ಪಕಲೆ 

ಮಾತೃಶಿಲೆಯಲ್ಲಿ ಹುದುಗಿ ಅಪರೂಪಕ್ಕೆ ಸ್ಪಟಿಕಾಕೃತಿಯಲ್ಲಿ ದೊರೆಯುವ 
ವಜ್ರದ ಚೆಲುವು ಅರಳುವುದು ರತ್ನಶಿಲ್ಪಿ ತನ್ನ ಕೈಚಳಕ ತೋರಿದ ಮೇಲೆಯೇ . 
ವಜ್ರದ ಚೆಲುವು ವರ್ಧಿಸಲು, ಪ್ರಭೆಯನ್ನು ಇಮ್ಮಡಿಯಾಗಿಸಲು ವಜ್ರಶಿಲ್ಪಿ ಹರಳಿನ 
ಮೇಲೆ ಮುಖ ಕಟ್ಟುತ್ತಾನೆ. ಹರಳಿನ ಗುಣವನ್ನಾಧರಿಸಿ ನಾನಾ ಬಗೆಯ ವಿನ್ಯಾಸವನ್ನೇ 
ಅದರ ಮೇಲೆಮೂಡಿಸಬಹುದು. ಶಿಲ್ಪ ಸ್ವಲ್ಪ ಮೈಮರೆತರೂ ಸಹಸ್ರಾರು ರೂಪಾಯಿ 
ಮೌಲ್ಯದ ವಜ್ರ ದಿಢೀರೆಂದು ಮೌಲ್ಯ ಕೆಡಿಸಿಕೊಳ್ಳುತ್ತದೆ. ಅಂಥ ರತ್ನ ಸಾಧಾರಣ 
ಕಲ್ಲಿಗಿಂತಲೂ ಕಡೆಯಾಗುತ್ತದೆ. ಔರಂಗಜೇಬನ ಆಡಳಿತದಲ್ಲಿ ನಡೆದ ಒಂದು 
ಘಟನೆ ಇಲ್ಲಿ ಉಲ್ಲೇಖನಾರ್ಹ. ಗ್ರೇಟ್ ಮೊಗಲ್ ಎಂಬುದು ಇತಿಹಾಸ ಪ್ರಸಿದ್ಧವಾದ 
ವಜಗಳಲ್ಲೊಂದು. ಅದರ ಮೂಲ ತೂಕ ೭೮೭. ೫ ಕ್ಯಾರೆಟ್ಟು, ಕೊಲ್ಲೂರು 
ಗಣಿಗಳಲ್ಲಿ ೧೬೫೦ರಲ್ಲಿ ಇದು ದೊರೆಯಿತೆಂಬ ಉಲ್ಲೇಖವಿದೆ. ಫ್ರಾನ್ಸಿನ ಪ್ರವಾಸಿ 
ಟಾವೆರ್‌ನೈ ಮೊಗಲರ ದರ್ಬಾರಿಗೆ ಬಂದಿದ್ದಾಗ ಔರಂಗಜೇಬ ಈ ಸುಂದರ 

39 
ವಜ್ರ 
ವಜ್ರವನ್ನು ಅವನಿಗೆ ತೋರಿಸಿದ್ದ . ಅದು ಕಮಲ ಬಿಡಿಸಿದ ವಜ್ರ, ಆದರೆ ಕಮಲದ 
ಎಸಳುಗಳಲ್ಲಿ ಸಮಮಿತಿ ಇರಲಿಲ್ಲ. ಒಂದೆಡೆ ಅದರ ಪ್ರಮಾಣ ಹೆಚ್ಚು. ಕಡೆದ 
ಈ ವಜ್ರ ಮೊಟ್ಟೆಯನ್ನು ಹೋಲುತ್ತಿತ್ತು. ವೆನ್ನಿಸ್‌ನ ಪ್ರಸಿದ್ದ ರತ್ನಶಿಲ್ಪಿ ಬೋರ್ಜಿಯೋ 
ಆಗ ಆಸ್ಥಾನಕ್ಕೆ ಬಂದಿದ್ದ. ಗ್ರೇಟ್ ಮೊಗಲ್ ವಜ್ರವನ್ನು ದೋಷದಿಂದ ಸರಿಪಡಿಸಲು 
ಮತ್ತೆ ಕಡೆದ. ಆಗ ಅದರ ತೂಕ ೨೮೦ ಕ್ಯಾರೆಟ್ಟಿಗೆ ಇಳಿಯಿತು; ಗಾತ್ರ ಕುಗ್ಗಿತು. 
ಔರಂಗಜೇಬ ಅಸಂತುಷ್ಟಗೊಂಡುದಲ್ಲದೆ ಈ ರತ್ನಶಿಲ್ಲಿಗೆ ಹತ್ತು ಸಹಸ್ರ ರೂಪಾಯಿಗಳ 
ದಂಡ ವಿಧಿಸಿದ. 

ಈ ಕಾರಣದಿಂದಾಗಿಯೇ ಹಿಂದೆ ಭಾರತದಲ್ಲಿ ವಜಗಳನ್ನು ಅವುಗಳ 
ನೈಜ ರೂಪದಲ್ಲೇ ಬಳಸುತ್ತಿದ್ದರು. ಹೆಚ್ಚೆಂದರೆ ಮೂಲೆಗಳನ್ನು ಏಣುಗಳನ್ನು 
ಕೊಚ್ಚಿ, ಧರಿಸಬಹುದಾದ ರೂಪಕ್ಕೆ ತರುತ್ತಿದ್ದರು. ಪನ್ನಾ ಮಹಾರಾಜರ ಬಳಿ 
೫೨ ವಜ್ರಗಳನ್ನು ಪೋಣಿಸಿದ ಹಾರವಿತ್ತಂತೆ. ಅದರಲ್ಲಿ ಯಾವೊಂದು ಹರಳನ್ನೂ 
ಕಡೆದು ನಯಗೊಳಿಸಿರಲಿಲ್ಲ . ಅವು ಯಾವ ಸ್ಥಿತಿಯಲ್ಲಿ ದೊರೆತವೋ ಅದೇ 
ಸ್ಥಿತಿಯಲ್ಲಿದ್ದವು. ವಜ್ರವನ್ನು ಕಡೆದು, ಬೇಕಾದ ಮುಖ ಕೊಟ್ಟು ವಿನ್ಯಾಸಗೊಳಿಸುವುದು 
ತುಂಬ ನಾಜೂಕಿನ ಕಲೆ, ಪ್ರತಿ ಬಾರಿ ವಜ್ರವನ್ನು ಕಡೆಯುವಾಗಲೂ ವಾಸ್ತವವಾಗಿ 
ವಜ್ರವನ್ನೇ ಬಳಸಬೇಕು. ಇದರಿಂದಾಗಿಯೇ ' ವಜ್ರವನ್ನು ವಜ್ರದಿಂದಲೇ 
ಕೊಯ್ಯಬೇಕು' ಎಂಬ ನಾಣ್ಣುಡಿ ಪ್ರಚಲಿತವಾಗಿದೆ. ವಜ್ರದ ಸಾಣೆ, ವಜ್ರದ ಗರಗಸ, 
ವಜ್ರದ ಪುಡಿ, ಈ ಕಾರ್ಯದಲ್ಲಿ ಬಳಕೆಯಾಗುತ್ತವೆ. 

ವಜ್ರವನ್ನು ಕತ್ತರಿಸಿ ಅದಕ್ಕೆ ತಕ್ಕ ಆಕಾರ ಕೊಡುವ ರತ್ನಕಲೆಗೆ ದೀರ್ಘ 
ಇತಿಹಾಸವಿದೆ. ಈ ಕಲೆ ಕೂಡ ಮೊದಲ ಹಂತದಲ್ಲಿ ಸರಳ ಕೆತ್ತನೆಗಳಿಂದ 
ಕೂಡಿತ್ತು. ವಜ್ರದ ಕಾಠಿಣ್ಯವನ್ನಾಧರಿಸಿದ ಶಿಲ್ಪಕಲೆ ಅನಂತರ ವಿಕಾಸವಾಯಿತು. 
ಈ ಕಲೆ ಕೂಡ ಮೊದಲ ಹಂತದಲ್ಲಿ ತುಂಬ ವಿರಳ ಕೆತ್ತನೆಗಳಿಂದ ಕೂಡಿತ್ತು. 
ವಜ್ರದ ಕಾಠಿಣ್ಯವನ್ನಾಧರಿಸಿದ ಶಿಲ್ಪಕಲೆ ಅನಂತರ ವಿಕಾಸವಾಯಿತು. ನಾವು 
ಇತಿಹಾಸ ಪ್ರಸಿದ್ಧವಾದ ವಜ್ರಗಳನ್ನು ಗುರುತಿಸುವುದು ಅವುಗಳ ನೈಸರ್ಗಿಕ 
ರೂಪಗಳಲ್ಲಲ್ಲ; ಅವುಗಳಿಗೆ ಹೆಚ್ಚು ಕಾಂತಿ ನೀಡುವ ಮುಖಗಳನ್ನು ಬಿಡಿಸಿದ 
ವಜ್ರಗಳ ರೂಪದಲ್ಲಿ, ವಜ್ರ ಅಥವಾ ಇನ್ನಾವುದೇ ರತ್ನ ಖನಿಜಗಳನ್ನಾಗಲೀ , 
ರತ್ನಶಿಲ್ಪದ ಪ್ರಾರಂಭ ಕಾಲದಲ್ಲಿ ಕಾಬೂಷನ್ ಎಂಬ ಶೈಲಿಯಲ್ಲಿ ಬಿಡಿಸುತ್ತಿದ್ದರು . 
ಇದು ಫ್ರೆಂಚ್ ಮೂಲದಿಂದ ಬಂದ ಪದ, ಲ್ಯಾಟಿನ್‌ನಿಂದ ಎರವಲು ಪಡೆದದ್ದು. 
ಕಾಬೂಷನ್ ಎಂದರೆ ಶಿರ ಎಂದಷ್ಟೇ ಅರ್ಥ . ಮೊದಮೊದಲು ಮೃದುರತ್ನಗಳನ್ನು 
ಈ ರೂಪದಲ್ಲಿ ಕಡೆಯುತ್ತಿದ್ದರು. ಸಮೀಪ ದೃಷ್ಟಿದೋಷವಿರುವವರಿಗೆ ಪೀನ 

ರತ್ನಗಳು 


ಮಸೂರಾಕಾರದಲ್ಲಿ ರತ್ನವನ್ನು ಕಡೆದು ದೃಷಿಗೆ ಅನುಕೂಲವಾಗುವ ಸೌಲಭ್ಯ 
ಕಲ್ಪಿಸುತ್ತಿದ್ದ ಕಾಲವೊಂದಿತ್ತು. ಆಗ ಕನ್ನಡಕದ ಆವಿಷ್ಕಾರವಾಗಿರಲಿಲ್ಲ. 


ಇಮ್ಮಡಿ 


ಸರಳ 


ನಿಮ್ಮ - ಪೀನದ ಮಿಶ್ರ 


ಚಿತ್ರ 6. ಕಾಬೂಷಾನ್ ಶೈಲಿಯಲ್ಲಿ ಕಡೆದ ರತ್ನ 
- ಖಡ್ಡಮಲ್ಲರ ಯುದ್ಧವನ್ನು ನೋಡಲು ಪ್ರಸಿದ್ದ ದೊರೆ ನೀರೋ , 
ಕಾಬೂಷಾನ್ ಶೈಲಿಯಲ್ಲಿ ಕಡೆದ ಪಚ್ಚೆಯನ್ನು ಬಳಸುತ್ತಿದ್ದನಂತೆ. ಇಡೀ ರತ್ನವನ್ನು 
ಸುತ್ತಲೂ ಪೀನಾಕಾರ ಬರುವಂತೆ ಕಡೆದರೆ ಅದು ದುಂಡುಮಣಿಯಾಗುತ್ತದೆ. 
ಇತ್ತೀಚಿನ ರತ್ನಶಿಲ್ಪದಲ್ಲಿ ಕಾಬೂಷಾನ್ ಜನಪ್ರಿಯ ರತ್ನ ಶಿಲ್ಪಕಲೆಯಲ್ಲ. ವಜ್ರ 
ಶಿಲ್ಪಕಲೆಗೆ ಭಾರತ ಇತರ ದೇಶಗಳಿಗೆ ಮಾದರಿಯಾಗಿತ್ತು. ವಜ್ರದ ಮುಖ ಬಿಡಿಸುವ 
ಕಲೆ ಪ್ರಾರಂಭವಾದದ್ದು ಭಾರತದಲ್ಲೇ ಅತ್ಯಂತ ಸರಳ ಶಿಲ್ಪಕಲೆಯಿಂದ 
ಪ್ರಾರಂಭವಾದ ರತ್ನಶಿಲ್ಪ ದಿನಕಳೆದಂತೆ ಸಂಕೀರ್ಣ ರತ್ನಶಿಲ್ಪ ಕಲೆಯತ್ತ ಹೊರಳಿತು. 
ಇದರ ಪರಿಣಾಮವಾಗಿ ವಜ್ರ ಕೆತ್ತನೆಯಲ್ಲಿ ಜ್ಯಾಮಿತಿಯ ಸೂತ್ರಬದ್ಧ ನಿಯಮಗಳೇ 
ಮೈದಳೆದವು, ವಜ್ರ ಅಷ್ಟಮುಖಿಯಾಗಿಯೂ ದೊರೆಯುತ್ತದೆಂದು ಹೇಳಿದೆವಲ್ಲವೆ ? 
ಅವುಗಳ ಏಣುಗಳನ್ನು ಕೊಚ್ಚಿ, ನಯಗೊಳಿಸಲು ಬಳಸುವ ವಿಧಾನವನ್ನು ಚೂಪು 
ಕಡೆಯುವುದು (Point cutting) ಎನ್ನುತ್ತಾರೆ. ಸಾಮಾನ್ಯವಾಗಿ ಸಣ್ಣ ಸಣ್ಣ 
ಹರಳುಗಳನ್ನು ಹೀಗೆ ಕಡೆದು ಉಂಗುರದ ಹರಳಾಗಿ ಬಳಸುತ್ತಾರೆ. ಇಚ್ಚಿತ 
ಶೈಲಿಯಲ್ಲಿ ಕಡೆಯಲು ವಜ್ರದ ಹರಳು ಸಾಕಷ್ಟು ದೊಡ್ಡ ಗಾತ್ರದಲ್ಲಿರಬೇಕು. 
ವಜ್ರದ ಅಷ್ಟಮುಖಗಳನ್ನು ಉಜ್ಜಿ ನಯಗೊಳಿಸಲು ಪ್ರಾರಂಭಿಸುತ್ತಲೇ ವಜ್ರದಲ್ಲಿ 
ಚಪ್ಪಟೆ ಮುಖಗಳು ಮೂಡಿದವು. ಇದನ್ನು ವಜಶಿಲ್ಪದಲ್ಲಿ 'ಟೇಬಲ್ ಕಟ್” 
ಎಂದೇ ಕರೆಯುತ್ತಾರೆ . ಸಾಣೆ ಹಿಡಿಯುವ, ಕತ್ತರಿಸುವ ಅನುಕೂಲಗಳು ಹಿಂದೆ 
ಸಾಕಷ್ಟು ಅಭಿವೃದ್ಧಿಯಾಗದ ಕಾರಣ ರತ್ನಶಿಲ್ಪಿಗಳಿಗೆ ರತ್ನವನ್ನು ಕಡೆಯಲು ಸಾಕಷ್ಟು 
ಕಾಲ ವಿನಿಯೋಗವಾಗಿರಬಹುದು. 


ಮುಕುಟ 


ಅವನ 


ವಗಳು . 
ಅಡGUE 50 / ತಿತರ 


ಕರ್ಟ ( ಅರಗಡಿತದ 
ಪಾದ ತಿಂಡಿ ಅದಕ 


ಚಿತ್ರ 7 . ಚಪ್ಪಟೆ ಮುಖ ಬಿಡಿಸಿದ ವಜ್ರ ( ಟೇಬಲ್ ಕಟ್ ) 


ವಜ್ರದ ಗರಗಸಗಳು ಬಳಕೆಗೆ ಬಂದದ್ದು ಕೇವಲ ನೂರು ವರ್ಷಗಳ 
ಹಿಂದೆ, ಅಷ್ಟೇ . ವಜ್ರ ಅಥವಾ ಇನ್ಯಾವುದೇ ರತ್ನಗಳನ್ನು ಕಡೆಯುವಾಗ 
ಸಾಮಾನ್ಯವಾಗಿ ಎರಡು ಶಬ್ದಗಳು ಹೆಚ್ಚು ಬಳಕೆಯಲ್ಲಿವೆ. ಒಂದು ಮುಕುಟ 
ಮತ್ತೊಂದು ಪಾದ. ಹೆಸರೇ ಹೇಳುವಂತೆ ಒಂದು ರತ್ನದ ಮೇಲ್ಬಾಗ, ಮತ್ತೊಂದು 
ಕೆಳಭಾಗ, ನಿಮ್ಮ ಮನೆಯ ಅಳತೆ, ಕಟ್ಟಬೇಕೆಂದಿರುವ ಜಾಗದ ವಿಸ್ತೀರ್ಣ, ಯಾವ 
ಕೊಠಡಿ ಎಲ್ಲಿ ಬರಬೇಕು, ಮುಂಭಾಗದ ನೋಟ ಹೇಗಿರುತ್ತದೆ, ನೇರವಾಗಿ 
ಮೇಲಿನಿಂದ ವೀಕ್ಷಿಸಿದರೆ ಮನೆಯ ವಿನ್ಯಾಸ ಹೇಗಿರುತ್ತದೆ , ಪಕ್ಕ ಹೇಗಿರುತ್ತದೆ 
ಎಂಬ ವಿವರಗಳನ್ನು ಕಾಣಿಸಿರುತ್ತದೆ ಅಲ್ಲವೆ? ರತ್ನ ಖನಿಜಗಳನ್ನು ಕಡೆಯುವಾಗಲೂ 
ಶಿಲ್ಪಿ ಈ ಮಾದರಿಗಳನ್ನು ಮನಸ್ಸಿನಲ್ಲೇ ಬಿಡಿಸಿಕೊಂಡಿರುತ್ತಾನೆ. ರತ್ನಶಿಲ್ಪ 
ವಿಕಾಸವಾದಂತೇ ವಜ್ರದಲ್ಲಿ ಮುಖ ಬಿಡಿಸುವ ಕಲೆಯೂ ವಿಕಾಸವಾಯಿತು. 
ಹರಳುಗಳನ್ನು ಹಾಲೆಂಡ್ ಕಮಲದಂತೆ ಕಡೆಯುವುದು ಜನಪ್ರಿಯವಾಯಿತು. 
ಆಯಾ ದೇಶದಲ್ಲಿ ಕಡೆಯುವ ಕಮಲಗಳನ್ನು ಅನುಸರಿಸಿ ಬೇರೆ ಬೇರೆ ಹೆಸರಿದೆ . 
ಡಚ್ ಕಮಲ, ಹಾಲೆಂಡ್ ಕಮಲ, ಆಂಟ್ವರ್ಫ್ ಕಮಲ ಇತ್ಯಾದಿ. ಈ 
ಕಮಲವನ್ನು ಬಿಡಿಸಿದ ವಜ್ರದ ಮೇಲಿನ ಅರ್ಧಗೋಳದಲ್ಲಿ ೨೪ ಮುಖಗಳು 
ಸ್ಪಷ್ಟವಾಗಿ ತ್ರಿಕೋಣಾಕೃತಿಯಲ್ಲಿರುತ್ತದೆ , ಪಾದ ಚಪ್ಪಟೆಯಾಗಿರುತ್ತದೆ. ವಜ್ರದಲ್ಲಿ 
ಈ ಕಮಲವನ್ನು ಬಿಡಿಸಿ, ಹೊಸ ರೂಪ ಕೊಟ್ಟ ಕೀರ್ತಿ ನಮ್ಮ ಭಾರತಕ್ಕೆ 
ಸಲ್ಲುತ್ತದೆ. ಮುಂದೆ ಈ ಕಲೆ ಯೂರೋಪು ದೇಶಕ್ಕೂ ಹರಡಿ ಬಹುಬೇಗ 
ಜನಪ್ರಿಯವಾಯಿತು. ಕಮಲದಲ್ಲಿ ಎಷ್ಟು ಮುಖಗಳನ್ನು ಕಡೆಯಬಹುದು ಎಂಬುದು 


42 . 


ರತ್ನಗಳು 


• 


• 


• 

• 

• 

• 


• 


• 

• 

• 


• 


• 


• 


• 


• 


• 


• 


• 


• 


• 


• 


• 

ಹರಳಿನ ಗಾತ್ರದ ಮೇಲೆ ಅವಲಂಬಿಸುತ್ತದೆ. ಡಚ್ ಕಮಲದಲ್ಲಿ ೨೪, ಅಂಟ್‌ವರ್ಫ್ 
ಕಮಲದಲ್ಲಿ ೧೬ ಅಥವಾ ೧೨ ಡಬಲ್ ಡಚ್ ಕಮಲದಲ್ಲಿ ೩೬ ಮುಖಗಳಿರುತ್ತವೆ. 
- ` ಬ್ರಿಲಿಯಂಟ್” ಶಿಲ್ಪ, ರತ್ನ ಕಲೆಯಲ್ಲೆಲ್ಲ ಅತ್ಯಂತ ಜನಪ್ರಿಯವಾದ ಶೈಲಿ. 
ವೆನಿಸ್‌ನಲ್ಲಿ ೧೬ನೇ ಶತಮಾನದಲ್ಲಿ ಈ ಶಿಲ್ಪ ರೂಢಿಯಲ್ಲಿತ್ತಂತೆ. ಇದರ 
ವೈಶಿಷ್ಟ್ಯವೇನು? ಪರಿಪೂರ್ಣವಾಗಿ ಕಡೆದ ವಜ್ರದ ಮುಕುಟದಲ್ಲಿ ಚಪ್ಪಟೆಯ 
ಫಲಕದೊಡನೆ ೩೨ ಮುಖಗಳು, ಪಟ್ಟಿ ಕಟ್ಟಿದ ನಡುವಿನ ತಳಭಾಗದಲ್ಲಿ ೨೪ 
ಮುಖಗಳಿರುತ್ತವೆ. ಇದು ನಿಜಕ್ಕೂ ಇತರ ರತ್ನಶಿಲ್ಪಗಳಿಗಿಂತ ಉತ್ಕೃಷ್ಟವಾದ ಶೈಲಿ. 
ಸೀಮೆಕಮಲ ಎಂಬ ಹೆಸರಿನಿಂದ ಪ್ರಸಿದ್ಧವಾಗಿದೆ. ಹಳೆಯ ಅಂಗಿಯನ್ನು ಕತ್ತರಿಸಿ, 
ಹೊಸ ಅಂಗಿಯನ್ನು ಹೊಲಿದಂತೆ ಕಮಲ ಬಿಡಿಸಿದ ವಜಗಳನ್ನು ಅಳಿಸಿಹಾಕಿ, 
ಸೀಮೆಕಮಲವನ್ನು ಕೆತ್ತಬಹುದು. ಆಗ ಗಾತ್ರ ಕುಗ್ಗುತ್ತದೆ. 


ಡಚ್ ಕಮಲ 
ಮುಕುಟ 
ಪಾರ್ಶ್ವ 


ಅರ್ಧ ಡಚ್ 
ಕಮಲ 
ಮುಕುಟ 
ಪಾರ್ಶ್ವ 


ಆಂಟ್ವರ್ಫ್ 
.. 

ಕಮಲ 
ಮುಕುಟ 
ಪಾರ್ಶ್ವ 


ಚಿತ್ರ 8. ಕಮಲ ಬಿಡಿಸಿದ ವಜ್ರ 


ವಜ್ರ 


ಮುಕುಟ 


ಪಾದ 


ಪಾರ್ಶ್ವ 


ಚಿತ್ರ ೨ . ಸೀಮೆಕಮಲ ಬಿಡಿಸಿದ ವಜ್ರ 


ಮುಕುಟ 


ಪಾರ್ಶ್ವ 


ಪಾದ 


ಚಿತ್ರ 10. ಅಷ್ಟಮುಖಿ ಸೀಮೆಕಮಲ 
ಸೀಮಕಮಲವನ್ನು ಆಧರಿಸಿ ಅನೇಕ ಸಂಕೀರ್ಣ ಶಿಲ್ಪಗಳು ಈಗ 
ಬಳಕೆಯಲ್ಲಿವೆ. ವಜ್ರದಲ್ಲಿ ಹೆಚ್ಚು ಮುಖಗಳನ್ನು ಬಿಡಿಸಿದರೆ ಅವು ಪ್ರತಿಫಲಿಸುವ 
ಬೆಳಕು ಕೂಡ ಹೆಚ್ಚು ಪ್ರಮಾಣದಲ್ಲಿರುತ್ತದೆ. ಹಾಗೆಯೇ ವಕ್ರೀಭವನವಾಗಿ ಅದು 
ಮೂಡಿಸುವ ಇಂದ್ರಚಾಪ ಕೂಡ ಹೆಚ್ಚು. 

ಸಾಮಾನ್ಯವಾಗಿ ಹರಳಿನ ಉಂಗುರಗಳಲ್ಲಿ ಸಣ್ಣ ಹರಳುಗಳನ್ನು 
ಸೋಪಾನದಂತೆ ಕಡೆದಿರುವುದನ್ನು ನೀವು ಗಮನಿಸಿರಬಹುದು. ಈ ಶೈಲಿಯ 
ರತ್ನಶಿಲ್ಪಕ್ಕೆ ಸೋಪಾನ ಕಟ್ಟಡ' ಎನ್ನುವ ಪದ ಬಳಕೆಯಲ್ಲಿದೆ. ವಿಶೇಷವಾಗಿ ಈ 
ಶೈಲಿಯಲ್ಲಿ ಬಣ್ಣದ ರತ್ನಗಳನ್ನು ಕಡೆದರೆ ಹೆಚ್ಚು ಆಕರ್ಷಕವಾಗಿ ಕಾಣುತ್ತದೆ. 


44 


ರತ್ನಗಳು 


ಈ 


ಪಾರ್ಶ್ವ 


ಸಾದ 


ಚಿತ್ರ 11 . ದುಂಡು ಸೀಮಕಮಲ ಬಿಡಿಸಿದ ನವೀನ ಶೈಲಿ 


ಮುಕುಟ 


ಪಾರ್ಶ್ವ 


ಚಿತ್ರ 12 , ಭೂತರ ಶೈಲಿಯಲ್ಲಿ ಬಿಡಿಸಿರ ಸೀಮಕಮಲ 


ಚಿತ್ರ 13 , ಸಂಕೀರ್ಣ ಸೀಮಕಮಲ 


ಮುಕುಟ 


ಮುಕು 


ರ್ಶ 


ಪಾರ್ಶ್ವ 


ಚಿತ್ರ 14 . ಆಧುನಿಕ ಸdಣ ಇಲ 

ರತ್ನಗಳು 


ಮುಕುಟ 


ಪಾರ್ಶ್ವ 


ಪಾದ 


ಚಿತ್ರ 15, ಸೋಪಾನ ಶೈಲಿಯಲ್ಲಿ ಕಡೆದ ರತ್ನ 


ಭಾರತದ ಪ್ರಸಿದ್ಧ ವಜ್ರಗಳು 
ಚಿನ್ನಕ್ಕಿರುವಂತೆ ವಜಕ್ಕೂ ಸುದೀರ್ಘ ಇತಿಹಾಸವಿದೆ. ಅದರಲ್ಲೂ ರಾಜರ 
ಚರಿತ್ರೆಯಲ್ಲಿ ವಜ್ರಕ್ಕೆ ವಿಶೇಷ ಸ್ಥಾನವಿದೆ . ವಜ್ರಕ್ಕಾಗಿ ಕೊಲೆ, ಸುಲಿಗೆ, 
ದರೋಡೆಗಳಾಗಿವೆ. ಭಾರತದಲ್ಲಿ ಮೊಗಲರ ಕಿರೀಟದಲ್ಲಿ ಕುಳಿತಿದ್ದ ಕೋಹಿನೂರ್ 
ವಜ್ರ, ಹೈದರಾಬಾದಿನ ನಿಜಾಮನ ಬಳಿ ಇದ್ದ ನೈಜಾಮ್ ವಜ್ರ, ಒಂದೊಂದಕ್ಕೂ 
ರೋಮಾಂಚಕ ಇತಿಹಾಸವಿದೆ. ಅದೃಷ್ಟ, ದುರದೃಷ್ಟ ಎಂಬ ಪದವನ್ನು ವಜಗಳೇ 
ಸೃಷ್ಟಿಸಿವೆಯೇನೋ ಎನ್ನುವಷ್ಟು ಅವು ಖ್ಯಾತಿ, ಅಪಖ್ಯಾತಿಯನ್ನೂ ಹೊಂದಿವೆ. 
ವಜ್ರದ ಇತಿಹಾಸ ಮೊಗಲರ ಐಷಾರಾಮಿ ಬದುಕನ್ನು ಬಿಂಬಿಸುತ್ತದೆ; ದಕ್ಷಿಣ 
ಆಫ್ರಿಕದ ವರ್ಣಭೇದ ನೀತಿಯನ್ನೂ ಸಾರುತ್ತದೆ; ಭಾರತದ ಮರೆತುಹೋದ 
ಮಹಾ ಸಾಮ್ರಾಜ್ಯಗಳ ವೈಭವವನ್ನು ಕಣ್ಣ ಮುಂದೆ ನಿಲ್ಲಿಸುತ್ತದೆ; ಬ್ರಿಟಿಷರ 
ಸಂಚುಗಳನ್ನು ಬಯಲು ಮಾಡುತ್ತದೆ; ಫ್ಯಾನಿನ ಕಪಟ ನಾಟಕಗಳನ್ನು ಪಕಳೆ 
ಪಕಳೆಯಾಗಿ ಬಿಡಿಸುತ್ತದೆ. ಅಷ್ಟೇ ಅಲ್ಲ, ಶಿಲ್ಪಿಗಳ ಕಲಾ ಚಾತುಯ್ಯ ಪ್ರದರ್ಶನಕ್ಕೂ 
ವಜ್ರ ಒಂದು ಮಾಧ್ಯಮವಾಗಿ ಬೆಳೆದದ್ದು ಒಂದು ಐತಿಹಾಸಿಕ ಸತ್ಯ . ವಜ್ರಗಳು 
ಶ್ರೀಮಂತಿಕೆಯ ಸಂಕೇತ. ಅವು ಇತಿಹಾಸದುದ್ದಕ್ಕೂ ರಾಜರ, ಆಡಳಿತಗಾರರ 
ಸ್ವತ್ತಾಗಿಯೇ ಇದ್ದುದನ್ನು ನಾವು ಕಾಣುತ್ತೇವೆ. ನೆಪೋಲಿಯನ್, ತನ್ನ ರಾಜ್ಯ 
ವಿಸ್ತರಣೆಗೆ ಬೇಕಾದ ಸಂಪನ್ಮೂಲವನ್ನು ಕ್ರೋಡೀಕರಿಸಲು ಹೆಸರಾಂತ ಪಿಟ್ 
ವಜ್ರವನ್ನು ಅಡವು ಮಾಡಿದನಂತೆ. ಭಾರತದ ಕೆಲವು ಪ್ರಸಿದ್ದ ವಜ್ರಗಳ 
ಇತಿಹಾಸವನ್ನು ಸಂಕ್ಷೇಪಿಸಿ ಕೆಳಗೆ ಕೊಟ್ಟಿದೆ: 


ವಜ್ರ 

ಕೋಹಿನೂರ್ 

ಭಾರತದ ವಜ್ರಗಳ ಚರಿತ್ರೆಯಲ್ಲಿಕೋಹಿನೂರ್‌ ವಜಕ್ಕೆ ವಿಶಿಷ್ಟ ಹಿನ್ನೆಲೆಯಿದೆ. 
ಇದರ ಚರಿತ್ರೆಯುದ್ದಕ್ಕೂ ಸಮರಗಳಾಗಿವೆ, ಕಪಟ ನಾಟಕಗಳಾಗಿವೆ. ರಾಜರಾಜರ 
ಮುಕುಟಗಳನ್ನು ಕುಕ್ಕಿ ಇದೀಗ ದೇಶ ತೊರೆದು ವಿದೇಶದ ಪಾಲಾಗಿರುವ 
ಕೋಹಿನೂರ್‌ ವಜ್ರ ಭಾರತದಲ್ಲಷ್ಟೇ ಏಕೆ ಜಗತ್ತಿನಲ್ಲೇ ಅತ್ಯಂತ ಪ್ರಸಿದ್ಧವಾದ 
ವಜ್ರ, ಇದರ ಪೂರ್ವಾಶ್ರಮ ಅಷ್ಟೇನೂ ಸ್ಪಷ್ಟವಿಲ್ಲ. ಮಹಾಭಾರತದ ಕರ್ಣನ 
ಕುಂಡಲವನ್ನು ಅಲಂಕರಿಸಿತ್ತೆಂದು ಕತೆಯಿದೆ. ಆಂಧ್ರಪ್ರದೇಶದ ಕೊಲ್ಲೂರು ಗಣಿಗಳಲ್ಲಿ 
ದೊರೆತ ಅಮೂಲ್ಯ ವಜ್ರ ಇದೆಂದು ಟಾವರ್‌ನ್ಯ ಬರೆದಿದ್ದಾನೆ. ಮಾಳ್ವ ರಾಜರ 
- ಬಳಿ ೧೩೦೪ರಲ್ಲೇ ಈ ವಜ್ರವಿದ್ದುದಾಗಿ ಕೆಲವು ಇತಿಹಾಸಕಾರರು ಅಭಿಪ್ರಾಯ 
ಪಟ್ಟಿದ್ದಾರೆ. ಅದರ ನಿಜವಾದ ಚರಿತ್ರೆಗಿಂತ ಹೆಣೆದಿರುವ ಕತೆಗಳೇ ಹೆಚ್ಚು. ಮಾಯ 
ದೊರೆಯಿಂದ ಮೊಗಲರ ಬಳಿಗೆ ಹೇಗೆ ಬಂತೆಂಬುದು ಖಚಿತವಾಗಿ ತಿಳಿಯದು. 
ಔರಂಗಜೇಬನ ಬಳಿ ಈ ವಜ್ರವಿದ್ದುದನ್ನು ಟಾವರ್‌ನೈಯ ಪ್ರವಾಸ ಕಥನದಿಂದ 
ತಿಳಿಯಬಹುದು. ಆತನ ವಂಶಸ್ಥರಲ್ಲೇ ಉಳಿದ ಕೋಹಿನೂರ್‌ ವಜ್ರ ಮುಂದೆ 
ಮಹಮದ್ ಶಾನ ಆಸ್ತಿಯಾಯಿತು. ಈ ವಜ್ರಕ್ಕಾಗಿ ಜಟಾಪಟಿ ಪ್ರಾರಂಭವಾದದ್ದು 
ಇಲ್ಲಿಂದಲೇ . ಇದು ವಿಶ್ವವಿಖ್ಯಾತ ಮಯೂರಸಿಂಹಾಸನವನ್ನು ಅಲಂಕರಿಸಿತ್ತಂತೆ. 
೧೭೩೯ರಲ್ಲಿ ಪರ್ಷಿಯಾದ ನಾದಿರ್‌ಶಾ ದೆಹಲಿಗೆ ಮುತ್ತಿಗೆ ಹಾಕಿದಾಗ ಈ 
ವಜ್ರಕ್ಕಾಗಿ ತೀವ್ರವಾಗಿ ಶೋಧಿಸಿದ . ಕೊನೆಗೆ ಅರಮನೆಯ ಊಳಿಗದ ಹೆಂಗಸು 
ಈ ವಜ್ರವು ಚಕ್ರವರ್ತಿಯ ಪೇಟದಲ್ಲಡಗಿದೆ ಎಂಬ ಗುಟ್ಟನ್ನು ಹೊರಗೆಡವಿದಳು. 
ನಾದಿರ್‌ಶಾ , ಚಕ್ರವರ್ತಿಯನ್ನು ಭೋಜನಕ್ಕೆ ಆಹ್ವಾನಿಸಿ , ಗೌರವಾರ್ಥ ಪೇಟವನ್ನು ತಲು 
[ ಬದಲಾಯಿಸಿ ಅದನ್ನು ಬಿಚ್ಚಿ ನೋಡಿದಾಗ, 'ಕೋಹಿನೂರ್‌' ಎಂದು 
| ಉದ್ಧರಿಸಿದನಂತೆ. ಕೋಹಿನೂರ್ ಎಂದರೆ ' ಬೆಳಕಿನ ಪರ್ವತ' ಎಂಬ ಅರ್ಥ 
| ಇದೆ. ನಾದಿರ್‌ಶಾ ಕೊಳ್ಳೆ ಹೊಡೆದ ಅಮೂಲ್ಯ ರತ್ನಾಭರಣದಲ್ಲಿ ಈ ವಜ್ರವೂ 
ಒಂದು ಪರ್ಶಿಯಾ ಸೇರಿದ ಈ ವಜ್ರಕ್ಕಾಗಿ ಭಾರಿ ಪಿತೂರಿಯೇ ನಡೆಯಿತು. 
ನಾದಿರ್‌ಶಾ ೧೭೪೭ರಲ್ಲಿ ಕೊಲೆಯಾದಾಗ ಅದು ಅವನ ಮಗ ಶಾ ರೂಖನಿಗೆ 
ಬಂತು. ಕೊನೆಗೆ ತೈಮೂರನ ಪಾಲಾಯಿತು. ಅನಂತರ ಶೂಜಾ ಎಂಬ ರಾಜನಿಗೆ 
| ವರ್ಗವಾಗಿ ಬಂತು. ಶೂಜಾ ತನ್ನ ಸಹೋದರನನ್ನು ಕೈದಿಯಾಗಿ ಮಾಡಿದ್ದರಿಂದ 
| ಪಂಜಾಬಿನ ಸಿಂಹ ರಣಜಿತ್ ಸಿಂಗ್ ಅವನನ್ನು ಬಿಡುಗಡೆ ಮಾಡಿ ಕೊನೆಗೆ 

ವಜ್ರವನ್ನು ವಶಪಡಿಸಿಕೊಂಡ. ಅವನು ತೋಳಬಂಧಿಯಲ್ಲಿ ಈ ವಜ್ರವನ್ನು 
| ಧರಿಸುತ್ತಿದ್ದನಂತೆ. ಈ ವಜ್ರವನ್ನು ಪೂರಿ ಜಗನ್ನಾಥ ದೇವರಿಗೆ ಕೊಡಬೇಕೆಂಬ 

ಅವನ ಕೊನೆಯಾಸೆ ಕೊನೆಗೂ ಫಲಿಸದೆ ಅದು ಬ್ರಿಟಿಷರ ಪಾಲಾಯಿತು. 
ಕೋಹಿನೂರ್‌ ವಜ್ರ ಈಸ್ಟ್ ಇಂಡಿಯಾ ಕಂಪನಿಗೆ ಬಂದ ಮೇಲೆ ಅದನ್ನು 
ಬ್ರಿಟಿಷರು ಜಾನ್ ಲಾರೆನ್ಸ್ ಎಂಬವನ ವಶಕ್ಕೆ ಕೊಟ್ಟು ಜೋಪಾನವಾಗಿಡಲು 
ತಿಳಿಸಿದ್ದರಂತೆ. ಅವನು ತಗಡಿನ ಡಬ್ಬವೊಂದರಲ್ಲಿ ಹಾಕಿ ಸಂಪೂರ್ಣವಾಗಿ 
ಮರೆತುಬಿಟ್ಟಿದ್ದನಂತೆ. ಭಾರತದ ಸೇವಕನೊಬ್ಬ ಅದನ್ನು ಗಾಜೆಂದು ಭಾವಿಸಿ 
ಎಸೆಯದೆಜೋಪಾನ ಮಾಡಿದುದರಿಂದಕೋಹಿನೂರ್‌ ವಜ್ರ ಕಳೆದುಹೋಗಲಿಲ್ಲ. 
ಸ್ವಾಮಿಭಕ್ತಿಯ ಸಂಕೇತವಾಗಿ ಕೋಹಿನೂರ್‌ ಕಡಲು ದಾಟಿ ಲಂಡನ್ ಸೇರಿತು. 
೧೮೫೦ರಲ್ಲಿ ಬ್ರಿಟಿಷರು ವಿಕ್ಟೋರಿಯಾ ಮಹಾರಾಣಿಗೆ ಒಪ್ಪಿಸಿದರು. ಎಲಿಝಬೆತ್ 
ರಾಣಿಯ ಆಳ್ವಿಕೆಯಲ್ಲಿ ಈಸ್ಟ್ ಇಂಡಿಯಾ ಕಂಪನಿ ಉದಯಿಸಿ ೨೫೦ 
ವರ್ಷಗಳಾಗಿದ್ದವು. ಅದರ ನೆನಪಿಗೆ ಈ ವಜ್ರದ ಉಡುಗೊರೆ.ಕೋಹಿನೂರ್‌ಗೆ 
ಆಗ ಏಳು ಲಕ್ಷ ಡಾಲರ್ ಬೆಲೆ ಕಟ್ಟಲಾಗಿತ್ತು. ೧೮೫೧ರಲ್ಲಿ ಕ್ರಿಸ್ಟಲ್ ಪ್ಯಾಲೇಸಿನಲ್ಲಾದ 
ವಸ್ತು ಪ್ರದರ್ಶನದಲ್ಲಿ ಪ್ರದರ್ಶನವನ್ನೂ ಕಂಡಿತು. ಈ ವಜ್ರವನ್ನು ರಾಣಿ ಅಷ್ಟೇನೂ 
ಮೆಚ್ಚಲಿಲ್ಲ. ಅದರೊಳಗೆ ಹೆಚ್ಚಿನ ಜ್ವಾಲೆ ಇಲ್ಲವೆಂಬ ಕಾರಣಕ್ಕಾಗಿ 
ಅಮ್‌ಸ್ಟರ್‌ಡ್ಯಾಮಿನಿಂದ ರತ್ನಶಿಲ್ಪಿಯನ್ನು ಕರೆಸಿ ೮೦೦೦ ಪೌಂಡ್ ತೆತ್ತು ಮತ್ತೊಮ್ಮೆ 
ಕಡೆದಾಗ ಅದರ ತೂಕ ೧೦೮.೯ ಕ್ಯಾರೆಟ್ಟಿಗೆ ಇಳಿಯಿತು. ಕಂಪನಿಯ ಅಪೇಕ್ಷೆಯಂತೆ 
ರಾಣಿ ತನ್ನ ಕಂಠಾಭರಣವಾಗಿ ಧರಿಸಿದಳು. ಈಗ ಇದು ಅರಮನೆಯ ರಾಜ 
ಭಂಡಾರದ ರತ್ನಾಭರಣಗಳ ಜೊತೆ ಸೇರಿ ಲಂಡನ್ ಟವರಿನಲ್ಲಾಗುವ ವಸ್ತು 
ಪ್ರದರ್ಶನಗಳಲ್ಲಿ ಆಗಾಗ ಕಾಣಿಸಿಕೊಳ್ಳುತ್ತದೆ. 


ಪಿಟ್ ಅಥವಾ ರೀಜೆಂಟ್ 

ಪಿಟ್ ವಜ್ರವು ಸಾಹಸಯಾತ್ರೆಗಳಿಗೆ ಹೆಸರುವಾಸಿಯಾಗಿದೆ. ಕೃಷ್ಣಾನದಿಗೆ 
೨೪೦ ಕಿಲೋಮೀಟರ್ ದೂರದಲ್ಲಿದ್ದ ಗೋಲ್ಗೊಂಡ ಪ್ರಾಂತ್ಯದಲ್ಲಿ ೧೭೦೧ರಲ್ಲಿ 
ಈ ವಜ್ರ ದೊರೆಯಿತು. ಅದು ಕೈ ಸೇರಿದ ಮಾಲೀಕರಿಗೆ ಅಪಾರ ಹಣದ 
ಹೊಳೆಯನ್ನೇ ತಂದಿದೆ. ಜಗತ್ತಿನ ಶ್ರೇಷ್ಠ ವಜ್ರಗಳ ಪೈಕಿ ಇದೂ ಒಂದು. ಪಾರಸೀ 
ವರ್ತಕ ಚಾಂದ್‌ಚಂದ್ ಎಂಬುವವನಿಂದ ಈ ವಜ್ರವನ್ನು ಆಗಿನ ಮದರಾಸು 
ಗವರ‌ ವಿಲಿಯಂ ಪಿಟ್ ೨೦, ೪೦೦ ಪೌಂಡುಗಳಿಗೆ ಕೊಂಡ. ಪಿಟ್ , 
ಅಧಿಕಾರಾವಧಿ ಮುಗಿದ ನಂತರ ಇಂಗ್ಲೆಂಡಿಗೆ ಮರಳಿ ೪೧೦ ಕ್ಯಾರೆಟ್ ತೂಕದ 
ಈ ವಜ್ರವನ್ನು ಕಡೆಸಿ ೧೪೦. ೫ ಕ್ಯಾರೆಟ್‌ಗೆ ಇಳಿಸಿದ. ಇದನ್ನು ಬ್ರಿಲಿಯಂಟ್ 
ಶೈಲಿಯಲ್ಲಿ ಕಡೆಯಲಾಗಿದೆ. ಅದಕ್ಕಾಗಿ ಸತತವಾಗಿ ಎರಡು ವರ್ಷಗಳ ಕಾಲ 
ಕೆಲಸ ಮಾಡಬೇಕಾಯಿತು. ಇದಕ್ಕೆ ತಗುಲಿದ ಮಜೂರಿಯೇ ೭೦೦೦ ಪೌಂಡ್ . 

ಪಿಟ್ ತುಂಬ ಚಾಣಾಕ್ಷ, ಕಡೆಯುವಾಗ ಬಂದ ಸಣ್ಣ ಸಣ್ಣ ಹರಳುಗಳನ್ನು 
ಮಾರಿ ತಾನು ಖರ್ಚು ಮಾಡಿದ್ದ ಮಜೂರಿಯನ್ನು ಮರಳಿ ಪಡೆದ . ಕಳ್ಳಕಾಕರ 
ಭಯದಿಂದ ಪಿಟ್ ನಿದ್ದೆಗೆಟ್ಟು ಕೊನೆಗೆ ಫ್ರೆಂಚ್ ಸರ್ಕಾರದ ಉಸ್ತುವಾರಿ 
ಆಡಳಿತಾಧಿಕಾರಿಯಾಗಿದ್ದ ಓರೆನ್ ಎಂಬುವನಿಗೆ ೧೭೧೭ರಲ್ಲಿ ೩೭,೫೦, ೦೦೦ 
ಫ್ರಾಂಕಿಗೆ ಮಾರಿದ. ೧೭ನೆಯ ಲೂಯಿಸ್‌ನ ಕಿರೀಟಧಾರಣ ಸಮಾರಂಭದಲ್ಲಿ 
ಪಿಟ್ ವಜ್ರ ಪ್ರಮುಖ ಆಕರ್ಷಣೆಯಾಯಿತು. ೧೭೯೨ರಲ್ಲಿ ಫ್ರೆಂಚ್ ಕ್ರಾಂತಿಯ 
ಆರಂಭ ಕಾಲಕ್ಕೆ ಅದು ಕಳುವಾದಾಗ ಸಂಪೂರ್ಣವಾಗಿ ಮರೆಯಾಯಿತೆಂದೇ 
ಭಾವಿಸಲಾಯಿತು. ಕಳ್ಳರಿಗೂ ಇದನ್ನು ಮಾರುವುದು ಸವಾಲಾಯಿತು. ಕೊನೆಗೆ 
ಸರ್ಕಾರ ಅದನ್ನು ಪತ್ತೆ ಹಚ್ಚಿ ಮರಳಿ ಪಡೆಯುವಲ್ಲಿ ಯಶಸ್ವಿಯಾಯಿತು. ೧೮ನೇ 
ಶತಮಾನದ ಕೊನೆಯ ದಶಕದಲ್ಲಿ ನೆಪೋಲಿಯನ್ನನ ಸಾಮ್ರಾಜ್ಯ ವಿಸ್ತರಣೆಗೆ 
ಅನುಕೂಲವಾಗುವಂತೆ ಹಣ ಎತ್ತಲು ರತ್ನಾಭರಣಗಳು ಹರಾಜಾದವು. ರೀಜೆಂಟ್ 
ಮಾತ್ರ ತಿಜೋರಿಯಲ್ಲೇ ಉಳಿಯಿತು. 
- ೧೯೪೦ರಲ್ಲಿ ಜರ್ಮನಿ ಮಾಡಿದ ಧಾಳಿಯಿಂದಾಗಿ ಅರಮನೆಯಲ್ಲಿ ಇದು 
ಪರಕೀಯರ ಪಾಲಾಗದಂತೆ ಮಾಡಲು ಮೈ ಕಾಯಿಸಿಕೊಳ್ಳುವ ಒಲೆಯ ಕೊಳವಿಯ 
ಬಳಿ ಮುಚ್ಚಿಡಲಾಗಿತ್ತು. ಈಗ ಪಿಟ್ ವಜ್ರ ಲಾವ್ರ ವಸ್ತು ಸಂಗ್ರಹಾಲಯದಲ್ಲಿ 
ಸುರಕ್ಷಿತವಾಗಿ ಕುಳಿತಿದೆ. 


ಆರ್ಲೋಫ್ 
| ೧೭ನೆಯ ಶತಮಾನದಲ್ಲಿ ಕೊಲ್ಲೂರು ಗಣಿಗಳಲ್ಲಿ ದೊರೆತ ಅಮೂಲ್ಯ 
ವಜಗಳ ಪೈಕಿ ಆರ್ಲೋಫ್ ಕೂಡ ಒಂದು. ಇದರ ಇತಿಹಾಸ, ನಂಬಿಕೆ, 
ಅಪನಂಬಿಕೆಗಳ ಸರಮಾಲೆ. ಮೂಲದಲ್ಲೇ ಇದು ಸಾಕಷ್ಟು ಕುತೂಹಲ ಕೆರಳಿಸಿತು . 
೧೨ ಮುಖದ ಹರಳು , ಶಿಲೆಯಲ್ಲಿ ಹುದುಗಿದ್ದಾಗ ಅದು ಸೀಳುಬಿಟ್ಟು 
ಪ್ರತ್ಯೇಕಗೊಂಡು ಮರದಲ್ಲಿ ತೂಗುವ ಒಂಟಿ ಹಣ್ಣಿನಂತೆ ನೇತಾಡುತ್ತಿತ್ತು. ಇದರ 
ಮೂಲ ತೂಕ ೩೨೦ ಕ್ಯಾರೆಟ್ಟುಗಳು. ಮುಂದೆ ಷಹಜಾನನ ಭಂಡಾರವನ್ನು 
ಸೇರಿತು. ೩೨ ಮಿಲಿಮೀಟರ್ ಎತ್ತರ , ೩೫ ಮಿಲಿಮೀಟರ್ ಉದ್ದ ೩೨ 
ಮಿಲಿಮೀಟರ್ ಅಗಲ. ಇದನ್ನು ಕಡೆದು ಕಮಲ ಬಿಡಿಸಿದಾಗ ೧೮೯ .೬ ಕ್ಯಾರೆಟ್ಟಿಗೆ 
ಇಳಿಯಿತು. ಷಹಜಹಾನನಿಗೆ ಈ ವಜ್ರ ಈ ಗಾತ್ರಕ್ಕಿಳಿದದ್ದು ಸಂತೋಷವನ್ನು 
ತರಲಿಲ್ಲ. ತಿಳಿನೀಲಿ ವರ್ಣದ ಈ ವಜ್ರ ಕೊಲ್ಲೂರು ಗಣಿಯಲ್ಲಿ ಉತ್ಪಾದನೆಯಾದ 
ಅತ್ಯುತ್ತಮ ವಜ್ರವೆಂಬ ಹೆಗ್ಗಳಿಕೆಗೆ ಪಾತ್ರವಾಗಿದೆ. ಈ ವಜಕ್ಕೆ ಆರ್ಲೋಫ್ ಎಂಬ 

ಹೆಸರು ಬರುವುದಕ್ಕೂ ಕಾರಣವಿದೆ. ಕಾವೇರಿಯ ಶ್ರೀರಂಗದ ದೇವಾಲಯದಲ್ಲಿ 
ವಿಗ್ರಹವೊಂದರ ಒಂದು ಕಣ್ಣಿನಲ್ಲಿ ಈ ವಜ್ರವನ್ನು ಇರಿಸಲಾಗಿತ್ತೆಂದು ಪ್ರತೀತಿ. 
ಫ್ರಾನ್ಸಿನ ಸಿಪಾಯಿಯೊಬ್ಬ ಹಿಂದೂ ಧರ್ಮದಲ್ಲಿ ನಂಬಿಕೆ ಇದ್ದಂತೆ ನಟಿಸಿ, 
ಅರ್ಚಕರನ್ನು ವಂಚಿಸಿ, ಒಂದು ದಿನ ಈ ವಜದೊಡನೆ ಪರಾರಿಯಾದನಂತೆ. 
ಮದರಾಸಿನಲ್ಲಿ ಬ್ರಿಟಿಷ್ ನಾವಿಕನೊಬ್ಬನಿಗೆ ೨, ೦೦೦ ಪೌಂಡ್‌ಗೆ ಮಾರಿದನಂತೆ. 
ಲಂಡನ್ನಿನಲ್ಲಿ ಇದು ೧೨,೦೦೦ ಪೌಂಡ್‌ಗೆ ಮಾರಾಟವಾಯಿತು. ಗ್ರಿಗರಿ 
ಆರ್ಲೋಫ್ ೯೦ , ೦೦೦ ಪೌಂಡ್ ಕೊಟ್ಟು ಇದನ್ನು ಕೊಂಡ. ರಷ್ಯದ 
ರಾಜದಂಡದಲ್ಲಿರುವ ಆರ್ಲೋಫ್ ಈಗ ಕೆಮ್ಲಿನ್ ತಿಜೋರಿಯಲ್ಲಿದೆ. 
ಕತ್ತಲೆಯಿಂದ ಬೆಳಕಿಗೆ ಬಂದ ಆರ್ಲೋಫ್ ವಜ್ರ ಮತ್ತೆ ಕತ್ತಲೆಯನ್ನೇ ಸೇರಿದೆ. 


ಗ್ರೇಟ್ ಮೊಗಲ್ 

ಭಾರತದ ವಜ್ರಗಳ ಪೈಕಿ ಅತ್ಯಂತ ದೊಡ್ಡದೆಂಬ ಹೆಸರಿಗೆ ಪಾತ್ರವಾದ 
ಗೇಟ್ ಮೊಗಲ್‌ ವಜ್ರ ಹೆಸರೇ ಹೇಳುವಂತೆ ಮೊಗಲರ ಅನರ್ಥ್ಯ ರತ್ನಗಳಲ್ಲೊಂದು. 
೧೬೫೦ರಲ್ಲಿ ಕೊಲ್ಲೂರು ಗಣಿಗಳಲ್ಲಿ ಇದು ದೊರೆತಾಗ ಷಹಜಹಾನನ 
ಪಾಲಾಯಿತು. ಆಗ ಅದರ ತೂಕ ೭೮೭.೫ ಕ್ಯಾರೆಟ್ , ಕೋಳಿಮೊಟ್ಟೆಯ 
ಅರ್ಧದಷ್ಟಿದ್ದ ಈ ವಜ್ರವನ್ನು ಟಾವರ್‌ನೈ ಮೊಗಲರ ದರ್ಬಾರಿನಲ್ಲಿ ಕಂಡಿದ್ದಾಗಿ 
ಹೇಳಿದ್ದಾನೆ. ಕಮಲ ಬಿಡಿಸಿದ ಮೇಲ್ಬಾಗ ಸಮಪ್ರಮಾಣದಲ್ಲಿ ಇರದಿದ್ದರಿಂದ 
ವೆನಿಸ್‌ನ ರತ್ನಶಿಲ್ಪಿ, ದೋಷಸರಿಪಡಿಸಲು ಅದನ್ನು ಕತ್ತರಿಸಿದಾಗ ತೂಕ ೨೮೦ 
ಕ್ಯಾರೆಟ್ಟಿಗೆ ಇಳಿಯಿತು. ಔರಂಗಜೇಬನ ಅವಕೃಪೆಗೊಳಗಾದ ಈ ಶಿಲ್ಲಿಗೆ ೧೦ ,೦೦೦ 
ರೂಪಾಯಿ ದಂಡ ಬಿತ್ತು. ನಾದಿರ್ ಶಾ ದೆಹಲಿಯನ್ನು ಕೊಳ್ಳೆ ಹೊಡೆದಾಗ 
ಗೇಟ್ ಮೊಗಲ್ ವಜ್ರವೂ ಕೂಡ ಪರ್ಷಿಯಾ ಸೇರಿತು . ಅವನ ಮರಣಾನಂತರ 
ಇದು ಕಳುವಾದಾಗ ಮತ್ತೆ ಕಾಣಿಸಿಕೊಳ್ಳಲೇ ಇಲ್ಲ. ಹಲವರು ಕೋಹಿನೂರ್ 
ಮತ್ತು ಆರ್ಲೋಫ್‌ಗಳು, ಗ್ರೇಟ್ ಮೊಗಲ್‌ ವಜ್ರದಿಂದಲೇ ಬಂದವುಗಳೆಂದು 
ವಾದಿಸುತ್ತಾರೆ. ಆದರೆ ಈ ವಾದವನ್ನು ಸಮರ್ಥಿಸುವ ಯಾವ ಪುರಾವೆಗಳೂ 
ಲಭ್ಯವಿಲ್ಲ. 


ನೈಜಾಮ್ 

ಗೋಲ್ಗೊಂಡ ಗಣಿಗಳಿಂದ ಬಂದ ನೈಜಾಮ್ ವಜ್ರಕ್ಕೂ ಕುತೂಹಲಕಾರಿ 
ಕತೆಯಿದೆ. ಹೈದರಾಬಾದಿನ ನಿಜಾಮನ ಕುಟುಂಬದವರಲ್ಲೇ ಉಳಿದಿರುವ ಈ 


ವಜ್ರಲ 

ವಜದ ನಿಖರವಾದ ಮಾಹಿತಿ ಹೊರಗಿನವರಿಗೆ ತಿಳಿಯದು. ೧೮೩೫ರಲ್ಲಿ ಇದು 
ಕೊಲ್ಲೂರು ಗಣಿಗಳಲ್ಲಿ ದೊರಕಿತೆಂಬುದಕ್ಕೆ ಕೆಲವು ಸಾಕ್ಷಿಗಳಿವೆ. ಇದರ ನಿಖರವಾದ 
ತೂಕ ಇಂದಿಗೂ ಊಹೆಗೇ ಸೇರಿದ್ದು, ಕೆಲವರ ಅಂದಾಜಿನ ಪ್ರಕಾರ ಇದು 
೩೪೦ ಕ್ಯಾರೆಟ್ ತೂಕದ್ದು, ಮತ್ತೆ ಕೆಲವರು ೪೪೦ ಕ್ಯಾರೆಟ್ ತೂಕವೆಂದು 
ದಾಖಲೆ ಮಾಡಿದ್ದಾರೆ. ಇದರಲ್ಲಿ ಬಿಡಿಸಿರುವ ಕಮಲ ಆಕರ್ಷಕವಲ್ಲವೆಂದು 
ರತ್ನಶಿಲ್ಪಿಗಳ ಅಭಿಮತ. ಮೂಲರೂಪಕ್ಕೆ ಭಂಗ ತರಲು ನಿಜಾಮ್ ಇಚ್ಚಿಸಲಿಲ್ಲ. 
ಆದರೂ ಸಿಪಾಯಿ ದಂಗೆಯ ಕಾಲದಲ್ಲಿ ಇದನ್ನು ಮತ್ತಷ್ಟು ಸಣ್ಣ ಗಾತ್ರಕ್ಕೆ ( ೨೭೭ 
ಕ್ಯಾರೆಟ್ ) ಕತ್ತರಿಸಲಾಗಿದೆಯೆಂದು ಊಹೆ. ಈ ವಜ್ರವನ್ನು ನಿಜಾಮ ಕಾಗದ 
ಹಾರದಿರುವಂತೆ ಅದರ ಮೇಲೆ ಇಡುವ ಭಾರವಾಗಿ ಬಳಸುತ್ತಿದ್ದನಂತೆ. 


ಅಕ್ಲರ್ ಷಾ 

- ಮೊಗಲ್ ಚಕ್ರವರ್ತಿ ಅಕ್ಲರನ ಹೆಸರಿನ ಈ ವಜ್ರದ ಮೇಲೆ ಅನಂತರ 
ಗಾದಿಗೆ ಬಂದ ಮೊಗಲರ ದೊರೆ ಷಹಜಹಾನ್, ಇಬ್ಬರ ಹೆಸರನ್ನೂ ಅರಬ್ಬಿ 
ಭಾಷೆಯಲ್ಲಿ ಕೆತ್ತಿಸಿದ. ನಾದಿರ್‌ಶಾ ಕೊಳ್ಳೆ ಹೊಡೆದಾಗ ಕೈಬಿಟ್ಟುಹೋದವಜ್ರಗಳಲ್ಲಿ 
ಇದೂ ಒಂದು. ಅನಂತರ ೧೮೬೮ರಲ್ಲಿ ಟರ್ಕಿಯಲ್ಲಿ ಇದು ಪತ್ತೆಯಾಯಿತು. 
ಆಗ ಅದರ ಹೆಸರು `ಕುರುಬರ ಕಲ್ಲು'. ಅದರಲ್ಲಿ ಷಹಜಹಾನ್ ಮತ್ತು ಅಕ್ಟರ್‌ 
ಇಬ್ಬರ ಹೆಸರೂ ಇದ್ದುದರಿಂದ ಗುರುತಿಸುವುದು ಸುಲಭವಾಯಿತು. ಆ ವರ್ಷವೇ 
ಅದನ್ನು ಪೇರು ಹಣ್ಣಿನ ಆಕಾರದಲ್ಲಿ ಕತ್ತರಿಸಿ ಬರೋಡದ ಗಾಯಕವಾಡ 
ಮಹಾರಾಜರಿಗೆ ಮೂರೂವರೆ ಲಕ್ಷ ರೂಪಾಯಿಗೆ ಮಾರಾಟ ಮಾಡಲಾಯಿತು. 
೧೨೦ ಕ್ಯಾರೆಟ್ ತೂಕವಿರುವ ಈ ವಜ್ರ ೭೨ ಕ್ಯಾರೆಟ್ ತೂಕಕ್ಕೆ ಇಳಿಯಿತು. 
ಸದ್ಯದಲ್ಲಿ ಇದು ಗಾಯಕವಾಡ ಮಹಾರಾಜರ ಭಂಡಾರದ ಅಮೂಲ್ಯ 
ರತ್ನಗಳಲ್ಲೊಂದು. 


ಯುಜಿನೀ 

- ೫೧ ಕ್ಯಾರೆಟ್ ತೂಕದ, ಅಂಡಾಕಾರದ ಈ ಪುಟ್ಟ ವಜ್ರದಲ್ಲಿ ಸೀಮೆ 
ಕಮಲ ಬಿಡಿಸಿದೆ. ರಷ್ಯದ ಎರಡನೇ ಕ್ಯಾಥರಿನ್, ಸೇನಾನಿಯೊಬ್ಬನಿಗೆ ಅವನ 
ಸೇವೆಯನ್ನು ಪ್ರಶಂಸಿಸಿ ಈ ವಜ್ರವನ್ನು ಕೊಟ್ಟರೆಂಬ ದಾಖಲೆಯಿದೆ. ಅವನು 
ಕುಟುಂಬದಿಂದ ಯುಜಿನ್‌ಗೆ ಬಳುವಳಿಯಾಗಿ ಬಂತು. ಅನಂತರ ಮೂರನೇ 
ನೆಪೋಲಿಯನ್ ಈ ವಜ್ರದ ಮಾಲೀಕನಾದ. ಬರೋಡದ ಮಹಾರಾಜ 

ರತ್ನಗಳು 


ಗಾಯಕವಾಡ, ೧೮೭೪ರಲ್ಲಿ ೧೧ ,೦೦೦ ಡಾಲರ್ ಕೊಟ್ಟು ಇದನ್ನು ಖರೀದಿಸಿದ. 
ಬರೋಡ, ವೈಸ್ರಾಯಿಯ ಆಡಳಿತಕ್ಕೆ ಒಳಪಟ್ಟಾಗ ಈ ವಜ್ರವೂ ಕಣ್ಮರೆಯಾಯಿತು. 
ಅನಂತರ . ಮುಂಬಯಿಯ ವಜ್ರ ವ್ಯಾಪಾರಿಗಳ ಕೈಸೇರಿತೆಂಬ ಊಹೆಯಿದೆ. 
ಮುಂದೇನಾಯಿತೆಂದು ತಿಳಿಯದು. 


ಹೋಪ್ 


ಭಾರತದ ಉಳಿದೆಲ್ಲ ಪ್ರತಿಷ್ಠಿತ ವಜ್ರಗಳಿಗಿಂತ ಹೋಪ್ ವಜ್ರದ ಚರಿತ್ರೆ 
ಸಂಪೂರ್ಣವಾಗಿ ಭಿನ್ನ. ಈ ವಜ್ರದ ವೈಜ್ಞಾನಿಕ ಗುಣವನ್ನು ರತ್ನಶಾಸ್ತ್ರಜ್ಞರು 
ಪ್ರಶಂಸಿಸಿದ್ದಾರೆ. ಆದರೆ ವ್ಯಾಪಾರಿಗಳು ಈ ವಜ್ರದ ಹಿಂದೆ ಅದೃಷ್ಟ, ದುರದೃಷ್ಟದ 
ದೊಡ್ಡ ಸಾಲುಗಳನ್ನೇ ಕಂಡಿದ್ದಾರೆ. 
- ನೀಲ ವಜ್ರಗಳಲ್ಲಿ ಜಗತ್ತಿನಲ್ಲೇ ಪ್ರಸಿದ್ದವಾದ ಹೋಪ್ ವಜ್ರ ೧೬೪೦ರ 
ಸುಮಾರಿನಲ್ಲಿ ಗೋಲ್ಗೊಂಡದ ಗಣಿಯೊಂದರಲ್ಲಿ ದೊರೆಯಿತು. ಫ್ರಾನ್ಸಿನ ವ್ಯಾಪಾರಿ 
ಟಾವರ್‌ ಇದನ್ನು ೨ , ೨೦, ೦೦೦ ರೂಪಾಯಿಗಳಿಗೆ ಕೊಂಡು ೧೬೬೮ರಲ್ಲಿ 
ಫ್ರಾನ್ಸಿನ ದೊರೆ ೧೪ನೇ ಲೂಯಿಗೆ ಮಾರಿದ. ಈ ವಜ್ರವನ್ನು ಕಡೆದ ರೀತಿ 
ದೊರೆಗೆ ಆಕರ್ಷಕವಾಗಿ ಕಾಣಲಿಲ್ಲ. ೧೬೭೩ರಲ್ಲಿ ಇದನ್ನು ಮತ್ತೆ ಕಡೆಸಿ ೧೧೨. ೨೫ 
ಕ್ಯಾರೆಟ್ ತೂಕದ ಮೂಲ ವಜ್ರವನ್ನು ೬೭ . ೨ ಕ್ಯಾರೆಟ್ಟಿಗೆ ಇಳಿಸಲಾಯಿತು. ಈ 
ವಜ್ರ ನೀಲವಜ್ರವೆಂಬ ಹೆಸರಿನಿಂದಲೇ ಪ್ರಖ್ಯಾತಿಯಾಗಿದೆ. ಪ್ರಾಯಶಃ ಅದರ 
ಅಪಖ್ಯಾತಿ ಪ್ರಾರಂಭವಾದದ್ದು ಇಲ್ಲಿಂದಲೇ , ಲೂಯಿಯ ಪತ್ನಿ ಬಹುಪ್ರೀತಿಯಿಂದ 
ಇದನ್ನು ಆಗಾಗ ಧರಿಸುತ್ತಿದ್ದಳಂತೆ. ಅನಂತರ ಲೂಯಿಯ ಪ್ರೀತಿಯಿಂದ 
ವಂಚಿತಳಾಗಿ ರಾಜಾಶ್ರಯದಿಂದ ದೂರವಾದುದಕ್ಕೆ ಹೋಪ್ ವಜ್ರವನ್ನೇ ಆ 
ಕಾಲದಲ್ಲಿ ಶಪಿಸಿದರು. ರಾಣಿ ವಿಷಪ್ರಾಶನ ಮಾಡಿಸುವ ಸಂಚಿನಲ್ಲಿ 
ಶಾಮೀಲಾಗಿದ್ದಳೆಂದು ಅವಳ ಬಗ್ಗೆ ಅಪವಾದ ಹೊರಿಸಲಾಯಿತು. ಮುಂದೆ 
ಕಾಕತಾಳೀಯವೆಂಬಂತೆ ೧೭ನೆಯ ಲೂಯಿ ಮತ್ತು ಅವನ ಪತ್ನಿ ಗಿಲೋಟಿನ್ 
ಶಿಕ್ಷೆಗೆ ಒಳಗಾದಾಗ ಅದು ಹೋಪ್ ವಜ್ರದ ಕರಾಳ ಛಾಯೆಯೆಂದು ಎಲ್ಲರೂ 
ಶಪಿಸಿದರು. ೧೭೯೨ರಲ್ಲಿ ಫ್ರೆಂಚ್ ಕ್ರಾಂತಿ ಪ್ರಾರಂಭವಾದಾಗ ರಾಜ ಭಂಡಾರದಲ್ಲಿದ್ದ 
ರತ್ನಾಭರಣಗಳ ಜೊತೆಗೆ ಈ ನೀಲ ವಜ್ರವೂ ಕಳುವಾಯಿತು. ಅದರ ಮೂಲ 
ರೂಪದಲ್ಲಿ ಮತ್ತೆಲ್ಲೂ ಕಾಣಿಸಿಕೊಳ್ಳಲಿಲ್ಲ. ಅದನ್ನು ಮೂರು ತುಣುಕು ಮಾಡಿ 
೪೫. ೨೫ ಕ್ಯಾರೆಟ್ ತೂಕದ ಒಂದು ಹರಳನ್ನು ೧೮೦೦ರ ಸುಮಾರಿನಲ್ಲಿ 
ಲಂಡನ್ನಿನಲ್ಲಿ ಮಾರಲಾಯಿತೆಂಬ ಸುದ್ದಿ ಇದೆ. ೧೮೩೦ರಲ್ಲಿ ಈ ವಜ್ರದ 

ವಜ್ರ 
, , , , , , , , , , , , , , , , , , , , , , , , , , , , , , , , , , , 
ತುಣುಕೊಂದನ್ನು ಬ್ರಿಟನ್ನಿನ ಶ್ರೀಮಂತ ಹೆನ್ರಿ ಫಿಲಿಪ್ ಹೋಪ್ ಎಂಬುವನು 
ಪಡೆದ. ಅಲ್ಲಿಂದೀಚೆಗೆ ಹೋಪ್ ವಜ್ರವೆಂದೇ ಹೆಸರಾಯಿತು. ಅದು ಅವನ 
ಸಹೋದರ ಫ್ರಾನ್ಸಿಸ್ ಹೋಪ್ ಕೈಗೆ ಬಂತು. ಮತ್ತೊಮ್ಮೆ ಇಲ್ಲಿ ಹೋಪ್ ವಜ್ರ 
ಅಪಖ್ಯಾತಿಗೆ ಗುರಿಯಾಯಿತು. ಅವನ ಶ್ರೀಮಂತ ಪತ್ನಿ ಇವನನ್ನೇ ತೊರೆದು 
ಭಿಕಾರಿ ಮಾಡಿದಳೆಂಬ ಅಪವಾದಕ್ಕೆ ಹೋಪ್ ವಜ್ರವನ್ನೇ ಕಾರಣ ಮಾಡಲಾಯಿತು. 
ದುಂದು ವೆಚ್ಚದ, ದ್ಯೋತವ್ಯಸನಿ ಹೋಪ್, ಅದನ್ನು ಮಾರಿ ಮೋಜು ಮಾಡಲು 
ಪ್ರತಿ ಬಾರಿ ಪ್ರಯತ್ನಿಸಿದಾಗಲೂ ಅವನ ಸಹೋದರಿಯರು ಅಡ್ಡಿ ಮಾಡಿದರು. 
ಕೊನೆಗೆ ೧೯೦೧ರಲ್ಲಿ ಯಾರಿಗೂ ಸುಳಿವು ಕೊಡದೆ ಅಮೆರಿಕದ ಶ್ರೀಮಂತನೊಬ್ಬನಿಗೆ 
ಮಾರಿದ. ಆಗ ಅದರ ಮೌಲ್ಯ ೧,೪೧, ೦೩೨ ಪೌಂಡ್‌ಗಳು. ೧೯೧೧ರಲ್ಲಿ 
ವಾಷಿಂಗ್ಟನ್ ಪೋಸ್ಟ್ ಪತ್ರಿಕೆಯ ಮಾಲೀಕ ಮ್ಯಾಕಲೀನ್ ಕೈಗೆ ಇದು ಬಂತು. 
ಆಗ ಅದರ ಬೆಲೆ ೧ , ೮೦ , ೦೦೦ ಡಾಲರು. ಅದನ್ನು ಆರು ತಿಂಗಳ ಕಂತುಗಳಲ್ಲಿ 
ಕೊಂಡನಂತೆ. ಆತನ ಪತ್ನಿ ಯಾವುದೇ ಪ್ರತಿಷ್ಠಿತ ಸಮಾರಂಭಗಳಲ್ಲೂ ಹೋಪ್ 
ವಜ್ರ ಧರಿಸುತ್ತಿದ್ದಳಂತೆ. ಮತ್ತೊಮ್ಮೆ ಆದ ಕೆಲವು ಘಟನೆಗಳು ಹೋಪ್ ವಜ್ರದ 
ಅಪಖ್ಯಾತಿಯನ್ನು ಪರಾಕಾಷ್ಠೆಗೆ ಏರಿಸಿದವು. ಮ್ಯಾಕಲೀನ್‌ನ ಒಂಬತ್ತು ವರ್ಷದ 
ಮಗ ಅಪಘಾತವೊಂದರಲ್ಲಿ ದುರ್ಮರಣ ಅಪ್ಪಿದ. ಮ್ಯಾಕಲೀನ್ ಈ ಮಣಿಯನ್ನು 
ಬಿಟ್ಟು ಮತ್ತೊಬ್ಬಳು ನಾರೀಮಣಿಯ ಹಿಂದೆ ಬಿದ್ದ . ದುಃಖತಪ್ತನಾಗಿ , 
ಮದ್ಯವ್ಯಸನಿಯಾಗಿ , ತಲೆ ಕೆಡಿಸಿಕೊಂಡು ಮಾನಸಿಕ ಅಸ್ವಸ್ಥನಾದ. ಕೊನೆಯ 
ಮಗಳು ತನ್ನ ೨೫ರ ಹರೆಯದಲ್ಲೇ ಆತ್ಮಹತ್ಯೆ ಮಾಡಿಕೊಂಡಿದ್ದಕ್ಕೆ ಈ ವಜ್ರವನ್ನೇ 
ದೂಷಿಸುವವರುಂಟು. ವಜ್ರವಲ್ಲಿ, ನಮ್ಮ ಬದುಕಿನ ಜಂಜಾಟವೆಲ್ಲಿ ? 

ಅನಂತರ ಹೋಪ್ ವಜ್ರ ನ್ಯೂಯಾರ್ಕಿನ ವ್ಯಾಪಾರಿಯೊಬ್ಬನ ಕೈ ಸೇರಿತು: 
ಆಗ ಅದರ ಮೌಲ್ಯ ೧೦ ,೦೦ ,೦೦೦ ಡಾಲರ್‌ಗಳು . ಕೊನೆಗೆ ಅಮೆರಿಕದ 
ಸ್ಮಿತ್‌ಸೋನಿಯನ್ ಸಂಸ್ಥೆಗೆ ಕೊಡುಗೆಯಾಗಿ ಬಂತು. ಈ ವಜ್ರ ಇಲ್ಲೂ ಅನೇಕ 
ರಾದ್ದಾಂತಗಳಿಗೆ ಕಾರಣವಾಗುತ್ತದೆಂದು ಅದರ ಚರಿತ್ರೆಯನ್ನೆಲ್ಲ ಕೆದಕಿ 
ಎಚ್ಚರಿಸಿದವರೂ ಉಂಟು. ಆದರೆ ಏನೂ ಆಗಲಿಲ್ಲ . ಈಗ ಅದರ ಅಪಖ್ಯಾತಿ 
ಅಳಿಸಿಹೋಗಿ ವಿಶ್ವದಲ್ಲೇ ಅತ್ಯುತ್ತಮ ನೀಲ ವಜ್ರವೆಂದು ಬಿರುದು ಬಾವಲಿಗಳನ್ನು 
ಅದು ಪಡೆದಿದೆ. ಈಗ ವಿಜ್ಞಾನಿಗಳು ಈ ವಜ್ರದ ಎಲ್ಲ ಗುಣಗಳನ್ನೂ ದಾಖಲೆ 
ಮಾಡಿದ್ದಾರೆ. ಇದು ಅತಿನೇರಿಳೆ ಕಿರಣಗಳಿಗೊಡ್ಡಿದಾಗ ಕೆಂಪು ಅನುದೀವಿ 
ತೋರಿಸುತ್ತದೆ. ಇದು ಮತ್ತಾವ ವಜ್ರದಲ್ಲೂ ಕಂಡುಬಂದಿಲ್ಲ. ರತ್ನಶಾಸ್ತ್ರಜ್ಞರು 
ಇದನ್ನು ಅತ್ಯಂತ ವಿರಳವಾದ ೨ಬಿ ವಜ್ರವೆಂದು ವರ್ಗೀಕರಿಸಿದ್ದಾರೆ. ಅಂದರೆ 
ಇದರ ಒಳಗೆ ಸಾರಜನಕದ ಪರಮಾಣುಗಳಿಲ್ಲ. ನೀಲ ವರ್ಣದ ಎಲ್ಲ ವ್ಯಾಪ್ತಿಯನ್ನೂ 

ರತ್ನಗಳು : 


ತೋರುವ ಹೋಪ್ ವಜಕ್ಕೆ ಸಾಟಿಯಾದ ಮತ್ತೊಂದು ವಜ್ರವಿಲ್ಲವೆಂದು 
ವಿಜ್ಞಾನಿಗಳು ಕೊಂಡಾಡುತ್ತಾರೆ . ನಮ್ಮೆಲ್ಲ ಭಾವಾತಿರೇಕಗಳನ್ನು , ಕುರುಡು 
ನಂಬಿಕೆಗಳನ್ನೂ ವಜ್ರದ ಮೇಲೆ ಪ್ರಯೋಗಿಸಿದರೆ , ವಜ್ರ ಉತ್ತರಿಸುವುದಾದರೂ 
ಹೇಗೆ? ಅದು ಉತ್ತರಿಸುವುದು ಬೆಳಕಿನ ಕಿರಣಗಳಿಗೆ ಮಾತ್ರ 


೩ . ಮಾಣಿಕ್ಯ ಮತ್ತು ನೀಲ 
ವಜ್ರವನ್ನುಳಿದರೆ ರತ್ನಗಳಲ್ಲಿ ಅತಿ ಹೆಚ್ಚಿನ ಮೌಲ್ಯ ಪಡೆದಿರುವ ರತ್ನಗಳೆಂದರೆ 
ಮಾಣಿಕ್ಯ ಮತ್ತು ನೀಲ, ರಕ್ತ ವರ್ಣದ, ಪಾರದರ್ಶಕ ಮಾಣಿಕ್ಯ ಗಾಢ ನೀಲವರ್ಣದ 
ನೀಲ, ಅವುಗಳ ಬಣ್ಣದಿಂದಲೇ ಥಟ್ಟನೆ ಆಕರ್ಷಿಸುತ್ತವೆ. ಬೇರಾವ ರತ್ನಗಳಿಗೂ 
ಈ ಗಾಢ ವರ್ಣದ ಆಕರ್ಷಣೆ ಇಲ್ಲ. ಸಂಸ್ಕತದ ಕುರವಿಂದ ಇಂಗ್ಲಿಷ್‌ನಲ್ಲಿ 
ಅಪಭ್ರಂಶಗೊಂಡು ಕೊರಂಡಮ್ ಎಂಬ ಪದವಾಗಿದೆ . ಮಾಣಿಕ್ಯ ಮತ್ತು ನೀಲ 
ಕೊರಂಡಮ್‌ನ ಪ್ರಭೇದಗಳು; ಒಂದೇ ಕುಟುಂಬದ ಭಿನ್ನ ಮಕ್ಕಳಿದ್ದಂತೆ. ಈ 
ಎರಡರ ಸಂಯೋಜನೆಯೂ ಒಂದೇ , ಅಲುಮಿನಿಯಮ್ ಆನ್ಲೈಡ್( A10 ). 
ಕಾಠಿಣ್ಯದಲ್ಲಿ ವಜ್ರದ ಸ್ಥಾನ ೧೦. ಕೊರಂಡಮ್ಮಿನ ಸ್ಥಾನ ೯. ಮಾಣಿಕ್ಯಕ್ಕೆ ಕೆಂಪು 


ನೀಲ 


ಮಾಣಿಕ್ಯ 
ಚಿತ್ರ 16 . ನೀಲ ಮತ್ತು ಮಾಣಿಕ್ಯ 


ಮಾಣಿಕ್ಯ ಮತ್ತು ನೀಲ 

ಎಂಬ ಹೆಸರೂ ಇದೆ. ಕಮಲದ ಬಣ್ಣದ ಮಾಣಿಕ್ಯವೇ ಪದ್ಮರಾಗ, ನಿರ್ವಣ್ರ, 
ತಿಳಿ ಹಳದಿ , ನೇರಿಳೆ, ನೀಲ ಹಾಗೂ ತಿಳಿ ಹಸುರು ಬಣ್ಣದ ಮಾಣಿಕ್ಯಗಳೂ 
ದೊರೆಯುತ್ತವೆ. ಇಂಗ್ಲಿಷ್‌ನಲ್ಲಿ ಮಾಣಿಕ್ಯವನ್ನು ರೂಬಿ' ಎಂದು ಕರೆಯುತ್ತಾರೆ. 
ವಾಣಿಜ್ಯವಾಗಿ ರೂಬಿ ಪದದ ಅಪಪ್ರಯೋಗವೂ ನಡೆದಿದೆ. ಗಾರ್ನೆಟ್ ಖನಿಜ 
ಕೂಡ ಮಾಣಿಕ್ಯದಂತೆಯೇ ಕೆಂಬಣ್ಣದಲ್ಲೂ ದೊರೆಯುತ್ತದೆ. ಅದೂ ಕೂಡ 
ಒಂದು ರತ್ನಖನಿಜ. ಇದನ್ನು 'ಕೇಪ್ ರೂಬಿ' ಎಂದು ಸಂಬೋಧಿಸುತ್ತಾರೆ. 
ಹಾಗೆಯೇ ಟೋಪಾಖ್‌ಗೆ ( ಪುಷ್ಯರಾಗ) ಬ್ರೆಝಿಲಿಯನ್ ರೂಬಿ ಎಂತಲೂ , 
ಟೂರ್ಮಲಿನ್ನಿನ ಒಂದು ಪ್ರಭೇದಕ್ಕೆ `ಸೈಬೀರಿಯನ್ ರೂಬಿ' ಎಂತಲೂ ವಾಣಿಜ್ಯ 
ಹೆಸರು ಇವೆ. ವಾಸ್ತವವಾಗಿ ರೂಬಿ ಎನ್ನುವ ಪದವನ್ನು ಕುರಂದದ ಒಂದು 
ಬಗೆಯಾದ ಮಾಣಿಕ್ಯಕ್ಕಷ್ಟೇ ಅನ್ವಯಿಸಬೇಕೆಂದು ಖನಿಜಶಾಸ್ತ್ರಜ್ಞರು ಸ್ಪಷ್ಟವಾಗಿ 
ಹೇಳಿದ್ದಾರೆ. ಅಲುಮಿನಿಯಮ್ ಭಗ್ನ ಇಂತಹ ಚಿತ್ತಾಕರ್ಷಕ ಬಣ್ಣಗಳನ್ನು ನೀಡಿ 
ಚೆಲುವನ್ನು ಅರಳಿಸುತ್ತದೆಂದರೆ ಅದು ವಿಸ್ಮಯವಲ್ಲವೆ? ವಾಸ್ತವವಾಗಿ ಕೆಂಪು 
ಮತ್ತು ನೀಲಗಳಿಗೆ ಬಗೆಬಗೆಯ ಬಣ್ಣಗಳನ್ನು ನೀಡುವುದು ಅಲುಮಿನಿಯಮ್ 
ಧಾತುವಲ್ಲ , ಅದು ಈ ರತ್ನಗಳಲ್ಲಡಗಿರುವ ಇತರ ಸೂಕ್ಷ್ಮ ಲೋಹಧಾತುಗಳು . 


ಮಾಣಿಕ್ಯ 


ಚಿತ್ರ 17, ಬರ್ಮದ ಮಾಣಿಕ್ಯಗಳು 


- 


ರತ್ನಗಳು 

ಮಾಣಿಕ್ಯದ ಕೆಂಪನ್ನು ಕೆಲವೊಮ್ಮೆ ಪಾರಿವಾಳದ ನೆತ್ತರಿಗೆ ಹೋಲಿಸುವುದುಂಟು. 
ಮಾಣಿಕ್ಯದ ಒಳಗೆ ಸೇರಿರುವ ಕ್ರೋಮಿಯಮ್ ಆನ್ಲೈಡ್ ಈ ವರ್ಣವನ್ನು 
ನೀಡುತ್ತದೆ. ಈ ಗುಟ್ಟನ್ನು ಅರಿಯಲು ಹಲವು ದಶಕಗಳೇ ಬೇಕಾದವು. ಒಮ್ಮೆ 
ಈ ಗುಟ್ಟು ಬಯಲಾಗುತ್ತಲೇ ನೈಸರ್ಗಿಕವಾಗಿ ದೊರೆಯುವ ಮಾಣಿಕ್ಯದ ಜೊತೆಗೆ 
ಪ್ರಯೋಗಾಲಯದ ಮೂಸೆಗಳಿಂದಲೂ ಮಾಣಿಕ್ಯ ಮೂಡಿಬರಲು ಪ್ರಾರಂಭಿಸಿತು. 
ನೀಲದಲ್ಲೂ ಅಷ್ಟೇ . ಅದಕ್ಕೆ ವಜ್ರವನ್ನು ನೀಡುವುದು ಟೈಟಾನಿಯಮ್ ಧಾತು. 
ಮಾಣಿಕ್ಯ ಕಡುಕೆಂಪು ಬಣ್ಣವಾಗಬೇಕೆಂದೇನಿಲ್ಲ. ಅದರಲ್ಲೂ ಬಗೆಬಗೆಯ ಬಣ್ಣದ 
ಮಾಣಿಕ್ಯಗಳಿವೆ. ತಿಳಿಗೆಂಪು ಬಣ್ಣದಲ್ಲಿ ಕಂಡುಬಂದರೆ ಅದನ್ನು ಪಾಟಲನೀಲವೆಂದು 
ಕರೆಯುತ್ತಾರೆ . ನೀಲವೂ ಅಷ್ಟೇ , ಸದಾ ನೀಲವರ್ಣದಿಂದಲೇ 
ಕಾಣಿಸಿಕೊಳ್ಳಬೇಕಾದುದಿಲ್ಲ. ಅದರೊಳಗೆ ಅತ್ಯಲ್ಪ ಪ್ರಮಾಣದ ಕಬ್ಬಿಣದ ಆಕ್ಸೆಡ್ 
ಬೆರೆತಿದ್ದರೂ ಸಾಕು , ನೀಲ ರತ್ನ , ತಿಳಿ ಹಳದಿ ಬಣ್ಣ ತಳೆಯುತ್ತದೆ. ಕೆಲವೊಮ್ಮೆ 
ಒಂದೇ ರತ್ನದಲ್ಲಿ ಕೆಂಪು ಮತ್ತು ನೀಲಿ ಬಣ್ಣಗಳೆರಡೂ ಪರ್ಯಾಯವಾಗಿ 
ಪಟ್ಟೆಯಂತೆ ಕಂಡುಬರಬಹುದು. 

ಮಾಣಿಕ್ಯ ಮತ್ತು ನೀಲಗಳು ಷಷ್ಟಭುಜ ವ್ಯವಸ್ಥೆಯಲ್ಲಿ ಸ್ಪಟಿಕೀಕರಣಗೊಳ್ಳುತ್ತವೆ. 
ಇವುಗಳಲ್ಲಿ ಮೂರು ಲಕ್ಷಗಳ ಉದ್ದ ಸಮನಾಗಿದ್ದು, ಲಂಬ ಅಕ್ಷ ಮಾತ್ರ 
ಉಳಿದವುಗಳಿಗಿಂತ ಚಿಕ್ಕದಿರಬಹುದು, ಅಥವಾ ಉದ್ದವಿರಬಹುದು. ಇಂಥ ಸ್ಪಟಿಕ 
ರಚನೆ, ರತ್ನಗಳು ತೋರುವ ಗುಣಗಳ ಮೇಲೆ ಹೆಚ್ಚು ಪ್ರಭಾವ ಬೀರುತ್ತವೆ . 
ಸಾಮಾನ್ಯವಾಗಿ ನೀಲ ಈ ವ್ಯವಸ್ಥೆಯಲ್ಲಿ ಮೃದಂಗದಂತೆ ಕಂಡುಬರುತ್ತದೆ. ಮೇಲೆ 
ಆರು , ಕೆಳಗೆ ಆರು ಪಿರಮಿಡ್ಡಿನ ಮುಖಗಳ ತುದಿ ಕತ್ತರಿಸಿಕೊಂಡಂತೆ ಸಟಿಕಗಳು 
ಕಂಡುಬರುತ್ತವೆ. ಆದರೆ ಮಾಣಿಕ್ಯದಲ್ಲಿ ಪಿರಮಿಡ್ಡುಗಳ ಮುಖಗಳು ಒತ್ತಿದಂತೆ 
ಚಪ್ಪಟೆಯಾಕಾರ ತಳೆದಿರುತ್ತವೆ. ಬೆಳಕಿನ ಕಿರಣ ಮಾಣಿಕ್ಯ ಅಥವಾ ನೀಲದ 
ಮೇಲೆ ಬಿದ್ದಾಗ ವಜ್ರದಂತೆ ಅದರೊಳಗೆ ಜ್ವಾಲೆ ಏಳುವುದಿಲ್ಲ. ಬದಲು ಎರಡು 
ಭಿನ್ನ ವೇಗದಲ್ಲಿ ಚಲಿಸುವ ಕಿರಣವಾಗಿ ಒಡೆಯುತ್ತವೆ. ಅಂದರೆ ಒಂದು ವಸ್ತುವನ್ನು 
ಅವುಗಳ ಮೂಲಕ ದೃಷ್ಟಿಸಿದಾಗ ಎರಡು ಆಕೃತಿ ಮೂಡುತ್ತದೆ. ವಜ್ರದಲ್ಲಿ 
ಕಮಲವನ್ನು ಬಿಡಿಸುವಂತೆ ನೀಲ ಅಥವಾ ಮಾಣಿಕ್ಯದಲ್ಲಿ ಬಿಡಿಸಲಾಗದು. 
ಏನಿದ್ದರೂ ಸೋಪಾನ ಶೈಲಿಯಲ್ಲಿ ಕಡೆದು ಉಂಗುರಗಳಿಗೆ ಹರಳುಗಳಾಗಿ 
ಬಳಸಬಹುದು. ಗೋದಾ ವಸ್ತು ಪ್ರದರ್ಶನದಲ್ಲಿರುವ ಕನ್‌ಫೂಷಿಯಸ್‌ನ 
ಪ್ರತಿಮೆಯಲ್ಲಿ ನೀಲ ಮತ್ತು ಮಾಣಿಕ್ಯಗಳೆರಡನ್ನೂ ಬಳಸಿದೆ. ಪ್ರತಿಮೆಯ ತಲೆ 
ಶ್ವೇತ ವರ್ಣ , ಕಾಲು ಹಸುರು, ಉಳಿದ ಭಾಗ ನೀಲಿ. 

ಇದು ಕೋಮಿಯಮ್ ಸಂಯೋಜನೆಯುಳ್ಳ ನೀಲ, ಅತಿನೇರಿಳೆ ಕಿರಣಗಳಿಗೆ 
ಒಡ್ಡಿದಾಗ, ಕೆಂಪು ಬಣ್ಣವನ್ನು ತೋರಬಹುದು. ಎಕ್ಸ್ - ಕಿರಣಗಳಿಗೆ ಮಾಣಿಕ್ಯ 
ಮತ್ತು ನೀಲಗಳು ಜಡತ್ವ ತೋರುತ್ತವೆ. ಆದರೆ ಕ್ಯಾಥೋಡ್ ಕಿರಣಗಳನ್ನು 
ಹಾಯಿಸಿದರೆ, ಕಾಶ್ಮೀರದ ನೀಲ, ಹಸುರುಮಿಶ್ರಿತ ನೀಲ ಅನುದೀಪ್ತಿಯನ್ನೂ , 
ಬರ್ಮದ ನೀಲ, ಗಾಢ ನೇರಳೆಯನ್ನೂ ಥೈಲೆಂಡಿನ ನೀಲ ಮಂಕು 
ಕೆಂಪುಬಣ್ಣವನ್ನೂ ತೋರಿಸುತ್ತವೆ. ಈ ಗುಣಗಳಿಂದಾಗಿ ಇವು ಯಾವ ಮೂಲದಿಂದ 
ಬಂದಿವೆಯೆಂಬುದನ್ನು ಸುಲಭವಾಗಿ ಗುರುತಿಸಬಹುದು, ಕೆಲವು ರತ್ನ ಖನಿಜಗಳಲ್ಲಿ 
ಅವುಗಳಲ್ಲಿ ಅಂತರ್ಗತವಾಗಿರುವ ಇತರ ಧಾತುಗಳು ರತ್ನದ ಬೆಲೆಯನ್ನೇ 
ಕುಗ್ಗಿಸುವುದುಂಟು. ಮತ್ತೆ ಕೆಲವು ರತ್ನಗಳಲ್ಲಿ ಅಂತರ್ಗತ ವಸ್ತುಗಳ ವ್ಯವಸ್ಥಿತ 
ಜೋಡಣೆ ರತ್ನಗಳ ಮೌಲ್ಯ ಹೆಚ್ಚಿಸುವುದೂ ಉಂಟು. ಬರ್ಮದ ಮಾಣಿಕ್ಯಗಳಲ್ಲಿ 
ಈ ಗುಣಗಳಿವೆ. ಕೆಂಪು ಮಾಣಿಕ್ಯದ ಸ್ಪಟಿಕಗಳಲ್ಲಿ ನಿರ್ದಿಷ್ಟ ಗಾತ್ರದ ಪ್ರಿಸಂ 
ರೂಪದಲ್ಲಿ ೬೦° ಕೋನಾಂತರದಲ್ಲಿ ಸಂಧಿಸುವಂತೆ ರೂಟೈಲ್ ಖನಿಜದ ಸೂಜಿಗಳು 
ಅಂತರ್ಗತವಾಗಿರುತ್ತವೆ, ಅವು ಕೆಲವೊಮ್ಮೆ ಸಂಪೂರ್ಣವಾಗಿ ನಶಿಸಿ, ಆ ಜಾಗದಲ್ಲಿ . 
ಕೇವಲ ಪೊಳ್ಳು ಮಾತ್ರ ಉಳಿದಿರುತ್ತದೆ. ದಾರದಲ್ಲಿ ಗೆರೆ ಎಳೆದಂತೆ ಅವು ವಿನ್ಯಾಸ 
ತೋರಿಸುತ್ತವೆ. ಬೆಳಕಿನಲ್ಲಿ ರೇಶೈಯ ಎಳೆಯಂತೆ ಹೊಳೆಯುತ್ತದೆ . ಇಂಥ 
ಅಂತರ್ಗತಗಳನ್ನು ದೋಷಎಂದು ಯಾರೂ ಸಂಬೋಧಿಸುವುದಿಲ್ಲ. ರೂಟೈಲ್ 
ಖನಿಜದ ಜೊತೆಗೆ ಪುಟ್ಟ ಪುಟ್ಟ ಸಿನಲ್, ಝರ್ಕಾನ್ ಮುಂತಾದ ಖನಿಜಗಳೂ 
ಅಡಗಿರಲು ಸಾಧ್ಯ . ಥೈಲೆಂಡಿನ ಮಾಣಿಕ್ಯಗಳಲ್ಲಿ ಇವು ಹಕ್ಕಿಯ ಪಕ್ಕದಂತೆ 
ಹರಡಿರುತ್ತವೆ. ಇದು ಕೂಡ ಮಾಣಿಕ್ಯದ ಬೆಲೆಯನ್ನು ಏರಿಸುತ್ತವೆ. ಅದರಲ್ಲೂ 
ಬರ್ಮ ಮತ್ತು ಶ್ರೀಲಂಕದ ಮಾಣಿಕ್ಯದಲ್ಲಿ ರೂಟೈಲ್‌ನ ದೊಡ್ಡ ದೊಡ್ಡ ಎಳೆಗಳೇ 
ರತ್ನದ ತುಂಬ ಹಬ್ಬಿರುತ್ತವೆ . ಕಾಶ್ಮೀರದ ನೀಲಗಳಿಗೆ ರತ್ನ ಪ್ರಪಂಚದಲ್ಲೇ ವಿಶೇಷ 
ಆಕರ್ಷಣೆ ಇದೆ. ಒಂದಕ್ಕೊಂದು ೧೨೦° ಕೋನದಲ್ಲಿ ಸಂಧಿಸುವಂತೆ ಅಂತರ್ಗತ 
ಹಳದಿ ದ್ರವ, ರೇಖೆಯಂತೆ ಹಬ್ಬಿ ರತ್ನಕ್ಕೆ ಹೆಚ್ಚು ಶೋಭೆ ತರುತ್ತದೆ. ಮಾಣಿಕ್ಯ , 
ಮುತ್ತು, ನೀಲಗಳಿಗೆ ಅತ್ಯಧಿಕ ಮೌಲ್ಯ ತರುವುದು ಯಾವ ಗುಣ ? ಈ ಪ್ರಶ್ನೆಗೆ 
ರತ್ನ ವ್ಯಾಪಾರಿಗಳು ಥಟ್ಟನೆ ಉತ್ತರ ನೀಡಬಲ್ಲರು. ಅದು ನಕ್ಷತ್ರ ಮಾಣಿಕ್ಯ ಮತ್ತು 
ನಕ್ಷತ್ರ ನೀಲ ನಕ್ಷತ್ರ ಹೇಗೆ ಮೂಡುತ್ತದೆ? 

ಮಾಣಿಕ್ಯ ಮತ್ತು ನೀಲ ಷದ್ಭುಜಾಕೃತಿಯ ಪ್ರಿಸಂ ರೂಪದಲ್ಲಿ 
ಸ್ಪಟಿಕೀಕರಣವಾಗುತ್ತವೆ. ರೂಟೈಲ್ ಸೂಜಿಗಳು ಅಂತರ್ಗತವಾಗಿದ್ದು, ಅವು ಪ್ರಿಸಮ್ಮಿನ 
ಮುಖಕ್ಕೆ ಸಮಾಂತರವಾಗಿ ಓರೆಗೊಂಡಿದ್ದರೆ ಅಂತಹ ರತ್ನವನ್ನು ಕಾಬೂಷಾನ್ 
ಮಾದರಿಯಲ್ಲಿ ಕಡೆದಾಗ ರೂಟೈಲ್ ಅಂತರ್ಗತಗಳು ಬೆಳಕನ್ನು ನಕ್ಷತ್ರದಂತೆ 


* ಕೂಡ ಮಾಣಿಕ್ಯ 
ಕಿಲ್‌ನ 
ದೊಡ್ಡ ದ ವಿಶೇಷ 

ರತ್ನಗಳು 


ಪ್ರತಿಫಲಿಸುತ್ತವೆ. ಒಂದೇ ಒಂದು ರೂಟೈಲ್ ಸೂಜಿ ಅಡಕವಾಗಿದ್ದರೆ ಒಂದು 
ಕಿರಣ ಮಾತ್ರ ಹೊರಹೊಮ್ಮುತ್ತದೆ. ಮೂರು ಸೂಜಿಗಳಿದ್ದಲ್ಲಿ ಆರು ಕಿರಣ 
ಮೂಡುತ್ತವೆ. ರತ್ನದ ಬಣ್ಣ ಗಾಢವಾಗಿದ್ದಷ್ಟೂ ಅದರಿಂದ ಮೂಡುವ ನಕ್ಷತ್ರ 
ನಿಚ್ಚಳವಾಗಿ ಕಾಣುತ್ತದೆ . ನಕ್ಷತ್ರ ಮಾಣಿಕ್ಯಕ್ಕೆ ಉಳಿದ ಮಾಣಿಕ್ಯಗಳಿಗಿಂತ ಹೆಚ್ಚು 
ಮೌಲ್ಯವಿದೆ. ಪಾಟಲ, ನೇರಳೆ, ಕೆಂಬಣ್ಣದ ರತ್ನ ಖನಿಜಗಳಲ್ಲೂ ರೂಟೈಲ್ 
ಅಡಕವಾಗಿದ್ದರೆ ನಕ್ಷತ್ರದಂತೆ ಕಿರಣ ಹೊರಹೊಮ್ಮುತ್ತದೆ. 

ಎಲ್ಲ ಕುರಂದದ ಬಗೆಗಳೂ ರತ್ನ ಖನಿಜಗಳಲ್ಲ. ಕುರಂದ ಕಾಠಿಣ್ಯದಲ್ಲಿ 
ವಜ್ರಕ್ಕಿಂತ ಒಂದು ಅಂಕ ಕಡಿಮೆ , ಅಷ್ಟೆ . ಈ ಗುಣವನ್ನಾಧರಿಸಿ ರತ್ನವಲ್ಲದ 
ಕುರಂದವನ್ನು ಗಡಿಯಾರದ ಕೆಲವು ಚಲನ ಭಾಗಗಳಿಗೆ ಬಳಸುವುದುಂಟು. 
ತುಂಬ ಒರಟಾದ, ಹೆಚ್ಚು ಶುದ್ಧವಲ್ಲದ ಕುರಂದವನ್ನು ಕೆಲಸಕ್ಕೆ ಬಾರದ ವಸ್ತುವೆಂದು 
ಬಿಸುಡುವಂತಿಲ್ಲ. ಇಂದಿನ ಕೈಗಾರಿಕಾ ಯುಗದಲ್ಲಿ ಯಾವುದನ್ನೂ 
ಉಪೇಕ್ಷಿಸುವಂತಿಲ್ಲ. ಎಮರಿ ಕಾಗದದಲ್ಲಿ ಕುರಂದದ ಒರಟು ಕಣಗಳನ್ನು 
ಬಳಸಿರುವುದನ್ನು ನೀವು ನೋಡಿರಬಹುದು. ಲೋಹ ಮುಕ್ಕಾಗಿದ್ದರೆ , ಉಜ್ಜಿ, 
ಮುಕ್ಕನ್ನು ತೆಗೆಯಲು ಎಮರಿ ಕಾಗದವನ್ನು ಬಳಸುತ್ತಾರೆ. 

- ನಿಸರ್ಗದಲ್ಲಿ ಕುರಂದ ಹೇಗೆ ದೊರೆಯುತ್ತದೆ ? ಕುರಂದದ ರಾಸಾಯನಿಕ 
ಸಂಯೋಜನೆ ತುಂಬ ಸರಳ, ಅದೊಂದು ಅಲುಮಿನಿಯಮ್ ಆನ್ಲೈಡಿನ ಖನಿಜ. 
ಪ್ರಕೃತಿ ನೇರವಾಗಿ ಅಲುಮಿನಿಯಮ್ ಆನ್ಲೈಡನ್ನು ಕೂಡಿಸಿ, ರತ್ನ ಖನಿಜಗಳನ್ನು 
ಪ್ರತ್ಯೇಕವಾಗಿ ಸೃಷ್ಟಿಸುವುದಿಲ್ಲ. ಸಾಮಾನ್ಯವಾಗಿ ಅಗ್ನಿಶಿಲೆಯಾದ ಗ್ರಾನೈಟ್ ಅಥವಾ 
ಪೆಗಟೈಟುಗಳು ನಾಡಶಿಲೆಗಳಲ್ಲಿ ನುಗ್ಗಿ ಅವುಗಳಿಗೆ ಅಲುಮಿನಿಯಮ್ ಧಾತುವನ್ನು 
ಬಿಟ್ಟುಕೊಡುತ್ತವೆ. ನಿರ್ದಿಷ್ಟ ಉಷ್ಣತೆ , ಒತ್ತಡ ಹಾಗೂ ಶಿಲೆಯ 
ಸಂಯೋಜನೆಯನ್ನಾಧರಿಸಿ ಕುರಂದ ಉತ್ಪತ್ತಿಯಾಗುತ್ತದೆ. 

ಕೆಲವು ದೇಶಗಳ ಹೆಸರು ಹೇಳಿದರೆ ಅವು ಯಾವುದಕ್ಕೆ ಪ್ರಸಿದ್ದ ಎಂದು 
ಥಟ್ಟನೆ ಹೇಳಬಹುದು. ರಬ್ಬರಿಗೆ ಮಲೇಶಿಯಾ ದೇಶ ಹೇಗೋ ಮಾಣಿಕ್ಯಕ್ಕೆ 
ಬರ್ಮ( ಈಗಿನ ಮ್ಯಾನ್ಮಾರ್‌) ವೂ ಹಾಗೆಯೇ ಪ್ರಸಿದ್ಧ . ಮ್ಯಾನ್ಮಾರ್‌ನಲ್ಲಿ ಮಾಣಿಕ್ಯ 
ಮತ್ತು ನೀಲ ರತ್ನಗಳು ಜೊತೆ ಜೊತೆಯಾಗಿಯೇ ದೊರೆಯುತ್ತವೆ. ಸುಣ್ಣಕಲ್ಲಿನ 
ನಾಡಶಿಲೆಗೆ ಗ್ರಾನೈಟ್ ಶಿಲೆ ನುಗ್ಗಿ ಮಾಣಿಕ್ಯ ಮತ್ತು ನೀಲದ ಹರಳುಗಳನ್ನು 
ಸೃಷ್ಟಿಸಿದೆ. ಜಗತ್ತಿನ ಹೆಚ್ಚು ಪಾಲು ಕೆಂಪು, ನೀಲಗಳ ಬೇಡಿಕೆಯನ್ನು ಬರ್ಮ 
ಪೂರೈಸುತ್ತಿದೆ. ಮೇಲು ಬರ್ಮದ ಮಾಂಡಲೇ ಪಟ್ಟಣಕ್ಕೆ ೧೪೫ ಕಿಲೋಮೀಟರ್ 
ಈಶಾನ್ಯಕ್ಕಿರುವ ಮಾಗೋಕ್ ಇಂದು ಮಾಣಿಕ್ಯವನ್ನು ಉತ್ಪಾದಿಸುತ್ತಿರುವ ಜಗತ್ತಿನ 

ಪ್ರಸಿದ್ಧ ಗಣಿ, ಸಾಗರ ಮಟ್ಟದಿಂದ ೧೨೦೦ ಮೀಟರು ಎತ್ತರವಿರುವ ಭಾಗದಲ್ಲಿ 
ಸುಣ್ಣ ಶಿಲೆಯಲ್ಲಿ ಮಾಣಿಕ್ಯದ ಹರಳುಗಳು ಸಿನಲ್, ಟೂರ್ಮಲೀನ್, ಬೆಣಚು, 
ಬೆರಿಲ್ , ಗಾರ್ನೆಟ್ , ಕೈಸೋಬೆರಿಲ್ , ಟೊಪಾಜ್ , ಅಲಿವೀನ್ 
ಖನಿಜಗಳೊಡಗೂಡಿ ಕಲ್ಲುಗಳಲ್ಲಿ ರತ್ನ ಖನಿಜಗಳನ್ನು ಸಂಚಯಿಸಿವೆ. ನದಿಗಳು 
ಉರುಟು ಕಲ್ಲುಗಳಲ್ಲಿ ರತ್ನ ಖನಿಜಗಳನ್ನು ಸಂಚಯಿಸಿವೆ. ವಾಣಿಜ್ಯವಾಗಿ ಹೆಚ್ಚು 
ಲಾಭ ತರುವ ರತ್ನಗಳು ನದಿ ಪಾತ್ರದ ಮೆಕ್ಕಲಿನಲ್ಲಿ ಕಂಡುಬರುತ್ತವೆ. 

೧೮೮೫ಕ್ಕೆ ಮೊದಲು ಬ್ರಿಟಿಷರು ಬರ್ಮ ದೇಶವನ್ನು ಸ್ವಾಧೀನ ಪಡಿಸಿಕೊಳ್ಳುವ 
ಮುನ್ನ ಮಾಣಿಕ್ಯ ಮತ್ತು ನೀಲದ ಗಣಿಗಳು ರಾಜನ ಆಡಳಿತಕ್ಕೆ ಒಳಪಟ್ಟಿದ್ದವು. 
ಬರ್ಮ ಈ ರತ್ನಗಳಿಗೆ ಎಂದಿನಿಂದ ಪ್ರಸಿದ್ದವೆಂದು ಸ್ಪಷ್ಟವಾಗಿ ಇತಿಹಾಸದಿಂದ 
ತಿಳಿದುಬರುವುದಿಲ್ಲ. ಈ ಗಣಿಗಳು ರಾಜಾಧೀನಕ್ಕೆ ಬಂದದ್ದೂ ತುಂಬ ಆಕಸ್ಮಿಕವಾಗಿ, 
ಚೀನದ ಷಾನರಿಗೆ ಇರ್ವಾಡಿ ನದಿ ದಡದ ಕುಗ್ರಾಮವೊಂದನ್ನು ಕೊಟ್ಟು ಬರ್ಮದ 
ರಾಜ ಈ ಗಣಿಗಳಿಗಿರುವ ನೆಲದ ಸ್ವಾಮ್ಯ ಪಡೆದ. ಪರವಾನಗಿ ಉಳ್ಳವರಿಗೆ 
ಮಾತ್ರ ಗಣಿ ಮಾಡಲು ಅವಕಾಶವಿತ್ತು . ಅವರನ್ನು ಗಣಿ ಭಕ್ಷಕರೆಂದೇ 
ಕರೆಯಲಾಗುತ್ತಿತ್ತು, ಹೇರಳವಾಗಿ ರಾಜಧನವನ್ನೂ ಕೊಡಬೇಕಾಗಿತ್ತು. ಅಲ್ಲದೆ 
ನಿರ್ದಿಷ್ಟ ಗಾತ್ರಕ್ಕಿಂತ ದೊಡ್ಡ ಗಾತ್ರದ ಹರಳುಗಳು ದೊರೆತರೆ ಅದು ನೇರವಾಗಿ 
ರಾಜನ ತಿಜೋರಿಗೇ ಹೋಗುತ್ತಿತ್ತು. ಬರ್ಮದ ಮಾಣಿಕ್ಯದ ಗಣಿಗಳ ಸುತ್ತ 
ಸದಾ ಕಣ್ಣಾವಲನ್ನು ಏರ್ಪಡಿಸಲಾಗಿತ್ತು. ೧೮೮೭ರಲ್ಲಿ ಸಂಪೂರ್ಣವಾಗಿ ಬ್ರಿಟಿಷರ 
' ಆಡಳಿತಕ್ಕೆ ಒಳಪಡುತ್ತಲೇ ಬರ್ಮ ರೂಬಿ ಮೈನ್ಸ್ ಲಿಮಿಟೆಡ್ ' ಎಂಬ ಸಂಸ್ಥೆ 
ಗಣಿ ಕೆಲಸವನ್ನು ವಹಿಸಿಕೊಂಡಿತು. ಕೊನೆಗೆ ಏಳುಬೀಳುಗಳನ್ನು ಕಂಡು ಮೊದಲನೇ 
ಮಹಾಯುದ್ಧದ ಬಿಸಿ ತಾಗಿ ಭಾರಿ ನಷ್ಟ ಅನುಭವಿಸಿ, ೧೯೩೧ರಲ್ಲಿ ಮುಚ್ಚುವ 
ಪರಿಸ್ಥಿತಿಯುಂಟಾಯಿತು. ಸರ್ಕಾರ ಗಣಿ ಉದ್ಯಮದಲ್ಲಿ ಅಪಾರ ಆಸಕ್ತಿ ತೋರಿದರೂ 
ಎರಡನೇ ಮಹಾಯುದ್ಧದ ಬಿಸಿಯಿಂದಾಗಿ ೧೯೪೫ರಲ್ಲಿ ಮತ್ತೊಮ್ಮೆ ಮುಗ್ಗಟ್ಟನ್ನು 
ಎದುರಿಸಿತು. ಬ್ರಿಟಿಷ್ ಸರ್ಕಾರ ೧೯೪೮ರಲ್ಲಿ ಬರ್ಮದಿಂದ ಕಾಲ್ತಿಗೆದಾಗ ಸೈನ್ಯದ 
ವಶವಾದ ಬರ್ಮ ಎಲ್ಲ ರಂಗಗಳಲ್ಲೂ ಕುಂಟುತ್ತ ಸಾಗಿ ೧೯೬೨ರಲ್ಲಿ ಬಹುಪಾಲು 
ಗಣಿ ಕಾರ್ಮಿಕರು ದೇಶವನ್ನೇ ತೊರೆದು ಹೊರಹೋಗಬೇಕಾಯಿತು. ಬರ್ಮದ 
ಮಾಣಿಕ್ಯ ಮತ್ತು ನೀಲದ ಗಣಿಗಳು ಖಾಸಗಿ ಸಂಸ್ಥೆಗಳ ಕೈಯಲ್ಲಿವೆ. ಮಾರುಕಟ್ಟೆಯ 
ನಿಯಂತ್ರಣವನ್ನು ಸರ್ಕಾರ ವಹಿಸಿಕೊಂಡಿದೆ. ಬರ್ಮದ ಮಾಣಿಕ್ಯ ಗಾತ್ರದಲ್ಲಿ 
ಚಿಕ್ಕವು. ಆದರೆ ಅತ್ಯುತ್ತಮ ರತ್ನವೆಂದೇ ಖ್ಯಾತಿ ಗಳಿಸಿವೆ. ಜಗತ್ತಿನ ಬೇರೆ ಯಾವ 
ಪ್ರದೇಶದ ಮಾಣಿಕ್ಯಗಳಿಗೂ ಬರ್ಮದ ಮಾಣಿಕ್ಯಗಳಿಗಿರುವಷ್ಟು ಆಕರ್ಷಣೆಯಾಗಲೀ , 
ಬೇಡಿಕೆಯಾಗಲೀ ಇಲ್ಲ. ಆಶ್ಚರ್ಯವೆಂದರೆ ಮಾರುಕಟ್ಟೆಯಲ್ಲಿ ಅಪಪ್ರಚಾರದಿಂದಾಗಿ 

ಬರ್ಮದ ನೀಲಗಳಿಗೆ ಬೇಡಿಕೆ ಇಲ್ಲ. ಆದರೆ ಶ್ರೀಲಂಕ ಮತ್ತು ಬರ್ಮದ ನೆರೆಯ 
ರಾಜ್ಯವಾದ ಥೈಲೆಂಡಿನ ನೀಲಗಳು ಉತ್ತಷ್ಟ ದರ್ಜೆಯವೆಂದು ಹೆಸರಾಗಿವೆ. 
ಬರ್ಮದ ರತ್ನ ವ್ಯಾಪಾರಿಗಳೂ ದಡ್ಡರೇನಲ್ಲ. ಆ ದೇಶಗಳ ಮೂಲಕವೇ ನೀಲದ 
ಮಾರಾಟ ಮಾಡುತ್ತಾರೆ. ಬರ್ಮದ ನೀಲಗಳಿಗೆ ಕಡು ನೀಲಿ ಬಣ್ಣದ 
ಆಕರ್ಷಣೆಯಿದೆ. ಕೆಲವೊಮ್ಮೆ ಅಂತರ್ಗತಗಳಿರುವ ನೀಲಗಳು ರೇಶೈಯ ಹೊಳಪನ್ನೂ 
ಮೂಡಿಸುತ್ತವೆ. ೧೯೨೯ರಲ್ಲಿ 'ಕಾಡಿನರತ್ನ ' ಎಂದು ಕರೆಸಿಕೊಂಡ ನೀಲವೊಂದು 
ದೊರೆಯಿತು. ಕಾಡಿನ ಹುಲ್ಲಿನಡಿ ಬಿದ್ದಿದ್ದ ಈ ರತ್ನ ೯೫೮ ಕ್ಯಾರೆಟ್ ತೂಕವಿತ್ತು. 
ಒಂದೇ ರತ್ನಶಿಲ್ಪವಾಗಿ ಕಡೆಯಲು ತುಂಬ ದೊಡ್ಡ ರತ್ನವಾಗಿದ್ದುದರಿಂದ ಅದನ್ನು 
ಒಂಬತ್ತು ಬೇರೆ ಬೇರೆ ಭಾಗಗಳಾಗಿ ಒಡೆದು ವ್ಯಾಪಾರ ಮಾಡಬೇಕಾಗಿ ಬಂತು. 
ಸ್ಥಳದಲ್ಲೇ ಮಾರಾಟ ಮಾಡಿ ೧೩ ,೦೦೦ ಪೌಂಡ್ ಬೆಲೆಯನ್ನು ಬರ್ಮ ಪಡೆಯಿತು. 
ಬರ್ಮದ ಹೆಸರನ್ನು ರತ್ನ ಪ್ರಪಂಚದಲ್ಲಿ ಅಂತಾರಾಷ್ಟ್ರೀಯ ಮಟ್ಟಕ್ಕೆ ಏರಿಸಿರುವ 
ಪ್ರದೇಶ ಮಗೋಕ್‌ಗೆ ಒಂದು ಕಿಲೋಮೀಟರು ದಕ್ಷಿಣಕ್ಕಿದೆ. ೩,೦೦೦ ಮೀಟರು 
ಎತ್ತರದಲ್ಲಿರುವ ಈ ಗುಡ್ಡ ಪ್ರದೇಶ ೧೦ ಕಿಲೋಮೀಟರು ಸುತ್ತಳತೆಯ ನೆಲದಲ್ಲಿ 
ಮಾಣಿಕ್ಯದ ಹೇರಳ ನಿಕ್ಷೇಪವನ್ನೇ ಹೊಂದಿದೆ. ಹಳ್ಳ, ತೊರೆಗಳು ಶಿಲೆಯನ್ನು 
ಕೊಚ್ಚಿ ಕಣಿವೆಯಲ್ಲಿ ಸಂಚಯಿಸುತ್ತವೆ. ಈ ಮೆಕ್ಕಲಿನಿಂದ ಮಾಣಿಕ್ಯವನ್ನು ಹೆಕ್ಕಿ 
ತೆಗೆಯುವುದು ಸುಲಭ. ಮಾಣಿಕ್ಯ ಮತ್ತು ನೀಲ ರತ್ನಗಳ ನಿಕ್ಷೇಪ ಪಕ್ಕ ಪಕ್ಕದಲ್ಲೇ 
ಇದ್ದರೂ ಮಾಣಿಕ್ಯ , ಸುಣ್ಣ ಶಿಲೆಯಲ್ಲೂ , ನೀಲ, ಅದರಲ್ಲಿ ನುಗ್ಗಿರುವ ಗ್ರಾನೈಟ್ 
ಶಿಲೆಯಲ್ಲೂ ಕಂಡುಬಂದಿವೆ. ಮಾಗೋಕ್ ಪಟ್ಟಣಕ್ಕೆ ೧೨ ಕಿಲೋಮೀಟರು 
ದೂರವಿರುವ ಕಾಥೆ ಎಂಬ ಜಾಗ ನೀಲಕ್ಕೆ ಜಗತ್ಪಸಿದ್ದ . 

ಮಾಣಿಕ್ಯ ಮತ್ತು ನೀಲಗಳಿಗೆ ಥೈಲೆಂಡ್ ಮತ್ತೊಂದು ಪ್ರಸಿದ್ದ ದೇಶ. ಇಲ್ಲಿ | 
ದೊರೆಯುವ ಮಾಣಿಕ್ಯಗಳು ಬರ್ಮದಲ್ಲಿ ದೊರೆಯುವ ಮಾಣಿಕ್ಯಗಳಷ್ಟೇ 
ಕಡುಗೆಂಪು, ನೀಲವೂ ಅಷ್ಟೆ, ಗಾಢ ಬಣ್ಣ, ಈ ಆಧಾರದ ಮೇಲೆ ರತ್ನ ವ್ಯಾಪಾರಿಗಳು 
ಇವುಗಳ ಮೂಲವನ್ನೇ ಪತ್ತೆ ಹಚ್ಚಬಲ್ಲರು. ಸಾಮಾನ್ಯವಾಗಿ ನೆಲದ ಎರಡು 
ಅಥವಾ ಮೂರು ಮೀಟರು ಆಳದಲ್ಲಿ ಈ ರತ್ನ ಖನಿಜಗಳು ದೊರೆಯುತ್ತವೆ. 
ಅಂಥ ಆಳವಾದ ಗಣಿಗಳೇನೂ ಅಲ್ಲ , ಬಲುಪಾಲು ಬರ್ಮದ ಮೂಲದವರೇ 
ಇಲ್ಲೂ ಗಣಿ ಕೆಲಸ ಮಾಡುತ್ತಿದ್ದಾರೆ. ಬ್ಯಾಂಕಾಕ್ ಪಟ್ಟಣಕ್ಕೆ ಸಮೀಪದಲ್ಲೇ ಮಾಣಿಕ್ಯದ 
ಗಣಿಗಳಿವೆ. ಥೈಲೆಂಡಿಗೆ ಹೊಂದಿಕೊಂಡಂತೆಯೇ ಇರುವ ಕಾಂಬೋಡಿಯಾ, 
ನೀಲ ರತ್ನಗಳಿಗೆ ತುಂಬ ಪ್ರಸಿದ್ದ. ಬೋಪಿರಿನ್ ಎಂಬ ಜಿಲ್ಲೆ ಜಗತಸಿದ್ದ ನೀಲಗಳನ್ನೇ 
ನೀಡಿದೆ. ಹಿಂದೊಮ್ಮೆ ಥೈಲೆಂಡಿನ ಆಡಳಿತಕ್ಕೊಳಪಟ್ಟಿದ್ದ ಈ ಜಾಗ ಆ ನಾಡಿನ 
ವ್ಯಾಪಾರದಲ್ಲಿ ತುಂಬ ಮುಖ್ಯ ಪಾತ್ರ ವಹಿಸಿತ್ತು. ಸಿಯಾಮ್ ಕಲ್ಲುಗಳೆಂದೇ 

ಪ್ರಸಿದ್ಧವಾದ ಕಾಂಬೋಡಿಯಾದ ನೀಲದಲ್ಲಿ ರೇಷ್ಮೆಯ ಹೊಳಪು ಮೂಡುತ್ತದೆ. 

ಮಾಣಿಕ್ಯ ಮತ್ತು ನೀಲಗಳಿಗೆ ಶ್ರೀಲಂಕ ತುಂಬ ಪ್ರಸಿದ್ದವಾದ ದೇಶ, ಬರ್ಮದ 
ಮಾಣಿಕ್ಯ , ಶ್ರೀಲಂಕದ ನೀಲಗಳಿಗೆ ಸದಾ ಮಾರುಕಟ್ಟೆ ಲಭ್ಯವಿದೆ. ಅತಿ ದೊಡ್ಡ 
ನೀಲಗಳು ದೊರೆಯುವುದರಿಂದ ಅವುಗಳನ್ನು ಒಡೆದು ಮಣಿಯಾಗಿ ಕಡೆಯುವುದು 
ಇಲ್ಲಿನ ರತ್ನಶಿಲ್ಪದ ವೈಶಿಷ್ಟ್ಯ . ನಕ್ಷತ್ರ ಮೂಡಿಸುವ ನೀಲಗಳಿಗೆ ಬೇಡಿಕೆ ಹೆಚ್ಚು. 
ಶ್ರೀಲಂಕದ ರತ್ನಪುರಿ ಜಿಲ್ಲೆ ಹೆಸರೇ ಹೇಳುವಂತೆ ರತ್ನಗರ್ಭದ ಜಾಗ , ವಜ್ರ 
ಮತ್ತು ಪಚ್ಚೆಯನ್ನುಳಿದರೆ ರತ್ನ ಪ್ರಪಂಚದ ಬಲುಪಾಲು ರತ್ನಗಳನ್ನು ಈ ನೆಲ 
ಅಡಗಿಸಿಕೊಂಡಿದೆ. ಬಗೆಬಗೆಯ ಅಗ್ನಿಶಿಲೆ, ಜಲಜಶಿಲೆ ಮತ್ತು ರೂಪಾಂತರಿತ 
ಶಿಲೆಗಳನ್ನು ಕೊಚ್ಚಿ ಹರಿಯುವ ನದಿಗಳು ಅವುಗಳ ಪಾತ್ರದುದ್ದಕ್ಕೂ ಮೆಕ್ಕಲನ್ನು 
ರೂಪಿಸಿ ಇಲ್ಲಿ ರತ್ನಗಳನ್ನು ಅಡಗಿಸಿವೆ. ರತ್ನಗಳನ್ನು ಹೆಕ್ಕಲು ವಿಶೇಷ ಪರಿಶ್ರಮವೇನೂ 
ಬೇಡುವುದಿಲ್ಲ. ಮರದಿಂದ ಬಿದ್ದ ಹಣ್ಣು ಆರಿಸುವಂತೆ ನೆಲದ ಮೇಲೆ ಎದ್ದ 
ರತ್ನಗಳನ್ನು ಹೆಕ್ಕಿ ತೆಗೆಯುತ್ತಾರೆ. ಸುಮಾರು ೧೩೦ ಚದರ ಕಿಲೋಮೀಟರು 
ವಿಸ್ತೀರ್ಣವಿರುವ ರತ್ನಪುರಿಯ ರತ್ನ ನಿಕ್ಷೇಪಗಳು ಹಲವು ಜಿಲ್ಲೆಗಳಲ್ಲಿ 
ಹಂಚಿಹೋಗಿವೆ. ಸಾಮಾನ್ಯವಾಗಿ ಶ್ರೀಲಂಕದ ನೀಲಗಳಲ್ಲಿ ಝರ್ಕಾನ್ ಖನಿಜಗಳು 
ಅಂತರ್ಗತವಾಗಿರುವುದರಿಂದ ರತ್ನವನ್ನು ಕಡೆದಾಗ ಪ್ರಭಾವಳಿಯೇ ಮೂಡುತ್ತದೆ. 
ಇಲ್ಲಿನ ೨೬೦ ಕ್ಯಾರೆಟ್ ನೀಲವೊಂದು ರಷ್ಯದ ರಾಜ ಭಂಡಾರದಲ್ಲಿದೆ. 

ಕಾಶ್ಮೀರ, ಭಾರತದ ಕಣ್ಮಣಿ; ಹಾಗೆಯೇ ನೀಲಮಣಿಗಳ ಗಣಿಗಳಿಗೂ 
ಕಾಶ್ಮೀರವೇ ಖ್ಯಾತಿ ಪಡೆದಿದೆ. ಇಲ್ಲಿನ ನೀಲಮಣಿಗಳು ಆಕರ್ಷಕ ನೀಲಿ ಬಣ್ಣವನ್ನು 
ಹೊಂದಿರುವುದಷ್ಟೇ ಅಲ್ಲ, ರೇಶೈಯ ಒಳ ಹೊಳಪನ್ನೂ ತೋರಿಸುತ್ತವೆ. 
ಉದಾಮ್‌ಪುರ ಜಿಲ್ಲೆಯ ಜನ್‌ಸ್ಕಾರ್ ನೀಲರತ್ನದ ಪ್ರದೇಶ ೧೮೮೧ರಲ್ಲಿ 
ಆಕಸ್ಮಿಕವಾಗಿ ಬೆಳಕಿಗೆ ಬಂತು. ಆ ವರ್ಷ ನೀರ್ಗಲ್ಲು ಉರುಳಿ ಅದರಡಿಯಲ್ಲಿದ್ದ 
ನೀಲರತ್ನದ ನಿಕ್ಷೇಪವನ್ನು ಅನಾವರಣಗೊಳಿಸಿತು . ಇದಕ್ಕೂ ಹಿಂದೆ ಕಾಶ್ಮೀರದ 
ಜನರಿಗೆ ನೀಲರತ್ನದ ಪರಿಚಯವಿದ್ದರೂ ಇಂಥ ಭಾಗದಲ್ಲೇ ನಿಕ್ಷೇಪವಿದೆಯೆಂದು 
ಬೊಟ್ಟು ಮಾಡಿ ತೋರಿಸುವ ಸ್ಥಿತಿಯಲ್ಲಿರಲಿಲ್ಲ. ನೀಲಮಣಿ ನಿಕ್ಷೇಪ ವಾಯುವ್ಯ 
ಹಿಮಾಲಯ ಭಾಗದಲ್ಲಿದ್ದು ಪರ್ವತಶ್ರೇಣಿಯ ಮುಕ್ಕಾಲು ಕಿಲೋಮೀಟರು ಅಗಲದ 
ಜಾಗದಲ್ಲಿದೆ. ಚೀನಾಬ್ ನದಿಯನ್ನು ಸೇರುವ ಉಪನದಿ ಈ ಭಾಗದಲ್ಲಿ 
ಹರಿಯುತ್ತದೆ. ಇದು ಭಾರತದ ನೀಲರತ್ನದ ಬಹು ದೊಡ್ಡ ನಿಕ್ಷೇಪ, ನೀಲರತ್ನಗಳ 
ಜೊತೆಗೆ ಅದೇ ನಿಕ್ಷೇಪದಲ್ಲಿ ಟೂರ್ಮಲೀನ್, ಗಾರ್ನೆಟ್, ಕಯನೈಟ್ ಖನಿಜಗಳೂ 
ಸೇರಿದಂತೆ ಪೆಗಟೈಟ್ ಮಾತೃಶಿಲೆ ಹಬ್ಬಿದೆ. ಇದು ರೂಪಾಂತರಿತ ಶಿಲೆಗಳಲ್ಲಿ - 

ಹಾಯ್ತು ಈ ರತ್ನಗಳ ಉಗಮಕ್ಕೆ ಕಾರಣವಾಗಿದೆ. ಪೆಗಟೈಟ್ ಶಿಲೆಯೆಂದರೆ 
ಬೇರೇನೂ ಅಲ್ಲ, ಬೆಂಗಳೂರಿನ ಸುತ್ತಮುತ್ತ ಇರುವ ಯಾವ ಕಲ್ಲು ಗಣಿಗಳನ್ನು 
ಪರೀಕ್ಷಿಸಿದರೂ ಗ್ರಾನೈಟ್ ಶಿಲೆಗಳನ್ನು ಹಾಯ್ದಂತೆ ಬೂದು ಬಣ್ಣದ ಕಿರಿದಾದ 
ಅಂಕುಡೊಂಕಾದ ಪಟ್ಟೆ ಮೂಡಿಸಿರುವ ಶಿಲೆ ಕಾಣಿಸುತ್ತದೆ. ಅದೇ ಪೆಗಟೈಟ್. 
ಇಂಥ ಶಿಲೆಗಳು ಪ್ರಧಾನವಾಗಿ ಬೆಣಚು ಮತ್ತು ಪೆಲ್ ಸ್ಟಾರ್ ಖನಿಜಗಳನ್ನು 
ಒಳಗೊಂಡಿರುತ್ತದೆ. ಇದು ರೂಪುಗೊಳ್ಳುವ ಹಂತದಲ್ಲಿ ಅನೇಕ ಅನಿಲಗಳು 
ಮಿಶ್ರಣವಾಗಿ ಮುಂದೆ ಬಗೆಬಗೆಯ ರತ್ನ ಖನಿಜಗಳಿಗೆ ಇವೇ ಮೂಲವಾಗುತ್ತವೆ. 

ಕಾಶ್ಮೀರದ ಗಣಿಗಳು ೪ ,೪೧೪ ಮೀಟರ್‌ ಎತ್ತರದ ಪರ್ವತ 
ಶ್ರೇಣಿಗಳಲ್ಲಿರುವುದರಿಂದ ಅಲ್ಲಿ ವರ್ಷವಿಡೀ ಗಣಿ ಮಾಡುವುದು ಸಾಧ್ಯವಿಲ್ಲ. 
ಸಾಮಾನ್ಯವಾಗಿ ಜುಲೈನಿಂದ ಸೆಪ್ಟೆಂಬರ್‌ವರೆಗೆ ಮೂರು ತಿಂಗಳ ಕಾಲ ಗಣಿ 
ಕಾರ್ಯಾಚರಣೆ ಸಾಗುತ್ತದೆ. ಇಲ್ಲಿ ದೊರೆಯುವ ನೀಲರತ್ನಗಳು ೫ ಮಿ . ಮೀ . 
ದಪ್ಪವಾಗಿವೆ. ೧೮೮೭ರಲ್ಲಿ ೯೩೦ ಕ್ಯಾರೆಟ್ ತೂಕದ ನೀಲವೊಂದು ಈ ಪ್ರದೇಶದಲ್ಲಿ 
ದೊರೆತ ಬಗ್ಗೆ ದಾಖಲೆಗಳಿವೆ. : ಕಾಶ್ಮೀರದ ನೀಲಗಳಲ್ಲಿ ಹಸುರು ಬಣ್ಣದ 
ಟೂರ್ಮಲೀನ್ ಖನಿಜ ಅಂತರ್ಗತವಾಗಿರುವುದು ಒಂದು ವಿಶೇಷ. ಅಲ್ಲದೆ ಈ 
ನೀಲರತ್ನಗಳಲ್ಲಿ ಸೂತ್ರಬದ್ದವಾದ ಮುಖಗಳ ಬೆಳವಣಿಗೆ ಪರಿಪೂರ್ಣವಾಗಿರುತ್ತದೆ. 
೧೯೦೬ರಲ್ಲಿ ಕಾಶ್ಮೀರದ ಗಣಿ ಕಂಪನಿ ನೀಲಮಣಿ ತೆಗೆಯಲು ಪರವಾನಗಿ 
ಪಡೆಯಿತು. ಆದರೆ ಎರಡು ದಶಕಗಳ ಕಾರ್ಯಾಚರಣೆಯ ನಂತರ ಗಣಿ ಕಾರ್ಯ 
ಸ್ಥಗಿತವಾಯಿತು. ೧೯೨೪ರಲ್ಲಿ ಕಾಶ್ಮೀರ ಖನಿಜ ಸಮೀಕ್ಷಾ ಸಂಸ್ಥೆ ಗಣಿ 
ಕಾರ್ಯಾಚರಣೆಯನ್ನು ವಹಿಸಿಕೊಂಡಿತು. ಆಗ ಗಣಿ ಮಾಡಿದ ಅತ್ಯಮೂಲ್ಯ 
ನೀಲರತ್ನಗಳು ಈಗಲೂ ಕಾಶ್ಮೀರದ ರಾಜ್ಯ ಭಂಡಾರದಲ್ಲಿವೆ. ೧೯೨೭ರಲ್ಲಿ ಸುಮಾರು 
೪೫೦ ಕಿಲೋಗ್ರಾಂನೀಲರತ್ನಗಳನ್ನು ಉತ್ಪಾದನೆ ಮಾಡಿ ದಾಖಲೆ ಸ್ಥಾಪಿಸಿತು. 
ದೆಹಲಿಯ ರತ್ನಶಿಲ್ಪಿಗಳು ಇವುಗಳನ್ನು ನಯಗೊಳಿಸಿ , ಸಾಣೆ ಹಿಡಿದು ೮೫೦ 
ಕ್ಯಾರೆಟ್ ತೂಕದ ೫೦೦ ಕಲ್ಲುಗಳನ್ನು ಪಡೆದರು. ಅವುಗಳಲ್ಲಿ ಅತ್ಯಂತ ದೊಡ್ಡ 
ಹರಳು ೯ ಕ್ಯಾರೆಟ್ ತೂಕವಿತ್ತು. ೧೯೩೩ರಿಂದ ನೀಲರತ್ನಗಳ ಗಣಿ ಕಾರ್ಯಾಚರಣೆ 
ಖಾಸಗೀ ಕಂಪನಿಗಳ ಪಾಲಾಗಿದೆ . ೧೯೭೭ರಲ್ಲಿ ಕಾಶ್ಮೀರದ ಗಣಿಯಿಂದ ೧೫ 
ಕಿಲೋಗ್ರಾಂ ನೀಲರತ್ನಗಳು ಉತ್ಪಾದನೆಯಾಗಿವೆ. 
- ಕರ್ನಾಟಕ ಚಿನ್ನದ ನಾಡಷ್ಟೇ ಅಲ್ಲ, ರತ್ನಗಳ ಬೀಡೂ ಹೌದು. ಮಾಣಿಕ್ಯದ 
ಜಾಡುಗಳು ಅನೇಕ ಕಿಲೋಮೀಟರ್ ದೂರದವರೆಗೆ ಹಬ್ಬಿವೆ. ನಕ್ಷತ್ರ ಕೆಂಪು 
ಎಂದೇ ಹೆಸರಾಗಿರುವ ಈ ಮಾಣಿಕ್ಯಗಳು ಕರ್ನಾಟಕದ ರತ್ನ ಕೈಗಾರಿಕೆಯಲ್ಲಿ 

ದೊಡ್ಡ ಪಾತ್ರ ವಹಿಸಿವೆ. ಚನ್ನಪಟ್ಟಣ , ಬೆಂಗಳೂರು, ಮೈಸೂರಿನಲ್ಲಿ ರತ್ನಗಳನ್ನು 
ಕಡೆಯುವ ಉದ್ಯಮಕ್ಕೆ ಮಾಣಿಕ್ಯವೇ ಭದ್ರ ಬುನಾದಿ ಹಾಕಿಕೊಟ್ಟಿದೆ. ಕರ್ನಾಟಕ 
ಪೀಠ ಭೂಮಿ ಎಂಬ ಹೆಗ್ಗಳಿಕೆಗೆ ಪಾತ್ರವಾದುದು. ಇಲ್ಲಿನ ಅತ್ಯಂತ ಪುರಾತನ 
ಶಿಲೆಗಳಿಗೆ ೩೦೦ ಕೋಟಿ ವರ್ಷಗಳಾಗಿವೆ. ಕರ್ನಾಟಕದ ಮಾಣಿಕ್ಯಗಳು 
ಪ್ರಮುಖವಾಗಿ ಕೆಳಕಂಡ ಜಾಡಿನಲ್ಲಿ ಹಂಚಿರುವುದು ಕಂಡುಬಂದಿದೆ. 

೧. ಬೆಂಗಳೂರು ಜಿಲ್ಲೆಯ ರಾಮನಗರ ಬೆಟ್ಟ ಸಾಲಿನ ಪಶ್ಚಿಮಕ್ಕಿರುವ 
ಚನ್ನಪಟ್ಟಣದ ಬಳಿಯ ಕೊಲ್ಲೂರು ಮದ್ದೂರು ಜಾಡು. 

೨. ಕೊರಟಗೆರೆ, ಮಧುಗಿರಿ ಪಾವಗಡ ಜಾಡು, ಇವು ರಾಮನಗರ 
ಬೆಟ್ಟಸಾಲಿನ ಪೂರ್ವದ ಭಾಗಗಳು . 

೩ . ತಿರುಮಕೂಡಲ ನರಸೀಪುರ - ಬನ್ನೂರು ಜಾಡು, ಮೈಸೂರು 
- ಸರಗೂರು ಜಾಡು. 

೪. ಬೊಮ್ಮನಹಳ್ಳಿ - ಹೆಗ್ಗಡದೇವನ ಕೋಟೆ ಜಾಡು. ಅಲ್ಲಯ್ಯನಪುರ 
- ವರುಣ ಜಾಡು. 


೫ . ಹುಣಸೂರು ಹಾಗೂ ಹೆಗ್ಗಡದೇವನ ಕೋಟೆ ತಾಲೂಕಿನ 
ಬೂದಿಪಡಗ ಜಾಡು. 

೬ . ಹೊಳೆನರಸೀಪುರ - ಎಡಗೊಂಡನಹಳ್ಳಿ ಜಾಡು, ನುಗ್ಗೇಹಳ್ಳಿ 
ಜಾಡು, 


೭ . ಶೃಂಗೇರಿ - ಮೇಲುಕೋಟೆ ಜಾಡು. 
೮. ಕೋಲಾರದ ದೊಡೇರಿ - ಕಾಮಸಮುದ್ರ ಜಾಡು. 

ಕರ್ನಾಟಕದ ಹಲವು ಪ್ರದೇಶಗಳಲ್ಲಿ ದೊರೆಯುವ ನಕ್ಷತ್ರ ಕೆಂಪು ಸುಮಾರು 
ಅರ್ಧ ಶತಮಾನದಿಂದಲೂ ಹೊರನಾಡುಗಳಿಗೆ ರಫ್ತಾಗುತ್ತಿದೆ. ಕರ್ನಾಟಕದ 
ಮಾಣಿಕ್ಯಗಳ ವೈಶಿಷ್ಟ್ಯವೆಂದರೆ ಅವು ದೊರೆಯುವ ಮಾತೃಶಿಲೆಯನ್ನಾಧರಿಸಿ 
ಅವುಗಳ ವರ್ಣದಲ್ಲೂ ವ್ಯತ್ಯಾಸವಿರುವುದು. 

ಕೊಲ್ಲೂರು ಮದ್ದೂರು ಜಾಡಿನಲ್ಲಿ ದೊರೆಯುವ ನಕ್ಷತ್ರ ಕೆಂಪನ್ನು ಕಡೆದು 
ನಯಗೊಳಿಸಿದಾಗ ನಿಚ್ಚಳವಾದ ನಕತ್ರ ಮೂಡುತ್ತದೆ. ಚನ್ನಪಟ್ಟಣದ ರತ್ನ ಕೈಗಾರಿಕೆಗೆ 
ಈ ಮಾಣಿಕ್ಯಗಳೇ ಆಧಾರ. ನುಗ್ಗೇಹಳ್ಳಿ ಜಾಡಿನಲ್ಲಿ ದೊರೆಯುವ ಮಾಣಿಕ್ಯ 

ಕಬ್ಬಿಣ ಮತ್ತು ವೆನೆಡಿಯಮ್ ಮಿಶ್ರಿತ ಮಾತೃಶಿಲೆಯಲ್ಲಿರುವುದರಿಂದ ಇದು ರಕ್ತ 
ವರ್ಣದ ಮಾಣಿಕ್ಯ . ಇದರ ದೋಷವೆಂದರೆ ಹರಳಿನ ತುಂಬ ಮ್ಯಾಗ್ನೆಟೈಟ್ 
ಸಣ್ಣ ಕಣಗಳು ಹುದುಗಿ ಇದರ ಮೌಲ್ಯವನ್ನು ಕುಗ್ಗಿಸಿವೆ. ಸಾಮಾನ್ಯವಾಗಿ ಗ್ರಾನೈಟ್ 
ಪೆಗಟೈಟ್‌ಗಳಂತಹ ಆಮೀಯ ಶಿಲೆಗಳು ನಾಡ ಶಿಲೆಗಳಾದ ಅತಿ ಪ್ರತ್ಯಾಮ್ಲತ 
ಶಿಲೆಗಳ ಸಂಪರ್ಕಕ್ಕೆ ಬಂದರೆ ಅಂತಹ ಭಾಗಗಳಲ್ಲಿ ದೊರೆಯುವ ಮಾಣಿಕ್ಯಗಳು 
ಉತ್ಕೃಷ್ಟ ದರ್ಜೆಯ ಮಾಣಿಕ್ಯಗಳಾಗಿ ಕಂಡುಬಂದಿವೆ. 

ಕರ್ನಾಟಕದಲ್ಲಿ ಮಾಣಿಕ್ಯವನ್ನು ಹಲವು ಖಾಸಗೀ ಗಣಿ ಸಂಸ್ಥೆಗಳು ಗಣಿ 
ಮಾಡುತ್ತಿವೆ. ಕೆಲವೊಮ್ಮೆ ಕಾನೂನು ಬಾಹಿರವಾಗಿಯೂ ಗಣಿ ಕಾರ್ಯಾಚರಣೆ 
ನಡೆದಿದೆ. ಒಂದು ಕ್ಯಾರೆಟ್ ಮಾಣಿಕ್ಯಕ್ಕೆ ೫ ,೦೦೦ದಿಂದ ೧೦,೦೦೦ ರೂಪಾಯಿ 
ಬೆಲೆ ಇದೆ. ಕರ್ನಾಟಕದಲ್ಲಿ ಎಷ್ಟು ಪ್ರಮಾಣದ ಮಾಣಿಕ್ಯವನ್ನು ಗಣಿ ಮಾಡಿ 
ಪಡೆಯಲಾಗುತ್ತಿದೆ ಎಂಬುದು ಇನ್ನೂ ಸಷ್ಟವಾಗಿ ತಿಳಿದಿಲ್ಲ. ನೆರೆಯ ತಮಿಳುನಾಡು, 
ಮಾಣಿಕ್ಯ ಮತ್ತು ನೀಲಗಳ ದೊಡ್ಡ ಪ್ರಮಾಣದ ನಿಕ್ಷೇಪವನ್ನೇ ಹೊಂದಿದೆ. 
ಕೊಯಮತ್ತೂರು ಜಿಲ್ಲೆಯ ಚಿನ್ನಧರ್ಮಪುರಂ , ಕಾಂಗಯಮ್ ಜಾಡು, 
ತಿರುಚಿನಾಪಳ್ಳಿಯ ಮಾನವಾಡಿ, ಕರೂರು ಜಾಡು, ಧರ್ಮಪುರಿ ಜಾಡು, 
ಕೊಡೈಕೆನಾಲ್ ಜಾಡು, ಮಧುರೈ ಜಾಡು, ಮಾಣಿಕ್ಯ ಮತ್ತು ನೀಲಗಳಿಗೆ ಹೆಚ್ಚು 
ಪ್ರಸಿದ್ದ. ಅದರಲ್ಲೂ ಕಾಂಗಯಮ್ ದಕ್ಷಿಣ ಭಾರತದಲ್ಲಿ ರತ್ನ ಕಡೆಯುವುದರಲ್ಲಿ 
ಹೆಚ್ಚು ಹೆಸರು ಪಡೆದಿದೆ. 


ಸಂಶ್ಲೇಷಿತ ಮಾಣಿಕ್ಯ ಮತ್ತು ನೀಲ 

೧೮೯೦ರಲ್ಲಾದ ಒಂದು ಘಟನೆ. ಬರ್ಲಿನ್ ರತ್ನ ವ್ಯಾಪಾರಿಯೊಬ್ಬನಿಗೆ 
ಜೂರಿಚ್‌ನಿಂದ ಅತ್ಯಂತ ಕಡಿಮೆ ದರದಲ್ಲಿ ನೈಸರ್ಗಿಕ ಮಾಣಿಕ್ಯಗಳನ್ನು 
ಒದಗಿಸುವುದಾಗಿ ಒಬ್ಬ ವ್ಯಾಪಾರಿ ಮುಂದಾದ. ೪ ,೫೦೦ ಮಾರ್ಕ್‌ಗಳನ್ನು 
ತೆತ್ತು ಬರ್ಲಿನ್ ವ್ಯಾಪಾರಿ ೨೫ ಮಾಣಿಕ್ಯಗಳನ್ನು ಕೊಂಡ. ವ್ಯಾಪಾರ ಮಾಡಿದ 
ಸಂಸ್ಥೆ ಅವು ಅಸಲಿ ಮಾಣಿಕ್ಯವೆಂದು ಪ್ರಮಾಣ ಪತ್ರವನ್ನೂ ನೀಡಿತು. ಆ 
ಹೊತ್ತಿಗೆ ಕೃತಕ ಮಾಣಿಕ್ಯಗಳು ಪ್ರಯೋಗಾಲಯದಿಂದ ಹೊರಬರುತ್ತಿದ್ದುದರಿಂದ 
ರತ್ನ ವ್ಯಾಪಾರಿಗಳು ಎಚ್ಚೆತ್ತರು. ಬರ್ಲಿನ್ ವ್ಯಾಪಾರಿ ತಾನು ಕೊಂಡ ಮಾಣಿಕ್ಯಗಳನ್ನು 
ಪರೀಕ್ಷಿಸಬೇಕೆಂದು ಪ್ಯಾರಿಸ್ಸಿನ ರತ್ನ ಶಾಸ್ತ್ರದ ಪರಿಣತರಿಗೆ ಕಳಿಸಿಕೊಟ್ಟ. ಅಲ್ಲಿಂದ 
ಉತ್ತರವೂ ಬಂತು . ಅವು ನಿಜವಾದ ಮಾಣಿಕ್ಯವಾದರೂ ತುಂಬ 
ಬುದ್ದಿವಂತಿಕೆಯಿಂದ ಸಣ್ಣ ಸಣ್ಣ ಹರಳುಗಳನ್ನು ಬೆಸೆಯಲಾಗಿದೆ ಎಂಬ ತೀರ್ಮಾನಕ್ಕೆ 

ಪರಿಣತರು ಬಂದಿದ್ದರು. ತಾನು ಕೊಂಡ ಮಾಣಿಕ್ಯಗಳನ್ನು ಹಿಂದೆ ಪಡೆಯಬೇಕೆಂದು 
ಬರ್ಲಿನ್ ವ್ಯಾಪಾರಿ ಕೇಳಿದಾಗ, ಮಾರಿದ ಜ್ಯೂರಿಚ್ ಸಂಸ್ಥೆ ಅದನ್ನು ನಿರಾಕರಿಸಿತು. 
ಸಂಸ್ಥೆ ನೀಡಿರುವ ಮಾಣಿಕ್ಯ ನೈಜವಾದವು, ಗಾತ್ರದ ಬಗ್ಗೆ ಒಪ್ಪಂದ 
ಮಾಡಿಕೊಂಡಿರಲೇ ಇಲ್ಲ ಎಂದು ಸಂಸ್ಥೆ ಜಾರಿಕೊಂಡಿತು. ಇಂಥ ಮಾಣಿಕ್ಯಗಳು 
ಜಿನೀವಾ ರೂಬಿ ಎಂದು ಹೆಸರು ಗಳಿಸಿದುದಲ್ಲದೆ ಪುನರ್‌ನಿರ್ಮಿತ 
ಮಾಣಿಕ್ಯವೆಂದೂ ಪ್ರಚಾರ ಪಡೆದವು. ವಾಸ್ತವವಾಗಿ ಈ ಮಾಣಿಕ್ಯಗಳು ನೈಜ 
ಮಾಣಿಕ್ಯಗಳೂ ಆಗಿರಲಿಲ್ಲ ಅಥವಾ ಪುನರ್‌ನಿರ್ಮಿತವಾದವೂ ಅಲ್ಲ. ಅವು 
ಸಂಶ್ಲೇಷಿಸಿದ ಮಾಣಿಕ್ಯಗಳು, ರತ್ನ ಪರೀಕ್ಷೆ ಮಾಡುವವರಿಗೆ ಇವು ಸವಾಲಾಗಿದ್ದವು. 
೧೯೦೨ರಲ್ಲಿ ಫ್ರಾನ್ಸಿನ ಹೆಸರಾಂತ ರಾಸಾಯನ ವಿಜ್ಞಾನಿ ಎ . ವರ್ನೂಯಲ್ 
ಎಂಬ ಪರಿಣತ ಅಲುಮಿನಿಯಮ್ ಆನ್ಲೈಡ್ ಬಳಸಿ ನೀಲ ಮತ್ತು ಮಾಣಿಕ್ಯಗಳನ್ನು 
ಹೇಗೆ ಸೃಷ್ಟಿ ಮಾಡಬಹುದೆಂಬುದನ್ನೂ ತೋರಿಸಿಕೊಟ್ಟ. ಅಲುಮಿನಿಯಮ್ 
ಆನ್ಲೈಡನ್ನು ಭಸ್ಮ ಮಾಡಿ ಜ್ವಾಲೆಯಲ್ಲಿ ೨೦೫೦° ಸೆ. ಗೆ ಕಾಸಿದಾಗ ಜ್ವಾಲೆಯ 
ಕೆಳಗಿಟ್ಟ ಪಾತ್ರೆಯಲ್ಲಿ ಈ ರಸಾಯನ ಪೇರುಹಣ್ಣಿನ ಆಕಾರದಲ್ಲಿ ಸ್ಪಟಿಕ ರೂಪ 
ತಳೆದಿತ್ತು, ಅಲ್ಪ ಪ್ರಮಾಣದ ಕ್ರೋಮಿಯಮ್ ಬೆರೆಸಿದಾಗ ಅದು ಮಾಣಿಕ್ಯವನ್ನೇ 
ರೂಪಿಸಿತು. ಕಬ್ಬಿಣ ಮತ್ತು ಟೈಟಾನಿಯಮ್ ಆನ್ಲೈಡ್‌ಗಳನ್ನು ಮಿಶ್ರಣ ಮಾಡಿದಾಗ 
ನೀಲವಾಗಿ ಮೈದಳೆದು ಅವು ಕೂಡ ನೈಜ ನೀಲವನ್ನೇ ಹೋಲುತ್ತಿದ್ದವು. 
ವಿಚಿತ್ರವೆಂದರೆ ಈ ಸಂಶ್ಲೇಷಿತ ರತ್ನಗಳಲ್ಲಿ ಹೆಚ್ಚು ದೋಷಗಳೇ ಇರಲಿಲ್ಲ. ಈ 
ಕಾರಣದಿಂದ ಹಲವು ಮಿಲಿಯನ್ ಕ್ಯಾರೆಟ್ ತೂಕದ ನೀಲ ಮತ್ತು ಮಾಣಿಕ್ಯಗಳು 
ಪ್ರಯೋಗಾಲಯದ ಮೂಸೆಯಿಂದ ಹೊರಬಂದವು. ೧೯೪೭ರವರೆಗೆ ನಕ್ಷತ್ರ 
ಮಾಣಿಕ್ಯ ಮತ್ತು ನಕ್ಷತ್ರ ನೀಲಗಳನ್ನು ಸಂಶ್ಲೇಷಿಸುವ ಯಾವ ಪ್ರಯೋಗವೂ 
ಸಫಲವಾಗಲಿಲ್ಲ. ಅಮೆರಿಕದ ಲಿಂಡೇ ಎಂಬ ಕಂಪನಿ ಈ ಸಾಹಸಕ್ಕೂ ಕೈಹಾಕಿ 
ಜಯ ಗಳಿಸಿತು. ಕೆಲವು ಸ್ಪಿನಲ್ ಸ್ಪಟಿಕಗಳನ್ನು ಬಳಸಿ ಮಾಣಿಕ್ಯಗಳನ್ನು ನೀಲಿ 
ಸಿನಲ್‌ಗಳನ್ನು ಬಳಸಿ ನೀಲವನ್ನೂ ಸಂಶ್ಲೇಷಿಸುವುದು ಈಗ ಸಾಧ್ಯವಾಗಿದೆ. 
ನಕ್ಷತ್ರ ಮಾಣಿಕ್ಯಗಳನ್ನು ಸೃಷ್ಟಿಸಲು ಕೆಲವು ಬೆಣಚು ಸ್ಪಟಿಕಗಳನ್ನು ಬಳಸಿ, 
ಕಾಬೂಷಾನ್ ಶೈಲಿಯಲ್ಲಿ ಕತ್ತರಿಸಿ ತಳದಲ್ಲಿ ಕೆಂಪು ಬಣ್ಣವನ್ನು ಪ್ರತಿಫಲಿಸುವ 
ಫಲಕವನ್ನು ೬೦° ಕೋನದಲ್ಲಿ ಇಟ್ಟು ಗೆರೆ ಎಳೆದರೆ ನಕ್ಷತ್ರ ಮಾಣಿಕ್ಯ ಸಿದ್ದ. 
ಅಷ್ಟೇ ಅಲ್ಲ, ನೈಸರ್ಗಿಕವಾಗಿ ದೊರೆಯುವ ಮಾಣಿಕ್ಯ ಅಥವಾ ನೀಲಗಳಲ್ಲಿ 
ಬಣ್ಣ ಏಕಪ್ರಕಾರವಾಗಿ ದಟ್ಟಿಸಿರುತ್ತದೆ, ಥಟ್ಟನೆ ಕಣ್ಣನ್ನು ಸೆಳೆಯುತ್ತದೆ. ಸಂಶ್ಲೇಷಿತ 

ರತ್ನಗಳಲ್ಲಿ ಏಕಪ್ರಕಾರವಾದ ಬಣ್ಣವಿರುವುದಿಲ್ಲ. ಅಲ್ಲದೆ, ಸೃಷ್ಟಿಸುವಾಗ ಅನಪೇಕ್ಷಿತ 
- ಗಾಳಿ ಗುಳ್ಳೆಗಳು ತೂರಿ ಅವುಗಳು ನಿರ್ದಿಷ್ಟವಾಗಿ ಹಂಚಿಕೆಯಾಗಿರುತ್ತವೆ. 

- - .... . . ..... . . . 


ಗಾಳಿಗುಳ್ಳೆಗಳು ನೈಸರ್ಗಿಕ ಮಾಣಿಕ್ಯ ಮತ್ತು ನೀಲಗಳಲ್ಲಿದ್ದರೂ ಅವು ಕ್ರಮಬದ್ಧವಾಗಿ 
ಹಂಚಿಕೆಯಾಗಿರುವುದಿಲ್ಲ. ಅವುಗಳಿಗೆ ನಿರ್ದಿಷ್ಟ ಗಾತ್ರವೂ ಇರುವುದಿಲ್ಲ. ಯಾವುದೇ 
ವಿಧಾನ ಅನುಸರಿಸಿ ಮಾಣಿಕ್ಯ ಮತ್ತು ನೀಲಗಳನ್ನು ಸಂಶ್ಲೇಷಿಸಿದರೂ ಅವುಗಳೊಳಗೆ 
ರೇಶೆಯ ಹೊಳಪಿನ ಕಿರಣಗಳನ್ನು ಮೂಡಿಸಲು ಸಾಧ್ಯವಾಗಿಲ್ಲ. ಸೃಷ್ಟಿಯ ಅನುಕರಣೆ 
ಸುಲಭವಲ್ಲ . 


ನ್ನು ನೀಡಿದ ಚಿಟನ್ನಿನ . ಅವನ 


ಪ್ರಸಿದ್ಧ ಮಾಣಿಕ್ಯ ಮತ್ತು ನೀಲಗಳು 
ಈ ಹರ್ಬಟ್್ರ ಎಡ್ವರ್ಡ್ ರೂಬಿ : ಹರ್ಬಟ್್ರ ಎಡ್ವರ್ಡ್ ಎಂಬ ಸೈನಿಕ 
ಬ್ರಿಟಿಷರು ಭಾರತದಲ್ಲಿ ಆಡಳಿತ ನಡೆಸುತ್ತಿದ್ದಾಗ, ಅಫ್ಘಾನಿಸ್ತಾನದೊಡನೆ ಸ್ನೇಹ 
ಬೆಳೆಸಿ , ಸಿಪಾಯಿ ದಂಗೆಯ ಕಾಲದಲ್ಲಿ ಬ್ರಿಟಿಷರಿಗೆ ನೆರವಾಗಿದ್ದನಂತೆ. ಅವನ 
ಹೆಸರಿನಲ್ಲಿ ೧೮೮೭ರಲ್ಲಿ ಜಾನ್ ರಸ್ಕಿನ್ ಎಂಬುವನು ಬ್ರಿಟನ್ನಿನ ನೈಸರ್ಗಿಕ ವಸ್ತು 
ಸಂಗ್ರಹಾಲಯಕ್ಕೆ ಒಂದು ಮಾಣಿಕ್ಯವನ್ನು ನೀಡಿದ; ಇದೇ ಎಡ್ವರ್ಡ್ ರೂಬಿ. 
೧೬೭ ಕ್ಯಾರೆಟ್ ತೂಕದ ಈ ಮಾಣಿಕ್ಯ ಸಂಪೂರ್ಣವಾಗಿ ಪಾರದರ್ಶಕವಾದದ್ದು . 
ಅತ್ಯುತ್ತಮ ಬಣ್ಣದ ಈ ಮಾಣಿಕ್ಯ ವಸ್ತು ಸಂಗ್ರಹಾಲಯದ ರತ್ನಗಳಲ್ಲಿ ಪ್ರಮುಖ 
ಆಕರ್ಷಣೆ. 

ಎರಡನೇ ಚಾರ್ಲ್ಸ್ ಸಫೈರ್ : ಈ ನೀಲ ರತ್ನ ೩೮ ಸೆಂ . ಮೀ . ಉದ್ದ, 
೨. ೫ ಸೆಂ . ಮೀ . ಅಗಲವಿದ್ದು, 'ಸ್ಟಾರ್ ಆಫ್ ಆಫ್ರಿಕ' ಎಂಬ ಪ್ರಸಿದ್ಧ ವಜ್ರದೊಡನೆ 
ಎರಡನೇ ಚಾರ್ಲ್ಸ್ನ ಕಿರೀಟವನ್ನು ಅಲಂಕರಿಸಿತ್ತು. ಬ್ರಿಟನ್ನಿನ ನೈಸರ್ಗಿಕ ವಸ್ತು 
ಸಂಗ್ರಹಾಲಯದಲ್ಲಿ ೬೯೦ ಗ್ರಾಂ ತೂಕದ ೧೨ ಸೆಂ . ಮೀ . ಉದ್ದದ 
ಮಾಣಿಕ್ಯವೊಂದಿದೆ. ಬುದ್ಧನ ವಿಗ್ರಹವೊಂದನ್ನು ನೀಲದಲ್ಲಿ ಮಾಡಿ ಅದಕ್ಕೆ ಚಿನ್ನದ 
ಕಟ್ಟುಗಳನ್ನು ಕೊಟ್ಟು ಪ್ರದರ್ಶನಾಲಯದಲ್ಲಿಡಲಾಗಿದೆ. 
- ೧೭೭೭ರಲ್ಲಿ ಸ್ವೀಡನ್ನಿನ ದೊರೆ ಗುಷ್ಟಾವನ್, ಸೇಂಟ್ ಪೀಟರ್‌ಗೆ ಭೇಟಿ 
ನೀಡಿದಾಗ, ಎರಡನೇ ಕ್ಯಾಥರೀನ್‌ಗೆ ನೀಡಿದ ಕಾಣಿಕೆಯಲ್ಲಿ ಪಾರಿವಾಳದ ಮೊಟ್ಟೆಯ 
ಗಾತ್ರದ ಮಾಣಿಕ್ಯವೂ ಒಂದು. ಅದರ ತೂಕ ೨೫೦ ಕ್ಯಾರೆಟ್ಟುಗಳು. ಈಗ 
ಮಾಸ್ಕೋದ ಡೈಮಂಡ್ ಭಂಡಾರದಲ್ಲಿರುವ ಈ ರತ್ನ ಪಾಟಲ ವರ್ಣದ | 
ಟೂರ್ಮಲೀನ್ ರತ್ನವೆಂಬ ಅಭಿಪ್ರಾಯವಿದೆ. 

ಅಮೆರಿಕದ ನೈಸರ್ಗಿಕ ವಸ್ತು ಪ್ರದರ್ಶನಾಲಯದಲ್ಲಿ ಸಿಲೋನ್ಮೂಲದ 
೧೬೩ ಕ್ಯಾರೆಟ್ ತೂಕದ ನೀಲವೂ ಒಂದು ಪ್ರಮುಖ ಆಕರ್ಷಣೆ. ಇದರ 

ಜೊತೆಗೆ ೧೧೬ ಕ್ಯಾರೆಟ್ ತೂಕದ ' ಮಿಡ್‌ನೈಟ್‌ ಸ್ಟಾರ್‌' ಎಂಬ ನೇರಿಳೆ ಬಣ್ಣದ 
ನೀಲವೊಂದಿದೆ. 

ನಾರ್ಮನ್ ಮನೇಸ್ ಎಂಬ ರಲ್ಲಿ ೧೮೦೦ ಗಂಟೆ ಕೆಲಸ ಮಾಡಿ, 
೨೩೦೨ ಕ್ಯಾರೆಟ್ ತೂಕದ ನೀಲರತ್ನದಲ್ಲಿ ಅಬ್ರಹಾಂ ಲಿಂಕನ್‌ನ ಶಿರವನ್ನು 
ಮೂಡಿಸಿದ್ದಾನೆ. 


೪. ಪಜ್ಜೆ 
- ನಿಮ್ಮ ಬಳಿ ಹತ್ತುಲಕ್ಷ ರೂಪಾಯಿ ಇದೆ ಎಂದು ಭಾವಿಸಿ, ಈ ಮೊತ್ತದ 
ಮುದ್ರಿತ ನೋಟುಗಳನ್ನು ಒಯ್ಯುವುದು ಅಪಾಯಕಾರಿ ತಾನೆ? ಚಿನ್ನ ಕೊಳ್ಳುತ್ತೀರಿ 
ಎಂದಿಟ್ಟುಕೊಳ್ಳೋಣ. ನೀವು ಸುಮಾರು ಎರಡೂವರೆ ಕಿಲೋಗ್ರಾಂ ಭಾರ 
ಹೊರಬೇಕಾದೀತು. ಒಂದು ಟನ್ನು ತೂಕದ ಚಿನ್ನ ನಿಮ್ಮ ಮನೆಯ ಪುಟ್ಟ ಟಿ. ವಿ . 
ಪೆಟ್ಟಿಗೆಗಿಂತಲೂ ಚಿಕ್ಕ ಗಾತ್ರದ್ದು. ಇಷ್ಟೇ ಹಣ ತೆತ್ತು ನೀವು ಪಚ್ಚೆ ಕೊಂಡರೆ 
ಇದನ್ನು ಯಾವುದರಲ್ಲಿ ಭದ್ರ ಪಡಿಸಬೇಕೆಂಬ ಚಿಂತೆ ಮಾಡಬೇಕಾದುದಿಲ್ಲ. 
ಕೇವಲ ೩ ಗ್ರಾಂ ( ೧೫ ಕ್ಯಾರೆಟ್ಟು) ತೂಕದ ಪಚ್ಚೆಗೆ ೧೦ ಲಕ್ಷ ರೂಪಾಯಿ 
ಮೌಲ್ಯವಿದೆ. ನಿಮ್ಮ ಹೆಬ್ಬೆರಳ ಮೇಲೆ ಈ ಹರಳುಗಳನ್ನು ಆಟವಾಡಿಸಬಹುದು. 
ಪಚ್ಚೆಯ ಹಸುರು, ಪೈರಿನ ಹಸುರಲ್ಲ. ಅದಕ್ಕೇ ವಿಶಿಷ್ಟವಾದ ಶೋಭೆಯಿದೆ. 
ಹದವರಿತ ಮೋಹಕ ಹಸಿರನ್ನು ನಿಸರ್ಗ ಪಚ್ಚೆಗೆ ನೀಡಿದೆ. ಕೆಲವೊಮ್ಮೆ ಪಚ್ಚೆಯ 
ಪಾರುಪತ್ತೆ ವಜ್ರವನ್ನೂ ಹಿಮ್ಮೆಟ್ಟಿಸಿರುವುದುಂಟು. ಒಮ್ಮೊಮ್ಮೆ ಅದು ಸೌಂದರ್ಯ 
ಸ್ಪರ್ಧೆಗಿಳಿದು ಗೆದ್ದಿರುವುದೂ ಇದೆ. 

ಈಜಿಪ್ಟಿನವರು, ಗ್ರೀಕರು , ಪಚ್ಚೆಯ ಈ ಹಸುರಿಗೆ ಮಾರುಹೋಗಿ ತಮ್ಮ 
ರಾಜ ಭಂಡಾರವನ್ನೇ ತುಂಬಿದ್ದರು. ಭಾರತದಲ್ಲಿ ಕೊರಳ ಪದಕಗಳಾಗಿ, ಕಿರೀಟ, 
ಮುಕುಟಗಳ ಮಣಿಯಾಗಿ ಪಚ್ಚೆ ರಾಜರ ತಲೆಯ ಮೇಲೇ ಕೂತಿತು. ಸ್ಪಾನಿಷರ 
ಧಾಳಿಗೆ ತುತ್ತಾಗಿ ಕೊಲಂಬಿಯ , ತನ್ನ ಸಂಸ್ಕೃತಿ, ಬುಡಕಟ್ಟಿನ ನಾಶದ ಜೊತೆಗೆ 
ಅತ್ಯಮೂಲ್ಯ ಪಚ್ಚೆಗಳನ್ನೂ ಕಳೆದುಕೊಂಡಿತು. ಕೇವಲ ೩೮೦ ಕ್ಯಾರೆಟ್ಟು ತೂಕದ , 
ಬ್ರೆಝಿಲ್ ಗಣಿಯಿಂದ ಬಂದ ಒಂದು ಪಚ್ಚೆ ಇತ್ತೀಚೆಗಷ್ಟೇ ಮೂರೂವರೆ ಲಕ್ಷ 
ಡಾಲರಿಗೆ ಮಾರಾಟವಾಯಿತು. ನಾದಿರ್‌ಶಾ ದೆಹಲಿಯಿಂದ ಲೂಟಿ ಮಾಡಿ 

ಮೊಗಲರ ರತ್ನಖಚಿತ ಕಿರೀಟವನ್ನು ಪರ್ಷಿಯಾಕ್ಕೆ ಒಯ್ದ , ೧೯೬೦ರಲ್ಲಿ ಈ 
ಕಿರೀಟ ಇರಾನಿನಲ್ಲಿ ಪ್ರದರ್ಶನ ಕಂಡಿತು. ಈ ಕಿರೀಟದಲ್ಲಿ ೫೧, ೦೦೦ ರತ್ನಗಳಿವೆ . 
೧೮ ಇಂಚು ಸುತ್ತಳತೆಯ ಚಿನ್ನದ ಬಳೆಗೆ ರತ್ನಗಳನ್ನು ಅದ್ದಿದೆ. ಇದರಲ್ಲಿ ಮಾಣಿಕ್ಯ 
ಮತ್ತು ಪಚ್ಚೆಗಳೇ ಎದ್ದು ಕಾಣುತ್ತವೆ. 

ನಮ್ಮ ಪ್ರಾಚೀನರಿಗೆ ಪಚ್ಚೆ, ಮರಕತವೆಂದೇ ಪರಿಚಿತ. ವಜಕ್ಕೆ ನಿರ್ವಣ್ರವೇ 
ಒಂದು ಅತಿಶಯ ಗುಣ. ಪಚ್ಚೆಗೆ ಹಾಗಲ್ಲ . ವರ್ಣವೇ ಈ ರತ್ನದ ಮೌಲ್ಯ. ಪ್ಲಿನಿ 
ಪಚ್ಚೆ ಕುರಿತು ' ಯಾವೊಂದು ಬಣ್ಣವೂ ಹೆಚ್ಚು ಹಿತವೆನಿಸುವುದಿಲ್ಲ, ಏಕೆಂದರೆ 
ಹಸುರಿಗಿಂತ ಹಸುರುಂಟೆ?' ಎಂದಿದ್ದಾನೆ. ಮಾಣಿಕ್ಯ ಮತ್ತು ನೀಲಗಳು ಹೇಗೆ 
ಕುರಂದದ ಪ್ರಭೇದಗಳೂ ಹಾಗೇ ಪಚ್ಚೆ ಮತ್ತು ಅಕ್ವಾಮೆರಿನ್ ಬೆರಿಲ್ ಖನಿಜದ 
ಬಗೆಗಳು. 

- ಕುರಂದ ಅಲುಮಿನಿಯಮ್‌ನ ಭಸ್ಮ, ಬೆರಿಲ್ ಆದರೊ ಸಿಲಿಕೇಟು ಖನಿಜ . 
ಸಿಲಿಕೇಟು ಪರಮಾಣುಗಳು ಅಲುಮಿನಿಯಮ್ ಮತ್ತು ಬೆರಿಲ್ 
ಪರಮಾಣುಗಳೊಂದಿಗೆ ಬಂಧವಾಗಿದೆ. ರಾಸಾಯನಿಕವಾಗಿ ಬೆರಿಲ್‌ನ ಸೂತ್ರ 
BeAl,( SiO , ದೇವಾಲಯಗಳಲ್ಲಿ ಆರು ಮುಖದ ಕಂಬಗಳ ಕೆತ್ತನೆಯನ್ನು 


ಪಚ್ಚ 


ನೀಲಪಚ್ಚೆ 


ಚಿತ್ರ 18 . ಪಚ್ಚೆ ಮತ್ತು ನೀಲಪಚ್ಚೆ 


ಪಚ್ಚಿ 


ಚಿತ್ರ 19. ಪಚ್ಚೆಯಲ್ಲಿ ಕಡೆದ ಖಡ್ಗಮೃಗ ಮತ್ತು ಪಚ್ಚೆ ಸ್ಪಟಿಕ 


ನೀವುನೋಡಿರಬಹುದು. ಇವೆಲ್ಲ ಮಾನವನ ಶಿಲ್ಪಕಲೆ. ಆದರೆ ನಿಸರ್ಗ ಬೆರಿಲ್ 
ಖನಿಜಕ್ಕೆ ಆರು ಮುಖಗಳನ್ನು ಕಂಬದಾಕೃತಿಯಲ್ಲಿ ಕರುಣಿಸಿದೆ. ಬೆರಿಲ್ ಪ್ರಿಸಮ್ 
ರೂಪದಲ್ಲಿಯೇ ದೊರೆಯುತ್ತದೆ. ಅದು ಮೈದಳೆಯುವುದು ಷದ್ಭುಜಾಕೃತಿಯಲ್ಲಿ. 
ಪಚ್ಚೆ ಯೂರೋಪು ರಾಷ್ಟ್ರಗಳಲ್ಲಿ ಎಮರಾಲ್ ಎಂಬ ಹೆಸರು ಗಳಿಸಿದೆ. ಗ್ರೀಕ್ 
ಭಾಷೆಯ Smaragdos ಅನಂತರ Smaragdus ಆಗಿ esmerande ಆಗಿ 
ಕೊನೆಗೆ ಅಪಭ್ರಂಶವಾಗಿ emerald ಎಂಬ ಶಬ್ದವಾಯಿತು. ಶಬ್ದ ನಿಷ್ಪತ್ತಿಯನ್ನು 
ಭಾಷಾಶಾಸ್ತ್ರಜ್ಞರು ಹೀಗೆ ಹುಡುಕಿದ್ದಾರೆ. ಬೆರಿಲ್‌ಗೆ ೪ ,೦೦೦ ವರ್ಷಗಳಷ್ಟು ದೀರ್ಘ 
ಚರಿತ್ರೆಯಿದೆ. ಅದು ಬೆಬಿಲೋನಿಯರ ನಾಗರೀಕತೆಯಲ್ಲೂ ಇಣುಕಿತು. ಅಂದಿನ 
ಮಾರುಕಟ್ಟೆಗಳಲ್ಲಿ ಭಾರೀ ಬೇಡಿಕೆ ಗಳಿಸಿತ್ತು. ಆಗ ಯಾವುದೇ ಹಸುರು ಕಲ್ಲಾಗಲೀ 
ಅದನ್ನು ಪಚ್ಚೆಯೆಂದೇ ಕರೆಯುತ್ತಿದ್ದರು. ೧೯ನೆಯ ಶತಮಾನದ ಮಧ್ಯಭಾಗದಲ್ಲಿ 
ಪಚ್ಚೆಯ ಬಗ್ಗೆ ಖನಿಜವಿಜ್ಞಾನಿಗಳು ಬಿಗಿ ಧೋರಣೆ ಅನುಸರಿಸಿದರು. ಅದರ 
ಹೆಸರಿಗೊಂದು ನಿಖರವಾದ ಅರ್ಥ ಕಲ್ಪಿಸಿದರು . 

ಯಾವುದೇ ಬೆರಿಲ್ ಖನಿಜದಲ್ಲಿ ಶತಭಾಗದಲ್ಲಿ ಒಂದಕ್ಕಿಂತ ಕಡಿಮೆ 
ಕ್ರೋಮಿಯಂ ಅಂಶವಿದ್ದು, ಮೌಲ್ಯ ಗಳಿಸುವ ಹಸುರು ಬಣ್ಣವಿದ್ದರೆ ಅದನ್ನು 
ಪಚ್ಚೆ ಎನ್ನಬೇಕೆಂದು ವಿವರಿಸಿದರು . ರಾಸಾಯನಿಕವಾಗಿ ಇದೇನೋ ಸರಿ, 

ರತ್ನಗಳು 


- 

ಚಿತ್ರ 20. ನೀಲಪಚ್ಚೆ 
ಒಪ್ಪುವಂತಹುದೆ. ಆದರೆ ಬಣ್ಣದಲ್ಲಿ ? ಆ ಬಗ್ಗೆ ಒಂದು ಶತಮಾನದವರೆಗೆ 
ಯಾವೊಂದು ನಿರ್ಣಯವೂ ಆಗಲಿಲ್ಲ. ೧೯೬೩ರಲ್ಲಿ ಬ್ರೆಝಿಲ್‌ನ ಸಲಿನಿನ್ಹಾ 
ಎಂಬ ಭಾಗದಲ್ಲಿ ಅತ್ಯಾಕರ್ಷಕ ಬೆರಿಲ್‌ ಸ್ಪಟಿಕವೊಂದು ದೊರೆಯಿತು. ಆದರೆ 
ಅದರಲ್ಲಿ ಕ್ರೋಮಿಯಮ್ ಧಾತುವಿನ ಬದಲು ವೆನೆಡಿಯಮ್ ಧಾತು ಕೂತಿತ್ತು. 
ರತ್ನಪ್ರಪಂಚದಲ್ಲಿ ಇದೊಂದು ಮೇಚ್ಚ ರತ್ನವೆಂದು ವರ್ಣಭೇದವನ್ನೂ 
ಮಾಡಲಾಯಿತು. ಅಮೆರಿಕದ ರತ್ನ ಪರೀಕ್ಷಾ ಸಂಸ್ಥೆ ಅದು ಪಚ್ಚೆಯೆಂದು ಸ್ಪಷ್ಟವಾಗಿ 
ಗುರುತಿಸಿದರೂ ವಾಣಿಜ್ಯ ಪ್ರಪಂಚ ತಲೆಯಲ್ಲಾಡಿಸಿತು. ಕೊನೆಗೆ ಆಫ್ರಿಕದ ಗಣಿಗಳಲ್ಲಿ 
ವೆನೆಡಿಯಮ್ ಬೆರೆತ ಹಸುರು ಪಚ್ಚೆಗಳು ಹೇರಳವಾಗಿ ದೊರೆಯುತ್ತಲೇ 
ಅಂತಾರಾಷ್ಟ್ರೀಯ ಮಾರುಕಟ್ಟೆ ' ಅಹುದಹುದು' ಎಂದಿತು. 

ಹಸುರು ವರ್ಣದ ಜೊತೆಗೆ ನೀಲ ವರ್ಣವೂ ಬೆರೆತರೆ ಅಂಥ ಬೆರಿಲ್ 
“ಸಮುದ್ರಜಲ' ( acquamarine) ಎನಿಸಿಕೊಳ್ಳುತ್ತದೆ. ಇದಕ್ಕೂ ಪಚ್ಚೆಗಿರುವಷ್ಟೇ 
ಬೆಲೆಯಿದೆ. ಪಚೆಯಂತೆಯೇ ಷಣ್ಮುಖಿಯಾಗಿ ರೂಪುಗೊಳ್ಳುತ್ತದೆ. ಆದರೆ 
ಗೋಪುರದಲ್ಲಿ ಪಿರಮಿಡ್ಡುಗಳು ಮೈದಳೆದಿರುತ್ತವೆ. ಕೆಲವು ಬಗೆಗಳಲ್ಲಿ ಸ್ಪಟಿಕದುದ್ದಕ್ಕೂ 
ಸಮಾಂತರವಾಗಿ ಗೆರೆಗಳು ಮೂಡಿರುತ್ತವೆ . ಪಚ್ಚೆಗಿಂತಲೂ ದೊಡ್ಡ ದೊಡ್ಡ 


ಪಚ್ಚೆ - 

ಸಟಿಕವಾಗಿ ದೊರೆಯುವುದು ಈ ಖನಿಜದ ವೈಶಿಷ್ಟ್ಯ . ಪಚ್ಚೆಗೆ ಹೋಲಿಸಿದರೆ 
ಅಕ್ಯಾಮೆರೀನ್ ವಿರಳವೆಂದೇ ಹೇಳಬಹುದು. ಆದರೆ ಆಭರಣ ವ್ಯಾಪಾರಿಗಳು 
ಈ ಮಾತನ್ನು ಒಪ್ಪುವುದಿಲ್ಲ. ಬಣ್ಣ ಕಟ್ಟಿ ಅಕ್ವಾಮೆರೀನ್ ಸೃಷ್ಟಿಸುವುದು ಈಗ 
ನಡೆದಿದೆ. ಹಸುರು, ಹಳದಿ ಮಿಶ್ರಿತ ಬೆರಿಲ್ ಖನಿಜವನ್ನು ೪೦೦ರಿಂದ ೪೫೦° 
ಸೆ. ಗೆ ಕಾಸಿದರೆ ಅದು ನಿರ್ವಣ್ರವಾಗುತ್ತದೆ. ಅಷ್ಟೇ ಅಲ್ಲ, ಈ ಬಣ್ಣ ಶಾಶ್ವತವಾಗಿ 
ಉಳಿಯುತ್ತದೆ . ದೊಡ್ಡ ದೊಡ್ಡ ಸ್ಪಟಿಕಗಳಾಗಿ ಕಂಬಾಕೃತಿಯಲ್ಲಿ ದೊರೆತರೂ 
ಪಚ್ಚೆ ಮತ್ತು ಅಕ್ವಾಮೆರೀನ್‌ಗಳಲ್ಲಿ ಒಂದು ಸಹಜವಾದ ದೌರ್ಬಲ್ಯವಿದೆ. ಇವುಗಳಲ್ಲಿ 
ಬೇರೆ ಬಿಲ್ಲೆಯಾಗಿ ತಳ ಸೀಳಿಕೆಗಳು ಕಾಣಿಸಿಕೊಳ್ಳುತ್ತವೆ. ಇದರ ಬಗ್ಗೆ ಪೂರ್ಣ 
ಅರಿವಿಲ್ಲದೆ ಇದನ್ನು ಕಡೆದರೆ, ಕಡೆದ ರತ್ನವೇ ಕಳಚಿ ಬೀಳಬಹುದು. ಪಚ್ಚೆ 
ಹಾಗೂ ಅಕ್ವಾಮೆರೀನ್ ಪದಕಗಳಾಗಿ ಹೆಚ್ಚು ಬಳಕೆಯಾಗುತ್ತವೆ . ಕಂಠಾಭರಣವಾಗಿ 
ಪಚ್ಚೆಯ ಶೋಭೆಗೆ ಎಣೆಯೇ ಇಲ್ಲ. ಪಚ್ಚೆಗೊಂದು ವೈಶಿಷ್ಟ್ಯವಿದೆ. ಸೋಪಾನ 
ಶೈಲಿಯಲ್ಲಿ ಕಡೆದಾಗ ಇದು ಎರಡು ಬಗೆಯ ಬಣ್ಣಗಳನ್ನು ಕೊಡುತ್ತದೆ. ಪ್ರಿಸಮ್ಮಿಗೆ 
ಸಮಾಂತರವಾಗಿ ಕಡೆದ ಸೋಪಾನ ಶೈಲಿಯ ರತ್ನಗಳು ಹಳದಿ ಮಿಶ್ರಿತ ಹಸುರು 
ಬಣ್ಣವನ್ನು ತೋರಿಸುತ್ತವೆ. ಇದರ ಲಂಬ ದಿಕ್ಕಿಗೆ ಕಡೆದಾಗ ಇಡೀ ರತ್ನಕ್ಕೆ ನೀಲ 
ಹಸುರು ಛಾಯೆ ಲಭಿಸುತ್ತವೆ. ಕಾರಣವಿಷ್ಟೇ , ಬೆಳಕು ಈ ಸ್ಪಟಿಕದ ಮೂಲಕ 
ಹಾದು, ಒಂದು ಸಾಧಾರಣ ಮತ್ತೊಂದು ಅಸಾಧಾರಣ ವೇಗದ ಕಿರಣವಾಗಿ 
ವಿಭಜನೆಯಾಗುತ್ತದೆ. ಅದಕ್ಕನುಗುಣವಾಗಿ ಅವು ತೋರುವ ಬಣ್ಣದಲ್ಲೂ ವೈವಿಧ್ಯ 
ಕಾಣುತ್ತದೆ. 


ಬೆರಿಲ್‌ ಖನಿಜ ಕೇವಲ ಹಸುರು ನೀಲ ವರ್ಣಗಳಲ್ಲಷ್ಟೇ ದೊರೆಯುವುದಿಲ್ಲ. 
ಆಕರ್ಷಕ ಪಾಟಲ ವರ್ಣ, ಕೆಂಗುಲಾಬಿಯ ಬೆರಿಲ್‌ಗಳೂ ಉಂಟು. ಇದರ 
ವಿವಿಧ ಛಾಯೆಯ ಬೆರಿಲ್‌ಗಳನ್ನು ಮೊರ್ಗಸೈಟ್ ಎಂದು ಕರೆಯುತ್ತಾರೆ. ಬೆರಿಲ್ 
ಖನಿಜದೊಳಗೆ ಮ್ಯಾಂಗನೀಸ್ ಅಂಶ ಬೆರೆತಾಗ ಬಣ್ಣದಲ್ಲಿ ಈ ವೈವಿಧ್ಯ 
ಕಾಣಿಸಿಕೊಳ್ಳುತ್ತದೆ. ಒಮ್ಮೊಮ್ಮೆ ಈ ಖನಿಜದಲ್ಲಿ ಸೀಸಿಯಮ್ ಮತ್ತು ರುಬಿಡಿಯಮ್ 
ಅಂಶಗಳು ಸೇರಿರಬಹುದು. ಒಂದು ವೇಳೆ ಮೊರ್ಗಸೈಟ್ ಖನಿಜ ಹಳದಿ ಬಣ್ಣ 
ತಳೆದಿದ್ದರೆ ಶಾಖಕ್ಕೊಡ್ಡಿ ಈ ಬಣ್ಣವನ್ನು ತೆಗೆಯಬಹುದು. ಹಳದಿ ಬೆರಿಲ್‌ಗಳು 
ಹೊಂಬಣ್ಣದ ಛಾಯೆಯನ್ನೂ ನೀಡಬಹುದು. ಅಂಥ ಬೆರಿಲ್‌ಗಳನ್ನು ಹೀಲಿಯೋ 
ಡೋರ್ ( ಗ್ರೀಕ್ ಭಾಷೆಯಲ್ಲಿ 'ಸೂರ್ಯಕೃತ' ಎಂಬ ಅರ್ಥವಿದೆ) ಎಂದು 
ಕರೆಯುತ್ತಾರೆ. ಬೆರಿಲ್‌ನಲ್ಲಿ ಅಲ್ಪ ಪ್ರಮಾಣದಲ್ಲಿ ಕಬ್ಬಿಣಾಂಶ ಸೇರಿದರೆ ಹೊಂಬಣ್ಣ 
ಮೂಡುತ್ತದೆ. ನಿಸರ್ಗದಲ್ಲಿ ದಟ್ಟ ಕಂದು ಬಣ್ಣದ ಬೆರಿಲ್‌ಗಳೂ ದೊರೆಯುತ್ತವೆ. 

ರತ್ನಗಳು 
ಪಜ್ಜೆಯ ಗಣಿಗಳು 
: ಕ್ರಿಸ್ತಶಕ ೧೫೦೦ರ ಸುಮಾರಿನಲ್ಲಿ ಸ್ನಾನಿಷರು ದಕ್ಷಿಣ ಅಮೆರಿಕಕ್ಕೆ ಲಗ್ಗೆ 
ಹಾಕುತ್ತಲೇ ಪಚ್ಚೆಯ ದೊಡ್ಡ ಗಣಿಗಳೇ ಬೆಳಕಿಗೆ ಬಂದವು. ಸ್ಪಾನಿಷರು ಚಿನ್ನ 
ಮತ್ತು ಬೆಳ್ಳಿಯನ್ನಷ್ಟೇ ಬಯಸಿ ಬಂದಿದ್ದರು. ಮೆಕ್ಸಿಕೋದಲ್ಲಿ ಪಚ್ಚೆ ಕಣ್ಣಿಗೆ ಬೀಳುತ್ತಲೇ 
ಅವರ ಧಾಳಿ ಲಂಗುಲಗಾಮಿಲ್ಲದೆ ಸಾಗಿತು. ೧೫೩೭ರ ಸುಮಾರಿನಲ್ಲಿ ಸ್ಪ್ಯಾನಿಷರು 
ದಕ್ಷಿಣ ಅಮೆರಿಕದಿಂದ ಒಂಬತ್ತು ಸಾವಿರ ಪಚ್ಚೆಗಳನ್ನು ಅಪಹರಿಸಿದ್ದರು. ಅದರಲ್ಲೂ 
ಶಿವೋರ್ ಗಣಿಗಳು ಅವರಿಗೆ ಹೇರಳ ಪಚ್ಚೆಗಳನ್ನು ನೀಡಿದವು. ಸ್ಪಾನಿಷರಿಗೆ 
ಮೂಜೋದ ಪಚ್ಚೆ ಗಣಿಗಳ ಬಗ್ಗೆ ಸ್ಪಷ್ಟ ತಿಳಿವಿತ್ತು. ೧೫೫೮ರ ಸುಮಾರಿನಲ್ಲಿ ಈ 
ಗಣಿಗಳು ಸ್ಪಾನಿಷರ ಆಕ್ರಮಣಕ್ಕೆ ತುತ್ತಾದವು. ಸಾಮಾನ್ಯವಾಗಿ ಯಾವ ಶಿಲೆಯಲ್ಲೇ 
ಇರಲಿ, ಪಚ್ಚೆ ಅದರ ಮೋಹಕ ಹಸುರು ಬಣ್ಣದಿಂದ ಥಟ್ಟನೆ ಕಣ್ಣಿಗೆ ಬೀಳುತ್ತದೆ. 
ಸುಣ್ಣ ಶಿಲೆಗಳನ್ನು ಪೆಗ್ಗಟೈಟ್ ಶಿಲೆಗಳು ಹಾಯುವ ಭಾಗಗಳಲ್ಲಿ ಪಚ್ಚೆ ಸಾಮಾನ್ಯವಾಗಿ 
ಕ್ಯಾಲೈಟ್, ಬೆಣಚು ಮುಂತಾದ ಖನಿಜಗಳೊಡಗೂಡಿ ದೊರೆಯುತ್ತದೆ . 
ಕೊಲಂಬಿಯ ಇಂದು ಅರ್ಧ ಬಿಲಿಯನ್ ಡಾಲರ್ ಮೌಲ್ಯದ ಪಚ್ಚೆಗಳನ್ನು 
ಉತ್ಪಾದಿಸುತ್ತದೆ. 
. ಮೊದಮೊದಲು ವಜ್ರದ ಪಕ್ಷ ವಹಿಸಿದ್ದ ಯೂರೋಪಿನ ರತ್ನ ವ್ಯಾಪಾರಿಗಳು 
ಪಚ್ಚೆಯ ಕಡೆಗೆ ಗಮನ ಹರಿಸಲೇ ಇಲ್ಲ. ಆದರೂ ಭಾರತ, ಪರ್ಷಿಯ , ಟರ್ಕಿ , 
ಈಜಿಪ್ಟ್ ರಾಜರು ಪಚ್ಚೆಯ ವ್ಯಾಮೋಹ ತೋರುತ್ತಲೇ ಯೂರೋಪಿನ 
ಮಾರುಕಟ್ಟೆಯೂ ಎಚ್ಚರಗೊಂಡಿತು. ನಾದಿರ್‌ಶಾ ದೆಹಲಿಯನ್ನು ಲೂಟಿ ಮಾಡಿದಾಗ 
ಸುಮಾರು ೩೦೦ ಕ್ಯಾರೆಟ್ ತೂಕದ ನೂರಾರು ಪಚ್ಚೆಗಳೂ ಕಣ್ಮರೆಯಾದವು. 
- ಕೋಲಂಬಿಯಾದ ಪಚ್ಚೆಗಳು ರತ್ನದ ಮಾರುಕಟ್ಟೆಯಲ್ಲಿ ಅತ್ಯುತ್ತಮ ಬೆಲೆ 
ಗಳಿಸಿವೆ. ೧೧ ಮಿಲಿಯನ್ ಡಾಲರ್ ಮೌಲ್ಯದ ಪಚ್ಚೆ ಕೋಲಂಬಿಯದ ಗಣಿಗಳಿಂದ 
ಬರುತ್ತಿವೆಯೆಂದು ಅಲ್ಲಿನ ಸರ್ಕಾರ ಘೋಷಿಸಿದ್ದರೂ ಆ ಮೂಲದಿಂದ ಪ್ರತಿ 
ವರ್ಷವೂ ೧೮೦ ಮಿಲಿಯನ್ ಡಾಲರ್ ಮೌಲ್ಯದ ಪಚ್ಚೆಗಳು ಮಾರುಕಟ್ಟೆಗೆ 
ಬರುತ್ತಿವೆ. ಬಹುಪಾಲು ಕಾನೂನು ಬಾಹಿರವಾಗಿ ಗಣಿ ಮಾಡುವುದು ಇಲ್ಲಿ 
ಹಿಂದಿನಿಂದಲೂ ನಡೆದುಬಂದಿದೆ. 

ಎಲ್ಲ ಖನಿಜದ ಅನ್ವೇಷಣೆಗಳೂ ಸಮೀಕ್ಷೆಯ ಫಲವೆಂದು ಹೇಳಲಾಗದು. 
ಕೊಲಂಬಿಯದ ಪಚ್ಚೆಯ ಗಣಿಗಳೂ ಕೂಡ ಆಕಸ್ಮಿಕಗಳ ಸಾಲಿನಲ್ಲೇ ಬರುತ್ತವೆ. 
೧೫೮೪ರಲ್ಲಿ ಮ್ಯುಜೋ : ಗಣಿಗಳ ಪ್ರದೇಶದಲ್ಲಿ ಹಾದುಹೋಗುವಾಗ ಸ್ಪೇನಿನ 

ಕುದುರೆ ಸವಾರ ತನ್ನ ಕುದುರೆಯ ಗೊರಸಿಗೆ ಅಂಟಿಕೊಂಡಿದ್ದ ಪಚ್ಚೆಯನ್ನು 
ನೋಡಿದನಂತೆ. ಕುದುರೆ ಕುಂಟುತ್ತಿದ್ದುದೇ ಅವನ ಕುತೂಹಲ ಕೆರಳಿಸಿತು. 
ಒಡನೆಯೇ ಆ ಸವಾರ ತಾನು ಸಾಗಿಬಂದ ಮಾರ್ಗದಲ್ಲಿ ಹಿಂದಿರುಗಿದಾಗ ಪಚ್ಚೆ 
ಗಣಿ ಕಂಡುಬಂದುವಂತೆ. 
- ಈಜಿಪ್ಟ್ ಮಾನವ ನಾಗರೀಕತೆಗೆ ಕೊಟ್ಟಿರುವ ಗಣನೀಯ ಕೊಡುಗೆಯಲ್ಲಿ 
'ರತ್ನ ಸಂಸ್ಕೃತಿ' ಯೂ ಒಂದು. ಪ್ರಾಚೀನ ನಾಗರೀಕತೆಗೆ ಪರಿಚಯವಾಗಿದ್ದ ಪಚ್ಚೆ 
ಈಜಿಪ್‌ನ ಕ್ಲಿಯೋಪಾತ್ರ ಗಣಿಗಳಿಂದ ಬಂದಿರಬಹುದೆಂದು ಭಾವಿಸಲಾಗಿದೆ. 
ಕೆಂಪು ಸಮುದ್ರದ ಜಾರ್ಬಾ ಪರ್ವತ ಶ್ರೇಣಿಗಳಲ್ಲಿರುವ ಈ ಗಣಿಗಳನ್ನು ಕ್ರಿಸ್ತಪೂರ್ವ 
೧೯೦೦ರ ಸುಮಾರಿನಲ್ಲಿ ಗಣಿ ಮಾಡಿರುವ ಸಾಧ್ಯತೆಯನ್ನು ಇತಿಹಾಸಕಾರರು 
ಹೇಳಿದ್ದಾರೆ. ಇವು ತಿಳಿ ಹಸುರು ಬಣ್ಣದ ಪಚ್ಚೆಗಳು. ಅನಂತರ ನೂರಾರು 
ವರ್ಷಗಳ ಕಾಲ ಈ ಪಚ್ಚೆ ಗಣಿಗಳ ಬಗ್ಗೆ ಎಲ್ಲೂ ಪ್ರಸ್ತಾಪವೇ ಇರಲಿಲ್ಲ. ಕ್ರಿಸ್ತಶಕ 
೧೮೧೮ರಲ್ಲಿ ಮತ್ತೆ ಗಣಿ ಕಾರ್ಯಾಚರಣೆ ಪ್ರಾರಂಭವಾದರೂ ಈಗ ಅದು 
ಅಷ್ಟೇನೂ ಲಾಭದಾಯಕವಾಗಿಲ್ಲವೆಂದು ಕಂಡುಬಂದಿದೆ. 

ಕ್ರಿಸ್ತಶಕ ೧೮೩೦ರಲ್ಲಿ ಯುರೇಲ್ ಪರ್ವತಶ್ರೇಣಿಯಲ್ಲಿ ಚಳಿಗೆ ಮೈ 
ಕಾಸಿಕೊಳ್ಳಲು ಇದ್ದಿಲು ಉರಿಸುತ್ತಿದ್ದ ರೈತನೊಬ್ಬನಿಗೆ ಪಚ್ಚೆ ಕಲ್ಲು ಕಣ್ಣಿಗೆ ಬಿದ್ದು 
ರಷ್ಯದ ಗಣಿಗಳಿಗೆ ಅದು ನಾಂದಿಯಾಯಿತು. ಈಜಿಪ್ಟ್ನಲ್ಲಿ ಕಂಡುಬಂದಂತೆ 
ಇಲ್ಲೂ ರೂಪಾಂತರಿತ ಶಿಲೆಗಳಲ್ಲಿ ಪಚ್ಚೆಗಳು ಕಂಡುಬಂದಿವೆ. ಸೈಬೀರಿಯದ 
ಮಡಿಲಲ್ಲಿ ಹಲವು ವೈಶಿಷ್ಟ್ಯಗಳೇ ಹಿಮದಲ್ಲಿ ಮರೆಯಾಗಿವೆ. ಇವುಗಳಲ್ಲಿ ಪಚ್ಚೆ 
ನಿಕ್ಷೇಪವೂ ಸೇರಿದೆ. 


- ಬ್ರೆಝಿಲ್ ಚಿನ್ನದ ಭಂಡಾರವೆಂದೇ ಭಾವಿಸಿದ್ದ ಸ್ಪ್ಯಾನಿಷರು ಕೊನೆಗೆ ಚಿನ್ನವನ್ನು 
ಮರೆತು ಪಚ್ಚೆ ನಿಕ್ಷೇಪಕ್ಕೆ ಕೈಹಾಕಿದರು. ೧೭ನೇ ಶತಮಾನದಲ್ಲೇ ಪಚ್ಚೆಗಳಿಗಾಗಿಯೇ 
ಸಾಹಸಯಾತ್ರೆಗಳನ್ನೇ ಕೈಗೊಂಡಿದ್ದರು. ಬಹಿಯಾ ಎಂಬ ಭಾಗದಲ್ಲಿ ದೊಡ್ಡ 
ದೊಡ್ಡ ಪಚ್ಚೆ ಗಣಿಗಳನ್ನು ಸ್ಪಾನಿಷರು ಗುರುತಿಸುವಲ್ಲಿ ಸಫಲರಾದರು. ೧೯೧೩ರಲ್ಲಿ 
ದೊಡ್ಡ ಪ್ರಮಾಣದ ಪಚ್ಚೆ ಕಲ್ಲುಗಳನ್ನು ಗಣಿ ಮಾಡಿ ಇಲ್ಲಿಂದ ಪಡೆಯಲಾಗಿದೆ. 
ಅದರಲ್ಲೂ ಮಿನಾಸ್ ಗೆರಾಯಿಸ್, ಪ್ರಪಂಚದಲ್ಲೇ ಅತ್ಯುತ್ತಮ ಅಕ್ವಾಮೆರೀನ್ 
ರತ್ನಗಳಿಗೆ ಹೆಸರುವಾಸಿಯಾದ ಜಾಗ, ಅಲ್ಲಿನ ಪಾರದರ್ಶಕ ರತ್ನಗಳು ಹೆಚ್ಚು 
ಪ್ರಸಿದ್ದ. ಹಸುರು, ನೀಲ, ಹೊಂಬಣ್ಣದ ಬೆರಿಲ್‌ ಖನಿಜಗಳು ಪೆಗ್ಗಟೈಟ್ ಶಿಲೆಯಲ್ಲಿ 
ಅಲ್ಲಲ್ಲೇ ಹುದುಗಿದಂತೆ ಕಂಡುಬರುತ್ತವೆ . ಮಡಗಾಸ್ಕರ್ ಕೂಡ ಪಚ್ಚೆಯ ದೊಡ್ಡ 
ನಿಕ್ಷೇಪವನ್ನೇ ಹೊಂದಿದೆ. ೫೦೦ ಕ್ಯಾರೆಟ್ ತೂಕದ ಅನೇಕ ಹರಳುಗಳು ಹಳದಿ , 

ಹಸುರು, ನೀಲವರ್ಣದಲ್ಲಿ ದೊರೆಯುತ್ತವೆ. ೧೮೯೦ರಿಂದಲೂ ಆಸ್ಟ್ರೇಲಿಯ 
ವಾಣಿಜ್ಯ ಪ್ರಮಾಣದಲ್ಲಿ ಪಚ್ಚೆಕಲ್ಲನ್ನು ಉತ್ಪಾದಿಸುತ್ತಿದೆ. ನ್ಯೂ ಸೌತ್ವೇಲ್ಸ್ ಭಾಗದಲ್ಲಿ 
ತವರದ ಅನ್ವೇಷಣೆ ಮಾಡಲು ಕೈಗೊಂಡ ಸಮೀಕ್ಷೆಯಿಂದಾಗಿ ಪಚ್ಚೆಕಲ್ಲಿನ ನಿಕ್ಷೇಪವೇ 
ದೊರೆಯಿತು. ಇಲ್ಲಿಯೂ ಪಚ್ಚೆಕಲ್ಲಿಗೆ ಪೆಗಟೈಟ್ ಶಿಲೆಗಳೇ ಮಾತೃಶಿಲೆ. 

ಕೊಲಂಬಿಯಾ, ಜಾಂಬಿಯಾ, ಬ್ರೆಝಿಲ್ ನಂತರ ಝಿಂಬಾಬ್ಬೆಯೂ ಕೂಡ 
ಪಚ್ಚೆಯ ಉತ್ಪಾದನೆಯಲ್ಲಿ ಈಗ ಜಗತ್ತಿನಲ್ಲಿ ಸ್ಥಾನ ಗಳಿಸಿದೆ. ಝಿಂಬಾಳ್ವೆಯ 
ವಾರ್ಷಿಕ ಪಚ್ಚೆ ಉತ್ಪನ್ನ ೫ರಿಂದ ೬ ಮಿಲಿಯನ್ ಡಾಲರ್ ಮೌಲ್ಯ ಪಡೆದಿದೆ. 
ಸಂಡ್ವಾನ್ ಎಂಬಲ್ಲಿ ಅತಿ ದೊಡ್ಡ ಪಚ್ಚೆ ಗಣಿಯನ್ನು ಅಭಿವೃದ್ದಿಪಡಿಸಲಾಗಿದೆ. 
ಅಲ್ಲದೆ ದೇಶಾದ್ಯಂತ ಸುಮಾರು ೨೭ ಪಚ್ಚೆ ಗಣಿಗಳಿರುವುದು ಕಂಡುಬಂದಿದೆ. 
ನೆಲದಾಳದಲ್ಲಿ ಸುಮಾರು ೧೫೦ ಮೀಟರು ಆಳದವರೆಗೆ ಅತ್ಯಾಧುನಿಕ ಗಣಿ 
ತಂತ್ರಜ್ಞಾನ ಬಳಸಿ ಪಚ್ಚೆಗಳನ್ನು ತೆಗೆಯಲಾಗಿತ್ತು. ರತ್ನಶಿಲ್ಪ ಕೈಗಾರಿಕೆಯಲ್ಲಿ ಯಾವುದು 
ಕಳಪೆ ಎಂಬ ಹಣೆಪಟ್ಟಿ ಪಡೆದಿದ್ದವೋ ಅವೇ ಪಚ್ಚೆಕಲ್ಲು ಭಾರತಕ್ಕೆ ರತ್ನಶಿಲ್ಪಕ್ಕಾಗಿ 
ಬರುತ್ತಿವೆ. ಸುಮಾರು ಮೂರು ಮಿಲಿಯನ್ ಡಾಲರ್ ಮೌಲ್ಯದ ಪಚ್ಚೆ, ಕಳ್ಳ 
ಸಾಗಾಣಿಕೆಯಾಗಿ ಅಲ್ಲಿಂದ ಹೊರದೇಶಗಳಿಗೆ ಹರಿದುಹೋಗುತ್ತಿದೆ ಎಂದು 
ಸಮೀಕ್ಷೆಯೊಂದು ತಿಳಿಸುತ್ತದೆ. 


ಭಾರತದ ಪಜ್ಜೆ 
- ಜೈಪುರದಲ್ಲಿರುವ ರತ್ನ ಶಿಲ್ಪ ಕೈಗಾರಿಕೆ ಇಂದು ಜಗತ್ತನ್ನೇ ಆಕರ್ಷಿಸಿದೆ. 
ಪಚ್ಚೆ ಉತ್ಪಾದಿಸುವ ಬಲುಪಾಲು ದೇಶಗಳ ಪಚ್ಚೆಗೆ ಇಲ್ಲಿ ಶಿಲ್ಪ ಕೈಂಕರ್ಯ 
ಕೊಡಲಾಗುತ್ತದೆ. ಅತಿ ಸೂಕ್ಷ್ಮ ಸೋಪಾನ ಶೈಲಿಯಲ್ಲಿ ಕಡೆಯುವ ಪಚ್ಚೆಯ 
ಉದ್ಯಮ ಎಷ್ಟು ನಾಜೂಕಾಗಿದೆಯೆಂದರೆ ಹೆಬ್ಬೆರಳಿನ ಮೇಲೆ ಒಂದು ಕ್ಯಾರೆಟ್ 
ತೂಕದ ೨೩೦ ಪುಟಾಣಿ ಪಚ್ಚೆಗಳನ್ನು ಕೂರಿಸಬಹುದು. ಹಾಗೆಂದೊಡನೆ 
ಭಾರತದಲ್ಲಿ ಹೇರಳ ಪಚ್ಚೆಗಣಿಗಳಿವೆಯೆಂದು ಭಾವಿಸಬೇಕಾಗಿಲ್ಲ. ನಮ್ಮಲ್ಲಿ ಕೇವಲ 
ಎರಡು ಗಣಿಗಳಷ್ಟೇ ಇವೆ. ಒಂದು ರಾಜಸ್ತಾನದ ಅರಾವಳಿ ಪರ್ವತಶ್ರೇಣಿಯ 
ಉದಯಪುರದ ಬಳಿ ಇರುವ ಕಾಲಿಸುಮಾನ್ ಮತ್ತೊಂದು ಅಜೀರ ಮೇವಾರ 
ಬಳಿಯ ರಾಮಗರ್ ಗಣಿಗಳು, ಕೊಯಮತ್ತೂರಿನ ಕಾಂಗಯಮ್ ಬಳಿ ಪೆಗ್ಗಟೈಟ್ 
ಶಿಲೆಗಳಲ್ಲೂ ನೀಲ ಪಚ್ಚೆ ದೊರೆತಿದೆ. 

ಭಾರತದ ರತ್ನ ಕೈಗಾರಿಕೆಯಲ್ಲಿ ಬಲುಪಾಲು ಸೈಬೀರಿಯಾದ ಪಚ್ಚೆಗಳೇ 

ಬಳಕೆಯಾಗುತ್ತಿವೆ . ೧೯ನೆಯ ಶತಮಾನದಲ್ಲಿ ಕೀಳು ದರ್ಜೆಯ ಪಚ್ಚೆಗಳನ್ನು 
ಲಂಡನ್ ಮತ್ತು ಪ್ಯಾರಿಸ್ಸಿನಿಂದ ಭಾರತ ಆಮದು ಮಾಡಿಕೊಳ್ಳುತ್ತಿತ್ತು. ಹಿಂದೆ 
ದಕ್ಷಿಣ ಆಫ್ರಿಕದ ಟ್ರಾನ್ಸ್‌ವಾಲ್ ಭಾಗದಿಂದಕೂಡ ಪಚ್ಚೆ ನಮ್ಮ ದೇಶಕ್ಕೆ ಬರುತ್ತಿತ್ತು. 
ಭಾರತದ ಪಚ್ಚೆಗಳನ್ನು ಸುಲಭವಾಗಿ ಗುರುತಿಸಬಹುದು. ಇವುಗಳಲ್ಲಿ 
ಅಂತರ್ಗತವಾಗಿರುವ ಇವರೇಖೆ ಪರಸ್ಪರ ಛೇದಿಸುತ್ತವೆ. ಅಲ್ಲದೆ ಅನಿಲದ ಗುಳ್ಳೆಗಳು 
ನಮ್ಮ ದೇಶದ ಪಚ್ಚೆಗಳಲ್ಲಿ ಸಾಧಾರಣವಾಗಿ ಕಂಡುಬರುವ ಅಂಶ. ಕಾಶ್ಮೀರದ 
ಲಡಾಕ್ ಕಣಿವೆ, ಜಂಕಾರ್ ಶ್ರೇಣಿಗಳಲ್ಲಿ ನೀಲದೊಂದಿಗೆ ಜೊತೆಗೂಡಿ ಪಚ್ಚೆಕಲ್ಲುಗಳು 
ದೊರೆತಿವೆ. ಮಂಡ್ಯ ಜಿಲ್ಲೆಯ ಮೇಲುಕೋಟೆಯ ಬಳಿಯೂ ಪೆಗಟೈಟ್ ಶಿಲೆಯಲ್ಲಿ 
ಹಳದಿಮಿಶ್ರಿತ ನೀಲ ಬೆರಿಲ್‌ಗಳನ್ನು ಹಿಂದೆ ಗುರುತಿಸಲಾಗಿತ್ತು. ಆದರೆ ಅಷ್ಟೇನೂ 
ಲಾಭ ತರುವ ನಿಕ್ಷೇಪವಲ್ಲ. ಭಾರತದ ಪಚ್ಚೆ ಗಣಿಗಳ ಅಭಿವೃದ್ಧಿ 
ಸ್ವಾತಂತ್ರ್ಯಾನಂತರವಷ್ಟೇ ಪ್ರಗತಿ ಸಾಧಿಸಿದೆ. ಒಟ್ಟಾರೆ ವಾರ್ಷಿಕ ನಾಲ್ಕು ಲಕ್ಷ 
ಕ್ಯಾರೆಟ್ ಮೌಲ್ಯದ ಪಚ್ಚೆಯನ್ನು ಉತ್ಪಾದಿಸುತ್ತಿದ್ದರೂ ೮೦, ೦೦೦ ಕ್ಯಾರೆಟ್ ಪಚ್ಚೆ 
ಮಾತ್ರ ಆಭರಣಗಳ ಬಳಕೆಯಲ್ಲಿ ಕಡೆದ ರೂಪದಲ್ಲಿ ವಿನಿಯೋಗವಾಗುತ್ತದೆ. 
- ಇತ್ತೀಚೆಗಷ್ಟೇ ಪಾಕಿಸ್ತಾನ ರತ್ನ ದರ್ಜೆಯ ಪಚ್ಚೆ ಉತ್ಪನ್ನದಲ್ಲಿ ಅಂತಾರಾಷ್ಟ್ರೀಯ 
ಖ್ಯಾತಿ ಗಳಿಸಿದೆ. ಸ್ಪಾಟ್ ಪರ್ವತ ಶ್ರೇಣಿಯಲ್ಲಿ ಆರು ಪಚ್ಚೆ ಗಣಿಗಳಿದ್ದರೂ 
ಉತ್ಪಾದನೆಯಾಗುತ್ತಿರುವುದು ಕೇವಲ ಎರಡು ಗಣಿಗಳಲ್ಲಿ ಮಾತ್ರ ಪಾಕಿಸ್ತಾನದ 
ಪಚ್ಚೆಯ ಉತ್ಪನ್ನ ವಾರ್ಷಿಕ ೮೪,೦೦೦ ಕ್ಯಾರೆಟ್ಟುಗಳು. ಗುಜಾರ್‌ಕಿಲಿ ಪಾಕಿಸ್ತಾನದ 
ಅತಿ ದೊಡ್ಡ ಪಚ್ಚೆಯ ಗಣಿ. ಸುಮಾರು ಎರಡೂವರೆ ಸಾವಿರ ಮೀಟರ್ 
ಎತ್ತರದಲ್ಲಿರುವ ಈ ಗಣಿಗಳಲ್ಲಿ ಕಾರ್ಯಾಚರಣೆ ಮಾಡುವುದು ಅತ್ಯಂತ ಕಷ್ಟಕರ 
ಎಂದು ಕಂಡುಬಂದಿದೆ. 

- ೧೮೩೧ರಲ್ಲಿ ಬ್ರೆಝಿಲ್‌ನ ಚಕ್ರವರ್ತಿ ದಾಮ್ ಪೆಡೋ ಯೂರೋಪಿಗೆ 
ಭೇಟಿಕೊಟ್ಟಾಗ ತನ್ನೊಡನೆ ಅಪರೂಪದ ಪಚ್ಚೆಯನ್ನು ಕೊಂಡು ಹೋಗಿ ದಿವಾನ್ 
ಶೇರ್ ಡೂಕನಿಗೆ ಉಡುಗೊರೆಯಾಗಿ ನೀಡಿದ. ಅದು ದಕ್ಷಿಣ ಅಮೆರಿಕದ 
ಮೂಜೋ ಗಣಿಯಿಂದ ಪಡೆದ ಆರು ಮುಖದ ದೊಡ್ಡ ಸ್ಪಟಿಕ, ಅದನ್ನು 
ಕಲ್ಲಿನಿಂದ ಬೇರ್ಪಡಿಸಿ ತಂದಾಗ ಯಾವ ಸ್ಥಿತಿಯಲ್ಲಿತ್ತೋ ಅದೇ ಸ್ಥಿತಿಯಲ್ಲಿ 
ಈಗಲೂ ಇದೆ. ೧೩೮೩ .೯೫ ಕ್ಯಾರೆಟ್ ತೂಕದ ಈ ಪಚ್ಚೆಗೆ ಅದರ ಬಣ್ಣವೇ 
ಅತ್ಯಂತ ಆಕರ್ಷಕ . ೧೮೫೧ರಲ್ಲಿ ಹೈಡ್ ಪಾರ್ಕಿನ ವಸ್ತು ಪ್ರದರ್ಶನದಲ್ಲಿ ಈ 
ಪಚ್ಚೆಯನ್ನೂ ಪ್ರದರ್ಶನಕ್ಕಿಡಲಾಗಿತ್ತು. 

ಪಚ್ಚೆಯ ಅನುಕರಣೆ . 

- ಪಚ್ಚೆ ಕೂಡ ಅನೇಕ ಪ್ರಯೋಗಗಳನ್ನು ಆಹ್ವಾನಿಸಿದೆ. ಲೀಥಿಯಮ್ 
ಮಾಲಿಬ್ಡೇಟನ್ನು ಮಾತೃದ್ರವವನ್ನಾಗಿ ಮಾಡಿ ಅದಕ್ಕೆ ಬೆರಿಲಿಯಮ್ ಆನ್ಲೈಡ್, 
ಅಲುಮಿನಿಯಮ್ ಆನ್ಲೈಡ್ ಸಿಲಿಕಾ,ಕ್ರೋಮಿಯಮ್ ಮಿಶ್ರಣ ಮಾಡಿ ಒಂದು 
ವರ್ಷವಿಡೀ ೧೮೦೦° ಫ್ಯಾ . ಉಷ್ಣತೆ ಒದಗಿಸಿ, ಒಂದೇ ಬಾರಿಗೆ ೩ ,೦೦೦ 
ಕ್ಯಾರೆಟ್ ತೂಕದ ಪಚ್ಚೆಯನ್ನು ಕುಲುಮೆಯಿಂದ ಇಳಿಸುವುದು ಈಗ 
ಪ್ರಯೋಗಾಲಯಗಳಲ್ಲಿ ಸಾಧಾರಣ ಸಂಗತಿಯಾಗಿದೆ. ಈ ಕೆಲಸವನ್ನು ನಿಸರ್ಗ 
ತನ್ನ ಭೂಗರ್ಭದ ಮೂಸೆಯಲ್ಲಿ ಹಲವು ಮಿಲಿಯನ್ ವರ್ಷಗಳಿಂದ ಅಬ್ಬರ 
ಆರ್ಭಟವಿಲ್ಲದೆ ಮಾಡುತ್ತಿದೆ. 

ಪಚ್ಚೆಯನ್ನು ಸಂಶ್ಲೇಷಿಸುವ ಕಾರ್ಯ ಈ ಶತಮಾನದ ಆರಂಭದಿಂದಲೇ 
ನಡೆದಿದೆ. ಕೆಂಪು ಗಾರ್ನೆಟ್ ಖನಿಜವನ್ನು ಬಳಸಿ, ತಳದಲ್ಲಿ ಹಸುರು ಗಾಜನ್ನು 
ಬೆಸೆಯುವುದು ಪರಿಚಿತ ವಿಧಾನಗಳಲ್ಲೊಂದು. ಹಸುರು ಬಣ್ಣ ಲೇಪಿಸಿ ಮೇಲೆ 
ಮತ್ತು ಕೆಳಗೆ ನಿರ್ವಣ್ರ, ಶುದ್ಧ ಸ್ಪಟಿಕವಾದ ಬೆಣಚನ್ನು ಕೂಡಿಸಿದರೂ ಅದು 
ಪಚ್ಚೆಯಂತೆಯೇ ಕಂಡೀತು. 'ಸೂಡೇ' ಎಂದು ಹೇಳುವ ಈ ಕೃತಕ ಪಚ್ಚೆ 
ಕಾಲದ ಪರೀಕ್ಷೆಯಲ್ಲಿ ಮಾತ್ರ ಸೋತಿದೆ. ನೀರಿನಲ್ಲಿ ಸುಲಭವಾಗಿ ಬಣ್ಣ 
ಬಿಟ್ಟುಕೊಡುತ್ತದೆ. ಗಾಜಿನ ಮಣಿಗಳನ್ನು ಬಳಸಿ, ಬಣ್ಣ ಲೇಪಿಸಿ ಪಚ್ಚೆಯನ್ನು 
ಅನುಕರಿಸುವುದು ಈ ದಿನಗಳಲ್ಲಿ ಸಾಧ್ಯವಾಗಿದೆ. ಅಲ್ಲದೆ, ನೈಜ ಪಚ್ಚೆಗಳಿಗಿರುವ 
ಅಂತರ್ಗತಗಳನ್ನು ಅನುಕರಣೆ ಮಾಡಲು ಗಾಳಿಯ ಗುಳ್ಳೆಯನ್ನೂ ಬಲವಂತವಾಗಿ 
ಪಚ್ಚೆಯೊಳಗೆ ಬಿಡುತ್ತಾರೆ. ಇದೇ ಫೆರೋ ಎಮರಾಲ್ ಎಂಬ ಕೃತಕ ಪಚ್ಚೆ, ತಿಳಿ 
ಹಸುರು ಪಚ್ಚೆಗಳಿಗೆ ಗಾಢ ಹಸುರು ಬಣ್ಣ ನೊರೆದು, ಹಸಿರನ್ನು 
ದಟ್ಟಗೊಳಿಸುವುದುಂಟು. ಹಾಗೆಯೇ ಬೆಣಚಿನ ಸ್ಪಟಿಕಗಳಿಗೆ ಹಸುರು ಬಳಿದು 
'ಇಂಡಿಯನ್ ಎಮರಾಲ್ಡ್' ಎಂಬ ವಾಣಿಜ್ಯ ನಾಮದಲ್ಲಿ ಮಾರಾಟ ಮಾಡುತ್ತಾರೆ. 
ರೋಹಿತ ಮಾಪಕ ಬಳಸಿ ಇವು ಹೀರುವ ಬೆಳಕಿನ ವರ್ಣದ ಆಧಾರದ ಮೇಲೆ 
ಯಾವುದು ನೈಜ , ಯಾವುದು ನಕಲಿ ಎಂಬುದನ್ನು ಪತ್ತೆ ಹಚ್ಚುವುದು ಸುಲಭ . 

೫ . ಪುಷ್ಯರಾಗ 
ಹಳೆಯ ಕಾಲದ ಆಭರಣಗಳಲ್ಲಿ ಪುಷ್ಯರಾಗವನ್ನು ಪದಕವನ್ನಾಗಿ 
ಬಳಸುತ್ತಿದ್ದುದು ಸರ್ವಸಾಮಾನ್ಯವಾಗಿತ್ತು . ಪುಷ್ಯರಾಗಕ್ಕೆ ಇಂದೂ ಬೇಡಿಕೆ ಇದೆ. 
“ಎಲ್ಲ ಹಳದಿ ಖನಿಜಗಳು ಪುಷ್ಯರಾಗ; ಪುಷ್ಯರಾಗವೆಲ್ಲವೂ ಹಳದಿ' ಎಂಬ 
ಅಭಿಪ್ರಾಯ ಬಹು ಹಿಂದಿನಿಂದ ಬಂದಿದೆ. ಇದು ತಪ್ಪು ಅಭಿಪ್ರಾಯ . ಎಲ್ಲ 
ಹಳದಿ ಖನಿಜಗಳೂ ಪುಷ್ಯರಾಗಗಳಲ್ಲ. ಹಾಗೆ ಹೇಳುವುದಾದರೆ ಬೆಣಚಿನ ಒಂದು 
ಬಗೆಯಾದ ಸಿಟ್ರಿನ್ ಪುಷ್ಯರಾಗ ತೋರುವ ಹಳದಿ ಬಣ್ಣವನ್ನೇ ತೋರುತ್ತದೆ. 
ಆಭರಣ ವ್ಯಾಪಾರಿಗಳು ಬೆಣಚಿನ ಈ ಬಗೆಯನ್ನು ಪುಷ್ಯರಾಗವೆಂದೇ ಕರೆದು 
ಮಾರಾಟ ಮಾಡುತ್ತಾರೆ . ನೈಜ ಪುಷ್ಯರಾಗವನ್ನು ' ಬ್ರೆಝಿಲಿಯನ್ ಕಲ್ಲು ' ಎಂಬ 
ಹೆಸರಿನಿಂದಲೂ ಕರೆದಿದ್ದಾರೆ. ಹಳದಿ ಬಣ್ಣದ ನೀಲ ಕುರುಂದಕ್ಕೆ ಓರಿಯೆಂಟಲ್ 
ಟೋಪಾಮ್ ಎಂಬ ಹೆಸರು ನೀಡಿದ್ದಾರೆ. ಹಳದಿ ವೈಡೂರ್ಯವನ್ನು ಪುಷ್ಯರಾಗದ 
ಗುಂಪಿಗೆ ಸೇರಿಸಿ ಯಾವುದು ನಿಜವಾದ ಪುಷ್ಯರಾಗ , ಯಾವುದು ಪುಷ್ಯರಾಗದ 
ಅನುಕರಣೆ ಎಂದು ಗುರುತಿಸಲು ಸಾಧ್ಯವಾಗದಷ್ಟು ಗೊಂದಲಕ್ಕೆ ಸಿಲುಕಿಸಿದ್ದಾರೆ. 


ಚಿತ್ರ 21 . ಟೋಪಾಝ್ ಸ್ಪಟಿಕ ( ಪುಷ್ಯರಾಗ) 

- ಚಿತ್ರ 22 . ಸೋಪಾನ ಶೈಲಿಯಲ್ಲಿ ಕಡೆದ ನೀಲ ಪುಷ್ಯರಾಗ 


ದ . ಹಿಂದೆ ರತ್ನ ಖನಿಜಗಳ ಹಲವು ಬಗೆಗಳ ಬಗ್ಗೆ ಹೆಚ್ಚಿನ ಅರಿವು ಇರಲಿಲ್ಲ. 
ಹಳದಿ ಬಣ್ಣದ ಖನಿಜಗಳೆಲ್ಲವನ್ನೂ ಪುಷ್ಯರಾಗವೆಂದೇ ಕರೆದಿದ್ದರೆ ಅದು ಅಂದಿನ 
ಜ್ಞಾನದ ಮಿತಿಯನ್ನು ತೋರಿಸುತ್ತದೆ. ಖನಿಜಗಳ ಬಗ್ಗೆ ಹೆಚ್ಚಿನ ತಿಳಿವು ಮೂಡಿದಂತೆ 
ಅದರಲ್ಲೂ ಖನಿಜಗಳ ಭೌತಗುಣವಾದ ಕಾಠಿಣ್ಯ , ಹೊಳಪು, ಸಾಂದ್ರತೆ 
ಮುಂತಾದವು ರತ್ನಗುಣವನ್ನು ನಿರ್ದೇಶಿಸುವ ಅಂಶಗಳು ಎಂಬ ಸತ್ಯ ಅರಿವಾದ 
ಮೇಲೆ ಪುಷ್ಯರಾಗದ ಬಗ್ಗೆ ಸ್ಪಷ್ಟವಾದ ವಿವರಣೆ ದೊರೆಯಿತು. ಇದರ ನಂತರವೇ 
ಬೆಣಚಿಗೂ ಪುಷ್ಯರಾಗಕ್ಕೂ ಕಾಠಿಣ್ಯದಲ್ಲಿ ವ್ಯತ್ಯಾಸವಿದೆ ಎಂಬ ಅಂಶ ಅರಿವಿಗೆ 
ಬಂತು . ಶ್ರೀಲಂಕದಲ್ಲಿ ಹಳದಿ ಕುರಂದವನ್ನು “ಕಿಂಗ್ ಟೋಪಾಝ್' ಎಂದೇ 
ಕರೆದು ನೂರಾರು ವರ್ಷಗಳಿಂದ ವ್ಯಾಪಾರ ನಡೆದಿದೆ. ಈಗ ಖನಿಜ ವಿಜ್ಞಾನದ 
ಪ್ರಗತಿಯ ಲಾಭವನ್ನು ಆಭರಣ ವ್ಯಾಪಾರಿಗಳೂ ಪಡೆದು ಅಲುಮಿನಿಯಮ್ 
ಫ್ಲೋರೋಸಿಲಿಕೇಟ್ ಸಂಯೋಜನೆಯ ಸ್ಪಟಿಕಕ್ಕೆ ಮಾತ್ರ ಪುಷ್ಯರಾಗ ಎಂಬ 
ಹೆಸರನ್ನು ಸ್ಥಿರಗೊಳಿಸಬೇಕೆಂಬ ಒಮ್ಮತಕ್ಕೆ ಬಂದಿದ್ದಾರೆ. 
- ನೈಜ ಪುಷ್ಯರಾಗ ವಜ್ರದಂತೆ ನಿರ್ವಣ್ರ , ಹಳದಿ ಬಣ್ಣಗಳ ವೈವಿಧ್ಯ ವ್ಯಾಪ್ತಿ 
ಈ ಖನಿಜಕ್ಕಿದೆ. ಪಾಟಲ ವರ್ಣದ ಪುಷ್ಯರಾಗ ರತ್ನಾಭರಣಕ್ಕೆ ಹೆಚ್ಚು ಪ್ರಶಸ್ತ : 
ಮಧ್ಯಹಳದಿ , ಗರಿಕೆ ಹಳದಿ, ಬೂದು, ಕೆಲವೊಮ್ಮೆ ಹಸುರು ಸ್ಪಟಿಕವಾಗಿಯೂ 
ಪುಷ್ಯರಾಗ ಕಂಡುಬರುತ್ತದೆ. ನೀಲ ಪಚ್ಚೆಯ ಹೆಸರಿನಲ್ಲಿ ಪುಷ್ಯರಾಗ 

ಮಾರಾಟವಾಗುವುದುಂಟು. ಪಾಟಲ ವರ್ಣ , ಪುಷ್ಯರಾಗದ ಸಹಜ ಬಣ್ಣವಲ್ಲ. 
ಜವಾಹಿರಿಯಲ್ಲಿ ಬಳಸುವ ಗುಲಾಬಿ ಪುಷ್ಯರಾಗ, ಕಂದುಮಿಶ್ರಿತ ಹಳದಿ 
ಪುಷ್ಯರಾಗವನ್ನು ನಿರ್ದಿಷ್ಟ ತಾಪದಲ್ಲಿ ಕಾಸಿ ಪಡೆಯುವ ರತ್ನ . ಸಾಮಾನ್ಯವಾಗಿ 
ಈ ಬಣ್ಣ ನೀಡಲು ಬ್ರೆಝಿಲ್ಲಿನ ಪುಷ್ಯರಾಗಗಳನ್ನು ಬಳಸುವುದುಂಟು. 
ಪುಷ್ಯರಾಗವನ್ನು ಇಂಗ್ಲಿಷ್‌ನಲ್ಲಿ 'ಟೋಪಾಝ್' ಎಂದು ಕರೆದಿದ್ದಾರೆ. ಗ್ರೀಕ್ 
ಭಾಷೆಯಲ್ಲಿ 'ಟೋಪಾರೋಸ್” ಎಂದರೆ ಹುಡುಕು ಎಂಬ ಅರ್ಥವಿದೆ. ಸಂಸ್ಕೃತದ 
'ತಾಪಸ' ಎಂಬ ಪದದಿಂದಲೂ ಇದು ಬಂದಿರಬಹುದೆಂದು ಕೆಲವರ ವಾದ. 
ಕೆಂಪು ಸಮುದ್ರದ ಬಳಿಯ ಸೇಂಟ್ ಜಾನ್ ದ್ವೀಪದಲ್ಲಿ ಹಳದಿಮಿಶ್ರಿತ ಹಸುರು 
ಪೆರಿಡೋಟ್ ರತ್ನಖನಿಜಕ್ಕಾಗಿ ಗ್ರೀಕರು ಹುಡುಕುತ್ತಿದ್ದರು. ಪರಿಡೋಟ್ ಕೂಡ 
ಪುಷ್ಯರಾಗದಂತೆಯೇ ಹಳದಿ ಬಣ್ಣದಲ್ಲಿ ಕಾಣಿಸಿಕೊಳ್ಳುವುದರಿಂದ ಹಿಂದೆ ಅದನ್ನೇ 
ಪುಷ್ಯರಾಗವೆಂದು ಭಾವಿಸಲಾಗಿತ್ತು. 

ಬೆಂಕಿಪೊಟ್ಟಣವನ್ನು ನೀವೆಲ್ಲ ಬಲ್ಲಿರಿ. ಪರಿಪೂರ್ಣವಾಗಿ ಸ್ಪಟಿಕೀ 
ಕರಣಗೊಂಡ ಪುಷ್ಯರಾಗವೂ ಬೆಂಕಿಪೊಟ್ಟಣದ ಆಕೃತಿಯನ್ನೇ ತಳೆದಿರುತ್ತವೆ. 
ಈ ವ್ಯವಸ್ಥೆಯನ್ನು 'ಸಮಚತುರ್ಭುಜಿ ವ್ಯವಸ್ಥೆ ' ಎಂದು ಖನಿಜವಿಜ್ಞಾನದಲ್ಲಿ 
ಗುರುತಿಸಲಾಗಿದೆ. ಬೆಂಕಿಪೊಟ್ಟಣದಲ್ಲಿರುವಂತೆ ಮೂರು ಅಕ್ಷಗಳೂ ಅಸಮ . 
ಆದರೆ ಮೂರೂ ೯೦° ಕೋನದಲ್ಲಿ ಛೇದಿಸುತ್ತವೆ. ಪ್ರಿಸಮ್ ರೂಪದ ಸ್ಪಟಿಕಗಳಲ್ಲಿ 
ಕೆಲವು ಮೇಲುಭಾಗದಲ್ಲಿ ಮತ್ತು ಕೆಳಭಾಗದಲ್ಲಿ ಪಿರಮಿಡ್ಡುಗಳ ಮುಖವನ್ನು 
ಹೊಂದಿರುತ್ತವೆ. ಅಮೆರಿಕದ ಊಟ ಪ್ರಾಂತ್ಯದಲ್ಲಿ ದೊರೆಯುವ ಪುಷ್ಯರಾಗಗಳ 
ಪ್ರಿಸಮ್‌ಗಳ ಮೇಲೆ ಮೂಡಿದ ಪಿರಮಿಡ್ಡುಗಳು ತುಂಬ ಕಡಿದಾಗಿ ಬಾಗಿರುತ್ತವೆ . 
ಆಫ್ರಿಕ ಮತ್ತು ಜಪಾನಿನ ಪುಷ್ಯರಾಗಗಳಲ್ಲಿ ಪಿರಮಿಡ್ಡುಗಳ ಸಂಖ್ಯೆ ಹೆಚ್ಚು ಇರುತ್ತವೆ . 
ಈ ಪುಷ್ಯರಾಗದ ರಾಸಾಯನಿಕ ಸಂಯೋಜನೆ ( Al,( F ) H ), SiO ; 
ಮುಖ್ಯವಾಗಿ ಅಲುಮಿನಿಯಮ್ ಮ್ಹರೋ ಸಿಲಿಕೇಟ್ ಖನಿಜ , ಫ್ಲೋರಿನ್ 
ಅಯಾಣು ಕೆಲವೊಮ್ಮೆ ಹೈಡ್ರಾಕ್ಸಿಲ್ ಅಯಾಣುವಿನಿಂದ ಸ್ಥಳಾಂತರಗೊಂಡಿರುತ್ತದೆ. 
ಪುಷ್ಯರಾಗ ಗಾಜಿನಂತೆ ಹೊಳೆಯುತ್ತದೆ. ನೀರಿನ ಸಾಂದ್ರತೆ ೧ ಎಂದಿಟ್ಟುಕೊಂಡರೆ 
ಪುಷ್ಯರಾಗದ ಸಾಂದ್ರತೆ ೩ . ೫. ಋಷ್ಯರಾಗದ ದೋಷವೆಂದರೆ ಅದು ಕಾಠಿಣ್ಯವನ್ನು 
ಹೊಂದಿರುವಂತೆ, ಅದೇ ಮಟ್ಟದಲ್ಲಿ ಆಂತರಿಕವಾಗಿ ಗಡುಸಾಗಿಲ್ಲ. ಒಳಗೆ 
ಸೀಳುಗಳೂ ಹೆಚ್ಚು. ಮೋಡ್‌ನ ಕಾಠಿಣ್ಯ ಮಾನಕದಲ್ಲಿ ಪುಷ್ಯರಾಗದ ಕಾಠಿಣ್ಯಾಂಕ 
೮. ಇದರಿಂದ ಬೆಣಚನ್ನು ಗೀರಬಹುದು. ಸಾಮಾನ್ಯವಾಗಿ ಪುಷ್ಯರಾಗದಲ್ಲಿ ಸೀಮೆ 
ಕಮಲ ಬಿಡಿಸುವುದು , ಸೋಪಾನಶೈಲಿಯಲ್ಲಿ ಕಡೆಯುವುದೂ ಹೆಚ್ಚು ಪರಿಚಿತ. 

ಪುಷ್ಯರಾಗ ಕೂಡ ರಾಜಾಭರಣಗಳಲ್ಲಿ ಸ್ಥಾನ ಗಿಟ್ಟಿಸಿದೆ. ಪೋರ್ಚುಗೀಸಿನ 
ರಾಜದಂಡದಲ್ಲಿರುವ ೧,೬೮೦ ಕ್ಯಾರೆಟ್ ತೂಕದ ರತ್ನವನ್ನು ವಜ್ರವೆಂದು ಹಿಂದೆ 
ಭಾವಿಸಲಾಗಿತ್ತು. ಈಗ ಅದು ನಿರ್ವಣ್ರ ಪುಷ್ಯರಾಗವೆಂದು ತಿಳಿದುಬಂದಿದೆ. 
ಷಿಕಾಗೋದನೈಸರ್ಗಿಕ ಚರಿತ್ರೆಯ ವಸ್ತು ಸಂಗ್ರಹಾಲಯದಲ್ಲಿ ೫, ೮೯೦ ಕ್ಯಾರೆಟ್ 
ತೂಕದ ಪುಷ್ಯರಾಗವೊಂದಿದೆ. ಇದು ಬ್ರೆಝಿಲ್ ಮೂಲದಿಂದ ಬಂದದ್ದು . 
ಲಂಡನ್ನಿನಲ್ಲಿರುವ ಬ್ರಿಟಿಷ್ ನೈಸರ್ಗಿಕ ವಸ್ತು ಸಂಗ್ರಹಾಲಯದಲ್ಲಿ ಬ್ರೆಝಿಲ್ 
ಮೂಲದ, ಕಡೆದ ಎರಡು ನಿರ್ವಣ್ರ ಪುಷ್ಯರಾಗಗಳಿವೆ. ಒಂದರ ತೂಕ ೬೧೪ 
ಕ್ಯಾರೆಟ್ ಮತ್ತೊಂದರದ್ದು ೧,೩೦೦ ಕ್ಯಾರೆಟ್ , ಬ್ರೆಝಿಲ್‌ನ ಮಿನಾಸ್ ಗೆರಾಯಿಸ್ 
ಗಣಿಯಿಂದ ಬಂದ ಕಚ್ಚಾ ಪುಷ್ಯರಾಗವೊಂದು ೩ .೬ ಕಿಲೋಗ್ರಾಂ ತೂಕವಿದೆಯೆಂದು 
ಹೇಳಲಾಗಿದೆ. ಇದು ನದಿ ದಡದ ಉರುಟು ಕಲ್ಲೊಂದರಲ್ಲಿ ಪತ್ತೆಯಾಯಿತೆಂದು 
ತಿಳಿದುಬಂದಿದೆ. ಶ್ರೀಲಂಕದಲ್ಲಿ ಅಂಗಡಿಯ ಮುಚ್ಚಿದ ಬಾಗಿಲನ್ನು ಒಡೆಯಲು 
೧೩ ಕಿಲೋಗ್ರಾಂ ತೂಕದ ಕಲ್ಲೊಂದನ್ನು ವ್ಯಾಪಾರಿಯೊಬ್ಬ ಬಳಸಿದ್ದನಂತೆ. 
ಅನಂತರವಷ್ಟೇ ಅದು ಪುಷ್ಯರಾಗವೆಂದು ಕಂಡುಬಂದದ್ದು. 

ಪೆಗಟೈಟ್ ಶಿಲೆಗಳಲ್ಲಿ ಬಿಸಿ ಬಿಸಿ ಆಮೀಯ ಬಾಷಗಳ ವರ್ತನೆಯಿಂದ 
ಪುಷ್ಯರಾಗ ಮೈದಳೆಯುತ್ತದೆ . ಗ್ರಾನೈಟ್ ಶಿಲೆಗಳ ಪೊಳ್ಳುಗಳಲ್ಲೂ ಇದು 
ಸ್ಪಟಿಕೀಕರಣಗೊಳ್ಳುವುದುಂಟು. ಸಾಮಾನ್ಯವಾಗಿ ಇಂತಹ ಪೆಗ್ನಟೈಟ್ ಶಿಲೆಗಳಲ್ಲಿ 
ಪುಷ್ಯರಾಗದ ಜೊತೆಗೆ ಫ್ಲೋರೈಟ್, ಬೂರ್ಮಲೀನ್ ಮುಂತಾದ ಖನಿಜಗಳೂ 
ದೊರೆಯುತ್ತವೆ. | 
* ರಷ್ಯದ ಯುರೇಲ್ ಪರ್ವತ ಹಾಗೂ ಸೈಬೀರಿಯಾ ಪ್ರಾಂತ್ಯ ಪುಷ್ಯರಾಗದ 
ದೊಡ್ಡ ನಿಕ್ಷೇಪಗಳನ್ನು ಹೊಂದಿವೆ. ಅದರಲ್ಲೂ ಹಳದಿ, ನೀಲ ಮತ್ತು ಹಸುರು 
ಪುಷ್ಯರಾಗಗಳು ಸೈಬೀರಿಯಾದ ಅತ್ಯಂತ ಪೂರ್ವ ಭಾಗದ ಕಾಮಚಟ್ಕಾ 
ಎಂಬ ಭಾಗದಲ್ಲಿ ಹೇರಳವಾಗಿ ದೊರೆಯುತ್ತವೆ. 
ಈ ಪುಷ್ಯರಾಗದ ಪೂರೈಕೆಯಲ್ಲಿ ಬೆಲ್ ಈಗಲೂ ಮುಂದಿದೆ. ಆಭರಣ 
ವ್ಯಾಪಾರಿಗಳು ಬಳಸುತ್ತಿರುವ ಬಲುಪಾಲು ಪುಷ್ಯರಾಗಗಳು ಬ್ರೆಝಿಲ್‌ನ ಮಿನಾಸ್ 
ಗೆರಾಯಿಸ್‌ ಮೂಲದಿಂದ ಬಂದವು. ಕೆಂಪು ಪುಷ್ಯರಾಗವನ್ನು ಬ್ರೆಝಿಲ್‌ನಲ್ಲಿ 
ಮಾಣಿಕ್ಯ ಎಂಬ ಹೆಸರಿನಲ್ಲಿ ಮಾರುತ್ತಾರೆ. ಬೆರಿಲ್ ಮತ್ತು ಕೈಸೋಬೆರಿಲ್ 
ರತ್ನಗಳೊಡಗೂಡಿ ನದಿ ಸಾಗಿಸಿದ ಉರುಟುಕಲ್ಲುಗಳಲ್ಲಿ ದೊಡ್ಡ ದೊಡ್ಡ 
ಪುಷ್ಯರಾಗಗಳ ಸ್ಪಟಿಕಗಳು ದೊರೆತಿವೆ . ಶ್ರೀಲಂಕ , ಮುಷ್ಯರಾಗಕ್ಕೆ ಮತ್ತೊಂದು 
ಹೆಸರಾಂತ ದೇಶ. ಇಲ್ಲೂ ಸಹ ನದಿ ಸಾಗಿಸಿದ ಉರುಟು ಕಲ್ಲುಗಳಲ್ಲಿ ಪುಷ್ಯರಾಗ 

ದೊರೆಯುತ್ತದೆ. ನಿರ್ವಣ್ರದ ಪುಷ್ಯರಾಗವನ್ನು 'ಜಲನೀಲ ಪಚ್ಚೆ' ಎಂದು 
ಕರೆಯುತ್ತಾರೆ. ಸಫ್ರಾನ್ ಹಳದಿ ಪುಷ್ಯರಾಗವನ್ನು ' ಇಂಡಿಯನ್ ಟೋಪಾಝ್' 
ಎಂದು ಕರೆಯುತ್ತಾರೆ. ಸ್ಥಳೀಯವಾಗಿ ಕಿಂಗ್ ಟೋಪಾಮ್ ಎಂಬ ಹೆಸರಿನ 
ರತ್ನ ವಾಸ್ತವವಾಗಿ ಕುರಂದದ ಒಂದು ಬಗೆ. 
- ಇಂದಿನ ತಂತ್ರಜ್ಞಾನದಲ್ಲಿ ಪುಷ್ಯರಾಗವನ್ನು ಸಂಶ್ಲೇಷಿಸುವುದು ಸಾಧ್ಯವಾಗಿದೆ. 
ಆದರೆ ವಾಣಿಜ್ಯ ಬೇಡಿಕೆಗಿಂತ ಪ್ರಯೋಗಾಲಯದ ಅಧ್ಯಯನಕ್ಕಾಗಿಯೇ ಇವು 
ಹೆಚ್ಚು ಉಪಯುಕ್ತ . ನೀರಿನ ಸಮ್ಮುಖದಲ್ಲಿ ಸಿಲಿಕಾ ಮತ್ತು ಅಲುಮಿನಿಯಮ್‌ಗಳ 
ಮೇಲೆ ಹೈಡೋಮ್ಹರೋಸಿಲಿಕ್ ಆಮ್ಲವನ್ನು ಹಾಯಿಸಿ ೫೦೦೦° ಸೆ. ಉಷ್ಣತೆಯಲ್ಲಿ 
ಕಾಸಿದಾಗ, ಪುಷ್ಯರಾಗ ಉತ್ಪತ್ತಿಯಾಗುತ್ತದೆ. ಬೂರ್ಮಲೀನ್, ನೀಲಪಚ್ಚೆ, ಬೆಣಚು 
ಪುಷ್ಯರಾಗವನ್ನು ಅನುಕರಿಸಬಲ್ಲವು. ಆದರೆ ಮೆಥಿಲೀನ್ ಅಯೋಡೈಡ್ ದ್ರಾವಣದಲ್ಲಿ 
ಅದ್ದಿದಾಗ ಈ ರತ್ನಗಳು ತೇಲುತ್ತವೆ. ಪುಷ್ಯರಾಗದ ಸಾಂದ್ರತೆ( ೩ .೫೬). ಆದ್ದರಿಂದ 
ಅದು ಮುಳುಗುತ್ತದೆ. ಇದರಿಂದ ಸುಲಭವಾಗಿ ಇತರ ರತ್ನಗಳಿಂದ 
ಪ್ರತ್ಯೇಕಿಸಬಹುದು. ಆ ತರಾ . . . ಬದು 

೬ . ವೈಡೂರ್ಯ 

ರ್ಯ ಪರಂ ದಂದೆ 
ವಜ್ರ ಮತ್ತು ವೈಡೂರ್ಯ ಜೊತೆ ಜೊತೆಯಾಗಿಯೇ ಶ್ರೀಮಂತಿಕೆಯನ್ನು 
ಸಂಕೇತಿಸುವ ರತ್ನಗಳು. ವಜ್ರ, ನೀಲ, ಪಚ್ಚೆ, ಮಾಣಿಕ್ಯ , ಪುಷ್ಯರಾಗಗಳನ್ನು ರತ್ನ 
ಪ್ರಪಂಚದಲ್ಲಿ ಸಷ್ಟವಾಗಿ ಗುರುತಿಸಿದ್ದಾರೆ. ಇಂದಿನ ಖನಿಜವಿಜ್ಞಾನ ಬೆಳವಣಿಗೆಯಲ್ಲಿ 
ಅವುಗಳ ನಿರ್ದಿಷ್ಟ ಒಳರಚನೆ, ರಾಸಾಯನಿಕ ಸಂಯೋಜನೆ, ಭೌತ ಗುಣಗಳನ್ನು 
ಅಧ್ಯಯನ ಮಾಡಲು ಸಾಧ್ಯವಾಗಿದೆ. ಆದರೆ ವೈಡೂರ್ಯ ಯಾವುದೆಂಬುದು 
ಇಂದಿಗೂ ಜಿಜ್ಞಾಸೆಯೇ . ಕೌಟಿಲ್ಯ ತನ್ನ ಅರ್ಥಶಾಸ್ತ್ರದಲ್ಲಿ ಎರಡು ಬಗೆಯ 
ವೈಡೂರ್ಯಗಳನ್ನು ವಿವರಿಸುತ್ತಾನೆ. ಕಮಲದ ನಸುಗೆಂಪಿನ ಪ್ರಭೇದದಿಂದ ಹಿಡಿದು 
ಗೋಮೂತ್ರದ ಬಣ್ಣದವರೆಗಿನ ವ್ಯಾಪ್ತಿಯಲ್ಲಿ ವೈಡೂರ್ಯವನ್ನು ವಿವರಿಸಲಾಗಿದೆ. 
ವಾಸ್ತವವಾಗಿ ಈ ಆಧಾರದ ಮೇಲೆ ಇಂಥ ಖನಿಜವೇ ವೈಡೂರ್ಯವೆಂದು 
ಖಚಿತವಾಗಿ ಹೇಳಲು ಸಾಧ್ಯವಿಲ್ಲ. ಮುಖ್ಯವಾಗಿ ಬೆಕ್ಕಿನ ಕಣ್ಣು, ಗಿಡುಗನ ಕಣ್ಣು 
ಎಂಬ ಉಪಮೆಗಳನ್ನು ಬಳಸಿ ಆಧುನಿಕ ಖನಿಜವಿಜ್ಞಾನದಲ್ಲಿ ವೈಡೂರ್ಯವನ್ನು 
ವಿವರಿಸಲಾಗಿದೆ. ಇಂದಿನ ತಿಳಿವಿನ ಹಿನ್ನೆಲೆಯಲ್ಲಿ ಹಲವು ಖನಿಜಗಳು 
ವೈಡೂರ್ಯಕ್ಕೆ ಪ್ರತೀಕವಾಗಿ ನಿಲ್ಲುತ್ತವೆ. ಇವುಗಳಲ್ಲಿ ಮುಖ್ಯವಾಗಿ ನೀಲಿ ಬಣ್ಣದ 
ಕೈಸೋಬೆರಿಲ್, ಬೆಣಚಿನ ಅಸ್ಪಟಿಕ ಖನಿಜಗಳಾದ ಒಪಾಲ್, ಅಗೇಟ್, ಜೊತೆಗೆ 
ಸಿಲಿಮೆನೈಟ್, ನೆಫಿಲಿಸ್ ಮುಂತಾದ ವಿಭಿನ್ನ ಗುಂಪಿನ ಖನಿಜಗಳು ಬೆಕ್ಕಿನ 
ಕಣ್ಣುಗಳಂತೆಯೇ ಹೊಳೆಯುತ್ತವೆ. 
- ಬೆಕ್ಕಿನ ಕಣ್ಣು ಎಂದರೆ ರತ್ನ ಪ್ರಪಂಚದಲ್ಲಿ ಥಟ್ಟನೆ ಕೈಸೋಬೆರಿಲ್ 
ಖನಿಜವೆಂದೇ ಹೇಳುವಷ್ಟು ಅದು ಜನಪ್ರಿಯವಾಗಿದೆ. ಈಗ ಟೂರ್ಮಲೀನ್ 
ಮತ್ತು ಬೆಣಚಿನ ಸ್ಪಟಿಕಗಳನ್ನು ಬೆಕ್ಕಿನ ಕಣ್ಣಿಗೆ ಹೋಲಿಸುವುದರ ಜೊತೆಗೆ 
ಹಿಂಪ್ರತ್ಯಯವಾಗಿ ಖನಿಜಗಳ ಹೆಸರಿನಿಂದಲೇ ಗುರುತಿಸುವುದು ಬಳಕೆಯಲ್ಲಿದೆ. 

ಕೈಸೋಬೆರಿಲ್ ಪಾರದರ್ಶಕ, ತಿಳಿಹಸುರು ಮಿಶ್ರಿತ ಹಳದಿ ಬಣ್ಣದ ಸ್ಪಟಿಕ.. 
ಇದೇ ರತ್ನವನ್ನು 'ಕೈಸೋಲೈಟ್' ಎಂದು ಕರೆದು ರತ್ನ ವ್ಯಾಪಾರಿಗಳು ಈ 
ಶಬ್ದದ ಬಗ್ಗೆ ಗೊಂದಲ ಸೃಷ್ಟಿಸಿದ್ದಾರೆ . ಏಕೆಂದರೆ ಕೈಸೋಲೈಟ್ ಎಂಬುದು 
ಮೆಗ್ನಿಸಿಯಮ್ ಧಾತುವನ್ನು ಪ್ರಧಾನ ಘಟಕವನ್ನಾಗಿ ಹೊಂದಿರುವ ಆಲಿವಿನ್ 
ಧಾತುವಿನ ಒಂದು ಖನಿಜ, ಈ ಕಾರಣದಿಂದಾಗಿ ದಿಢೀರ್ ನಾಮಕರಣಗಳನ್ನು 
ವಿಜ್ಞಾನಿಗಳು ಸ್ವಾಗತಿಸುವುದಿಲ್ಲ.ಕೈಸೋಬೆರಿಲ್‌ ಖನಿಜ ಸಮಚತುರ್ಭುಜಿಯಾಗಿ 


83 . 


ವೈಡೂರ್ಯ 


ಸರಳ 


ಅರಳಿ 


ಚಿತ್ರ 23 , ಕೈಸೋಬೆರಿಲ್ ( ವೈಡೂರ್ಯ ) ಸ್ಪಟಿಕ 


ರೂಪುಗೊಳ್ಳುತ್ತದೆ. ಸ್ಪಟಿಕಗಳು ಕಂಬದಂತೆ ಪಿಸಮ್ ರೂಪದಲ್ಲಿ ಕಂಡುಬರುತ್ತವೆ. 
ಕೈಸೋಬೆರಿಲ್ ಖನಿಜದ ಒಂದು ಪ್ರಭೇದ ಅಲೆಕ್ಸಾಂಡ್ರೈಟ್. ಈ ಖನಿಜ, ಬಣ್ಣ 
ಬದಲಾಯಿಸುವುದರಲ್ಲಿ ಹೆಸರುವಾಸಿ. ದಿನದ ಬೆಳಕಿನಲ್ಲಿ ಅದು ಪೈರು ಹಸುರು 
ಬಣ್ಣ ತೋರಿದರೆ, ಕೃತಕ ಬೆಳಕಿನಲ್ಲಿ ಗಾಢ ಕೆಂಪು ಬಣ್ಣ ತೋರುತ್ತದೆ. ಜೇನುತುಪ್ಪದ 
ಹಳದಿ ಬಣ್ಣ, ಹಸುರು ಮಿಶ್ರಿತ ಹಳದಿ ಬಣ್ಣದಲ್ಲಿ ಕಂಡುಬರುವ ಕೈಸೋಬೆರಿಲ್ 
ಬೆಕ್ಕಿನ ಕಣ್ಣಿನಂತೆ ಹೊಳೆಯುತ್ತದೆ. 

ಕೈಸೋಬೆರಿಲ್ ಖನಿಜದ ರಾಸಾಯನಿಕ ಸಂಯೋಜನೆ ಬೆರಿಲಿಯಂ ಮತ್ತು 
ಅಲುಮಿನಿಯಮ್‌ಗಳ ಆನ್ಲೈಡು ( BeA10 ) ಕೆಲವೆಡೆ ಕ್ರೋಮಿಯಮ್, 
ಅಲುಮಿನಿಯಮ್ ಧಾತುವನ್ನು ಸ್ಥಳಾಂತರಗೊಳಿಸುವುದುಂಟು. ಆಗ ಖನಿಜ 
ಹಸುರು ಬಣ್ಣ ತೋರುತ್ತದೆ. 

ಕೈಸೋಬೆರಿಲ್‌ ಎನ್ನುವ ಶಬ್ದ ಗ್ರೀಕ್ ಭಾಷೆಯಲ್ಲಿ ಹೊಂಬಣ್ಣದ ಬೆರಿಲ್ 
ಎಂದು ಅರ್ಥ ನೀಡುತ್ತದೆ. ರಷ್ಯದ ಎರಡನೇ ಅಲೆಕ್ಸಾಂಡರನ ಆಡಳಿತ 
ಪ್ರಾರಂಭವಾದ ಕಾಲದಲ್ಲಿ ಯುರೇಲ್ ಪರ್ವತ ಶ್ರೇಣಿಯಲ್ಲಿ ಕೈಸೋಬೆರಿಲ್ 
ನಿಕ್ಷೇಪ ಪತ್ತೆಯಾದುದರಿಂದ ಆ ಹೆಸರನ್ನೇ ಈ ರತ್ನ ಖನಿಜದ ಒಂದು ಪ್ರಭೇದಕ್ಕೆ 
ಇಡಲಾಗಿದೆ. 


ರತ್ನಗಳು 
• • • , , , , , , , , , , , , , , , , , , , , , , , , , , , , , , , , 

ವೈಡೂರ್ಯಕೇಕೆ ಬೆಕ್ಕಿನ ಕಣ್ಣು, ಹುಲಿಕಣ್ಣು, ಗಿಡುಗನ ಕಣ್ಣು? ಈ ಪದಗಳು, 
ಈ ರತ್ನ , ಬೆಳಕಿನಲ್ಲಿ ತೋರುವ ಗುಣಗಳನ್ನು ಸೂಚಿಸುತ್ತವೆ . ಕತ್ತಲಲ್ಲಿ ಸದ್ದಿಲ್ಲದೆ 
ಬರುವ ಬೆಕ್ಕಿನ ಕಣ್ಣಿನ ಪಾಪೆಯಿಂದ ಕಾಂತಿ ಸೂಸುವ ಬೆಳಕಿನ ದಂಡವೇ 
ಹೊಮ್ಮುವುದನ್ನು ನೀವೆಲ್ಲ ಗಮನಿಸಿರುತ್ತೀರಿ. ಕೆಲವು ಖನಿಜಗಳೂ ಹೀಗೆಯೇ 
ಬೆಳಕಿನ ದಂಡವನ್ನೇ ಸೂಸುತ್ತವೆ. 

ಖನಿಜಗಳೊಳಗೆ ಅಂತರ್ಗತಗಳಾಗಿ ನಾರು ರೂಪದ ಸೂಕ್ಷ ಖನಿಜಗಳಿದ್ದು 
ಅವು ನಿರ್ದಿಷ್ಟ ದಿಕ್ಕಿನಲ್ಲಿ ಕಂತೆ ಕಂತೆಯಾಗಿ ಓರಣಗೊಂಡಿದ್ದರೆ ಬೆಳಕನ್ನು 
ಪ್ರತಿಫಲಿಸುತ್ತವೆ. ಅದರಲ್ಲೂ ಸೂರ್ಯನ ಬೆಳಕಿನಲ್ಲಿ ಈ ಪರಿಣಾಮವನ್ನು ಸಷವಾಗಿ 
ಗಮನಿಸಬಹುದು. ವೈಡೂರ್ಯದಲ್ಲಿ ಬೆಕ್ಕಿನ ಕಣ್ಣು ಸ್ಪಷ್ಟವಾಗಿ ಮೂಡುವಂತೆ 
ಮಾಡಲು ಕಾಬೂಷಾನ್ ಶೈಲಿಯಲ್ಲಿ ಕಡೆಯಬೇಕು. ಎಂದರೆ ಅಂತರ್ಗರ ಕಂತೆಗಳು 
ಓರಣಗೊಂಡಿರುವ ದಿಕ್ಕಿಗೆ ಲಂಬವಾಗಿ ಕಡೆದರೆ ಈ ಗುಣ ಲಭಿಸುತ್ತದೆ. “ ಬೆಕ್ಕಿನ 
ಕಣ್ಣನ್ನು ಈಗಾಗಲೇ ಹೇಳಿರುವಂತೆ ಹಲವು ಖನಿಜಗಳು ತೋರಿಸುತ್ತವೆ. 
ಇವೆಲ್ಲವನ್ನೂ ವೈಡೂರ್ಯದ ಜೊತೆಗೆ ಸೇರಿಸಲಾಗಿದೆ. ನೀಲಿ ಬಣ್ಣದ ಬೆಣಚಿನ 
ಸ್ಪಟಿಕ ಕೂಡ ವೈಡೂರ್ಯವೇ . ಇಂತಹ ನಿಕ್ಷೇಪವೊಂದನ್ನು ಇತ್ತೀಚೆಗೆ 
ಭೂವಿಜ್ಞಾನಿಗಳು ಕರ್ನಾಟಕದ ಬಾಬಾಬುಡನ್ ಬೆಟ್ಟಗಳಲ್ಲಿ ಪತ್ತೆ ಹಚ್ಚಿದ್ದಾರೆ . 
ಇಲ್ಲಿ ಕಬ್ಬಿಣದ ಪಟ್ಟೆಗಳ ಜೊತೆಗೆ ಬೆಣಚಿನ ಪಟ್ಟೆಗಳೂ ಮೂಡಿ ಅದರೊಳಗೆ 
ನಾರು ರೂಪದ ಕೊಸಿಡೋಲೈಟ್ ಎಂಬ ಕಲ್ಕಾರು ಸೇರಿಕೊಂಡಿದ್ದು ಅವು 
ಬೆಣಚಿನ ಪಟ್ಟೆಗೆ ಅಡ್ಡವಾಗಿ ಕೂದಲಿನ ಕಂತೆಯಂತೆ ಹಾಯ್ದಿವೆ. ಈ ಕಾರುಗಳ 
ಕಂತೆಯಲ್ಲಿ ಯಾವ ಭೌತ, ರಾಸಾಯನಿಕ ಬದಲಾವಣೆಯೂ ಆಗದೆ ಮೂಲ 
ರೂಪದಲ್ಲಿ ಉಳಿದಿದ್ದರೆ ಅಂತಹ ಬೆಣಚಿನ ಖನಿಜ ಬೆಳಕನ್ನು ಪ್ರತಿಫಲಿಸಿದಾಗ 
ಗಿಡುಗನ ಕಣ್ಣಿನಂತೆ ಕಾಣುತ್ತದೆ . ಇದಕ್ಕೆ ಹೊರತಾಗಿ ಸಂಪೂರ್ಣವಾಗಿ ಖನಿಜ 
ಬದಲಾದರೆ ಅದು ಉತ್ಕರ್ಷಕ್ಕೆ ಒಳಗಾಗಿ ಆಗ ಪ್ರತಿಫಲಿಸುವ ಬೆಳಕು ಜೀಬ್ರದ 
ಮೇಲೆ ಮೂಡಿರುವ ಪಟ್ಟೆ ಪಟ್ಟೆಯಂತೆ ರತ್ನಗಳಲ್ಲಿ ಪಟ್ಟೆ ಕಾಣಿಸಿಕೊಳ್ಳುತ್ತದೆ. 
ಇಂಥ ಖನಿಜವನ್ನು 'ಜೀಬ್ರಾ ಕಲ್ಲು' ಎನ್ನುವುದು ರೂಢಿ. 
* ನೇರಳೆ ಬಣ್ಣದ ಬೆಣಚಿನ ಸ್ಪಟಿಕವನ್ನು ವೈಡೂರ್ಯದ ಗುಂಪಿಗೆ ಸೇರಿಸಿದೆ. 
ವಾಸ್ತವವಾಗಿ ಇದು ಅಮೆಥಿಸ್ ಎಂಬ ಹೆಸರಿನ ಬೆಣಚುಕಲ್ಲಿನ ಒಂದು ಪ್ರಭೇದ. 
ಅದಕ್ಕೆ ನೇರಿಳೆ ಬಣ್ಣ ನೀಡಿರುವುದು ಮ್ಯಾಂಗನೀಸ್ ಧಾತುಗಳು. ಇಲ್ಲಿ ಮ್ಯಾಂಗನೀಸ 
ಬೆಣಚಿನಲ್ಲಿ ಪರಕಾಯ ಪ್ರವೇಶ ಮಾಡಿರುತ್ತದೆ. ಆದರೆ ಇದು ಬೆಕ್ಕಿನ ಕಣ್ಣನ್ನು 
ತೋರುವುದಿಲ್ಲ. ಆದ್ದರಿಂದಲೇ ವೈಡೂರ್ಯದ ಗುಂಪಿಗೆ ಇದನ್ನು ಸೇರಿಸಿರುವುದು 

ಆಕ್ಷೇಪಾರ್ಹವೆಂದು ಖನಿಜವಿಜ್ಞಾನಿಗಳು ಬಗೆದಿದ್ದಾರೆ. 

ಅತ್ಯುತ್ತಮ ಕೈಸೋಬೆರಿಲ್ ರತ್ನ ಹರಳು ಬ್ರಿಟನ್ನಿನ ನೈಸರ್ಗಿಕ ವಸ್ತು 
ಸಂಗ್ರಹಾಲಯದಲ್ಲಿದೆ. ಇದರ ತೂಕ ೪೫ ಕ್ಯಾರೆಟ್ಟುಗಳು, ಬಣ್ಣ ಹಳದಿ ಮಿಶ್ರಿತ 
ಹಸುರು. ನಿರ್ವಣ್ರ ಅಥವಾ ಹಳದಿ ಕೈಸೋಬೆರಿಲ್‌ನ ವಕ್ರೀಭವನಾಂಕ ಕಡಿಮೆ 
( ೧.೭) ಇರುವುದರಿಂದ ಉಳಿದ ಖನಿಜಗಳಿಂದ ಗುರುತಿಸುವುದು ಸುಲಭ. 
ಈವರೆಗೆ ದೊರೆತಿರುವ ಕೈಸೋಬೆರಿಲ್ ಖನಿಜದ ಹೆಚ್ಚಿನ ಪಾಲು, ನದಿಗಳು 
ಕೊಚ್ಚಿ ತಂದ ಉರುಟುಕಲ್ಲುಗಳಲ್ಲಿ ಕಂಡುಬಂದಿವೆ. ಬ್ರೆಝಿಲ್‌ನ ಮಿನಾಸ್ 
ಗೆರಾಯಿಸ್ ಗಣಿಗಳು ಈ ವೈರ್ಡೂಯಕ್ಕೆ ಹೆಸರುವಾಸಿ . ಪುಷ್ಯರಾಗ , ಗಾರ್ನೆಟ್ , 
ಟೂರ್ಮಲೀನ್, ಅಮೆಥಿಸ್ಟ್ ಮುಂತಾದ ಖನಿಜಗಳೊಂದಿಗೆ ಕೂಡ ಕೈಸೋಬೆರಿಲ್ 
ದೊರೆಯುತ್ತದೆ. ಶ್ರೀಲಂಕದ ದಕ್ಷಿಣ ಭಾಗದಲ್ಲಿ ವೈಡೂರ್ಯದ ದೊಡ್ಡ ನಿಕ್ಷೇಪಗಳು 
ಕಂಡುಬಂದಿವೆ. ಅವುಗಳ ಬಣ್ಣದಲ್ಲೂ ವ್ಯಾಪ್ತಿ ಇದೆ. ಅದರಲ್ಲೂ ಶ್ರೀಲಂಕದಲ್ಲಿ 
ಕೃಷ್ಣವರ್ಣದ ವೈಡೂರ್ಯಗಳು ದೊಡ್ಡ ಹರಳುಗಳಾಗಿ ಸುಮಾರು ೨೦ ಕ್ಯಾರೆಟ್ 
ತೂಕದವರೆಗೂ ದೊರೆತಿವೆ. ರಷ್ಯದ ಯುರೇಲ್ ಪರ್ವತದಲ್ಲಿ ಅಲೆಕ್ಸಾಂಡ್ರೈಟ್ 
ನೀಲಿ ಬಣ್ಣಗಳಲ್ಲೂ ದೊರೆಯುತ್ತದೆ. ಅಜೀರ್‌, ತಮಿಳುನಾಡಿನ ಕೊಯಮತ್ತೂರು, 
ಒರಿಸ್ಸಾದ ಕಟಕ್ ಬಳಿ ಹಾಗೂ ರಾಜಸ್ತಾನದ ಜೈಪುರ ಬಳಿ ಕೈಸೋಬೆರಿಲ್ 
ಖನಿಜಗಳನ್ನು ಪತ್ತೆ ಹಚ್ಚಲಾಗಿದೆ. 

ಮಾರುಕಟ್ಟೆಯಲ್ಲಿ ಸಂಶ್ಲೇಷಿತ ಕೈಸೋಬೆರಿಲ್ ರತ್ನ ಈವರೆಗೆ ಕಂಡುಬಂದಿಲ್ಲ. 
ಅಲೆಕ್ಸಾಂಡ್ರೈಟ್ ಖನಿಜವನ್ನು ಅನುಕರಣೆ ಮಾಡಲು ಕುರಂದ ಮತ್ತು ಸಂಶ್ಲೇಷಿತ 
ಸಿನಲ್ ಖನಿಜಗಳನ್ನು ಬಳಸುವುದುಂಟು. ಈ ಸಂಶ್ಲೇಷಿತ ಖನಿಜಗಳನ್ನು ಅವುಗಳ 
ವಕ್ರೀಭವನಾಂಕದ ಆಧಾರದ ಮೇಲೆ ಗುರುತಿಸುವುದು ಸುಲಭ. ಬೆಕ್ಕಿನ ಕಣ್ಣು 
ತೋರುವ ಬೆಣಚನ್ನು ( ಸಾಪೇಕ್ಷ ಸಾಂದ್ರತೆ ೨.೬ ) ಬೊಮೋಫಾರಂ ದ್ರವದಲ್ಲಿ 
ಅದ್ದಿದರೆ ತೇಲುತ್ತದೆ. ಆದರೆ ಕ್ರೈಸೋಬೆರಿಲ್ ಮುಳುಗುತ್ತದೆ . ಟೂರ್ಮಲೀನ್ 
ಖನಿಜವನ್ನು ಈ ವೈಡೂರ್ಯಗಳಿಂದ ಪ್ರತ್ಯೇಕಿಸುವುದು ಹೇಗೆ? ಮೆಲೀನ್ 
ಅಯೊಡೈಡ್ ದ್ರವದಲ್ಲಿ ಅದ್ದಿದರೆ ಟೂರ್ಮಲೀನ್ ತೇಲುತ್ತದೆ, ಭಾರವಿರುವ 
ಕೈಸೋಬೆರಿಲ್ ಮುಳುಗುತ್ತದೆ. ಬೆಕ್ಕಿನ ಕಣ್ಣಿನ ಖನಿಜ ಪ್ರಭೇದಗಳಲ್ಲಿ ಭಾರಿ 
ಸ್ಪರ್ಧೆ ಇದೆ. ತಮಿಳುನಾಡಿನ ಶಿವಮಲೈ ಬಳಿ ದೊರೆಯುವ ನೆಫಿಲೀನ್ ಎಂಬ 
ಖನಿಜ ಬೆಕ್ಕಿನ ಕಣ್ಣನ್ನು ತೋರುತ್ತದೆ . ಆಭರಣ ವ್ಯಾಪಾರಿಗಳ ನಿಘಂಟಿನಲ್ಲಿ 
ವೈಡೂರ್ಯಕ್ಕಿರುವ ಒಂದೇ ಒಂದು ಪದ ' ಬೆಕ್ಕಿನ ಕಣ್ಣು' ಅದು ಸದ್ಯದ ತಿಳಿವಿನ 
ಹಿನ್ನೆಲೆಯಲ್ಲಿ ಕೈಸೋಬೆರಿಲ್ ರತ್ನ ಮಾತ್ರ. 

೭ . ಗೋಮೇದಕ 
ನವರತ್ನಗಳಲ್ಲಿ ಗೋಮೇದಕವೂ ಒಂದು. ಆದರೆ ವಜ್ರ, ವೈಡೂರ್ಯ, 
ನೀಲ, ಪಚ್ಚೆಗಳಷ್ಟುಗೋಮೇದಕ ಆಭರಣ ವ್ಯಾಪಾರದಲ್ಲಿ ದೊಡ್ಡ ಆಕರ್ಷಣೆಯನ್ನು 
ಒಡ್ಡಿಲ್ಲ. ಪ್ರಾಯಶಃ ಆಯುರ್ವೇದ ಪದ್ಧತಿಯಲ್ಲಿ ಭಸ್ಮವಾಗಿ ರೋಗ ನಿವಾರಣೆಗೆ 
ಬಳಕೆಯಾಗುತ್ತಿತ್ತೆಂಬುದು ವಾಗ್ಧಟನ ರಸರತ್ನ ಸಮುಚ್ಚಯ ಕೃತಿಯಿಂದ 
ತಿಳಿದುಬರುತ್ತದೆ.ಗೋಮೇದಕವೆಂದರೇನು? ಯಾವ ಖನಿಜಗೋವಿನ ಮೂತ್ರದ 
ಬಣ್ಣವಿರುತ್ತದೋ ಅದನ್ನೇ ಪ್ರಾಚೀನ ಕಾಲದಲ್ಲಿ ಗೋಮೇದಕವೆಂದರು . 
ವೈಡೂರ್ಯವನ್ನು ಅನೇಕ ಖನಿಜಗಳು ಪ್ರತಿನಿಧಿಸುತ್ತವೆಂಬುದನ್ನು ಈಗಾಗಲೇ 
ನೀವು ತಿಳಿದಿದ್ದೀರಿ.ಗೋಮೇದಕಕ್ಕೆ ಸಂಬಂಧಿಸಿದಂತೆ ಈಗ ಎರಡು ಖನಿಜಗಳನ್ನು 
ಗುರುತಿಸಿದ್ದಾರೆ. ಒಂದು ಝರ್ಕಾನ್ ಖನಿಜ, ಮತ್ತೊಂದು ಗಾರ್ನೆಟ್ ಗುಂಪಿನ 
ಹೆಸೊನೈಟ್ ಖನಿಜ. ಮೊದಲನೆಯದು ಜೀರ್ಕೋನಿಯಮ್ ಸಿಲಿಕೇಟ್ ಸಂಯುಕ್ತ. 
ಮತ್ತೊಂದು ಕ್ಯಾಲ್ಸಿಯಮ್ ಅಲುಮಿನಿಯಮ್‌ನ ಸಿಲಿಕೇಟಿನ ಸಂಯುಕ್ತ ಈ 
ಎರಡೂ ಖನಿಜಗಳೂ ಗೋಮೂತ್ರದ ಬಣ್ಣವನ್ನು ತೋರುತ್ತವೆ. ಹಳದಿ, 
ತಿಳಿಗೆಂಪುಹಳದಿ , ಕಂದುಹಳದಿ ,ಗೋಮೇದಕದ ಬಣ್ಣ ವ್ಯಾಪ್ತಿ, ರತ್ನ ಪ್ರಪಂಚದಲ್ಲಿ 
ಗೋಮೇದಕ ಹೇಳಿಕೊಳ್ಳುವಂತಹ ಹೆಸರನ್ನೇನೂ ಮಾಡಿಲ್ಲ. 


ಚಿತ್ರ 24. ಝರ್ಕಾನ್ (ಗೋಮೇದಕ ) ಸ್ಪಟಿಕ 

- ಝರ್ಕಾನ್ ಖನಿಜಕ್ಕೆ ಜಾಸಿಂತ್ , ಹಿಯಾಸಿಂತ್ ಎಂಬ ಹೆಸರೂ ಇವೆ. 
ಆದರೆ ಕೇವಲ ಪುಸ್ತಕದಲ್ಲಿ ಮಾತ್ರ ಇವು ಅಲಂಕೃತವಾಗಿವೆ. ರತ್ನ ಪ್ರಪಂಚದಲ್ಲಿ 
ಅಷ್ಟೇನೂ ಪರಿಚಯವಿಲ್ಲದ ಹೆಸರುಗಳು . ಹಾಗೆ ನೋಡಿದರೆ ಝರ್ಕಾನ್ ಕಳಪೆ 
ರತ್ನವೇನಲ್ಲ. ನಿರ್ವಣ್ರದ ಝರ್ಕಾನ್ ವಜ್ರದ ಅನುಕರಣೆಗೂ ಬಳಕೆಯಾಗುತ್ತದೆ. 
ಝರ್ಕಾನ್ ಖನಿಜದ ಜ್ವಾಲೆ ಅತ್ಯಂತ ನಿಚ್ಚಳ, ಎಲೆಹಸುರು ಝರ್ಕಾನ್, 
ಆಭರಣಗಳಲ್ಲಿ ಎದ್ದು ಕಾಣುತ್ತದೆ. ಕೆಂಪು ಬಣ್ಣದ ಝರ್ಕಾನಿಗೂ ಅದರದ್ದೇ 
ಆದ ವಿಶಿಷ್ಟ ಸೌಂದರ್ಯವಿದೆ. ಹೊಂಬಣ್ಣದ ಝರ್ಕಾನ್ ರತ್ನದ ಆಕರ್ಷಣೆಯನ್ನು 
ಯಾರೂ ಪ್ರಶ್ನಿಸಲಾರರು. ಅದರಲ್ಲೂ ಶತಮಾನಗಳಿಂದ ಶ್ರೀಲಂಕದಲ್ಲಿ ಝರ್ಕಾನ್ 
ಅತ್ಯುತ್ತಮ ರತ್ನ ಖನಿಜವೆಂದೇ ಹೆಗ್ಗಳಿಕೆ ಪಡೆದು ಕೈಕೈ ಬದಲಾಯಿಸಿದೆ. ನೀಲಿ 
ಝರ್ಕಾನ್ ರತ್ನ , ಪ್ರಕೃತಿದತ್ತವಾದುದಲ್ಲ. ನಿರ್ವಣ್ರ ಝರ್ಕಾನ್ ನಿಸರ್ಗದಲ್ಲಿ 
ದೊರೆಯುವುದೇ ದುರ್ಲಭ. ಇವೆರಡನ್ನೂ ಶಾಖಗೊಳಿಸಿ ಸಾಧಿಸಬಹುದು. 
ಬರದ ಝರ್ಕಾನ್ ಎಂಬ ಹೆಸರು ಪ್ರಾಯಶಃ ಅರಬ್ಬಿ ಮೂಲದಿಂದ 
ಬಂದಿರಬೇಕೆಂದು ಊಹಿಸಲಾಗಿದೆ. ಅರಬ್ಬಿ ಭಾಷೆಯ ಜಾರ್‌ಕುಂ ಅಥವಾ 
ಪಾರ್ಸಿ ಭಾಷೆಯ ಜಾರ್‌ಗನ್ ಶಬ್ದಗಳು ಈ ಹೆಸರಿಗೆ ಮೂಲವಾಗಿರಬಹುದು 
ಎಂಬ ಊಹೆಗಳೂ ಇವೆ. ಹಯಸಿಂತ್ ಎನ್ನುವ ಶಬ್ದ ಗ್ರೀಕ್ ಮೂಲದ್ದು . 
ಹಯಸಿಂತ್, ಅಪೋಲೋ ದೇವತೆಯ ಪ್ರಿಯಕರ ಎಂದು ಗ್ರೀಕ್ ಪುರಾಣಗಳು 
ಉಲ್ಲೇಖಿಸುತ್ತವೆ. ನಮ್ಮ ಪುರಾಣಗಳಲ್ಲಿ ವಲ ಎಂಬ ರಾಕ್ಷಸನನ್ನು ಕಲ್ಪಿಸಿದಂತೆ, 
ಗ್ರೀಕ್ ಪುರಾಣಗಳಲ್ಲೂ ಹಯಸಿಂತ್ನ ರಕ್ತದಿಂದ ಮೂಡಿದ ರತ್ನಕಲ್ಲೆಂದು 
ಹಯಸಿಂತ್ ರತ್ನವನ್ನು ತಿಳಿದಿದ್ದಾರೆ. ಹಿಂದೆ ಹಯಸಿಂತ್ ಎನ್ನುವ ಪದವನ್ನು 
ಪಾರದೀಪಕ ಕುಂರದದ ರತ್ನಕ್ಕಷ್ಟೇ ಬಳಸುತ್ತಿದ್ದರು. ನೀಲ ಮತ್ತು ಮಾಣಿಕ್ಯಗಳು 
ಕುರಂದದ ಖನಿಜದ ಎರಡು ಪ್ರಭೇದಗಳೆಂದು ಅಧ್ಯಯನಗಳಿಂದ ತಿಳಿದ ಮೇಲೆ 
ಹಳದಿ ರತ್ನಗಳನ್ನು ಹಯಸಿಂತ್ ಹೆಸರಿನಿಂದ ಕರೆಯಲು ಪ್ರಾರಂಭಿಸಿದರು. 
ಮಧ್ಯಯುಗದ ಹೊತ್ತಿಗೆ ಹಳದಿ ಝರ್ಕಾನ್ ಖನಿಜಗಳಿಗಷ್ಟೇ ಹಯಸಿಂತ್ 
ಎಂಬ ಹೆಸರು ಉಳಿಯಿತು. ಅದರಲ್ಲೂ ಶ್ರೀಲಂಕದಲ್ಲಿ ಈ ಹೆಸರು ಶಾಶ್ವತವಾಗಿ 
ಉಳಿಯಿತು. ಇದೇ ಬಣ್ಣದ ಇತರ ಖನಿಜಗಳಿಗೂ ಹಯಸಿಂತ್ ಎನ್ನುವ ಹೆಸರು 
ಬಳಸಿ ರತ್ನ ವರ್ತಕರು ಸಾಕಷ್ಟು ಅರ್ಥ ಗೊಂದಲವನ್ನುಂಟು ಮಾಡಿದ್ದಾರೆ. 
ಕುರಂದಕ್ಕೆ ಓರಿಯಂಟಲ್ ಹಯಸಿಂತ್ ಎಂದೂ , ಗಾರ್ನೆಟ್ ಮತ್ತು ಸ್ಪಿನಲ್ 
ರತ್ನ ಖನಿಜಗಳಿಗೆ ಹಯಸಿಂತ್ ಎಂದೂ , ನಿರ್ವಣ್ರ ಝರ್ಕಾನ್ ರತ್ನ ಖನಿಜಕ್ಕೆ 
ಮಾತುರಾ ವಜ್ರವೆಂದೂ , ನೀಲಮಿಶ್ರಿತ ಹಸುರು ಝರ್ಕಾನ್ ಖನಿಜವನ್ನು 
ಸಿಯಾಮ್ ನೀಲ ಪಚ್ಚೆಯೆಂದೂ ಕರೆದು ಸಾಕಷ್ಟು ಗೊಂದಲ ಸೃಷ್ಟಿಸಿದ್ದಾರೆ. 

ಝರ್ಕಾನ್ ಖನಿಜ ಚತುರ್ಭುಜಿ ವ್ಯವಸ್ಥೆಯಲ್ಲಿ ಸ್ಪಟಿಕೀಕರಣವಾಗುತ್ತದೆ . 
ರಾಸಾಯನಿಕವಾಗಿ ಇದು ಝರ್ಕೋನಿಯಮ್ ಸಿಲಿಕೇಟು ಸಂಯುಕ್ತ ( Zrsio ) 
ಆದರೆ ಕಬ್ಬಿಣ, ತಾಮ್ರ , ಸತುವು, ಕ್ಯಾಲ್ಸಿಯಮ್, ಟೈಟಾನಿಯಮ್‌ಗಳನ್ನು ಅಲ್ಪ 
ಪ್ರಮಾಣದಲ್ಲಿ ಹೊಂದಿರುವುದು ಝುರ್ಕಾನ್ ಖನಿಜದ ಲಾಕ್ಷಣಿಕ ಗುಣ. 
೧೯೨೩ರಲ್ಲಷ್ಟೇ ಝರ್ಕೋನಿಯಂನಿಂದ ಹಾಘನಿಯಮ್ ಧಾತುವನ್ನು 
ಬೇರ್ಪಡಿಸಲು ಸಾಧ್ಯವಾಯಿತು. ಹಾಫ್‌ನಿಯಮ್ ಎಂಬುದು ಕೂಪನ್‌ಹ್ಯಾಗನ್‌ಗಿದ್ದ 
ಹಳೆಯ ಹೆಸರು. ಝರ್ಕಾನ್ ಖನಿಜಕ್ಕೆ ಮತ್ತೊಂದು ವಿಶೇಷ ಗುಣವಿದೆ. ಅದರ 
ಸಾಪೇಕ್ಷ ಸಾಂದ್ರತೆಯಲ್ಲಿ ದೀರ್ಘ ವ್ಯಾಪ್ತಿ ಇದೆ. ೩ .೯೫ರಿಂದ ೪. ೭೦ವರೆಗೆ 
ವ್ಯತ್ಯಾಸವನ್ನು ಕಾಣಬಹುದು. ರತ್ನವಾಗಿ ಬಳಸುವ ಝರ್ಕೋನಿಯಮ್ 
ಸಂಪೂರ್ಣವಾಗಿ ಸ್ಪಟಿಕೀಕರಿಸಿದಾಗ, ಅದರ ಸಾಂದ್ರತೆ ಹೆಚ್ಚು. ಇದು ಮೊದಲನೇ 
ದರ್ಜೆಯದು. ಎರಡನೆಯ ದರ್ಜೆಯ ಅಥವಾ ಕೀಳುದರ್ಜೆಯ ಝರ್ಕಾನಿನ 
ಸಾಂದ್ರತೆ ೩.೯೫ರಿಂದ ೪ . ೧೦ರವರೆಗೆ ಇರುತ್ತದೆ. ಎರಡನೆಯ ದರ್ಜೆಯ 
ಝರ್ಕಾನಿನಲ್ಲಿ ಸ್ಪಟಿಕದ ಜಾಲಕದಲ್ಲಿ ಸಂಪೂರ್ಣವಾಗಿ ಸಿಲಿಕಾ ಮತ್ತು 
ಝರ್ಕೋನಿಯಮ್ಮಿನ ಧಾತುಗಳು ಅವುಗಳ ಪರಮಾಣು ಬಂಧದಲ್ಲಿ ಭದ್ರತೆಯನ್ನು 
ತೋರಿಸುತ್ತದೆ. ಇದಕ್ಕೆ ಕಾರಣವೂ ಉಂಟು. ಝರ್ಕಾನಿನ ಒಳಗೆ ಅಂತರ್ಗತವಾಗಿ 
ಸೇರಿಕೊಂಡ ವಿಕಿರಣ ಪಟು ಖನಿಜ ಆಲ್ಫಾ ಕಣಗಳನ್ನು ವಿಸರ್ಜಿಸಿ ಸ್ಪಟಿಕದ 
ಜಾಲಕವನ್ನು ಧ್ವಂಸ ಮಾಡುತ್ತದೆ . ಮುಖ್ಯವಾಗಿ ಯುರೇನಿಯಮ್ ಮತ್ತು 
ಥೋರಿಯಮ್ ವಿಕಿರಣ ಪಟು ಧಾತುಗಳು ಈ ವಿರೂಪಕ್ಕೆ ಕಾರಣವಾಗಿವೆ. 
ಝರ್ಕಾನನ್ನು ಸುಲಭವಾಗಿ ವಜ್ರವೆಂದು ಭ್ರಮಿಸಲು ಸಾಧ್ಯ . ಇದರೊಳಗೂ 
ನಿಚ್ಚಳ ಜ್ವಾಲೆ ಏಳುತ್ತದೆ. ಆದರೆ ಇದನ್ನು ಹಾಯುವಾಗ, ಬೆಳಕಿನ ಕಿರಣ ಬೇರೆ 
ಬೇರೆ ಬೇಗದ ಕಿರಣವಾಗಿ ಒಡೆಯುವುದರಿಂದ ವಜ್ರದಿಂದ ಪ್ರತ್ಯೇಕಿಸುವುದು 
ಸುಲಭ. ಶಾಖಕ್ಕೆ ಒಡ್ಡಿದಾಗ ಝರ್ಕಾನ್ ಖನಿಜ ವೈವಿಧ್ಯ ಬಣ್ಣಗಳನ್ನು ತಳೆಯುತ್ತವೆ. 
ಜೊತೆಗೆ ಅದರ ಮೂಲ ಸಾಂದ್ರತೆಯನ್ನು ಮರಳಿ ಗಳಿಸುತ್ತದೆ. ಏಕೆಂದರೆ ನಿರ್ದಿಷ್ಟ 
ಉಷ್ಣತೆಯಲ್ಲಿ ಸಿಲಿಕಾ ಮತ್ತು ಝರ್ಕೋನಿಯಮ್ ಧಾತುಗಳು ಮರು 
ಸ್ಪಟಿಕೀಕರಣಗೊಳ್ಳುತ್ತವೆ. ಶ್ರೀಲಂಕದ ಝರ್ಕಾನ್‌ಗಳು ಜಗತ್ಪಸಿದ್ಧವಾದವು. ಇಲ್ಲಿನ 
ಹಸುರು ಬಣ್ಣದ ಝರ್ಕಾನ್ ಖನಿಜಗಳನ್ನು ಒಂದು ಗಂಟೆ ಕಾಸಿದರೆ ತಿಳಿಬಣ್ಣಕ್ಕೆ 
ತಿರುಗುತ್ತವೆ. ಕಂದುಮಿಶ್ರಿತ ಕೆಂಪು ಝರ್ಕಾನ್ ಖನಿಜವನ್ನು ೧೪೭೦೦ ಸೆ. 
ಕಾಸಿದರೆ ನಿರ್ವಣ್ರವಾಗುತ್ತದೆ. 
- ಅಗ್ನಿಶಿಲೆಗಳಾದ ಗ್ರಾನೈಟ್ ಮತ್ತು ಸೈಯನೈಟ್‌ಗಳಲ್ಲೂ , ಸ್ಪಟಿಕೀಕೃತ 
ರೂಪಾಂತರಿತ ಶಿಲೆಗಳಲ್ಲೂ ಝರ್ಕಾನ್ ಕಂಡುಬಂದಿದೆ. ಶ್ರೀಲಂಕವನ್ನುಳಿದರೆ 


ಗೋಮೇದಕ 

ಥೈಲೆಂಡ್, ಝರ್ಕಾನಿನ ಉತ್ಪಾದನೆಯಲ್ಲಿ ಮುಂಚೂಣಿಯಲ್ಲಿದೆ. ಝರ್ಕಾನ್ 
ರತ್ನವನ್ನು ಅನುಕರಣೆ ಮಾಡಲು ಹೇರಳವಾಗಿ ಗಾಜು ಬಳಕೆಯಾಗುತ್ತಿದೆ. ನೀಲ 
ಸಿನಲ್ ಖನಿಜವನ್ನು ಝರ್ಕಾನಿನ ಅನುಕರಣೆಗೆ ಬಳಸಲಾಗುತ್ತದೆ . ) 

ಗೋಮೇದಕವೆಂದು ಕರೆದಿರುವ ಮತ್ತೊಂದು ರತ್ನ ಖನಿಜ ಗಾರ್ನೆಟ್ 
ಗುಂಪಿನ ಗ್ರಾಸುಲರೈಟ್ ಖನಿಜದ ಒಂದು ಪ್ರಭೇದವಾದ ಹೆಸೋನೈಟ್ , ತಿಳಿಹಳದಿ , 
ಕೆಂಪುಮಿಶ್ರಿತ ಹಳದಿ, ಗುಲಾಬಿ ಕೆಂಪು ಸ್ಪಟಿಕಗಳು ಮಣಿಗಳಾಗಿ ಕೊರಳನ್ನು 
ಅಲಂಕರಿಸುವ ರತ್ನಗಳು, ಹರಳುಗಳಾಗಿ ಉಂಗುರಗಳಲ್ಲಿ ಬಳಕೆಯಾಗುತ್ತವೆ. 


ಚಿತ್ರ 25 . ಗಾರ್ನೆಟ್ ಸ್ಪಟಿಕಗಳು 


ಗಾರ್ನೆಟ್ ಗುಂಪಿನ ಖನಿಜಗಳೂ ವಿಶೇಷ ರತ್ನಗಳೆಂದು ಹೆಸರು 
ಪಡೆಯದಿದ್ದರೂ , ರತ್ತೋದ್ಯಮದಲ್ಲಿ ಸಾಕಷ್ಟು ಪರಿಚಿತವಾದ ಖನಿಜಗಳೇ , ಗಾರ್ನೆಟ್ 
ಎನ್ನುವ ಹೆಸರು ಒಂದು ಖನಿಜಕ್ಕೇ ಅನ್ವಯಿಸುವುದಿಲ್ಲ. ಅದೊಂದು ಖನಿಜಗಳ 
ಗುಂಪು. ವಜ್ರದಂತೆಯೇ ಸಮಮಾಪನೀಯ ವ್ಯವಸ್ಥೆಯಲ್ಲಿ ಸ್ಪಟಿಕಗೊಂಡರೂ 
ರಾಸಾಯನಿಕ ಸಂಯೋಜನೆಯಲ್ಲಿ ಗಾರ್ನೆಟ್ ಗುಂಪು ವೈವಿಧ್ಯವನ್ನು ತೋರಿಸುತ್ತದೆ. 
ಮುಖ್ಯವಾಗಿ ಇವು ಸಿಲಿಕೇಟು ಗುಂಪಿನ ಖನಿಜಗಳು, ಕಬ್ಬಿಣ ಮತ್ತು ಸಿಲಿಕೇಟು 
ಅಲ್ಯಾಂಡಿನ್ ( FeAl ( SiO3) ಮೆಗ್ರೀಸಿಯಮ್ ಅಲುಮಿನಿಯಮ್ 
ಪ್ರಧಾನವಾದ ಪೈರೋಪ್ MgA1, (SiO ) , ಕ್ಯಾಲ್ಸಿಯಮ್ ಅಲುಮಿನಿಯಮ್ 
ಸಂಯೋಜನೆಯ ಗ್ರಾಸ್ಕೂಲಾರ್ ( CaAl,(SiO3) ಕ್ಯಾಲ್ಸಿಯಮ್ ಕಬ್ಬಿಣ 
ಸಂಯೋಜನೆಯ ಅಂಡ್ರಡೈಟ್ ( CaFe ( SiO ) ಕ್ಯಾಲ್ಸಿಯಮ್ 

ಕೋಮಿಯಮ್ ಸಂಯೋಜನೆಯ ಯುವಾರೊವೈಟ್ ( CaFe ( SiOಲಾ 
ಮ್ಯಾಂಗನೀಸ್ ಅಲುಮಿನಿಯಮ್ ಸಿಲಿಕೇಟಿನ ಸೆಸ್ಸಾರೀನ್ ( MnAL (SiOS ) 
ಇವು ಗಾರ್ನೆಟ್ಟಿನ ಪ್ರಭೇದಗಳು. ಹೆಸ್ಟೋನೈಟ್ ಎಂಬುದು ಕ್ಯಾಲ್ಸಿಯಮ್ 
ಅಲುಮಿನಿಯಮ್ ಸಿಲಿಕೇಟಿನ ಗಾರ್ನೆಟ್ ಖನಿಜದ ಒಂದು ಪ್ರಭೇದ, ಮೋಹ್ 
ಕಾಠಿಣ್ಯ ಮಾನಕದಲ್ಲಿ ಇದರ ಸ್ಥಾನ ೭ .೨೫ , ಸಾಂದ್ರತೆ ೩ .೬೫. ಕೃತಕ ಬೆಳಕಿನಲ್ಲಿ 
ಇದು ಜ್ವಾಲೆಯನ್ನು ತೋರುತ್ತದೆ. ಆದರೆ ಎಕ್ಸ್ -ಕಿರಣಗಳಿಗೆ ಅಥವಾ ಅತಿನೇರಿಳೆ 
ಕಿರಣಗಳಿಗೆ ಒಡ್ಡಿದಾಗ ಯಾವ ದೀಪ್ತಿಯನ್ನೂ ತೋರುವುದಿಲ್ಲ . ಸಾಮಾನ್ಯವಾಗಿ 
ಸುಣ್ಣ ಶಿಲೆಗಳು ಅಗ್ನಿಶಿಲೆಗಳ ಸಂಪರ್ಕಕ್ಕೆ ಬಂದ ವಲಯದಲ್ಲಿ ಈ ಖನಿಜ 
ಮೈದಳೆಯುತ್ತದೆ. ಶ್ರೀಲಂಕ , ಕೆನಡ, ಬ್ರೆಝಿಲ್, ಸೈಬೀರಿಯ ಉತ್ತಮ ರತ್ನಗುಣವುಳ್ಳ 
ಹೆಸ್ಟೋನೈಟ್ ನಿಕ್ಷೇಪವನ್ನು ಹೊಂದಿವೆ. 

ಗೋಮೇದಕವೆಂದು ಕರೆಯಬಹುದಾದ ಖನಿಜಗಳ ದೊಡ್ಡ ಗುಂಪೇ ಇದೆ. 
ಟೋಪಾಝ್, ಫ್ಲೋರೈಟ್ , ಟೈಟನೈಟ್ , ಖನಿಜಗಳೂ ಕೂಡ ಗೋಮೂತ್ರದ 
ಬಣ್ಣದಲ್ಲೇ ದೊರೆಯುತ್ತವೆ . 


ಹವಳ 


೮ , ಹವಳ 


ವಜ್ರ, ಮಾಣಿಕ್ಯ , ನೀಲ, ಮರಕತ ( ಪಚ್ಚೆ) ಮತ್ತು ಮುತ್ತುಗಳನ್ನು ಪಂಚ 
ಮಹಾರತ್ನಗಳೆಂದೇ ಹಿಂದೆ ವರ್ಗೀಕರಿಸಿದ್ದಾರೆ. ಪುಷ್ಯರಾಗ, ಹವಳ,ಗೋಮೇದಕ, 
ವೈಡೂರ್ಯಗಳು ನವರತ್ನಗಳಲ್ಲಿ ಎರಡನೇ ಸ್ಥಾನವನ್ನು ಪಡೆದಿವೆ. ಪ್ರಾಯಶಃ 
ಪಂಚ ಮಹಾರತ್ನಗಳ ಮೌಲ್ಯ ಅಧಿಕವಾಗಿದ್ದುದರಿಂದ ಹೀಗೆ ವರ್ಗೀಕರಣ 
ಮಾಡಿರಲು ಸಾಧ್ಯ . ನವರತ್ನಗಳಲ್ಲಿ ಮುತ್ತು ಮತ್ತು ಹವಳಗಳು ಜೈವಿಕ ಮೂಲದಿಂದ 
ಬಂದವು. ನಿಜವಾದ ಅರ್ಥದಲ್ಲಿ ಇವು ಖನಿಜ ಎಂಬ ಅರ್ಥ ವಿವರಣೆಗೆ 
ಒಳಪಡುವುದೇ ಇಲ್ಲ. ಖನಿಜಗಳೇನಿದ್ದರೂ ಅಜೈವಿಕ ಮೂಲದಿಂದ ಬಂದಿರಬೇಕು. 
ನಿರ್ದಿಷ್ಟ ವ್ಯವಸ್ಥೆಯಲ್ಲಿ ಸ್ಪಟಿಕಗೊಳ್ಳಬೇಕು; ಸಹಜವಾಗಿ ಶಿಲೆಗಳಲ್ಲಿ ದೊರೆಯಬೇಕು. 

ತಿಳಿಗೆಂಪು ಬಣ್ಣದ ಹವಳದ ಕುಡಿಗಳು ಅತ್ಯಾಕರ್ಷಕ . ಈ 
ಕಾರಣದಿಂದಾಗಿಯೇ ಜಾನಪದ ಕವಿ ಅಳುವ ಕಂದನ ತುಟಿಯನ್ನು ಹವಳದ 
ಕುಡಿಗೆ ಹೋಲಿಸಿದ್ದಾನೆ. ರೋಮ್‌ನಲ್ಲಿ ಮುತ್ತು ಪ್ರಶಸ್ತವೆಂದು ಭಾವಿಸಿದ್ದರು. 
ಅದೇ ಕಾಲಕ್ಕೆ ಭಾರತದಲ್ಲಿ ಹವಳವನ್ನು ಶ್ರೇಷ್ಠವೆಂದು ಪರಿಗಣಿಸಲಾಗಿತ್ತು . 
ಇತಿಹಾಸಕಾರ ಪ್ಲಿನಿ ಇದನ್ನು ಉಲ್ಲೇಖಿಸಿದ್ದಾನೆ. ಹವಳ ಇಂದಿಗೂ ಬಡವರ 
ರತ್ನ , ಕೊನೆಯ ಪಕ್ಷ ಹವಳದ ಮಣಿಗಳನ್ನು ಹೋಲುವ ಗಾಜಿನ ಬಣ್ಣದ 
ಮಣಿಗಳನ್ನು ಗ್ರಾಮೀಣ ಪ್ರದೇಶದ ಮಹಿಳೆಯರು ಬಳಸುವುದು ಇಂದಿಗೂ 
ಸಾಮಾನ್ಯ ಸಂಗತಿ . . .. 
- ಹವಳದ ಬಗ್ಗೆ ಮೂಢನಂಬಿಕೆಗಳು ಹಲವಾರು. ಕೆಟ್ಟ ಕಣ್ಣು, ಉದ್ರೇಕಗಳ 
ವಿರುದ್ಧ ಕೆಂಪು ಹವಳಗಳು ರಕ್ಷಿಸುತ್ತವೆಂದು ಇಟಲಿ ದೇಶದಲ್ಲಿ ನಂಬಿಕೆ ಇತ್ತು. 
ಕಂದು ಬಣ್ಣದ ಹವಳಗಳನ್ನು ಧರಿಸಿದರೆ ಸಂಕಷ್ಟಗಳನ್ನು ಆಹ್ವಾನಿಸಿದಂತೆ ಎಂಬ 
ಭಾವನೆ ಮಧ್ಯಕಾಲೀನ ಯುಗದ ಜರ್ಮನರಲ್ಲಿ ಬೇರೂರಿತ್ತು. ಕಂಚಿನ ಕಲ್ಲತ್ತಿನಲ್ಲಿ 
ಕುಟ್ಟಿದರೆ ಹವಳ ವಿಷವಾಗಿ ಪರಿಣಮಿಸುತ್ತದೆಂದು ಅದಕ್ಕಾಗಿಯೇ ಹಾಲುಗಲ್ಲನ್ನು 
ಬಳಸಿ ಹವಳವನ್ನು ಕುಟ್ಟಿ ಪುಡಿಯನ್ನು ಔಷಧವಾಗಿ ಸೇವಿಸುವ ಪರಿಪಾಠ 
ನಮ್ಮ ದೇಶದಲ್ಲಿತ್ತು. ದೇಹದ ನೋವಿಗೊಳಗಾದ ಭಾಗವನ್ನು ಹವಳದ ಮಡಿಯಿಂದ 
ಶಮನಗೊಳಿಸುವುದು ರೂಢಿಯಲ್ಲಿತ್ತು. ಕಣ್ಣುಬೇನೆ, ಪ್ಲೇಗು, ವಿಷ, ಹಲ್ಲಿನ ತೊಂದರೆ , 
ನಾಯಿಕೆಮ್ಮು ಮುಂತಾದ ಕಾಯಿಲೆಗಳಿಗೆ ಹವಳ ದಿವೌಷಧವೆಂಬ ಭಾವನೆ 
ಬಹುಕಾಲದಿಂದಲೂ ಬೇರೂರಿದೆ. 

ಹವಳವೆಂದರೇನು? ಹವಳವೆಂದೊಡನೆ ಆಸ್ಟ್ರೇಲಿಯ ಖಂಡದ ಅಂಚಿನಲ್ಲಿ 
ಗೋಡೆಯಂತೆ ಸಾಗರಕ್ಕೆ ಅಂಚು ಕಟ್ಟಿರುವ ಹವಳದ ದಿಬ್ಬಗಳು ನಮ್ಮ ಕಣ್ಣ 
ಮುಂದೆ ನಿಲ್ಲುತ್ತವೆ . ಹವಳದ ದಿಬ್ಬಗಳೆಂದರೆ ಅವು ಹವಳ ಜೀವಿಗಳ ಅಸ್ಥಿಪಂಜರ. 
ರತ್ನಲೋಕದಲ್ಲಿ ಅಮೂಲ್ಯ ರತ್ನವಾಗಿ ಬಳಸುವ ಹವಳ , ದಿಬ್ಬ ಕಟ್ಟುವ ಹವಳ 
ಜೀವಿಗಳಿಂದ ಬಂದುದಲ್ಲ. ರತ್ನಮೌಲ್ಯವಿರುವ ಹವಳವನ್ನು ಕೊರಾಲಿಯಮ್ 
ಮೊಬೈಲ್ ಮತ್ತು ಕೊರಾಲಿಯಂ ರುಬ್ರಮ್ ಎಂದು ಕರೆದಿದ್ದಾರೆ. ತಿಳಿಗೆಂಬಣ್ಣದ, 
ಪಾಟಲ ವರ್ಣದ ಇವು ರೆಂಬೆ ರೂಪದ ಹವಳಗಳ ಅಸ್ಥಿಪಂಜರ, ವೃಕ್ಷದ 
ರೆಂಬೆಯಂತೆ ಬೆಳೆದ ಅಸ್ಥಿಪಂಜರದಲ್ಲಿ ಪುಟ್ಟ ಪುಟ್ಟ ಗೂಡುಗಳಲ್ಲಿ ಸಾಮೂಹಿಕವಾಗಿ 
ಹವಳ ಜೀವಿಗಳು ವಾಸಿಸುತ್ತವೆ. ಪಾಲಿಪ್ ಗೂಡಿನಲ್ಲಿದ್ದು ಸ್ಪರ್ಶಾಂಗಗಳನ್ನು 
ಹೊರಚಾಚಿ ಅವು ಆಹಾರ ಸಂಪಾದಿಸುತ್ತವೆ. ಇವುಗಳನ್ನು ಕಡಲ ತಾವರೆಗಳಿಗೆ 
ಹೋಲಿಸಬಹುದು. ಪ್ರಾಣಿವಿಜ್ಞಾನಿಗಳು ಅಂಟೋಜೋವ ಎಂಬ ವರ್ಗಕ್ಕೆ 
ಸೇರಿಸಿದ್ದಾರೆ. 

ಕಡಲಿನಲ್ಲಿ ಶಿಲೆಗಳಿಗೆ ಅಂಟಿಕೊಳ್ಳುತ್ತಲೇ ಮರಿಹವಳಗಳು ಸುತ್ತಣ ನೀರಿನಿಂದ 
ಸುಣ್ಣವನ್ನು ಹೀರಿಕೊಂಡು ಗೂಡುಕಟ್ಟುತ್ತವೆ. ಅನಂತರ ಅವುಗಳ ವಸಾಹತನ್ನು 
ಬೆಳೆಸಿಕೊಳ್ಳುತ್ತ ವಂಶಾಭಿವೃದ್ಧಿ ಮಾಡುತ್ತವೆ. ರತ್ನವಾಗಿ ಬಳಸುವ ಕೊರಾಲಿಯಂ 
ರುಬ್ರಮ್ ಹವಳದಲ್ಲಿ ಪಾಲಿಪ್‌ಗಳು ಬಹುಸೂಕ್ಷ್ಮ ನೀರು ಕಡು ಶೈತ್ಯವಾಗಿದ್ದರೆ 
ಹವಳಗಳು ಬಾಳಲಾರವು. ಸಾಧಾರಣವಾಗಿ ೧೩° ಸೆ. ಮತ್ತು ೧೬೦ ಸೆ. ನಡುವಿನ 
ಉಷ್ಣತೆಯಲ್ಲಿ ಇರುವ ಸಾಗರ ನೀರಿನಲ್ಲಿ ಈ ಜೀವಿಗಳು ಸಮೃದ್ಧವಾಗಿರುತ್ತವೆ. 
ಸ್ವಲ್ಪ ರಾಡಿಯಾದರೂ ಹವಳಗಳಿಗೆ ಇದು ಮಾರಕ , ಅಭಿವೃದ್ಧಿಯಾಗುವುದೇ 
ಇಲ್ಲ . ಈ ಕಾರಣದಿಂದಾಗಿ ಅವು ದೊರೆಯುವ ಸಾಗರ ಪ್ರದೇಶಗಳು ಕೆಲವೇ 
ಭಾಗಗಳಿಗೆ ಸೀಮಿತವಾಗಿವೆ. ಮೆಡಿಟರೇನಿಯನ್ , ಕೆಂಪುಸಮುದ್ರ, ಮಾರಿಷಸ್ , 
ಜಪಾನ್ ದ್ವೀಪಗಳು ಮುಂತಾದೆಡೆ ಹವಳಗಳ ಅಭಿವೃದ್ದಿಗೆ ಸೂಕ್ತ ವಾತಾವರಣವಿದೆ. 
ಮಲೆಯಾ ಮತ್ತು ಜಪಾನ್ ಸಾಗರಗಳು ಉಳಿದೆಲ್ಲ ಸ್ಥಳಗಳಿಗಿಂತ ಹೆಚ್ಚು 
ಹವಳಗಳನ್ನು ಹೊಂದಿವೆ. ಸೂರ್ಯನ ಪ್ರಖರ ಬೆಳಕಿಗೆ ಇವು ಒಗ್ಗುವುದಿಲ್ಲ. 
ನದಿಯ ನೀರು, ರಭಸವಾಗಿ ಸಾಗರ ಸೇರುವ ಭಾಗದಲ್ಲೂ ಹವಳಗಳ ಸುಳಿವೇ 
ಇರದು. ಇಟಲಿಯ ಸುತ್ತಮುತ್ತ ಹವಳ ಸಂಗ್ರಹಣೆ ಸಹಸ್ರಾರು ವರ್ಷಗಳಿಂದ 
ಬೃಹತ್ ಉದ್ಯಮವಾಗಿ ಬೆಳೆದಿದೆ. ವರ್ಷದಲ್ಲಿ ಆರು ತಿಂಗಳ ಕಾಲ ಹವಳಗಳ 
ರೆಂಬೆ ಸಂಗ್ರಹದಲ್ಲಿ ಇಟಲಿಯನ್ನರು ತೊಡಗುತ್ತಾರೆ. ಹೂಳು ಯಂತ್ರ ಬಳಸಿ 
ಹವಳದ ರೆಂಬೆಗಳನ್ನು ಮೇಲೆತ್ತುತ್ತಾರೆ. ಇಟಲಿಯ ಹವಳದ ಉದ್ಯಮ 
ವಿಶ್ವವಿಖ್ಯಾತವಾದದ್ದು. ನೇಪಲ್ಸ್ ಬಳಿ ಹವಳವನ್ನು ಮಣಿಯಾಗಿ ಕಡೆಯುವ 

ಹವಳ - 
ಉದ್ಯಮ ಬಲು ಹಿಂದಿನದು. ವಿವಿಧ ಬಣ್ಣದ ಹವಳಗಳಿಗೆ ಇಟಲಿ ಬೇರೆ ಬೇರೆ 
ಹೆಸರುಗಳನ್ನು ನೀಡಿದೆ. ಟಿಯಾಕೋ ಎಂದರೆ ಶ್ವೇತ ಬಣ್ಣದ ಹವಳ, ಪಲ್ಲಿಡಿ 
ಎಂಜೆಲೋ ಎಂದರೆ ಪಾಟಲ ವರ್ಣದ ಹವಳ , ರೋಸ್ ಪಲ್ಲಡೆ ಎಂದರೆ ತಿಳಿ 
ಗುಲಾಬಿ ಹವಳ, ರೋಜಾ ವಿಮೋ ಎಂದರೆ ದಟ್ಟ ಗುಲಾಬಿ ಬಣ್ಣದ ಹವಳ. 
ರೋಜೋ , ಕೆಂಪು ಹವಳ,ರೋಜೋಸ್ಕರೋ ದಟ್ಟ ಕೆಂಪು ಹವಳ , ಕಾರ್ಬನೆಟ್ರೋ 
ಅತ್ಯಂತ ದಟ್ಟ ಕೆಂಪು ಹವಳ ಸಾಮಾನ್ಯವಾಗಿ ಮಹಿಳೆಯರೇ ತೊಡಗಿರುವ 
ಹವಳದ ಉದ್ಯಮದಲ್ಲಿ ಸಾಧಾರಣ ಸಾಧನಗಳನ್ನು ಬಳಸಿ , ಹವಳದ ರೆಂಬೆಗಳನ್ನು 
ಕತ್ತರಿಸಿ ಮಣಿ ರೂಪಕ್ಕೆ ತರುತ್ತಾರೆ. ಹವಳವನ್ನು ಕೊರೆದು ತೂತು ಮಾಡುವುದು 
ಸುಲಭ. ಅರೇಬಿಯನ್ ಮಣಿಗಳೆಂದೇ ಇವು ವಾಣಿಜ್ಯ ಹೆಸರು ಪಡೆದಿವೆ. 
ಚೀಣ, ಭಾರತದ ಅರಬ್ಬಿ ದೇಶಗಳು ಇಟಲಿಯ ಹವಳಗಳನ್ನು ಬಹು 
ಹಿಂದಿನಿಂದಲೂ ಆಮದು ಮಾಡಿಕೊಳ್ಳುತ್ತಿವೆ. ಉತ್ತರ ಆಫ್ರಿಕದ ಬುಡಕಟ್ಟಿನ 
ಜನಾಂಗದವರು ಕೈಬಳೆ, ಕಂಠಾಭರಣಗಳ ಜೊತೆಗೆ ಹವಳದ ಮಣಿಗಳನ್ನು 
ಜೋಡಿಸಿ ಧರಿಸುತ್ತಾರೆ. ಅಂತಹ ಪಟ 

ಲು 
ಹವಳದ ರಾಸಾಯನಿಕ ಸಂಯೋಜನೆ ಯಾವುದು ? ಹವಳದ ರೆಂಬೆಗಳು 
ಅವುಗಳ ಅಸ್ಥಿಪಂಜರವೆಂದು ಹೇಳಿದೆವಲ್ಲವೆ? ಈ ಅಸ್ಥಿಪಂಜರ ಸಂಪೂರ್ಣವಾಗಿ 
ಕ್ಯಾಲ್ಸಿಯಮ್ ಕಾರ್ಬೊನೇಟು ಸಂಯೋಜನೆಯಿಂದಾಗಿದೆ. ಶೇಕಡ ೩ ಭಾಗ 
ಮೆಗ್ನಿಸಿಯಮ್ ಕಾರ್ಬೋನೇಟ್ ಬೆರೆತಿರಬಹುದು. ಸುಲಭವಾಗಿ ಒಡೆಯುವ 
ಹವಳದ ಕುಡಿಗಳು ಹೆಚ್ಚು ಕಾಠಿಣ್ಯ ಹೊಂದಿಲ್ಲ. ಮೋಡ್‌ನ ಕಾಠಿಣ್ಯ ಮಾನಕದಲ್ಲಿ 
ಹವಳದ ಕಾಠಿಣ್ಯಂಕ ೩. ೫ . ಇದರ ಸಾಂದ್ರತೆ ೨ . ೬ರಿಂದ ೨.೭ , ಹವಳವೆಂದರೆ 
| ಕ್ಯಾಲ್ಸಿಯಮ್ ಕಾರ್ಬೋನೇಟ್ ಸಂಯೋಜನೆ ಹೊಂದಿರುವ ಕ್ಯಾಲ್ಸಿಟ್ ಖನಿಜದ 
ರೂಪ. ಸಾರರಿಕ್ತ ಹೈಡೋಕ್ಲೋರಿಕ್ ಆಮ್ಲ ಒಂದು ಹನಿ ತಾಗಿದರೂ ಹವಳದ 
ಕುಡಿ ಪ್ರತಿಕ್ರಿಯಿಸಿ, ಇಂಗಾಲದ ಡೈ ಆಕ್ಸಿಡನ್ನು ಬಿಡುಗಡೆ ಮಾಡುತ್ತದೆ. ನೈಜ 
ಹವಳವನ್ನು ಗುರುತಿಸಲು ಇದೊಂದು ಸುಲಭ ಪರೀಕ್ಷೆ. ಇತ್ತೀಚೆಗೆ ಕೆಂಪು 
ಹವಳಗಳ ಜೊತೆಗೆ ಶ್ವೇತ ಹವಳವೂ ಅಲಂಕಾರ ಸಾಧನವಾಗಿ ಬಳಕೆಯಾಗುತ್ತಿದೆ . 
ಬಿಳಿ ಹವಳದ ವೈಜ್ಞಾನಿಕ ನಾಮ ಒಕ್ಯುಲಿನೇಸಿಯ ವ್ಯಾಕ್ಯುಕೆಜ, ಕಪ್ಪು ಹವಳ , 
“ ಆಂಟಿಪ್ರಾತಸ್ ಸೈರಾಲಿಸ್, ನೀಲ ಹವಳ ಅಲ್ಲೋಬೋರಾ ಸುಬಿರೋಲ್ಸಿಯ . 
ಕ್ಯಾಮರೂನ್‌ ತೀರದಲ್ಲಿ ವೈವಿಧ್ಯ ಹವಳಗಳು ದೊರೆಯುತ್ತವೆ. ಬಿಳಿ ಹವಳದ 
ರೆಂಬೆಗಳನ್ನು ರಾಮೇಶ್ವರಕ್ಕೆ ಹೋದ ಯಾತ್ರಾರ್ಥಿಗಳು ಸೀತಾದೇವಿಯ ಅರಿಸಿನದ 
ಕೊನೆಯೆಂದು ತರುವುದು ರೂಢಿ. ಸಾಮಾನ್ಯವಾಗಿ ಇಂಥ ಕುಡಿಗಳಲ್ಲಿ ಸಣ್ಣ 
ಮರಳಿನ ಕಣಗಳು, ಸಾಗರ ಜೀವಿಗಳು ಬೆರೆತಿರುವುದೇ ಹೆಚ್ಚು. 


ರತ್ನಗಳು 


ಈ ರಬ್ಬರ್, ಜಿಪಂ, ಅಮೃತಶಿಲೆಯ ಚೂರು ಮುಂತಾದವುಗಳಿಗೆ ಕೆಂಬಣ್ಣ 
ಕಟ್ಟಿ ಹವಳ ಎಂದು ಮಾರುವುದುಂಟು. ಪ್ಲಾಸ್ಟಿಕ್ ಮತ್ತು ಗಾಜು ಹವಳದ 
ಅನುಕರಣೆಗೆ ತುಂಬ ಸೂಕ್ತ. 


೯ . ಮುತ್ತು 
ಇದು ಕ್ಲಿಯೋಪಾತ್ರಳಿಗೆ ಸಂಬಂಧಿಸಿದ ಒಂದು ಸಂಗತಿ . ಈಜಿಪ್ಟ್ನ ಈ 
ಸುಂದರಿ ಜಗತ್ತಿನಲ್ಲೇ ಅತ್ಯಂತ ದುಬಾರಿ ಭೋಜನ ನೀಡಲು ಮಾರ್ಕ್ ಆಂತೋನಿ 
ಎಂಬ ವಿದೇಶಿಯನ್ನು ಆಹ್ವಾನಿಸಿದಳಂತೆ, ಆ ಅತಿಥಿ ನೋಡುನೋಡುತ್ತಿದ್ದಂತೆ 
ಕ್ಲಿಯೋಪಾತ್ರ ತನ್ನ ಕಿವಿಯಲ್ಲಿ ಹೊಳೆಯುತ್ತಿದ್ದ ಮುತ್ತನ್ನೇ ಅರೆದು ದ್ರಾಕ್ಷಾರಸದಲ್ಲಿ 
ಬೆರೆಸಿ ತಾನೂ ಕುಡಿದು ಅತಿಥಿಗೂ ನೀಡಿದಳಂತೆ. ಇದರೊಂದಿಗೆ ಆಕೆ ತನ್ನ 
ಮಾತು ಉಳಿಸಿಕೊಂಡಿದ್ದಳು . ಏಕೆಂದರೆ ಅವಳ ಕಿವಿಯಲ್ಲಿದ್ದ ಮುತ್ತಿನ ಬೆಲೆ 
೧ ,೮೭೫,೩೦೦ ಔನ್ಸ್ ಬೆಳ್ಳಿಯ ಬೆಲೆಗೆ ಸಮವಾಗಿತ್ತು. ಪ್ಲಿನಿ ನೈಸರ್ಗಿಕ ಚರಿತ್ರೆಯ 
ಪುಸ್ತಕದಲ್ಲಿ ಈ ಪ್ರಸಂಗವನ್ನು ಉಲ್ಲೇಖಿಸಿದ್ದಾನೆ. 


ಚಿತ್ರ 26, ಬಿಳಿ ಮುತ್ತಿನ ಹಾರ 

ಮುತ್ತು | 


ಎರ 'ನುಡಿದರೆ ಮುತ್ತಿನ ಹಾರದಂತಿರಬೇಕು' ಎಂದು ಬಸವಣ್ಣನವರು ನುಡಿದು 
ಮುತ್ತಿನ ಮಹತ್ವವನ್ನು ಸಾರಿದ್ದಾರೆ . ಪುರಂದರದಾಸರು ಕೃಷ್ಣನನ್ನು ಆಣಿಮುತ್ತೆಂದೇ 
ಕೊಂಡಾಡಿದ್ದಾರೆ. ವರಕವಿ ಬೇಂದ್ರೆಯವರಿಗೆ ಮೂಡಲ ಮನೆಯಲ್ಲಿ ಹುಟ್ಟುವ 
ಸೂರ್ಯ ಮುತ್ತಿನ ನೀರಿನ ಎರಕವನ್ನೇ ಹೊಯ್ದಂತೆ ಭಾಸವಾಗಿದೆ. ಪ್ರಾಯಶಃ 
ಮುತ್ತು, ನವರತ್ನಗಳ ಗುಂಪಿಗೆ ಸೇರಿರುವುದು ಅದರ ಸೌಂದರ್ಯದಿಂದಲೇ 
ಇರಬಹುದು. 

ಹಾಗೆ ನೋಡಿದರೆ ಮುತ್ತು ಖನಿಜವೇ ಅಲ್ಲ . ಅದೊಂದು ಜೈವಿಕವಾದ 
ವಸ್ತು, ಮುತ್ತುಗಳ ಸೌಂದರ್ಯವನ್ನು ಮಾನವ ಎಂದು ಮೊದಲು ಕಂಡ 
ಎಂಬುದಕ್ಕೆ ದಾಖಲೆಗಳು ದೊರೆಯಲಾರವು. ಸಮುದ್ರ ತೀರದಲ್ಲಿ ಆಹಾರಕ್ಕಾಗಿ 
ಅಂಡಲೆಯುತ್ತಿದ್ದಾಗ ಸಿಂಪಿಯ ಚಿಪ್ಪು ಬಗೆದೊಡನೆ ಮುತ್ತು ಕಣ್ಣಿಗೆ ಬಿದ್ದಿರಬಹುದು. 
ಅಂದಿನಿಂದ ಮುತ್ತುಮಳಿಗಳಿಗೆ ಮುತ್ತು ಉತ್ಪಾದಿಸುವುದೇ ದೊಡ್ಡ ಕುತ್ತಾಗಿ 
ಪರಿಣಮಿಸಿತು. 


ಮುತ್ತು ದೊರೆಯುವುದು ಜಲವಾಸಿ ಸಿಂಪಿಯಲ್ಲಿ. .. ಸಿಂಪಿಯನ್ನು 
ಮುತ್ತುಮಳಿಯೆಂದೂ ಕರೆಯುವುದಿದೆ. ಆಯಿಸ್ಟರ್‌ ಎಂಬ ಹೆಸರಿನಿಂದ ಇವು 
| ಪರಿಚಿತ, ಸಿಂಪಿಯಲ್ಲಿ ಎರಡು ಬಗೆ. ಒಂದು ಆಹಾರಕ್ಕಾಗಿ ಬಳಸುವ ಸಿಂಪಿ . 
ಮತ್ತೊಂದು ಮುತ್ತಿನ ಸಿಂಪಿ . ಎರಡೂ ಇಕ್ಕವಾಟದ ಜೀವಿಗಳು , ಚಿಪ್ಪಿನೊಳಗೆ 
ಮೃದುವಾದ ಅಂಗವಿರುವುದರಿಂದ ಸಿಂಪಿಗಳನ್ನು ಪ್ರಾಣಿ ಶಾಸ್ತ್ರದಲ್ಲಿ 
ಮೃದ್ವಂಗಿಗಳೆಂದೇ ವರ್ಗೀಕರಿಸಿದೆ. ಬಸವನಹುಳು ಕೂಡ ಒಂದು ಮೃದ್ವಂಗಿಯೇ . 
ಎರಡೂ ಚಿಪ್ಪುಗಳು ಸಮವಾಗಿರುವ ಸಿಂಪಿಗಳನ್ನು ಲೆಮಿಲಿಬ್ರಾಂಕಿಯಾ ಎಂಬ 
ವರ್ಗಕ್ಕೆ ಸೇರಿಸಿದೆ. ಇವು ಅಷ್ಟೇನೂ ವಿಕಾಸ ತೋರದ ಜೀವಿಗಳು. ಈ ಜೀವಿಗೆ 
ಶಿರವೆಂಬುದೇ ಇಲ್ಲ . ಆದರೆ ಮಾಂಸಲವನ್ನು ಮುಚ್ಚಿಕೊಳ್ಳುವಂತೆ ಮೃದುವಾದ 
ಹೊದಿಕೆ ಇರುತ್ತದೆ. ಈ ಹೊದಿಕೆಯಲ್ಲಿ ಕೆಳಸ್ತರವೇ ಮುತ್ತಿನ ಉತ್ಪನ್ನದ ನೆಲೆ. 
ಇದನ್ನೇ ಮುತ್ತಿನ ಮಾತೃ ಎಂದು ಕರೆಯುತ್ತಾರೆ. ಈ ಭಾಗ ಮುಖ್ಯವಾಗಿ 
ಕಾರ್ಬೋನೇಟು ಮತ್ತು ಕಾಂಚಿಯೋಲಿನ್ ಎಂಬ ರಾಸಾಯನಿಕ 
ಸಂಯೋಜನೆಯಿಂದ ಕೂಡಿರುತ್ತದೆ. 

- ಮುತ್ತನ್ನು ಸಿಂಪಿಗಳು ಸ್ವಯಂಪ್ರೇರಿತವಾಗಿ ಎಂದೂ ಉತ್ಪಾದಿಸುವುದಿಲ್ಲ. 
ಅದು ಈ ಜೀವಿಗಳ ಜೀವನ ಚಕ್ರದ ಅವಿಭಾಜ್ಯ ಹಂತವೂ ಅಲ್ಲ. ಹಾಗೆ 
ಹೇಳುವುದಾದರೆ ಮುತ್ತಿನ ಉತ್ಪಾದನೆ ಸಿಂಪಿಗಳ ಸಹಜ ಬದುಕಿಗೆ ವಿರುದ್ದವಾದ 
ಪ್ರಕ್ರಿಯೆ. ಬಾಹ್ಯಮೂಲದಿಂದ ಯಾವುದಾದರೊಂದು ಕಣ ಚಿಪ್ಪಿನೊಳಕ್ಕೆ ಸೇರಿದರೂ 


ರತ್ನಗಳು 


ಸಾಕು, ಅದು ಸಿಂಪಿಯನ್ನು ಬಾಧಿಸುತ್ತದೆ. ಈ ಕಿರುಕುಳವನ್ನು ತಾಳಲಾರದೆ 
ಸಿಂಪಿ ತನ್ನ ಒಳಪದರದಿಂದ ಕಾಂಚಿಯೋಲಿನ್ ರಾಸಾಯನಿಕವನ್ನು ಸ್ರವಿಸುತ್ತದೆ 
ಇದೊಂದು ಹಳದಿಯ ದ್ರವ . ಕಣದ ಸುತ್ತ ಲೇಪವಾಗಿ ಬೆಳೆದು ಅದಕ್ಕೊಂದು 
ಹೊಳಪು ಕೊಟ್ಟಾಗ ಮೈದಳೆಯುವ ಗೋಳಾಕಾರದ ವಸ್ತುವೇ ಮುತ್ತು. ಸ್ವಾತ 
ಹನಿಗೂ ಮುತ್ತಿಗೂ ಸಂಬಂಧವಿದೆಯೆಂಬ ಕಲ್ಪನೆ ಬಹು ಹಿಂದಿನಿಂದಲೂ ಇದೆ 
ಮಳೆ ಹನಿ ಎಂದೂ ಮುತ್ತಾಗದು. ಮುತ್ತು ಕಟ್ಟುವ ಸಿಂಪಿಗಳಲ್ಲಿ ಮುತ್ತಿನ 
ಬೆಳವಣಿಗೆಯಾದಂತೆ ಶರೀರ ಅಂಕುಡೊಂಕಾಗುವುದನ್ನು ಕಾಣಬಹುದು. ಎಲ್ಲ 
ಸಿಂಪಿಗಳೂ ಮುತ್ತು ಉತ್ಪಾದನೆ ಮಾಡಲಾರವು. ನಲವತ್ತರಲ್ಲಿ ಒಂದು ಸಿಂಪಿ 
ಮುತ್ತು ಕಟ್ಟುತ್ತದೆ. ಕೆಲವು ಸಿಂಪಿಗಳಲ್ಲಿ ಒಂಟಿ ಮುತ್ತು , ಮತ್ತೆ ಕೆಲವದರಲ್ಲಿ 
ಅನೇಕ ಮುತ್ತುಗಳನ್ನು ಕಾಣಬಹುದು. ಭಾರತ ಮತ್ತು ಶ್ರೀಲಂಕದ ಸಾಗರಗಳಲ್ಲಿರುವ 
ಮುತ್ತುಮಳಿಗಳು ಹತ್ತಾರು ಮುತ್ತುಗಳನ್ನು ಅಡಗಿಸಿಕೊಂಡಿರುವ ನಿದರ್ಶನಗಳಿವೆ 
ಮುತ್ತುಗಳ ಆಕಾರವನ್ನವಲಂಬಿಸಿ ಕೋಶಮುತ್ತು, ಬೊಬ್ಬೆಮುತ್ತು, ಗುಂಡುಮುತ್ತು 
ಹನಿಮುತ್ತು, ವಿಕೃತಮುತ್ತು ಮುಂತಾಗಿ ಗುರುತಿಸಿದ್ದಾರೆ. ರಾಸಾಯನಿಕವಾಗಿ 
ಸರಾಸರಿ ಶೇಕಡ ೮೬ ಅಂಶ ಕ್ಯಾಲ್ಸಿಯಮ್ ಕಾರ್ಬೋನೇಟು, ಶೇಕಡ ೧೩ 
ಅಂಶ ಕಾಂಚಿಯೋಲಿನ್ , ಶೇಕಡ ೨ ಅಂಶ ನೀರು ಮುತ್ತಿನಲ್ಲಿರುತ್ತದೆ . ಮುತ್ತನ್ನು 
ಅಡ್ಡಸೀಳಿ ನೋಡಿದರೆ ಈರುಳ್ಳಿಯಲ್ಲಿರುವಂತೆ ಪದರು ಪದರುಗಳನ್ನು ಕಾಣಬಹುದು 
- ಮುತ್ತಿನ ಬಣ್ಣ, ಸಿಂಪಿಯ ಚಿಪ್ಪಿನೊಳಗೆ ಇರುವ ಪದರದ ಪಾರದರ್ಶಕ 
ಗುಣ ಹಾಗೂ ಕ್ಯಾಲ್ಸಿಯಮ್ ರಾಸಾಯನಿಕವು ಕ್ಯಾಲೈಟ್ ರೂಪದಲ್ಲಿಯೇ ಅಥವಾ 
ಅರಗೊನೈಟ್ ರೂಪದಲ್ಲಿಯೇ ಎಂಬ ಅಂಶವನ್ನು ಅವಲಂಬಿಸಿದೆ. ಮೇಳ 
ಹೇಳಿದ ಖನಿಜಗಳು ನಿರ್ವಣ್ರವಾಗಿದ್ದರೆ ಸಿಂಪಿ ಕಟ್ಟುವ ಮುತ್ತು ಬಿಳಿ ಬಣ್ಣದಿಂದ 
ಕೂಡಿರುತ್ತದೆ. ಸಾಮಾನ್ಯವಾಗಿ ಬಿಳಿ ಮುತ್ತುಗಳನ್ನು ಸಿಂಪಿಯ ಹೊಟ್ಟೆ ಬಗೆದು 
ಹೊರ ತೆಗೆದಾಗ ತಿಳಿನೀಲಿ ಬಣ್ಣದಿಂದ ಶೋಭಿಸುತ್ತವೆ. ನೀರಿನ ಅಂಶ ನಷ್ಟವಾದಂತೆ 
ಬಿಳಿ ಬಣ್ಣಕ್ಕೆ ತಿರುಗುತ್ತವೆ . ಕಾಂಚಿಯೋಲಿನ್ ಪ್ರಮಾಣ ಅಧಿಕವಾಗಿದ್ದರೆ ಮುತ್ತು 
ನೀಲವರ್ಣವಾಗಿರುತ್ತದೆ. ಶ್ವೇತಮುತ್ತಷ್ಟೇ ಅಲ್ಲ, ಕೃಷ್ಣವರ್ಣದ ಮುತ್ತುಗಳೂ 
ದೊರೆಯುತ್ತವೆ. ಮೆಕ್ಸಿಕೋ ಕೊಲ್ಲಿ, ಶಾಂತ ಸಾಗರದ ಕೆಲವು ದ್ವೀಪಗಳಲ್ಲಿ ಸಿಂಪಿಗಳು 
ಕೃಷ್ಣವರ್ಣದ ಮುತ್ತನ್ನು ಉತ್ಪಾದಿಸುತ್ತವೆ. ಈ ವರ್ಣ ಹೇಗಾಗುತ್ತದೆಂಬುದು 
ಖಚಿತವಾಗಿ ತಿಳಿದಿಲ್ಲವಾದರೂ ಪ್ರಾಯಶಃ ಸಿಂಪಿ ವಾಸಿಸುವ ನೀರಿನ ಗುಣ 
ಬಣ್ಣ ಮತ್ತು ರಾಸಾಯನಿಕ ವಸ್ತುಗಳ ಬಣ್ಣದ ಮೇಲೆ ಗಾಢ ಪ್ರಭಾವ ಬೀರುತ್ತವೆಂದು 
ಭಾವಿಸಲಾಗಿದೆ. 

ಮುತ್ತು ಯಾವ ಭಾಗದಿಂದಲೇ ಬಂದಿರಲಿ ಅತಿನೇರಿಳೆ ಕಿರಣಗಳಿಗೆ 

. . . . . . . . . . . . . . . . . . . . . . . . . . . . . . . . 
ಒಡ್ಡಿದಾಗ, ಆಕಾಶ ನೀಲವರ್ಣದ ಸ್ಪುರದೀಪ್ತಿಯನ್ನು ತೋರಿಸುತ್ತದೆ. 

ಸ್ಥಳ ವಲ ಪ್ರಾಣಿಯ ಉಪಜಾತಿ ಮುತ್ತಿನ ಬಣ್ಣ ಸಾಪೇಕ್ಷ ಸಾಂದ್ರತೆ 
ಸಮುದ್ರದಲ್ಲಿ ಉಂಟಾಗುವ ಮುತ್ತು 
೧. ಪರ್ಷಿಯನ್ ಕೊಲ್ಲಿ ಪಿಂಕ್ವಾಡ ವಲ್ಲಾರಿಸ್ ಕೆನೆಬಿಳುಪು ೨.೬೮ರಿಂದ ೨. ೭೪ 
೨. ಮನ್ನಾರ್ ಕೊಲ್ಲಿ - ಪಿಂಕ್ವಾಡ ವಲ್ಲಾರಿಸ್ ಬಿಳಿಬಣ್ಣ ೨.೬೮ರಿಂದ ೨ . ೭೪ 
೩. ಉತ್ತರ ಆಸ್ಟ್ರೇಲಿಯಾ ಪಿಂಕ್ವಾಡ ವಲ್ಲಾರಿಸ್ ಬೆಳ್ಳಿ ಬಿಳುಪು ೨.೬೮ರಿಂದ ೨. ೭೮ 

ಕರಾವಳಿ 
೪. ವಾಯುವ್ಯ ಆಸ್ಟ್ರೇಲಿಯಾ ಪಿಂಕ್ವಾಡ ಮ್ಯಾಕ್ಸಿಮ್ | ಬೆಳ್ಳಿ ಬಿಳುಪು ೨.೬೭ರಿಂದ ೨.೭೮ 
೫ . ಪಶ್ಚಿಮ ಆಸ್ಟ್ರೇಲಿಯಾದ ಪಿಂಕ್ವಾಡ ಕಾರ್‌ಕೇರಿಯಂ ಹಳದಿ ೨.೬೭ರಿಂದ ೨. ೭೮ 

ಷಾರ್ಕ್ ತೀರ 
೬ . ವೆನಿಜ್ರಲ ಪಿಂಕ್ವಾಡ ರೇಡಿಯೇಟ ಬಿಳಿ ೨.೬೫ರಿಂದ ೨. ೭೫ 
೭ . ಜಪಾನ್ ಪಿಂಕ್ವಾಡ ಮೊರೆನ್ಸಿ ತಿಳಿಹಸುರು ೨ .೬೬ರಿಂದ ೨ . ೭೬ 

ಛಾಯೆಯರು 

ಬಿಳುಪು ವತು 
೮. ಫ್ಲಾರಿಡಾ ಕ್ಯಾಲಿಫೋರ್ನಿಯ ಸಾಂಬಸ್ ಜೈಗಾಸ್ ಪಾಟಲ ವ ಷರತ 

ಕೊಲ್ಲಿರುವ 
ಹಸುರು 
ಹಳದಿ ನೀಲಿ ೨. ೮೫ 
ಮಿಶ್ರಿತ 

ಬಿಳುಪು ದಿವಸ 
೯ . ಮೆಕ್ಸಿಕೋ ಕೊಲ್ಲಿ ಹ್ಯಾಲಿಯೋಟಿಡೇ ಕಪ್ಪು ಛಾಯೆಯ ೨ .೬೧ರಿಂದ 

ಬಿಳುಪು ೨ .೬೯ 
ಸಿಹಿನೀರಿನಲ್ಲಿ ಉಂಟಾಗುವ ಮುತ್ತು 
೧೦ . ಉತ್ತರ ಅಮೆರಿಕ - ಯುನಿಯೋವರದ ಬಿಳುಪು ಇ ರುವ 
೧೧ . ಯೂರೋಪ್ ಯುನಿಯೋ ಬಿಳುಪು ಡಿಂಡಿದಂತಿದೆ 

ಮಾರ್ಗರಿಟಿ ಫೆರಾರಾರರಲ್ಲಿ ಪ್ರತಿ 
ಬೆಳೆಸಿದ ಮುತ್ತು 
೧೨. ಜಪಾನ್ ಯು . ಪಿಂಕ್ವಾಡ ಮಾರೆ . ಬಿಳುಪು ೨. ೭೨ರಿಂದ ೨. ೭೮ 

- - 

- - 


ಆಧಾರ : ವೆಬ್‌ಸ್ಟರ್ 'ಜೆಮ್' ( ೨ನೇ ಮುದ್ರಣ, ೧೯೭೦) 

ರತ್ನಗಳು 
ಮುತ್ತಿನ ಕೃಷಿ | 
* ಮುತ್ತಿನ ಕೃಷಿ ಪುರಾತನ ವಿದ್ಯೆ. ಅದರಲ್ಲೂ ಭಾರತದಲ್ಲಿ ಮನ್ನಾರ್ ಮತ್ತು 
ಕಚ್ ಕೊಲ್ಲಿಗಳಲ್ಲಿ ಮುತ್ತಿನ ಕೃಷಿ ಹಲವು ಶತಮಾನಗಳಿಂದ ಸಾಗಿದೆ. 
ಮಾರ್ಕೊಪೋಲೋ ಪಾಂಡ್ಯರ ರಾಜ್ಯದ ಮುತ್ತಿನ ಕೃಷಿಯನ್ನು ವರ್ಣಿಸಿದ್ದಾನೆ. 
ತಮಿಳುನಾಡಿನಲ್ಲಿ ಈಗ ಸರ್ಕಾರದ ಆಶ್ರಯದಲ್ಲೇ ಮುತ್ತಿನ ಕೃಷಿ ನಡೆಯುತ್ತಿದೆ . 
ಕಚ್‌ನಲ್ಲಿ ೧೯೨೬ರಲ್ಲೇ ಮುತ್ತಿನ ಕೃಷಿಗೆ ನವಾನಗರದ ರಾಜ ಜಾಮ್ ಸಾಹೇಬ್ 
ಉತ್ತೇಜನ ನೀಡಿದ್ದ . ೧೯೨ರಿಂದಲೂ ತೂತುಕುಡಿಯ ಬಳಿ ಮುತ್ತಿನ ಕೃಷಿಗಾಗಿ 
ಅನೇಕ ಪ್ರಯೋಗಗಳೇ ನಡೆದಿವೆ. ಮುತ್ತಿನ ಕೃಷಿಗೆ ಸುದೀರ್ಘ ಇತಿಹಾಸವಿದೆ. 
೧೩ನೆಯ ಶತಮಾನದಲ್ಲೇ ಚೀನೀಯರು ಮುತ್ತಿನ ಕೃಷಿಯಲ್ಲಿ ಪರಿಣತಿ ಗಳಿಸಿದ್ದರು. 
ಇದೊಂದು ಸರಳ ತಂತ್ರ, ಬಿದಿರು ಕಡ್ಡಿಯ ತುದಿಯಲ್ಲಿ ಒಂದು ಸಣ್ಣ ಕಣವನ್ನು 
ಚುಚ್ಚಿ ಸಿಂಪಿಯ ಎರಡೂ ಚಿಪ್ಪನ್ನು ಬಿಡಿಸಿ, ಕಣವನ್ನು ಇಳಿಯಬಿಡುತ್ತಾರೆ . 
ಅನಂತರ ಸಿಂಪಿಯನ್ನು ನೀರಿಗೆ ಬಿಟ್ಟು ಎರಡು-ಮೂರು ವರ್ಷಗಳವರೆಗೆ ಸಿಂಪಿಯ 
ಮುತ್ತಿಗಾಗಿ ಕಾಯುತ್ತಾರೆ. ಸಿಂಪಿಯ ಮುತ್ತಿನೊಳಗೆ ಮುತ್ತಿನ ಉತ್ಪನ್ನಕ್ಕಾಗಿ 
ಬಗೆಬಗೆಯ ಕಣಗಳನ್ನು ನೆಡುತ್ತಾರೆ. - ಮರಳು , ಮೂಳೆಯ ಚೂರು, ಲೋಹದ 
ತುಂಡು ಅಥವಾ ಮುತ್ತುಮಳಿಯ ಚಿಪ್ಪು ಸೀಸ, ತವರದಲ್ಲಿ ಮಾಡಿದ ಬುದ್ಧನ 
ಪುಟ್ಟ ವಿಗ್ರಹವನ್ನೂ ಸಿಂಪಿಯ ಚಿಪ್ಪಿನೊಳಗೆ ಬಿಟ್ಟು ಮುತ್ತಿನ ಬುದ್ಧನನ್ನು ಮರಳಿ 
ಪಡೆದ ಪ್ರಯೋಗಗಳೂ ನಡೆದಿವೆ. 

೧೮ನೆಯ ಶತಮಾನದ ಮಧ್ಯಭಾಗದ ಹೊತ್ತಿಗೆ ಸ್ವೀಡನ್ನಿನ ಪ್ರಕೃತಿ ವಿಜ್ಞಾನಿ 
ಲಿನೆಸ್ ತಂತ್ರವೊಂದನ್ನು ಹೊರಗೆಡವಿದ. ಮುತ್ತುಮಳಿಗೆ ಮುಳುವಾಗದಂತೆ 
ಸಣ್ಣ ರಂಧ್ರವನ್ನು ಚಿಪ್ಪಿನಲ್ಲಿ ಕೊರೆದು ಪುಟ್ಟ ಪುಟ್ಟ ಸುಣ್ಣದ ಉಂಡೆಗಳನ್ನು 
ಇಳಿಯಬಿಟ್ಟು ಮುತ್ತನ್ನು ಉತ್ಪಾದಿಸುವ ತಂತ್ರ ರೂಪಿಸಿದ. ಅದು ಫಲ ಕೊಟ್ಟರೂ 
ಆಗ ಅಷ್ಟೇನೂ ಜನಪ್ರಿಯವಾಗಲಿಲ್ಲ. ೧೮೯೦ರ ಹೊತ್ತಿಗೆ ಜಪಾನ್ , ಚೀನ 
ದೇಶಗಳು ಪೂರ್ಣ ಪ್ರಮಾಣದ ಮುತ್ತಿನ ಕೃಷಿಯಲ್ಲಿ ತೊಡಗಿ, ಆ ಕ್ಷೇತ್ರದಲ್ಲಿ 
ಭಾರಿ ಬದಲಾವಣೆಯನ್ನೇ ತಂದವು. ೧೯೧೪ರಲ್ಲಿ ಜಪಾನಿನ ಮಿಕಿಮಿಟೋ , 
ಮುತ್ತಿನ ಕೃಷಿಯಲ್ಲಿ ಕ್ರಾಂತಿಯನ್ನೇ ಮಾಡಿದ. ಸಿಂಪಿಯಲ್ಲಿ ಮುತ್ತನ್ನು ಉತ್ಪಾದಿಸುವ 
ಮಾತೃಪದರಕ್ಕೆ ಬೇರೊಂದು ಸಿಂಪಿಯ ಅಂಗಾಂಶವನ್ನು ಕಸಿ ಮಾಡಿ, ಅದರಲ್ಲಿ 
ನೆಟ್ಟರೆ ಕಸಿಯಾಗಿ ಮುತ್ತು ಬೇಗ ಉತ್ಪಾದನೆಯಾಗುತ್ತಿತ್ತೆಂಬುದನ್ನು ಮಿಕಿಮಿಟೋ 
ಕಂಡುಕೊಂಡ. ಈಗ ಈ ಬಗೆಯ ಮುತ್ತಿನ ಕೃಷಿಯನ್ನು ಹಲವು ರಾಷ್ಟ್ರಗಳು 
ಬಳಕೆಗೆ ತಂದಿವೆ. ಕೃತಕ ಮುತ್ತಿನ ಉತ್ಪಾದನೆ ನೈಸರ್ಗಿಕ ಮುತ್ತಿನ ಉತ್ಪಾದನೆಗಿಂತ 
ಹಲವು ನೂರು ಪಟ್ಟು ಅಧಿಕವಾಗಿದೆ. 

- ಮುತ್ತನ್ನು ಪರೀಕ್ಷಿಸಲು ಅಂತದರ್ಶಕ ಎಂಬ ಸಾಧನವನ್ನು ಬಳಸುತ್ತಾರೆ. 
ಇದು ೧೯೨೬ರಿಂದಲೂ ಬಳಕೆಯಲ್ಲಿದೆ. ಇದರ ತಂತ್ರ ಅಷ್ಟೇನೂ ಜಟಿಲವಲ್ಲ. 
ಸಂಸ್ಕರಿಸಿದ ಮುತ್ತು ಮತ್ತು ನೈಜ ಮುತ್ತುಗಳನ್ನು ಖಚಿತವಾಗಿ ಗುರುತಿಸುವ 
ಸಾಧನವನ್ನು ಅನುಸರಿಸಿ ಗಂಟೆಯೊಂದರಲ್ಲಿ ೨೦೦ ಮುತ್ತುಗಳನ್ನು 
ಪರೀಕ್ಷಿಸಬಹುದು. ಸಣ್ಣ ರಂಧ್ರವನ್ನು ಕೊರೆದ ಮುತ್ತಿನ ಮೂಲಕ ಸೂಜಿಯನ್ನು 
ತೂರಿಸಲಾಗುತ್ತದೆ . ಸೂಜಿಯ ಎರಡು ತುದಿಯಲ್ಲೂ ಎರಡು ಪುಟ್ಟ 
ದರ್ಪಣಗಳಿರುತ್ತವೆ. ಸೂಜಿಯ ಮೂಲಕ ಬೆಳಕನ್ನು ಹಾಯಿಸಿದರೆ ನೈಜ ಮುತ್ತಿನಲ್ಲಿ 
ಮೊದಲನೇ ದರ್ಪಣ ಪ್ರತಿಫಲಿಸಿದ ಬೆಳಕು ಇದರ ಮೂಲಕ ಹಾಯ್ದು, ಅನಂತರ , 
ಮತ್ತೊಂದು ತುದಿಯಲ್ಲಿರುವ ದರ್ಪಣದ ಮೇಲೆ ಬೀಳುತ್ತದೆ. ನೈಜ ಮುತ್ತಿನ 
ಒಳಗೆ ಈರುಳ್ಳಿಯಲ್ಲಿರುವಂತೆ ಪದರವಿರುತ್ತದೆ. ಆದರೆ ಸಂಸ್ಕರಿಸಿದ ಸೂಜಿಯ 


ಬೆಳಕು 


1. ನೈಜ್ಯ ಮತ್ತು 


- ಕಣ್ಣು 


೨. ಸಂಸ್ಕರಿಸಿದ ಮುತ್ತು 


ಚಿತ್ರ 27 , ಮುತ್ತಿನ ಅಂತರ್ದಶ್ರಕ ಚಿತ್ರ 


ಮೂಲಕ ನೇರವಾಗಿ ಹಾಯುತ್ತದೆ. ಏಕೆಂದರೆ ಇಂತಹ ಮುತ್ತುಗಳಲ್ಲಿ ಒಳಪದರಗಳು 
ವರ್ತುಲಾಕಾರದಲ್ಲಿರುವ ಬದಲು ಮಟ್ಟಸವಾಗಿರುತ್ತದೆ. ಮುತ್ತಿನೊಳಗೆ ಅತಿ 

ಸೂಕ್ಷವಾದ ಕ್ಯಾಲೈಟ್ ಹರಳುಗಳು ಒಳಪದರಕ್ಕೆ ಲಂಬವಾಗಿ ಓರಣಗೊಂಡಿರುತ್ತದೆ. 
ಎಕ್ಸ್ - ಕಿರಣ ಹಾಯಿಸಿ ತೆಗೆದ ಚಿತ್ರಗಳಲ್ಲಿ ಇದನ್ನು ಸಷ್ಟವಾಗಿ ಗುರುತಿಸಬಹುದು. 
ಸಾಮಾನ್ಯವಾಗಿ ಸಂಸ್ಕರಿಸಿದ ಮುತ್ತುಗಳು ದೊಡ್ಡ ಗಾತ್ರದಲ್ಲಿರುತ್ತವೆ. ಏಕೆಂದರೆ 
ಮುತ್ತಿನ ಮಾತೃಕಣವಾಗಿ ಬಳಸುವ ವಸ್ತುಗಳು ದೊಡ್ಡ ಗಾತ್ರದಲ್ಲಿದ್ದು ಅವುಗಳ 
ಸುತ್ತ ಕಟ್ಟುವ ಸ್ತರ ತೆಳುವಾಗಿರುತ್ತದೆ. ಆದ್ದರಿಂದಲೇ ಸಂಸ್ಕರಿಸಿದ ಮುತ್ತುಗಳ 
ಸಾಪೇಕ್ಷ ಸಾಂದ್ರತೆ ಹೆಚ್ಚು ( ೨.೮) ನೀರಿನಲ್ಲಿ ಅದ್ದಿದರೆ ಸಂಸ್ಕರಿಸಿದ ಮುತ್ತು 
ಮುಳುಗುತ್ತದೆ. 

ಮುತ್ತಿನ ಅನುಕರಣೆ ಹಲವು ಶತಮಾನಗಳಿಂದಲೂ ಸಾಗಿದೆ. ಅದರಲ್ಲೂ 
ಫ್ರೆಂಚರು ಈ ವಿದ್ಯೆಯಲ್ಲಿ ನಿಷ್ಣಾತರು. ೧೭ನೆಯ ಶತಮಾನದಲ್ಲೇ ಹೊಳೆಯುವ 
ಗಾಜಿನಿಂದ ಮಣಿಗಳನ್ನು ಮಾಡಿ ಮುತ್ತನ್ನು ಅನುಕರಿಸುತ್ತಿದ್ದರು. ಅಂತಹ ಮುತ್ತುಗಳ 
ಮೇಲೆ ಮೀನಿನ ಸಿಪ್ಪೆಯನ್ನು ಅಂಟಿಸುತ್ತಿದ್ದರು. ಈ ಉದ್ಯಮಕ್ಕೆ ಆಲ್ಟರ್‌ನೆಸ್ 
ಲ್ಯೂಬಿಡಸ್ ಜಾತಿಯ ಮೀನುಗಳು ಹೆಚ್ಚು ಯುಕ್ತವೆಂದು ಕಂಡುಬಂದಿವೆ. ಗಾಜಿನ 
ಮಣಿಯಿಂದ ತಯಾರಿಸಿದ ಮುತ್ತಿನ ಅನುಕರಣೆಯ ಮೇಲೆ ಒಂದು ಹನಿ 
ಶಾಯಿಯನ್ನು ಹಾಕಿದರೂ ಅದು ಪ್ರತಿಫಲಿಸಿ ಎರಡಾಗಿ ಕಾಣಿಸುತ್ತದೆ. ಸೆಲ್ಯುಲೋಸ್ 
ದ್ರಾವಣಕ್ಕೆ ಅದ್ದಿದ ಮಣಿಗಳು ಮುತ್ತಿನಂತೆಯೇ ಹೊಳೆಯುತ್ತವೆ. ಕೆಲವೊಮ್ಮೆ 
ಕಬ್ಬಿಣದ ಖನಿಜವಾದ ಹೆಮಟೈಟನ್ನು ಬಳಸಿ, ಕತ್ತರಿಸಿ, ಮಣಿ ರೂಪಕ್ಕೆ ಕಡೆದು 
ಕೃಷ್ಣ ಮುತ್ತೆಂದು ಮಾರುವುದಂಟು. .! 


೧. ನೈಜ ಮುತ್ತು 

ಚಿತ್ರ 28, ಮುತ್ತಿನಲ್ಲಿ ಅರಗೇಟ್ 


೨ . ಸಂಸ್ಕರಿಸಿದ ಮುತ್ತು 
ಸ್ಪಟಿಕಗಳ ಓರಣ 


ಈ 

ಪ್ರಖ್ಯಾತ ಮುತ್ತುಗಳು 
- ವಿಶ್ವವಿಖ್ಯಾತ ನೀಲ ವಜದ ಮಾಲೀಕ ಹೆನ್ರಿ ಫಿಲಿಪ್‌ನ ಸಂಗ್ರಹದಲ್ಲಿ ೧೧೪ 
ಮಿ . ಮೀ . ಸುತ್ತಳತೆಯ ೫೧ ಮಿ . ಮೀ . ಉದ್ದದ ೮೦ ಮಿ . ಮೀ . ದಪ್ಪದ ೩ ಔನ್ಸ್ 
ತೂಕದ ಮುತ್ತೊಂದಿದೆ. ಇದರ ಮುಕ್ಕಾಲು ಭಾಗ ಶ್ವೇತ ಬಣ್ಣ, ಉಳಿದದ್ದು 
ಕಂಚಿನ ಬಣ್ಣ. ೧೮೮೬ರಲ್ಲಿ ಪಶ್ಚಿಮ ಆಸ್ಟ್ರೇಲಿಯದ ತೀರದಲ್ಲಿ ಮೀನು 
ಹಿಡಿಯುವಾಗ ಸಿಂಪಿಯೊಂದು ಬಲೆಗೆ ಬಿತ್ತು. ಇದರ ಚಿಪ್ಪಿನೊಳಗೆ ಎಂಟು 
ಮುತ್ತುಗಳು ಒಂದಕ್ಕೊಂದು ಅಂಟಿಕೊಂಡಿದ್ದವು. ' ದಿ ಗ್ರೇಟ್ ಸದರನ್ ಕ್ರಾಸ್ 
ಎಂದೇ ಈ ಮುತ್ತುಗಳು ಖ್ಯಾತಿ ಗಳಿಸಿದವು. ಇದರಲ್ಲಿ ಇನ್ನೊಂದು ಮುತ್ತನ್ನು 
ಸೇರಿಸಿ ಸಾಲನ್ನು ಪರಿಪೂರ್ಣ ಮಾಡಲಾಯಿತು. ರಷ್ಯದ ಮುತ್ತಿನ 
ಸಂಗ್ರಹಕಾರನೊಬ್ಬನಲ್ಲಿ ಲಾಪಲ್ಲಿ ಗ್ರೀನ್ ಎಂಬ ಹೆಸರಿನ ಮುತ್ತೊಂದಿದೆ. ಇದೊಂದು 
ಸುಂದರ ಶ್ವೇತ ಮುತ್ತು, ತೂಕ ೧೧೧ . ೫ ಗ್ರೇನ್, ಫ್ರಾನ್ಸಿನ ರಾಜಭಂಡಾರದಲ್ಲಿ 
೩೩೭ ಗ್ರೇನ್ ತೂಕದ ಮುತ್ತೊಂದಿದೆ. ಇದರ ಹೆಸರು ಲಾ ರೀಜನ್.ಕೋಳಿಯ 
ಮೊಟ್ಟೆಯ ಗಾತ್ರದಷ್ಟಿದೆ. ಬರೋಡಮಹಾರಾಜ ಗಾಯಕ್‌ವಾಡ್ ಅವರು ರತ್ನ 
ವ್ಯಾಪಾರಕ್ಕೆ ಹೆಸರಾದವರು. ಅವರ ಬಳಿ ಮುತ್ತಿನ ಕಂಬಳಿಯೇ ಇತ್ತೆಂಬ 
ಉಲ್ಲೇಖವಿದೆ. ಚೀನೀಯರು ತಮ್ಮ ಚೆಲುವು ವರ್ಧಿಸಲು ಮುತ್ತನ್ನು 
ಬಳಸುವುದುಂಟು. ಜಪಾನಿನಲ್ಲಿ ಸಂಸ್ಕರಿತ ಮುತ್ತಿನ ಪಿತಾಮಹನೆಂದೇ ಹೆಸರಾಗಿದ್ದ 
ಕೋಕಿಷಿ ಮಿಕಿಮೋಟೋ ದಿನಕ್ಕೆ ಎರಡು ಮುತ್ತಿನ ಮಾತ್ರೆಗಳನ್ನು ತಿನ್ನುತ್ತಿದ್ದನಂತೆ. 
೯೬ ವರ್ಷ ಬಾಳಿದ ಈತ ತನ್ನ ದೀರ್ಘಾಯುಷ್ಯಕ್ಕೆ ಮುತ್ತೇ ಕಾರಣ ಎನ್ನುತ್ತಿದ್ದನಂತೆ. 
ಅವನು ಸ್ಥಾಪಿಸಿದ ಔಷಧದ ಕಾರ್ಖಾನೆಗಳು ಈಗ ಮುತ್ತನ್ನು ಆಧರಿಸಿದ ಕ್ಯಾಲ್ಸಿಯಂ 
ಮಾತ್ರೆಗಳನ್ನು ಉತ್ಪಾದಿಸುತ್ತವೆ. ಗರ್ಭಿಣಿಯರಿಗೆ, ಹಲ್ಲುನೋವಿರುವವರಿಗೆ ಮುತ್ತಿನ 
ಮಾತ್ರೆಗಳನ್ನು ಸಿದೌಷಧ ಎಂದು ಈ ಕಂಪೆನಿಗಳು ಭಾರಿ ಪ್ರಚಾರ ನೀಡಿವೆ. 
ನಮ್ಮಲ್ಲಿ ಬಳಕೆಯಲ್ಲಿರುವ ಮಾತೇ ಮುತ್ತು ಎಂಬ ನಾಣ್ಣುಡಿಯನ್ನು ಮಾತ್ರ 
ಮುತ್ತು' ಎಂದು ಬದಲಾಯಿಸಿಕೊಳ್ಳಬೇಕೇನೋ ! . . 

೧೦. ರತ್ನಪ್ರಪಂಚ 
- ಪ್ರಾಚೀನ ಕಾಲದಲ್ಲಿ ರತ್ನಗಳನ್ನು ಮುಖ್ಯವಾಗಿ ಅವುಗಳ ಬಣ್ಣದ ಆಧಾರದ 
ಮೇಲೆ ವಿಂಗಡಿಸಿದ್ದರು. ಉತ್ತಮ ದರ್ಜೆಯ ಒಂಬತ್ತು ರತ್ನಗಳನ್ನು ನವರತ್ನವೆಂದು 
ಕರೆದರು. ನವರತ್ನಗಳಷ್ಟೇ ರತ್ನಗಳೆ ? ಈ ಪ್ರಶ್ನೆಗೆ ಸಮರ್ಪಕವಾಗಿ ಉತ್ತರವನ್ನು 
ಕಂಡುಕೊಳ್ಳಲು ಕೇವಲ ರತ್ನಶಾಸ್ತ್ರವನ್ನು ಪರಿಗಣಿಸಿದರೆ ಸಾಲದು. ` ಒಂಬತ್ತು' 
ಎನ್ನುವ ಸಂಖ್ಯೆಗೆ ಅನೇಕ ಸಂದರ್ಭಗಳಲ್ಲಿ ಹೆಚ್ಚಿನ ಮಹತ್ವ ನೀಡಿರುವುದನ್ನು 
ಕಾಣುತ್ತೇವೆ. ಕಾವ್ಯ ಮೀಮಾಂಸೆಗಳು ನವರಸವನ್ನು ವರ್ಣಿಸಿವೆ. ಸಂಗೀತಶಾಸ್ತ್ರದಲ್ಲಿ 
ನವರಸ ಗಾನವಿದೆ. ಗಣಿತಶಾಸ್ತ್ರದಲ್ಲಿ ನವರಾಶಿ ಲೆಕ್ಕಾಚಾರವಿದೆ. ಪುರಾಣಗಳು 
ನವಬ್ರಹ್ಮರನ್ನು , ನವಮುನಿಗಳನ್ನು ಗುರುತಿಸಿವೆ. ಕುಬೇರ ನವನಿಧಿಗಳ ಅಧಿಪತಿ. 
ನವಧಾನ್ಯಗಳ ಬಳಕೆ ಹಿಂದೂ ಧರ್ಮದಲ್ಲಿದೆ. ಒಂಬತ್ತು ಕರ್ಮ ಪ್ರಕೃತಿಗಳನ್ನು 
ನವದರ್ಶನಾವರ್ಣವೆಂದೇ ಜೈನರು ಕರೆದಿದ್ದಾರೆ. ದುರ್ಗೆಗೆ ಒಂಬತ್ತು 
ಅವತಾರಗಳನ್ನು ಕಲಿಸಿದುದರಿಂದಲೇ ಆಕೆ ನವದುರ್ಗಿ. ಅಷ್ಟೇಕೆ, ನಮ್ಮ ದೇಹದಲ್ಲೇ 
ನವದ್ವಾರಗಳಿವೆ. ಈ ಹಿನ್ನೆಲೆಯನ್ನು ಪರಿಗಣಿಸಿದಾಗ ರತ್ನಗಳನ್ನೂ ಕೇವಲ 
ಒಂಬತ್ತಕ್ಕಷ್ಟೇ ಸೀಮಿತ ಮಾಡಿರುವುದು ಸುಸಷ್ಟ. ಈ ಒಂದೊಂದು ರತ್ನಗಳನ್ನು 
ನಮ್ಮ ಪ್ರಾಚೀನರು ಒಂಬತ್ತು ಗ್ರಹಗಳ ಜೊತೆಗೆ ಗುರುತಿಸಿದ್ದಾರೆ. ವಾಸ್ತವವಾಗಿ 
ಜ್ಯೋತಿಷಶಾಸ್ತ್ರ ಗುರುತಿಸಿರುವ ನವಗ್ರಹಗಳು ಇಂದಿನ ಖಗೋಳವಿಜ್ಞಾನದಲ್ಲಿ 
ಮಾನ್ಯತೆ ಪಡೆದಿಲ್ಲ. ಸೂರ್ಯ , ಸೋಮ, ಮಂಗಳ , ಬುಧ, ಗುರು, ಶುಕ್ರ, ಶನಿ , 
ರಾಹು ಮತ್ತು ಕೇತುಗಳಲ್ಲಿ ಚಂದ್ರ ಮತ್ತು ರಾಹು -ಕೇತುಗಳು ಜ್ಯೋತಿಷಶಾಸ್ತ್ರದಲ್ಲಿ 
ಗ್ರಹಗಳಿಗೆ ಬಡ್ತಿ ಪಡೆದಿವೆ. ನಮ್ಮ ಪ್ರಾಚೀನರು ಸೂರ್ಯನಿಗೆ ಮಾಣಿಕ್ಯವನ್ನು , 
ಶನಿಗೆ ನೀಲವನ್ನು , ಬುಧನಿಗೆ ಮರಕತವನ್ನು , ಗುರುವಿಗೆ ಪುಷ್ಯರಾಗವನ್ನು , 
ಮಂಗಳನಿಗೆ ಹವಳವನ್ನು , ರಾಹುವಿಗೆ ಗೋಮೇದಕ, ಕೇತುವಿಗೆ ವೈಡೂರ್ಯ, 
ಚಂದ್ರನಿಗೆ ಮುತ್ತು ಮತ್ತು ಶುಕ್ರನಿಗೆ ವಜ್ರ ಎಂಬುದಾಗಿ ಗುರುತಿಸಿದ್ದಾರೆ. ಇವು 
ಒಂದೊಂದೂ ಆಯಾ ಗ್ರಹಗಳನ್ನು ಪ್ರತಿನಿಧಿಸುತ್ತವೆಂಬುದು ಅಂದಿನ ಲೆಕ್ಕಾಚಾರ. 

ಸಂಜೆ ಬಾನಿನಲ್ಲಿ ಶುಕ್ರಗ್ರಹ , ವಜ್ರದಂತೆ ಕಂಗೊಳಿಸಿರುವುದರಿಂದ ಶುಕ್ರನನ್ನು 
ವಜ್ರ ಪ್ರತೀಕಿಸುತ್ತದೆಂದೂ , ಸೂರ್ಯ ಕೆಂಬಣ್ಣವಾದುದರಿಂದ ತಕ್ಕ ರತ್ನ 
ಮಾಣಿಕ್ಯವೆಂದೂ , ಬೆಳದಿಂಗಳು ಬೀರುವ ಚಂದ್ರನಿಗೂ ಮುತ್ತಿನ ಹೊಳಪಿಗೂ 
ಹೋಲಿಕೆ ಮಾಡಿದ್ದಾರೆ. ಮಂಗಳನನ್ನು ಕೆಂಪು ಗ್ರಹವೆಂದೇ ಆಧುನಿಕ ಖಗೋಳ 

ವಿಜ್ಞಾನಿಗಳೂ ಒಪ್ಪುತ್ತಾರೆ , ಎಂದೇ ಹವಳ ಮಂಗಳನನ್ನು ಪ್ರತಿನಿಧಿಸುತ್ತದೆಂದು 
ಪ್ರಾಚೀನರು ಭಾವಿಸಿದ್ದರಲ್ಲಿ ಪ್ರಾಯಶಃ ಲೌಕಿಕ ಜ್ಞಾನವೇ ಹೆಚ್ಚು ಕೆಲಸ 
ಮಾಡಿದಂತಿದೆ . 

ಇಲ್ಲಿ ಮತ್ತೊಂದು ಅಂಶವೂ ಉಲ್ಲೇಖಾರ್ಹ. ನವರತ್ನಗಳಿಗೆ ಪ್ರಾಮುಖ್ಯ 
ಬರಲು ಪ್ರಾಯಶಃ ಅವುಗಳ ಔಷಧೀಯ ಗುಣಗಳ ಬಗ್ಗೆ ಇದ್ದ ನಂಬಿಕೆಯೂ 
ಕಾರಣವಿದ್ದೀತು, ರತ್ನ ಕಲ್ಪಗಳು ಎಂಬ ಹೆಸರಿನಲ್ಲಿ ರತ್ನಗಳ ಬಳಕೆ ನಮ್ಮ 
ಪ್ರಾಚೀನ ವೈದ್ಯ ಪದ್ಧತಿಯಲ್ಲಿ ಕಂಡುಬರುತ್ತದೆ. ಕ್ರಿಸ್ತಪೂರ್ವ ಮೊದಲನೇ 
ಶತಮಾನದ ' ಚರಕ ಸಂಹಿತೆ', ಕ್ರಿಸ್ತಶಕ ೧೪ನೇ ಶತಮಾನದ ವಾಗ್ಗಟಾಚಾರನ 
'ರಸರತ್ನ ಸಮುಚ್ಚಯ ' ಎಂಬ ಹೆಸರಾಂತ ಕೃತಿ, ರತ್ನಗಳ ವೈದ್ಯಕೀಯ ಗುಣದ 
ಬಗ್ಗೆ ವಿಶೇಷ ಪ್ರಸ್ತಾವನೆಗಳನ್ನೇ ಒಳಗೊಂಡಿವೆ. ಇದರಲ್ಲಿ ನವರತ್ನಗಳ 
ಗುಣಲಕ್ಷಣಗಳನ್ನು ಹೇಳಿರುವುದಷ್ಟೇ ಅಲ್ಲ, ಪ್ರತಿ ರತ್ನದ ಬಳಕೆಗೆ , ವಿಶೇಷವಾಗಿ 
ಭಸ್ಮ ತಯಾರಿಕೆಗೆ ಅನುಸರಿಸಬೇಕಾದ ಕ್ರಮದ ಬಗ್ಗೆ ಸುದೀರ್ಘ ವ್ಯಾಖ್ಯೆಯೇ 
ಇದೆ. ಜೊತೆಗೆ ದೋಷಪೂರ್ಣ ರತ್ನಗಳನ್ನು ಗುರುತಿಸುವ ಬಗ್ಗೆ ಪ್ರತ್ಯೇಕ ಚರ್ಚೆಗಳೇ 
ಇವೆ. 


- ಮಾಣಿಕ್ಯದ ಭಸ್ಮ ಜೀರ್ಣಕ್ರಿಯೆಯನ್ನು ಹೆಚ್ಚಿಸುವುದರ ಜೊತೆಗೆ 
ವೀರ್ಯವೃದ್ಧಿಗೂ ಸಹಾಯಕ, ಕ್ಷಯ ರೋಗ ನಿವಾರಕ , ಹಾಗೆಯೇ ವಿಷ 
ನಿವಾರಣೆಗಾಗಿ ಮುತ್ತಿನ ಭಸ್ಮ ಅತ್ಯುಪಯುಕ್ತ, ಉಸಿರಾಟದ ತೊಂದರೆ ನಿವಾರಿಸಲು, 
ವಾಯುಬಾಧೆ ಮತ್ತು ಕಫವನ್ನು ನಿವಾರಿಸಲು ಮುತ್ತಿನ ಭಸ್ಯ ಶ್ರೇಷ್ಠವೆಂದೇ 
ವಾಗ್ಗಟ ಉಲ್ಲೇಖಿಸಿದ್ದಾನೆ. ದೀರ್ಘಾಯುಸ್ಸಿಗೆ, ಸಂತಾನಾಭಿವೃದ್ಧಿಗೆ, ತ್ರಿದೋಷ 
ನಿವಾರಣೆಗೆ ವಜ್ರ ಭಸ್ಮವನ್ನು ಸೇವಿಸಬೇಕೆಂಬ ಸಲಹೆಯನ್ನು ನೀಡಿದ್ದಾನೆ . ಜೊತೆಗೆ 
ವಜ್ರ ಭಸ್ಮ ತಯಾರಿಕೆಯ ಹಲವು ಕ್ರಮಗಳನ್ನೂ ವಿವರಿಸಿದ್ದಾನೆ. ಅವನು 

ವಜ್ರ ಭಸ್ಮದ ಬಗ್ಗೆ ಇಂದು ಹಲವು ಜಿಜ್ಞಾಸೆಗಳಿವೆ. ಪ್ರಾಯಶಃ ವಜ್ರದ 
ಅತಿ ಸಣ್ಣ ಚೂರೂ ಅತ್ಯಂತ ಮೊನಚಾಗಿದ್ದು, ಭಸ್ಮ ರೂಪದಲ್ಲೂ ಅದು ಕರುಳನ್ನು 
ಕತ್ತರಿಸುವ ಗುಣ ಹೊಂದಿರುವುದನ್ನು ಆಧುನಿಕ ಖನಿಜವಿಜ್ಞಾನಿಗಳು ಸಷ್ಟವಾಗಿ 
ಗುರುತಿಸಿದ್ದಾರೆ . ಹಿಂದೆ ಯೂರೋಪಿನಲ್ಲೂ ವಜ್ರ ಭಸ್ಮದ ಪ್ರಯೋಗವನ್ನು 
ಮಾಡಿದ್ದಾರೆ. ೧೨೫೦ರಲ್ಲಿ ಎರಡನೇ ಫ್ರೆಡ್ರಿಕ್ ಚಕ್ರವರ್ತಿ , ೧೫೧೨ರಲ್ಲಿ ತುರ್ಕಿಯ 
ಸುಲ್ತಾನ ಫೆಜಾಸೆಟ್ , ೧೫೩೨ರಲ್ಲಿ ಏಳನೆಯ ಸೋಪ್ ಕ್ಲಮೆಂಟ್ ಇವರುಗಳ 
ಸಾವಿಗೆ ವಜ್ರ ಭಸ್ಮ ಸೇವನೆಯೇ ಕಾರಣವೆಂಬುದನ್ನು ಇತಿಹಾಸಕಾರರು 
ದಾಖಲಿಸಿದ್ದಾರೆ. ಇಂದಿನ ಖನಿಜಗಳ ಅಧ್ಯಯನದ ಹಿನ್ನೆಲೆಯಲ್ಲಿ ರತ್ನಗಳ ಭಸ್ಮ 

- ರತ್ನಗಳು 


ದೇಹಕ್ಕೆ ವರ್ಜ್ಯವೇನೂ ಅಲ್ಲ. ಉದಾಹರಣೆಗೆ ಮಾಣಿಕ್ಯ ಮತ್ತು ನೀಲ 
ಅಲುಮಿನಿಯಮ್ ಆನ್ಲೈಡಿನ ರತ್ನ ಖನಿಜಗಳು, ನಮ್ಮ ದೇಹದ ಪ್ರತಿ ಲೀಟರು 
ರಕ್ತದಲ್ಲಿ ೦ . ೦೦೩೪ರಿಂದ ೦. ೧೨ ಮಿಲಿಗ್ರಾಂ ಅಲುಮಿನಿಯಮ್ ಧಾತುವಿದೆ . 
ಮುತ್ತು ಮತ್ತು ಹವಳ ಪ್ರಧಾನವಾಗಿ ಕ್ಯಾಲ್ಸಿಯಮ್ ಕಾರ್ಬೋನೇಟು 
ಸಂಯೋಜನೆಯ ರತ್ನಗಳು. ನಮ್ಮ ದೇಹದ ರಕ್ತದಲ್ಲಿ ಪ್ರತಿ ಲೀಟರಿಗೆ ೫೭.೫ರಿಂದ 
೭೮.೦ ಮಿಲಿಗ್ರಾಂ ಕ್ಯಾಲ್ಸಿಯಮ್ ಧಾತುವಿದೆ. ಅಷ್ಟೇ ಅಲ್ಲ, ರತ್ನ ಖನಿಜಗಳು 
ಅತ್ಯಲ್ಪ ಪ್ರಮಾಣದಲ್ಲಿ ಹೊಂದಿರುವ ಕ್ರೋಮಿಯಮ್, ಕಬ್ಬಿಣ, ಮ್ಯಾಂಗನೀಸ್ 
ಈ ಎಲ್ಲ ಧಾತುಗಳು ನಮ್ಮ ರಕ್ತದಲ್ಲಿ ಬೇರೆ ಬೇರೆ ಪ್ರಮಾಣದಲ್ಲಿವೆ. ಆದ್ದರಿಂದ 
ನವರತ್ನಗಳಲ್ಲಿ ಔಷಧೀಯ ಗುಣವನ್ನು ನಮ್ಮ ಪ್ರಾಚೀನರು ಗುರುತಿಸಿದ್ದರೆ ಅದು 
ಅವರ ತಿಳಿವಿನ ಉನ್ನತ ಮಟ್ಟವನ್ನೇ ಸಾರುತ್ತದೆ... 

ಇಂದು ಆಭರಣಗಳ ಕ್ಷೇತ್ರಗಳಲ್ಲಿ ನವರತ್ನಗಳಷ್ಟೇ ಪ್ರಚಲಿತವಿಲ್ಲ. ಜೊತೆಗೆ 
ಸುಮಾರು ನೂರು ಬಗೆಯ ಖನಿಜಗಳು ರತ್ರವಾಗಿ ಬಳಸಲು 
ಸಮರ್ಥವಾಗಿರುವುದನ್ನು ಉದ್ಯಮಿಗಳು ಗುರುತಿಸಿದ್ದಾರೆ. ಇವುಗಳಲ್ಲಿ ಕೆಲವು 
ರತ್ನಗಳ ಸಂಕ್ಷಿಪ್ತ ವಿವರಣೆಯನ್ನು ಕೆಳಗೆ ನೀಡಿದೆ. 


ಗಾರ್ನೆಟ್ : 

ಕಳೆದ ಶತಮಾನದ ಉತ್ತರಾರ್ಧದಲ್ಲಿ ಯೂರೋಪಿನ ಮಾರುಕಟ್ಟೆಗೆ 
ಬೊಹೆಮಿಯಾದಿಂದ ಟನ್ನುಗಟ್ಟಳೆ ಬಂದು ಗಾರ್ನೆಟ್ ಖನಿಜಗಳು 
ರತ್ನಮೌಲ್ಯವಿದ್ದರೂ ತಕ್ಕ ಬೇಡಿಕೆ ಗಳಿಸದೆ ಅಗ್ಗದ ಕಲ್ಲು ಎಂಬ ಹೆಸರು ಗಳಿಸಿದವು. 
ಆದರೂ ದಕ್ಷಿಣ ಆಫ್ರಿಕದ ಕಿಂಬರ್ಲಿಯಲ್ಲಿ ವಜ್ರದ ಜೊತೆಗೆ ಇವು 
ದೊರೆಯುತ್ತಿದ್ದುದರಿಂದ ಆಕರ್ಷಕ ಕೆಂಪು ಬಣ್ಣದ ಪೈರೋಪ್ ಗಾರ್ನೆಟ್ 
( ಮೆಗ್ರೀಸಿಯಮ್ ಅಲುಮಿನಿಯಮ್ ಸಿಲಿಕೇಟು) ಮತ್ತು ಅಲ್ಪಾಂಡೀನ್ ಗಾರ್ನೆಟ್ 
( ಕಬ್ಬಿಣ ಅಲುಮಿನಿಯಮ್ ಸಿಲಿಕೇಟು) ದಿಢೀರೆಂದು ಬೇಡಿಕೆ ಗಳಿಸಿದವು. 
ಪೈರೋಪನ್ನು ಕೇಪ್ ರೂಬಿ ಎಂಬ ಹೆಸರಿನಿಂದಲೇ ಮಾರಾಟ ಮಾಡುತ್ತಾರೆ. 
ಇದರ ಜೊತೆಗೆ ಕ್ಯಾಲ್ಸಿಯಮ್ ಅಲುಮಿನಿಯಮ್ ಸಂಯೋಜನೆಯ ' ಅಂಡ್ರಡೈಟ್' 
ಎಂಬ ಗಾರ್ನೆಟ್ ಗುಂಪಿನ ಖನಿಜ ರಷ್ಯದ ಯುರೇಲ್ ಪರ್ವತದಲ್ಲಿ ವಿಶೇಷವಾಗಿ 
ದೊರೆತು, ಅದರ ಪಚ್ಚೆ ಬಣ್ಣದಿಂದಾಗಿ ಯುರೇಲ್ ಪಚ್ಚೆ ಎಂಬ ಹೆಸರು ಪಡೆಯಿತು. 
ಪೈರೋಪ್ ಖನಿಜ ರತ್ನ ಮೌಲ್ಯ ಗಳಿಸಿದ್ದರೂ ಬಹುತೇಕ ಮಾಣಿಕ್ಯದ 
ಅನುಕರಣೆಯಾಗಿ ಬಳಕೆಯಗುತ್ತಿದೆ. 

ಕ್ಲಿನಲ್ : 
* ಕೆಲವು ಖನಿಜಗಳಿಗೆ ನಿಜವಾದ ಅರ್ಹತೆಯಿದ್ದರೂ ಎಂದೂ ಅವು 
ಮೊದಲನೆಯ ದರ್ಜೆಯ ರತ್ನವಾಗಿ ಪರಿಗಣಿತವಾಗುವುದೇ ಇಲ್ಲ. ಏನಿದ್ದರೂ 
ಅವು ಅನುಕರಣೆಗಷ್ಟೇ ಬಳಕೆಯಾಗಿ ಸಂಪೂರ್ಣವಾಗಿ ಉಪೇಕ್ಷೆಗೊಳಗಾಗುತ್ತವೆ . 
ಇಂಥ ಖನಿಜಗಳಲ್ಲಿ ಸ್ಪಿನಲ್ ಕೂಡ ಒಂದು. ಅದರಲ್ಲೂ ಕೆಂಬಣ್ಣದ ಸ್ಪಿನಲ್ 
ಖನಿಜವನ್ನು ಮಾಣಿಕ್ಯದ ಅನುಕರಣೆಯಾಗಿ ಆಭರಣ ವ್ಯಾಪಾರಿಗಳು ಹಲವಾರು 
ವರ್ಷಗಳಿಂದ ಬಳಸುತ್ತಿದ್ದಾರೆ. ರಾಸಾಯನಿಕವಾಗಿ ಇದೊಂದು ಮೆಗ್ರೀಸಿಯಮ್ 
ಅಲುಮಿನಿಯಮ್ ಆನ್ಲೈಡು ( MgA10) ವಜದಂತೆ ಸಿನ ಖನಿಜ ಕೂಡ 
ಸಮಮಾಪನೀಯ ವ್ಯವಸ್ಥೆಯಲ್ಲಿ ಸ್ಪಟಿಕಗೊಳ್ಳುತ್ತದೆ. ಇದರ ಸಾಪೇಕ್ಷ ಸಾಂದ್ರತೆ 
೩.೫೮ರಿಂದ ೩ .೬೩ . ಮಾಣಿಕ್ಯ ಮತ್ತು ನೀಲಗಳಿಗಿಂತ ಇದರ ಕಾಠಿಣ್ಯ ಕಡಿಮೆ . 
ದೊಡ್ಡ ಆಭರಣಗಳಲ್ಲಿ ಸೂಕ್ತವೆನ್ನಿಸದಿದ್ದರೂ ಉಂಗುರಗಳ ಹರಳಾಗಿ ಈ ಖನಿಜ 
ಬಳಕೆಯಾಗುತ್ತದೆ. 

೧೭೬೫ರಲ್ಲಿ ರಾಣಿ ಕ್ಯಾತರೀನ್‌ಗಾಗಿ ತಯಾರಿಸಿದ ಕಿರೀಟದಲ್ಲಿ ಪಾರದರ್ಶಕ 
ಕೆಂಪು ಸ್ಪಿನಲ್ ರತ್ನವನ್ನು ಬಳಸಲಾಗಿತ್ತು. ಇದರ ತೂಕ ೪೦೦ ಕ್ಯಾರೆಟ್, 
ಮಾಸ್ಕೋದ ವಜ್ರ ಭಂಡಾರದಲ್ಲಿ ಇದನ್ನು ಕಾಣಬಹುದು. ಬ್ರಿಟನ್ನಿನ ವಸ್ತು 
ಸಂಗ್ರಹಾಲಯದಲ್ಲಿ ಪ್ರದರ್ಶಿಸಿರುವ ರತ್ನಗಳಲ್ಲಿ ೩೫೫ ಕ್ಯಾರೆಟ್ ತೂಕದ ಸ್ಪಿನಲ್ 
ಖನಿಜವೊಂದಿದೆ. ೧೮೬೦ - ೬೧ರಲ್ಲಿ ಚೀನದ ಚಕ್ರವರ್ತಿಯ ಅರಮನೆಯನ್ನು 
ಬ್ರಿಟಿಷರು ವಶ ಮಾಡಿಕೊಂಡ ನಂತರ ಈ ರತ್ನವೂ ಅವರ ಪಾಲಾಯಿತು. 
ಇದು ಬರ್ಮ ಮೂಲದಿಂದ ಬಂದ ರತ್ನ , ಅತ್ಯುತ್ತಮ ಸಿನಲ್ ರತ್ನವು ಸುಣ್ಣ 
ಶಿಲೆಯಲ್ಲಿ ಹಾಗೂ ಅಗ್ನಿಶಿಲೆಯ ಸಂಪರ್ಕ ವಲಯದಲ್ಲಿ ಅಧಿಕ ಪ್ರಮಾಣದಲ್ಲಿ 
ಕಂಡುಬರುತ್ತದೆ. 


ಟೂರ್ಮಅನ್ : 


7 ಗೋಮೇದಕವೆಂದು, ಸುಲಭವಾಗಿ ಶ್ರಮಿಸಬಹುದಾದ ಈ ಖನಿಜವನ್ನು 
ಬಲು ಹಿಂದಿನಿಂದ ರತ್ನ ಖನಿಜವಾಗಿ ಬಳಸುವ ಪರಿಪಾಠವಿದೆ. ಶ್ರೀಲಂಕದ 
ತೂರ್ಮಲಿ ಎಂಬ ಪದ ಇದರ ಮೂಲ. ಪ್ರಾಯಶಃ ನೀಲ ಮತ್ತು ಮಾಣಿಕ್ಯಗಳಿಗೂ 
ಇಲ್ಲದ ಬಣ್ಣದ ವ್ಯಾಪ್ತಿ ಈ ಖನಿಜಕ್ಕಿದೆ . ಗುಲಾಬಿ ಕೆಂಪಿನ ಬೂರ್ಮಲೀನ್ 
ಖನಿಜ ಅತ್ಯಾಕರ್ಷಕ. ಇದರ ಹೆಸರು ರೂಬೆಲೈಟ್, ನಿರ್ವಣ್ರ ಬೂರ್ಮಲೀನ್ 
ಖನಿಜಕ್ಕೆ ಅಕ್ರೋಮ್ ಎಂಬ ಹೆಸರಿದೆ. ಹಸುರು ಬೂರ್ಮಲೀನ್ ಬ್ರೆಝಿಲ್‌ನಲ್ಲಿ 

ಹೆಚ್ಚು ಕಂಡುಬರುತ್ತದೆ. ಹಳದಿಮಿಶ್ರಿತ ಹಸುರು ಟೂರ್ಮಲೀನ್ಬೆಲಿಯನ್ 
ಪೆರಿಡೋಟ್ ಎಂಬ ವಾಣಿಜ್ಯ ಹೆಸರಿನಲ್ಲಿ ಮಾರಾಟವಾಗುತ್ತದೆ. ನೀಲಿ ಬಣ್ಣದ 
ಟೂರ್ಮಲೀನ್ ಬ್ರೆಝಿಲಿಯನ್ ಸಫೈರ್‌ ಎಂಬ ಹೆಸರು ಗಳಿಸಿದೆ. 

- ಇದೊಂದು ಸಂಕೀರ್ಣ ಬೊರೋಸಿಲಿಕೇಟು ಖನಿಜ, ಷಷ್ಟಭುಜ ವ್ಯವಸ್ಥೆಯಲ್ಲಿ 
ಸ್ಪಟಿಕಗೊಳ್ಳುವ ಇದರ ಕಾಠಿಣ್ಯ ೭, ಸಾಪೇಕ್ಷ ಸಾಂದ್ರತೆ ೩ .೦೧ರಿಂದ ೩ . ೨೦ . 
ಉಳಿದ ಪ್ರಭೇದಗಳಿಗಿಂತ ಹಳದಿ ಬಣ್ಣದ ಟೂರ್ಮಲೀನ್, ರತ್ನ ಖನಿಜವಾಗಿ 
ಹೆಚ್ಚು ಬಳಕೆಯಲ್ಲಿದೆ. ಬ್ರೆಝಲ್, ಕ್ಯಾಲಿಫೋರ್ನಿಯ , ಶ್ರೀಲಂಕ ಜೂರ್ಮಲೀನ್ 
ರತ್ನಗಳಿಗೆ ಹೆಚ್ಚು ಪ್ರಸಿದ್ದ. ತಾಂಜೇನಿಯದಲ್ಲಿ ವೆನೆಡಿಯಮ್ ಬೆರೆತ ಟೂರ್ಮಲೀನ್ 
ಪತ್ತೆಯಾಗಿದೆ. ಇದರ ಬಣ್ಣ ಹಸುರು. ರೊಡೇಷಿಯದಲ್ಲಿ ರತ್ನ ದರ್ಜೆಯ 
ಟೂರ್ಮಲೀನ್ ವಜ್ರದೊಂದಿಗೆ ದೊರೆಯುತ್ತದೆ. ಸಾಮಾನ್ಯವಾಗಿ ಬೋರಾನ್ 
ಮಿಶ್ರಿತ ಬಾಷ ಅಗ್ನಿಶಿಲೆ ಮೈದಳೆಯುವ ಕೊನೆಯ ಘಟ್ಟದಲ್ಲಿ ಟೂರ್ಮಲೀನ್ 
ಉತ್ಪನ್ನಕ್ಕೆ ಕಾರಣವಾಗುತ್ತದೆ. 


ಪೆರಿಯೋಟ್ : 

- ಈ ರತ್ನ ಖನಿಜವನ್ನು ಹಿಂದೆ ಮುಷ್ಯರಾಗವೆಂದು ತಪ್ಪಾಗಿ ಗುರುತಿಸಲಾಗಿತ್ತು. 
ಇದಕ್ಕೆ ಕಾರಣವೂ ಇದೆ. ಕೆಂಪು ಸಮುದ್ರದಲ್ಲಿ ಟೊಪಾಜಿಯೋ ಎಂಬ 
ದ್ವೀಪವೊಂದಿದೆ. ಸದಾ ಮಂಜು ಮುತ್ತಿದ ಈ ದ್ವೀಪ ನಾವಿಕರಿಗೆ ಸಾಕಷ್ಟು 
ಕಣ್ಣಾಮುಚ್ಚಾಲೆಯಾಡಿಸುತ್ತಿತ್ತು. ಇದೇ ದ್ವೀಪ ಈಗ ಜೆಬರ್‌ಗೇಟ್ ಎಂಬ ಹೆಸರು 
ಪಡೆದಿದೆ. ಪ್ರಾಚೀನ ಕಾಲದಿಂದ ಇದು ಪೆರಿಡೋಟ್ ರತ್ನಕ್ಕೆ ಹೆಸರುವಾಸಿ. 
- ಪೆರಿಡೋಟ್, ಮೆಗ್ನಿಸಿಯಮ್ ಮತ್ತು ಕಬ್ಬಿಣದ ಒಂದು ಸಿಲಿಕೇಟು ಖನಿಜ. 
ಸಮ ಚತುರ್ಭುಜಿ ವ್ಯವಸ್ಥೆಯಲ್ಲಿ ಸ್ಪಟಿಕೀಕರಣಗೊಳ್ಳುತ್ತದೆ. ಅತಿ ಕ್ಷಾರ ಶಿಲೆಯಾದ 
ಪೆರಡೋಡೈಟ್ ಈ ರತ್ನದ ಮಾತೃಶಿಲೆ, ಖನಿಜದ ಪಾಟಲ ಹಸುರು ಬಣ್ಣ 
ಅತ್ಯಾಕರ್ಷಕ. ಸಾಧಾರಣವಾಗಿ ಕಂದು ಬಣ್ಣದಲ್ಲಿ ಕಾಣಿಸಿಕೊಳ್ಳುವುದೇ ಹೆಚ್ಚು. 
ಇದರಲ್ಲಿ ಅತ್ಯಲ್ಪ ಪ್ರಮಾಣದ ನಿಕ್ಕಲ್ ಬೆರೆತಿದ್ದರೂ ಖನಿಜದ ಹಸುರು ಬಣ್ಣ 
ವರ್ಧಿಸುತ್ತದೆ. ಕಾಠಿಣ್ಯ ೬ . ೫ ಕಿವಿಯ ಆಭರಣ , ಪದಕಗಳಲ್ಲಿ ಇದು ಎದ್ದುಕಾಣುತ್ತದೆ. 
ಉಂಗುರಗಳಿಗೆ ಬಳಸುವ ರತ್ನವನ್ನು ಸಾಮಾನ್ಯವಾಗಿ ಸೋಪಾನ ಶೈಲಿಯಲ್ಲಿ 
ಕಡೆಯುವುದುಂಟು. ಬ್ರೆಝಿಲ್, ಮೆಕ್ಸಿಕೋ , ಆಸ್ಟ್ರೇಲಿಯ , ರತ್ನ ದರ್ಜೆಯ 
ಪೆರಿಡೋಟ್ ಖನಿಜಗಳ ಹೇರಳ ನಿಕ್ಷೇಪವನ್ನೇ ಹೊಂದಿವೆ. 

ಅಮೆರಿಕೆಯ ಸ್ಮಿತ್‌ಸೋನಿಯನ್ ವಸ್ತು ಸಂಗ್ರಹಾಲಯದಲ್ಲಿ ೩೧೯ ಕ್ಯಾರೆಟ್ 

ತೂಕದ ಅತ್ಯಂತ ವಿರಳ ಪೆರಿಡೋಟ್ ರವೊಂದಿದೆ. ಮಾಸ್ಕೋದ ವಜ್ರ 
ಭಂಡಾರದಲ್ಲಿ ೧೯೨ ಕ್ಯಾರೆಟ್ ತೂಕದ ರತ್ನವಿದೆ. ಲಂಡನ್ನಿನ ಭೂವಿಜ್ಞಾನ 
ವಸ್ತು ಸಂಗ್ರಹಾಲಯದಲ್ಲಿ ೧೩೬ ಕ್ಯಾರೆಟ್ ತೂಕದ ಹರಳೋಂದಿದೆ. 


ಬೆಣಚು ( ಕ್ವಾರ್ಟ್ಸ್) : 
ಈ ಬೆಣಚು ಜನಸಾಮಾನ್ಯರಿಗೆ ಪರಿಚಿತವಿರುವ ಖನಿಜ, ಹೊಲ, ರಸ್ತೆಬದಿ, 
ಬೆಟ್ಟಗುಡ್ಡಗಳ ತಪ್ಪಲುಗಳಲ್ಲಿ ಸಾಮಾನ್ಯವಾಗಿ ಬೆಣಚು ಅದರ ಬಿಳಿಯ ಬಣ್ಣದಿಂದಾಗಿ 
ಎದ್ದು ಕಾಣುತ್ತದೆ. ಶುದ್ಧ ಬೆಣಚು ನಿರ್ವಣ್ರ, ಪಾರದರ್ಶಕ, ಷಷ್ಟಭುಜದ 
ಸುಂದರ ಸಟಿಕಗಳು ನೋಡಲು ತುಂಬ ಆಕರ್ಷಕ, ಟೂರ್ಮಲೀನ್‌ನಂತೆಯೇ 
ಬೆಣಚಿಗೂ ವೈವಿಧ್ಯ ಬಣ್ಣವಿದೆ. ಹಾಲುಬಿಳುಪು, ಗುಲಾಬಿ ನಸುಗೆಂಪು, ನೇರಳೆ, 
ಹಳದಿ, ದಟ್ಟ ಹೊಗೆಕಟ್ಟು, ಒಂದೊಂದೂ ಬೆಣಚಿನ ವಿಶಿಷ್ಟ ಬಣ್ಣಗಳು. ಇದರ 
ರಾಸಾಯನಿಕ ಸಂಯೋಜನೆ ಸಿಲಿಕಾನ್ ಡೈ ಆಕ್ಸಿಡ್, ( SiO3) ಕಾಠಿಣ್ಯ ೭ , 
ಸಾಪೇಕ್ಷ ಸಾಂದ್ರತೆ ೨ .೭ ನಿರ್ವಣ್ರ ಬೆಣಚು ಶಿಲಾಸ್ಪಟಿಕವೆಂದೇ ಖ್ಯಾತವಾಗಿದೆ. 
ವಜ್ರದ ಅನುಕರಣೆಯಾಗಿ ಇದು ಬಳಕೆಯಾಗಿದೆ. 


ಸಿಟ್ರಿನ್ : 

ಸಿಟ್ರಿನ್ ಎಂಬುದು ಬೆಣಚಿನ ಒಂದು ಪ್ರಭೇದ, ಇದರ ಬಣ್ಣ ನಿಂಬೆಹಳದಿ . 
ಇದರ ಹೆಸರು ಅದನ್ನೇ ಪ್ರತೀಕಿಸುತ್ತದೆ. ಬೆಣಚಿನೊಡನೆ ಸ್ವಲ್ಪ ಪ್ರಮಾಣದ 
ಮ್ಯಾಂಗನೀಸ್ ಬೆರೆತರೆ ಸ್ಪಟಿಕಕ್ಕೆ ನೇರಿಳೆ ಬಣ್ಣ ಬರುತ್ತದೆ. ಇವೇ ಅಮೆಥಿಸ್ಟ್ 
ಬೆಣಚು. ಕೆಲವು ಬೆಣಚಿನೊಳಗೆ ಕೊಸಿಡೋಲೈಟ್ ಕಲ್ನಾರು ಎಳೆ ರೂಪದಲ್ಲಿ 
ಅಂತರ್ಗತವಾಗಿರುತ್ತದೆ. ಇವು ಬೆಳಕನ್ನು ಪ್ರತಿಫಲಿಸಿ ಬೆಕ್ಕಿನ ಕಣ್ಣಿನಂತೆ 
ಹೊಳೆಯುತ್ತವೆ. ಬೆಣಚಿನಲ್ಲಿ ಅತ್ಯಲ್ಪ ಪ್ರಮಾಣದ ನೀರು ಅಥವಾ ಇಂಗಾಲದ 
ಡೈ ಆಕ್ಸೆಡ್ ಸೇರಿದ್ದರೆ ಅದು ಹಾಲುಬಿಳುಪಾಗಿ ಕಾಣುತ್ತದೆ. ಟೈಟಾನಿಯಮ್ 
ಸೇರಿದ್ದರೆ ಗುಲಾಬಿ ಕೆಂಪು ಬಣ್ಣ ಮೂಡುತ್ತದೆ. ರೂಟೈಲ್ ಖನಿಜ ಸೂಜಿ 
ರೂಪದಲ್ಲಿ ಅಂತರ್ಗತವಾಗಿದ್ದರೆ ಅವು ಬೆಳಕನ್ನು ಪ್ರತಿಫಲಿಸಿ ನಕ್ಷತ್ರದಂತೆ ಕಿರಣ 
ಹೊಮ್ಮಿಸುತ್ತವೆ. ಬೆಣಚಿನ ಅಸ್ಪಟಿಕ ರೂಪದ ರತ್ನಖನಿಜ ಒಪಾಲ್ . ಇದೂ 
ವರ್ಣ ವೈವಿಧ್ಯಕ್ಕೆ ಪ್ರಸಿದ್ದ. ಈ ಕಾರಣದಿಂದಾಗಿ ಹೆಚ್ಚು ರತ್ನಮೌಲ್ಯವಿದೆ. ಇದೊಂದು 
ಸಿಲಿಕಾದ ಜಿಗುಟು ಪದಾರ್ಥ ; ಸುಮಾರು ಶೇಕಡ ೨ ಅಂಶ ನೀರು ಬೆರೆತಿರುತ್ತದೆ. 

ಒಪಾಲ್ ಗಣಿಗಳಿಗೆ ಸ್ಟೋವಾಕಿಯ ತುಂಬ ಪ್ರಸಿದ್ದ. ಆಸ್ಟ್ರೇಲಿಯದಲ್ಲಿ 

ಕಾಂಗರೂ ಬೇಟೆಗಾರರು ೧೮೭೭ರಲ್ಲೇ ಈ ರತ್ನದ ದೊಡ್ಡ ನಿಕ್ಷೇಪವನ್ನೇ ಪತ್ತೆ 
ಹಚ್ಚಿದ್ದರು. ಹಿಂದೆ ಒಪಾಲ್ ರತ್ನವನ್ನು ಧರಿಸುವುದು ದುರದೃಷ್ಟಕ್ಕೆ ಆಹ್ವಾನವಿತ್ತಂತೆ 
ಎಂದು ಭಾವಿಸಲಾಗಿತ್ತು. ಬಲುಕಾಲ ಇದನ್ನು ಕಡೆಗಣಿಸಿದ್ದೂ ಉಂಟು. 
ಆಸ್ಟ್ರೇಲಿಯದಲ್ಲಿ ಕಪ್ಪು ಬಣ್ಣದ ಅತ್ಯಾಕರ್ಷಕ ಒಪಾಲ್ ದೊರೆಯುತ್ತಲೇ ಈ 
ಖನಿಜದ ಬಗ್ಗೆ ಇದ್ದ ಮೂಢನಂಬಿಕೆಗಳು ಮಾಯವಾಗಿ ಪಾಲ್ 
ಮಾರುಕಟ್ಟೆಯನ್ನು ಅಲಂಕರಿಸಲು ಪ್ರಾರಂಭಿಸಿತು. ೧೯೫೪ರಲ್ಲಿ ಎರಡನೆ 
ಎಲಿಝಬೆತ್ ರಾಣಿ ಆಸ್ಟ್ರೇಲಿಯಕ್ಕೆ ಭೇಟಿ ಕೊಟ್ಟಾಗ ೨೦೩ ಕ್ಯಾರೆಟ್ ತೂಕದ 
ಮಣಿಗಳುಳ್ಳ ಹಾರವನ್ನು ನೆನಪಿನ ಕಾಣಿಕೆಯಾಗಿ ಆಸ್ಟ್ರೇಲಿಯ ನೀಡಿತು. 


ಚಂದ್ರಕಾಂತ ರತ್ನ ; 

- ಹೆಸರೇ ಹೇಳುವಂತೆ ಚಂದ್ರಕಾಂತಿಯನ್ನು ಸೂಸುವ ಈ ರತ್ನ ಫೆಲ್ ಸ್ಟಾರ್ 
ಗುಂಪಿನ ಖನಿಜಗಳಲ್ಲೊಂದು. ಇದು ಅರ್ಥೋಕೇಸ್ ಫೆಲ್ ಸ್ಟಾರ್ ಖನಿಜದ 
ಒಂದು ಪ್ರಭೇದ. ಇದರ ರಾಸಾಯನಿಕ ಸಂಯೋಜನೆ ಪೊಟಾಸಿಯಮ್ 
ಅಲುಮಿನಿಯಮ್ ಸಿಲಿಕೇಟ್. ಇದರ ವಿಶೇಷ ಆಕರ್ಷಣೆಯೆಂದರೆ ಇದರಲ್ಲಿ 
ಪೊಟಾಸಿಯಮ್ ಮತ್ತುಸೋಡಿಯಮ್ ಅಲುಮಿನಿಯಮ್ ಸಿಲಿಕೇಟು ಘಟಕಗಳು 
ತೆಳು ಸ್ತರವಾಗಿ ಹೆಣೆದುಕೊಂಡಿದ್ದು ಬೆಳಕನ್ನು ಪ್ರತಿಫಲಿಸುತ್ತವೆ. ಈ ಪ್ರತಿಫಲಿತ 
ಬೆಳಕು ವ್ಯತೀಕರಣವಾಗಿ ನೀಲ ಬೆಳಕು ಕಾಣಿಸಿಕೊಳ್ಳುತ್ತದೆ. ಈ ಎರಡೂ ಸ್ತರಗಳೂ 
ತೆಳುವಾಗಿದ್ದಷ್ಟೂ ಚಂದ್ರಕಾಂತಿ ದಟ್ಟವಾಗುತ್ತದೆ. ಅದರಲ್ಲೂ ಕಾಬೂಷಾನ್ 
ಶೈಲಿಯಲ್ಲಿ ಕಡೆದಾಗ ಈ ಕಾಂತಿ ನಿಚ್ಚಳವಾಗಿ ಕಾಣಿಸಿಕೊಳ್ಳುತ್ತದೆ. ಏಕನತಿ 
ವ್ಯವಸ್ಥೆಯಲ್ಲಿ ಸ್ಪಟಿಕವಾಗುವ ಚಂದ್ರಕಾಂತ ರತ್ನದ ಕಾಠಿಣ್ಯ ೬ . ಸಾಪೇಕ್ಷ ಸಾಂದ್ರತೆ 
೨. ೫೬, ಸಿಲೋನ್, ಬರ್ಮ, ಭಾರತ, ತಾಂಜೀನಿಯ , ಮೆಕ್ಸಿಕೊ ದೇಶಗಳು ಈ 
ರತ್ನಕ್ಕೆ ತುಂಬ ಪ್ರಸಿದ್ದ . 


ಟರ್ಕೊಸ್ : 

ಕಂತೆ .. 
- ಟರ್ಕೋಸ್ ಪದ ಟರ್ಕಿ ಕಲ್ಲು ಎಂಬ ಮೂಲದಿಂದ ನಿಷ್ಪತ್ತಿಯಾಗಿದೆ. 
ಈಜಿಪ್‌ನಲ್ಲಿ ಕ್ರಿಸ್ತಪೂರ್ವ ೩ ,೦೦೦ ವರ್ಷಗಳಷ್ಟು ಹಿಂದೆಯೇ ಇದನ್ನು ರತ್ನವಾಗಿ 
ಬಳಸಲಾಗಿತ್ತು. ಉಂಡೆ, ಗಂತಿ , ಎಳೆ ರೂಪದಲ್ಲಿ ಸಾಮಾನ್ಯವಾಗಿ ಮರುಭೂಮಿ 
ಪ್ರದೇಶದಲ್ಲಿ ಕಂಡುಬರುವ ಈ ರತ್ನ , ಖನಿಜದ ಒಂದು ಮುದ್ದೆ, ತಾಮ್ರ , 
ಅಲುಮಿನಿಯಮ್, ಫಾಸ್ಪೇಟು ಬೇರೆ ಬೇರೆ ಪ್ರಮಾಣದಲ್ಲಿ ಬೆರೆತು ಈ ರತ್ನಕ್ಕೆ 
ವೈವಿಧ್ಯ ಛಾಯೆಯನ್ನು ನೀಡಿವೆ . ನೀಲಿ ಬಣ್ಣವೇ ಖನಿಜದ ಪ್ರಮುಖ ಆಕರ್ಷಣೆ. 

ಇದು ಹೇಗೆ ಬಂದಿತೆಂಬುದು ಇಂದಿಗೂ ನಿಖರವಾಗಿ ತಿಳಿದಿಲ್ಲ. ಪದಕವಾಗಿ 
ಹೆಚ್ಚು ಶೋಭಿಸುವ ಟಾರ್ಕೋಸ್‌ಗೆ ಹೆಚ್ಚು ಹೊಳಪು ನೀಡಲು ಸಾಧ್ಯ . ನೂರಾರು 
ವರ್ಷಗಳಿಂದಲೂ ಹೇರಳ ಪ್ರಮಾಣದಲ್ಲಿ ಈ ರತ್ನ ಖನಿಜವನ್ನು ಪರ್ಷಿಯಾ 
ಉತ್ಪಾದಿಸುತ್ತಿದೆ. ಸಾಮಾನ್ಯವಾಗಿ ಶಿಲೆಯ ಪೊಳ್ಳುಗಳಲ್ಲಿ, ಕುಹರಗಳಲ್ಲಿ ಇವು 
ಮುದ್ದೆ ರೂಪದಲ್ಲಿ ದೊರೆಯುತ್ತವೆ. ಇದರ ಕಾಠಿಣ್ಯ ೬ , ಸಾಪೇಕ್ಷ ಸಾಂದ್ರತೆ 
೨. ೭೫ರಿಂದ ೨. ೮೫. 

* ಟಿಬೆಟ್ಟು ಈ ರತ್ನವನ್ನು ರಾಷ್ಟ್ರೀಯ ರವೆಂದೇ ಸಾರಿದೆ. ಪೂರ್ವ ಬೆಟ್ಟ 
ಸಾಲಿನಲ್ಲಿ ಹಸುರು ಬಣ್ಣದ ಟಾರ್ಕೋಸ್ ನಿಕ್ಷೇಪಗಳಿವೆಯೆಂದು ವರದಿಗಳಿವೆ. 
ಆದರೆ ಗಣಿಗಳ ನಿರ್ದಿಷ್ಟ ಜಾಗ ಯಾವುದೆಂಬುದು ನಿಖರವಾಗಿ ತಿಳಿದಿಲ್ಲ. 
ಮೊಗಲರ ಆಳ್ವಿಕೆಯ ನಂತರವಷ್ಟೇ ಟಾರ್ಕೋಸ್ ಭಾರತದಲ್ಲಿ ಪರಿಚಿತವಾಯಿತು. 
ಥೈಲೆಂಡ್, ಅಮೆರಿಕದ ನಿವೇದಾ, ಕೋಲರಡೊ , ವರ್ಜೀನಿಯ, ಅರೈರೋನಾ 
ಈ ಖನಿಜದ ಇತರ ಮೂಲಗಳು. 


ಅಂಬರ : ಅದರಡಿಗ . 

. 
- ಮೂರುಕೋಟಿ ವರ್ಷಗಳ ಹಿಂದೆ ಪೈನ್ ಮರಗಳಲ್ಲಿ ಸ್ರವಿಸಿದ ಅಂಟು 
ರವಾಗುತ್ತದೆಂದು ಯಾರೂ ಊಹಿಸಿರಲಿಲ್ಲ. ಭೂಮಿ ಹಿಮಯುಗಗಳನ್ನು 
ಅನುಭವಿಸುವ ಮೊದಲು ಪೈನ್ ಮರಗಳು ವ್ಯಾಪಕವಾಗಿ ಹಬ್ಬಿದ್ದವು. ಆಗ 
ಸುರಿಸಿದ ಅಂಟುದ್ರವ, ಪಳೆಯುಳಿಕೆಯಾಗಿ ಈಗಲೂ ದೊರೆಯುತ್ತಿದೆ . ಬಾಲ್ಟಿಕ್ 
ಸಮುದ್ರ ಪ್ರದೇಶದಲ್ಲಿ ಅಂಬರದ ದೊಡ್ಡ ದೊಡ್ಡ ಗಣಿಗಳೇ ಇವೆ. 

ಅಂಬರ, ಮೇಣದಂತೆ ಪಾರದರ್ಶಕ ತೈಲದ ಹೊಳಪಿದೆ. ಸಾಮಾನ್ಯವಾಗಿ 
ಹಳದಿ, ಕೆಂಪು, ಕಂದು ಬಣ್ಣಗಳಲ್ಲಿ ದೊರೆಯುವ ಈ ಅಂಟನ್ನು ಉಗುರಿನಿಂದಲೇ 
ಗೀರಬಹುದಾದಷ್ಟು ಮೃದು. ೨೫೦° ಸೆ. ಉಷ್ಣತೆಯಲ್ಲಿ ಕರಗಿ ದ್ರವವಾಗುತ್ತದೆ . 
ಅತಿನೇರಿಳೆ ಕಿರಣಗಳಿಗೆ ಒಡ್ಡಿದಾಗ ನೀಲಮಿಶ್ರಿತ ಬಿಳಿ ಸ್ಪುರದೀಪ್ತಿಯನ್ನು 
ತೋರುತ್ತದೆ. 
ಈ ಟಾವೆರ್‌ನ್ನೇ ತನ್ನ ಪ್ರವಾಸ ಕಥನದಲ್ಲಿ ಅಂಬರದ ಮೌಲ್ಯ ಕುರಿತು ಹೀಗೆ 
ಹೇಳಿದ್ದಾನೆ ' ಮೊಜಾಂಬಿಕ್ ಗವರ್ನ‌್ರಗಳು ತಮ್ಮ ಮೂರು ವರ್ಷದ ಅಧಿಕಾರಾವಧಿ 
ಮುಗಿಸಿ ಗೋವಾಕ್ಕೆ ಹಿಂದಿರುಗುವಾಗ ತಮ್ಮೊಡನೆ ಮೂರು ಲಕ್ಷ ಪಾರ್ದೊಗಳಷ್ಟು 
ಬೆಲೆಯ ಪನ್ನಂಬರ ತರುತ್ತಾರೆ ( ೩೦, ೦೦೦ ಪೌಂಡ್)'. 

ಈ ಅಂಬರವನ್ನು ಸ್ರವಿಸುವ ಪೈನ್ ಸಸ್ಯದ ಪ್ರಭೇದವನ್ನು ಸಸ್ಯವಿಜ್ಞಾನಿಗಳು 
ಪೈನಸ್ ಸಕ್ಸಿನಿರಾ ಎಂದು ಕರೆದಿದ್ದಾರೆ. ಅಂಬರ, ಅನೇಕ ಅಂಟುಗಳ ಸಂಕೀರ್ಣ 
ಸಂಯುಕ್ತ, ಮುಖ್ಯವಾಗಿ ಅದರಲ್ಲಿ ಸಕ್ರಿನಿಕ್ ಆಮ್ಲ ಮತ್ತು ಬಾಷ್ಪಶೀಲ ತೈಲವಿರುತ್ತದೆ. 
ಇದರ ರಾಸಾಯನಿಕ ಸೂತ್ರ CHO. 

ಪ್ಲಿನಿ ತನ್ನ ನೈಸರ್ಗಿಕ ಚರಿತ್ರೆಯಲ್ಲಿ ಅಂಬರ ಕುರಿತು ಹೇಳಿದ ಮಾತುಗಳಿವು: 

“ ಅಂಗೈಯಲ್ಲಿ ಉಜ್ಜಿದರೆ ಅಂಬರ , ಒಣ ಎಲೆಗಳನ್ನು , ತೊಗಟೆಗಳನ್ನು 
ಹೇಗೆ ಆಕರ್ಷಿಸುತ್ತದೆಂದರೆ ಕಬ್ಬಿಣವನ್ನು ಕಾಂತ ಸೆಳೆಯುವ ಹಾಗೆ.' 

ಮೂರುಕೋಟಿ ವರ್ಷಗಳ ಹಿಂದೆ ಜೀವಿಸಿದ್ದ ನೊಣವನ್ನು ನೋಡಬೇಕೆ? 
ಅವು ಅಂಬರದಲ್ಲಿ ಸಿಕ್ಕುತ್ತವೆ. ಅವು ಹೇಗೆ ಸಮಾಧಿಯಾಗಿವೆಯೆಂದರೆ ಅವುಗಳ 
ರೆಕ್ಕೆಯೂ ಕೂಡ ಕೊಂಕಿಲ್ಲ. ಅಂಬರವೇ ಒಂದು ಪುಟ್ಟ ನೈಸರ್ಗಿಕ ಮೂಸಿಯಮಾಗಿ 
ವರ್ತಿಸಿದೆ . ಅದು ಹಿಡಿದಿಟ್ಟಿರುವ ಕ್ರಿಮಿಕೀಟಗಳು ಶಾಶ್ವತವಾಗಿ ರಕ್ಷಣೆಯಾಗಿವೆ. 
ಭೂಚರಿತ್ರೆಯ ವಿವಿಧ ಕಾಲಘಟ್ಟಗಳಲ್ಲಿ ಜರುಗಿದ ಹಲವು ಘಟನೆಗಳ ಅಧ್ಯಯನಕ್ಕೆ 
ಇವು ಮೂಲ ಆಕರವನ್ನು ಒದಗಿಸಿಕೊಡುತ್ತವೆ. ಅಂಬರದಲ್ಲಿ ನೊಣವಿದ್ದರೆ 
ಅಂತಹ ಅಂಬರಕ್ಕೆ ಅಧಿಕ ಮೌಲ್ಯ, ಬಾಲ್ಟಿಕ್ ಸಮುದ್ರದಲ್ಲಿ ಅಂಬರದ ನಿಕ್ಷೇಪಗಳನ್ನು 
ಅಲೆಗಳು ಕೊಚ್ಚಿ ದುಂಡಗೆ ಮಾಡಿ ಸಮುದ್ರದಲ್ಲಿ ತೇಲಿಸಿ ಒಂದೆಡೆಯಿಂದ 
ಮತ್ತೊಂದೆಡೆಗೆ ವರ್ಗಾಯಿಸುವುದು ಕಂಡುಬಂದಿದೆ. ನಾರ್ವೆ , ಡೆನ್ಮಾರ್ಕ್‌ಗಳಲ್ಲಿ 
ಸಾಗರದಲ್ಲಿ ತೇಲುವ ಅಂಬರವನ್ನು ಸಂಗ್ರಹಿಸುವುದೇ ಬಲು ದೊಡ್ಡಉದ್ಯಮವಾಗಿ 
ಬೆಳೆದಿದೆ. ಬರ್ಮದ ಅಂಬರವೆಂದರೆ ಅವು ಜಗತ್ತಿನಲ್ಲೇ ಖ್ಯಾತಿ ಗಳಿಸಿವೆ. ನಮ್ಮಲ್ಲಿ 
ಚಿನ್ನವನ್ನು ಗಣಿ ಮಾಡಿದಂತೆ ಅಲ್ಲಿ ಆಳ ಕೂಪಗಳನ್ನು ತೋಡಿ ಅಂಬರವನ್ನು 
ಗಣಿ ಮಾಡುತ್ತಾರೆ. ಜೇನುತುಪ್ಪದ ಬಣ್ಣವಿರುವ ಅಂಬರ ಸಿಮೆಟೈಟ್. ಇದು 
ಪಾರದರ್ಶಕವಾಗಿದ್ದರೆ, ಉಳಿದ ಅಂಬರಕ್ಕಿಂತ ರತ್ನ ಪ್ರಪಂಚದಲ್ಲಿ ಹೆಚ್ಚು ಬೇಡಿಕೆ 
ಗಳಿಸುತ್ತದೆ . ಅಂಬರ ಮೃದುವಾದುದರಿಂದ ಮಣಿಗಳಾಗಿ ಕಡೆಯವುದು ಸುಲಭ . 


ಲ್ಯಾಪಿಸ್ಲಸೂಲಿ: 
ಈ ನೀಲಿ ಬಣ್ಣದ ರತ್ನಗಳಲ್ಲಿ ನೀಲವನ್ನುಳಿದರೆ ಲ್ಯಾಪಿಸ್‌ಲಸೂಲಿಗೆ ಹೆಚ್ಚಿನ 
ಬೇಡಿಕೆ ಇದೆ. ಈ ರತ್ನ ವಾಸ್ತವವಾಗಿ ಖನಿಜವಲ್ಲ : ಒಂದು ಶಿಲೆ, ವಾಚ್‌ಗಳು , 
ಪುಟ್ಟ ಪುಟ್ಟ ರತ್ನಾಭರಣದ ಪೆಟ್ಟಿಗೆಗಳು, ಇತರ ಅಲಂಕರಣ ಸಾಧನಗಳಿಗೆ 
ಮತ್ತು ಹಾರಗಳಲ್ಲಿ ಲ್ಯಾಪಿಸ್ಲಸೂಲಿ ಹೆಚ್ಚು ಬಳಕೆಯಾಗುತ್ತದೆ. ರೋಮನ್ನರು 
ಈ ಶಿಲೆಯನ್ನು ನೀಲವೆಂದೇ ಕರೆದರು. ಇದು ಅರಬ್ಬಿ ಮೂಲದ ಹೆಸರು. 

ಲ್ಯಾಸವಾರ್ಡ್ ಎಂದರೆ ಆಕಾಶನೀಲಿ ಎಂಬ ಅರ್ಥವಿದೆ. 

ಲ್ಯಾಪಿಸ್ ಲಸೂಲಿ ಅನೇಕ ಖನಿಜಗಳ ಸಂಯುಕ್ತ ಶಿಲೆ, ಹಳದಿ ಹಿತ್ತಾಳೆ 
ಬಣ್ಣದ ಪೈರೈಟ್ , ಬಿಳಿ ಬಣ್ಣದ ಕ್ಯಾಲ್ಸಲೈಟ್, ಹಸುರು ಬಣ್ಣದ ಡೈಯಾಫೈಡ್, 
ನೀಲಿ ಬಣ್ಣದ ಹಯೇನ್, ಲ್ಯಾಪಿಸ್ ಲಸೂಲಿಯ ಪ್ರಮುಖ ಘಟಕಗಳು, ಹಯೇನ್ 
ಖನಿಜವಿರುವುದರಿಂದಲೇ ಈ ಶಿಲೆಗೆ ನೀಲಿ ಬಣ್ಣ ಲಭಿಸಿದೆ. ಆದರೆ 
* ಸಾಮಾನ್ಯವಾಗಿ ಸುಣ್ಣ ಶಿಲಾ ಪ್ರದೇಶದಲ್ಲಿ ಗ್ರಾನೈಟ್ ಶಿಲೆಗಳು ಒಳನುಗ್ಗಿ 
ಅದರಿಂದ ವಿಸರ್ಜಿತವಾಗುವ ಉಷ್ಣತೆ ಲ್ಯಾಪಿಸ್ಲಸೂಲಿ ರತ್ನದ ಉತ್ಪನ್ನಕ್ಕೆ 
ಕಾರಣವಾಗುತ್ತದೆ. ಅಫ್ಘಾನಿಸ್ತಾನದಲ್ಲಿ ಸುಮಾರು ೬ ,೦೦೦ ವರ್ಷಗಳಿಂದಲೂ 
ಇದನ್ನು ಗಣಿ ಮಾಡಲಾಗುತ್ತಿದೆ. ೧೨೭೧ರಲ್ಲಿ ಈ ರತ್ನ ಶಿಲೆಯ ಗಣಿಗಾರಿಕೆ 
ಕುರಿತಂತೆ ಮಾರ್ಕೋಪೋಲೋ ವರದಿ ಮಾಡಿದ್ದಾನೆ. ಚಿಲಿಯ ಆಂಡಿಸ್ 
ಪರ್ವತಶ್ರೇಣಿಯಲ್ಲಿ ಈ ರತ್ನದ ದೊಡ್ಡ ಗಣಿಗಳಿವೆ. ಕೆನಡ, ಅಂಗೋಲಾ ಮತ್ತು 
ಪಾಕಿಸ್ತಾನಗಳು ಈ ನೀಲ ರತ್ನವನ್ನು ಗಣನೀಯ ಪ್ರಮಾಣದಲ್ಲಿ ಉತ್ಪಾದಿಸುತ್ತಿವೆ . 
ರತ್ರೋದ್ಯಮ 
- ರತ್ತೋದ್ಯಮದಲ್ಲಿ ಇಂದು ನೂರಾರು ಖನಿಜಗಳು ಬಳಕೆಯಲ್ಲಿವೆ. 
ವಾಸ್ತವವಾಗಿ ಮಧ್ಯಮ ವರ್ಗದ ಜನರ ಬೇಡಿಕೆಯನ್ನು ಪೂರೈಸುತ್ತಿರುವುದು 
ನವರತ್ನಗಳಲ್ಲ; ಅವುಗಳ ಅನುಕರಣೆ ಅಥವಾ ಸಾಧಾರಣ ರತ್ನಗಳು . ನಮ್ಮ 
ದೇಶದಲ್ಲೇ ಸಹಸ್ರಾರು ಕುಟುಂಬಗಳು ರತ್ನಶಿಲ್ಪದ ಕಾಯಕದಲ್ಲಿ ತೊಡಗಿವೆ. 
ಗುಜರಾತಿನ ಕ್ಯಾಂಬೆ, ಪಾಲಂಪುರ, ರಾಪಿಜ್ಞೆ ಮತ್ತು ಸೂರತ್ ಕೇಂದ್ರಗಳಲ್ಲಿ 
ಕೇವಲ ಭಾರತದ ರತ್ನಗಳನ್ನಷ್ಟೇ ಅಲ್ಲ , ವಿದೇಶದಿಂದ ಬರುವ ಸಹಸ್ರಾರು 
ಕ್ಯಾರೆಟ್ ತೂಕದ ವಜ್ರ, ಪಚ್ಚೆ, ನೀಲ, ಮಾಣಿಕ್ಯಗಳನ್ನು ಸೂಕ್ತವಾಗಿ ಕಡೆದು 
ರಾಷ್ಟ್ರೀಯ, ಅಂತಾರಾಷ್ಟ್ರೀಯ ಮಟ್ಟದಲ್ಲಿ ರತ್ನ ಕೈಗಾರಿಕೆಯನ್ನು ದೊಡ್ಡ 
ಉದ್ಯಮವಾಗಿ ಬೆಳೆಸಿವೆ. ನಮ್ಮ ದೇಶದ ರತ್ನಶಿಲ್ಪ ಅತ್ಯುತ್ತಮ ಗುಣಮಟ್ಟವನ್ನು 
ಉಳಿಸಿಕೊಂಡಿದೆ. ಯಾವುದೇ ದೇಶಕ್ಕೆ ಹೋಲಿಸಿದರೂ ಇಲ್ಲಿನ ರತ್ನ ಶಿಲ್ಪ 
ತುಂಬ ಅಗ್ಗ , ಬ್ರೆಝಿಲ್ ದೇಶದಲ್ಲಿ ಕಳಪೆ ಎಂದು ಪಟ್ಟಿ ಮಾಡಿದ ಪಚ್ಚೆಗಳು 
ಕ್ಯಾಂಬೆಯ ರತ್ನಶಿಲ್ಪಿಗಳ ಪರಿಣತ ಕೈಗಳಲ್ಲಿ ಅತ್ಯುತ್ತಮ ರತ್ನಗಳಾಗಿ ಕಾಯಕಲ್ಪ 
ಪಡೆದು ಹೊರಬರುತ್ತಿವೆ. ಡೈಮಂಡ್ ಟ್ರೇಡಿಂಗ್ ಕಾರ್ಪೊರೇಷನ್ನಿನ ಮೂಲಕ 
ಖರೀದಿಸುವ ರತ್ನಗಳನ್ನು ಬ್ರೆಝಿಲ್ ಮತ್ತು ಆಂಸ್ಟರ್‌ಡ್ಯಾಮನ್ನುಳಿದರೆ ಮುಂಬಯಿ 
ಮತ್ತು ಕ್ಯಾಂಬೆಗಳಲ್ಲಿ ವ್ಯಾಪಕವಾಗಿ ಕಡೆಯಲಾಗುತ್ತದೆ. ಅದರಲ್ಲೂ ವಜ್ರಕ್ಕೆ ೫೭ 

ಮುಖಗಳನ್ನು ಕಟ್ಟುವಲ್ಲಿ ಗುಜರಾತಿನ ರತ್ನಶಿಲ್ಪಿಗಳು ನಿಷ್ಣಾತರು. ಕ್ಯಾಂಬೆಯಲ್ಲಿ| 
ವಜ್ರದ ಜೊತೆಗೆ ಸಾಧಾರಣ ರತ್ನ ಖನಿಜಗಳಾದ ಅಮೆಥಿಸ್ಟ್ , ಚಂದ್ರಕಾಂತ | 
ರತ್ನ , ಶಿಲಾಸ್ಪಟಿಕ , ಗುಲಾಬಿ ಸ್ಪಟಿಕಗಳನ್ನು ಬಳಸಿ ಮಣಿಗಳನ್ನು ಮಾಡುವ 
ಉದ್ಯಮ ಸುಮಾರು ಎರಡು ಲಕ್ಷ ಮಂದಿಗೆ ಉದ್ಯೋಗ ಒದಗಿಸಿದೆ. ಜೈಪುರದ 
ರತ್ನಶಿಲ್ಪ ಅಂತಾರಾಷ್ಟ್ರೀಯ ಮಟ್ಟದಲ್ಲಿ ಹೆಸರು ಮಾಡಿದೆ. 

ರತ್ನ ಖನಿಜಗಳ ವಹಿವಾಟಿಗೆ ಮುಂಬಯಿ ಅಂತಾರಾಷ್ಟ್ರೀಯ ಕೇಂದ್ರವಾಗಿ 
ಗಮನ ಸೆಳೆದಿದೆ. ಕ್ಯಾಂಬೆ ಮತ್ತು ಜೈಪುರದ ಕುಶಲಕರ್ಮಿಗಳೇ ಇಲ್ಲೂ ರತ್ನಶಿಲ್ಪದಲ್ಲಿ 
ತೊಡಗಿದ್ದಾರೆ. ಒಂದು ಕ್ಯಾರೆಟ್ ವಜ್ರವನ್ನು ಕಡೆಯಲು ೧೦೦ರಿಂದ ೫೦೦ 
ರೂಪಾಯಿವರೆಗೆ ಮಜೂರಿ ಪಡೆಯುತ್ತಾರೆ. 

ತಮಿಳುನಾಡಿನ ಕಾಂಗಾಯಮ್, ತಿರುಪತ್ತೂರು, ಕರೂರು, ತಿರುಚಂಗೋಡೆ, 
ತಿರುಚನಾಪಳ್ಳಿ, ದಕ್ಷಿಣ ಭಾರತದಲ್ಲಿ ರತ್ನ ಶಿಲಕ್ಕೆ ದೊಡ್ಡ ಹೆಸರಾಗಿವೆ. ಮುಖ್ಯವಾಗಿ 
ಕೆಂಪು ಗಾರ್ನೆಟ್ , ಚಂದ್ರಕಾಂತ ರತ್ನ , ಅಮೆಥಿಸ್ಟ್ , ನೀಲಪಚ್ಚೆಗಳನ್ನು ಮಣಿಗಳ 
ರೂಪಕ್ಕೆ ಇಲ್ಲಿ ಕಡೆಯುತ್ತಾರೆ. ಇಲ್ಲಿ ರತ್ನ ಶಿಲ್ಪ ಕುಟೀರ ಕೈಗಾರಿಕೆಯಾಗಿ ಬೆಳೆದಿದೆ. 

ಕರ್ನಾಟಕ ಚಿನ್ನದ ನಾಡಷ್ಟೇ ಅಲ್ಲ, ರತ್ನಗಳ ಬೀಡೂ ಹೌದು. ಅದರಲ್ಲೂ 
ಕರ್ನಾಟಕದ ನಕ್ಷತ್ರ ಮಾಣಿಕ್ಯಕ್ಕೆ ವಿಶೇಷ ಬೇಡಿಕೆ ಇದೆ. ಮೈಸೂರು, ಚನ್ನಪಟ್ಟಣ, 
ಹುಲಿಯೂರು ದುರ್ಗ ,ಕೋಲಾರದ ಅಲಿಪುರ, ಗೌರಿಬಿದನೂರು, ಬೆಂಗಳೂರು 
ಕೇಂದ್ರಗಳಲ್ಲಿ ವಿಶೇಷವಾಗಿ ಮಾಣಿಕ್ಯವನ್ನು ಕಡೆಯುವ ಉದ್ಯಮ ಹಲವು 
ದಶಕಗಳಿಂದ ಗಮನಾರ್ಹ ಕೈಗಾರಿಕೆಯಾಗಿ ಬೆಳೆದಿದೆ. ಚನ್ನಪಟ್ಟಣದಲ್ಲಿ ಕಾಬುಷನ್ 
ಶೈಲಿಯಲ್ಲಿ ಕಡೆಯುವ ನಕ್ಷತ್ರ ಮಾಣಿಕ್ಯ , ಹೊರನಾಡಿನಲ್ಲೂ ಅಪಾರ ಬೇಡಿಕೆ 
ಪಡೆದಿದೆ. ಕರ್ನಾಟಕದಲ್ಲಿ ದೊರೆಯುವಷ್ಟು ಮಾಣಿಕ್ಯ ದಕ್ಷಿಣ ಭಾರತದ ಮತ್ತಾವ 
ಭಾಗದಲ್ಲೂ ದೊರೆಯುವುದಿಲ್ಲ. ಇದೊಂದೇ ರತ್ನ ಸಹಸ್ರಾರು ಮಂದಿಗೆ ಉದ್ಯೋಗ 
ನೀಡಬಲ್ಲದು. 

- ರತ್ನ ಸೌಂದರ್ಯದ ಪ್ರತೀಕ; ಮಾನವ ಸೌಂದರ್ಯಾರಾಧಕ. ರತ್ನದ 
ಆಕರ್ಷಣೆಗೆ ದೇಶ, ಕಾಲಗಳ ಗಡಿಯುಂಟೆ? 

ರತ್ನಪ್ರಪಂಚ 


ದೆಹಲಿ 
( ° DELHI 


A 


Calcutta 


* ಕಲ್ಕತ್ತ 


ಮುಂಬೈ 
Bombay 


• Hyderabad 


- ೧ ವದ್ರ 

2 ಮಣಿಕ್ಕ 


abische 
pore 


Madras 


Bangalore 


| 


ತಿರುವನಂತಪುರ 8 


ಈ ಪುವ್ಯವಾಗ 

ಗೋಮೇದಕ 
* ವೈಡೂರ್ಯ 
ಆ ಮುತ್ತು - 


Trivandrum 


ನಕ್ಷ ಡಾ . ಎಸ್. ಆರ್ ಎನ್ . ಮೂರ್ತಿ 

ಅನುಬಂಧ- ೧ 


ಟಾವೆರ್‌ನೈಯ ಪ್ರವಾಸ ಕಥನದ ಆಯ್ದ ಭಾಗಗಳು 

( ಬಪ್ತೀಸ್ಟ್ ಟಾವೆರ್‌ ೧೭ನೆಯ ಶತಮಾನದ ಹೆಸರಾಂತ ಫ್ರೆಂಚ್ 
ಪ್ರವಾಸಿ ಮತ್ತು ರತ್ನ ವ್ಯಾಪಾರಿ. ಅವನು ಭಾರತಕ್ಕೆ ಭೇಟಿ ನೀಡಿದಾಗ ಮೊಗಲರ 
ಆಳ್ವಿಕೆ ಇತ್ತು. ಷಹಜಾನ ಮತ್ತು ಔರಂಗಜೇಬನ ಆಡಳಿತವನ್ನು ಕಣ್ಣಾರೆ ಕಂಡವನು. 
ಅದು ಭಾರತದ ವಜ್ರದ ಉದ್ಯಮ ಉಚ್ಛಾಯ ಸ್ಥಿತಿಯಲ್ಲಿದ್ದ ಕಾಲ. ತನ್ನ 
ಪ್ರವಾಸ ಕಥನದಲ್ಲಿ ದಟ್ಟ ಅನುಭವವನ್ನು ಸೂಕ್ಷ್ಮ ಸಂಗತಿಗಳನ್ನೂ ಎಳೆಎಳೆಯಾಗಿ 
ದಾಖಲಿಸಿದ್ದಾನೆ. ವಿಶೇಷವಾಗಿ ಗೊಲ್ಗೊಂಡ ವಜ್ರ ಗಣಿಗಳ ಬಗ್ಗೆ ಇವನು ನೀಡಿರುವ 
ವಿವರಣೆ ಅತ್ಯುತ್ತಮ ವೈಜ್ಞಾನಿಕ ಪ್ರಬಂಧವೂ ಹೌದು. ಡಾ . ಎಚ್.ಎಲ್. 
ನಾಗೇಗೌಡರ 'ಪ್ರವಾಸಿ ಕಂಡ ಇಂಡಿಯಾ' ಕೃತಿಯಿಂದ ಆಯ್ದ ಭಾಗಗಳನ್ನು 
ಇಲ್ಲಿ ಕೊಟ್ಟಿದೆ.) 

೧೬೬೫ರ ನವೆಂಬರ್ ೧ನೇ ತಾರೀಖು ನಾನು ಚಕ್ರವರ್ತಿಯಿಂದ 
ಬೀಳ್ಕೊಳ್ಳಲು ಹೋದೆ. ಆದರೆ ಆತ ತನ್ನ ಆಭರಣಗಳನ್ನು ನೋಡದೆ ನಾನು 
ಹೋಗಬಾರದು ಎಂದ. ಈ ಕಾರಣ ನಾನು ನಿಲ್ಲಬೇಕಾಯಿತು. ಎರಡು ದಿನಗಳ 
ತರುವಾಯ ಆತನ ಕಡೆಯ ಜನರು ಬಂದು ಆಭರಣಗಳನ್ನು ನೋಡಲು 
ಬರಬೇಕೆಂದು ಹೇಳಿದರು. ನಾನು ಹೋದೆ. ಒಂದು ಚಿಕ್ಕ ಕೋಣೆ, ಆ ಕೋಣೆ 
ಹಜಾರದ ಒಂದು ಕಡೆಗಿತ್ತು. ಚಕ್ರವರ್ತಿ ಹಜಾರದಲ್ಲಿ ಕುಳಿತು ಕೋಣೆಯಲ್ಲಿ 
ನಡೆಯುವುದನ್ನೆಲ್ಲ ನೋಡುತ್ತಿದ್ದ. ಕೋಣೆಯೊಳಗೆ ಆಭರಣಗಳ ಭಂಡಾರದ 
ಪಾರುಪತ್ತೆಗಾರ ಅಕಿಲ್ ಖಾನ್ ಇದ್ದ. ನಾನು ಹೋದ ಮೇಲೆ ಇಬ್ಬರು 
ಖೋಜಾಗಳು ಮರದ ಎರಡು ದೊಡ್ಡ ತಟ್ಟೆಗಳ ತುಂಬ ಆಭರಣಗಳನ್ನು ತಂದರು. 
ಆ ಮರದ ತಟ್ಟೆಗಳಿಗೆ ಚಿನ್ನದ ಮುಲಾಮು ಮಾಡಲಾಗಿತ್ತು, ಆಭರಣಗಳ ಮೇಲೆ 
ಕೆಂಪು ಮತ್ತು ಹಸುರು ಮಕಮಲ್ ಬಟ್ಟೆಗಳನ್ನು ಮುಚ್ಚಿದ್ದರು. ಮುಚ್ಚಿದ್ದ ಬಟ್ಟೆಗಳನ್ನು 
ತೆಗೆದು ತಟ್ಟೆಯಲ್ಲಿದ್ದ ಪಟ್ಟಿ ಮಾಡಿದರು. ಇಂಡಿಯನ್ನರು ಯಾವುದನ್ನೂ 
ಮಾಡಿದರೂ ಬಹಳ ಕಟ್ಟುನಿಟ್ಟಾಗಿಯೂ ಸಹನೆಯಿಂದಲೂ ಮಾಡುತ್ತಾರೆ. 
ಯಾರಾದರೊಬ್ಬ ಕೆಲಸದಲ್ಲಿ ಅನಾದಾರಣೆ ತೋರಿಸಿದರೆ ಅವನ ಕಡೆ ಹುಚ್ಚರನ್ನು 
ನೋಡುವಂತೆ ದಿಟ್ಟಿಸಿ ನೋಡಿ ಹುಸಿ ನಗುತ್ತಾರೆ. ಅಕಿಲ್‌ಖಾನ ಒಂದೊಂದಾಗಿ 

ವಜ್ರಗಳನ್ನೂ ಮುತ್ತುಗಳನ್ನೂ ಅವುಗಳನ್ನು ಬಿಗಿದು ಮಾಡಿದ ಆಭರಣಗಳನ್ನೂ 
ತೋರಿಸಿದ. ಮೊಟ್ಟ ಮೊದಲು ತೋರಿಸಿದ್ದು ಆ ಹೆಸರಾಂತ ವಜ್ರ (ಕೋಹಿನೂರ್). 
ಮೀರ್ ಜುಮ್ಮಾ ಗೋಲ್ಗೊಂಡಾ ರಾಜನಿಗೆ ಮೋಸ ಮಾಡಿ ಷಾಜಹಾನನ ಕಡೆ 
ಬಂದು ಸೇರಿಕೊಂಡಾಗ ಈ ವಜ್ರ ಮೊಗಲ್ ರಾಜರ ಭಂಡಾರವನ್ನು ಸೇರಿತ್ತು. 
ಇದು ಕಡುಕೆಂಪು ಬಣ್ಣದ ದೊಡ್ಡ ವಜ್ರ ಬಹು ಪ್ರಕಾಶಮಾನವಾಗಿ ಹೊಳೆಯುತ್ತದೆ. 
ತೂಕ ೩೧೯ ರತಿಗಳು, ವೆನೀಸ್ ನಗರದ ಹೊರೆಯೋ ಬೋರಿಯೋ 
ಎಂಬುವನು ಈ ವಜ್ರದ ಕಮಲ ಬಿಡಿಸಿದನು. ಆದರೆ ಅವನು ಆ ಕೆಲಸವನ್ನು 
ಸಮರ್ಪಕವಾಗಿ ಮಾಡಲಿಲ್ಲ ಎಂದು ರಾಜ ಅವನಿಂದ ೧೦, ೦೦೦ ರೂಪಾಯಿ 
ದಂಡ ವಸೂಲು ಮಾಡಿದ. 


ಈ ವಜ್ರವನ್ನು ನಾನು ಕೂಲಂಕಷವಾಗಿ ಪರೀಕ್ಷಿಸಿ ಅಕಿಲ್‌ಖಾನನ ಕೈಗೆ 
ಕೊಟ್ಟ ಮೇಲೆ ಆತ ನನಗೆ ಬೇರೆ ಹಲವಾರು ವಜಗಳನ್ನೂ ಹದಿನೇಳು ವಜಗಳಿಂದ 
ಮಾಡಿದ ಒಂದು ಆಭರಣವನ್ನೂ ಪೇರುಹಣ್ಣಿನಾಕಾರದ ಎರಡು ದೊಡ್ಡ 
ಮುತ್ತುಗಳನ್ನೂ ಒಂದು ದೊಡ್ಡ ಮುತ್ತಿನ ಅಂಗಿ ಗುಂಡಿಯನ್ನೂ ಕೊನೆಗೆ 
ಅತ್ಯುತ್ತಮವಾದ ಒಂದು ದುಂಡು ಮುತ್ತನ್ನೂ ತೋರಿಸಿದ. ಕೊನೆಯಲ್ಲಿ ತೋರಿಸಿದ 
ದುಂಡು ಮುತ್ತನ್ನು ಪರ್ಷಿಯಾದ ಎರಡನೇ ಷಾ ಅಭ್ಯಾಸನು ಮೊಗಲ್ ಚಕ್ರವರ್ತಿಗೆ 
ಬಹುಮಾನವಾಗಿ ಕಳುಹಿಸಿದನಂತೆ. ಇವಲ್ಲದೆ, ಇನ್ನೂ ಅನೇಕ ಮುತ್ತು ರತ್ನಗಳ 
ಆಭರಣಗಳನ್ನೂ ನನಗೆ ತೋರಿಸಿದರು. ಮತ್ತಾವ ಪರಂಗಿಯವನಿಗೂ ಇವನ್ನು 
ತೋರಿಸಿರಲಿಲ್ಲ. ಇದು ಕೇವಲ ನನಗೆ ಮಾತ್ರ ತೋರಿಸಿದ ವಿಶೇಷ ವಿಶ್ವಾಸ. 

ಹರಳುಗಳಲ್ಲೆಲ್ಲ ವಜ್ರ ಬಹು ಪ್ರಶಸ್ತವಾದ ಹರಳು. ನನಗೆ ಅತ್ಯಾಸಕ್ತಿ ಇರುವ 
ವ್ಯಾಪಾರದ ಸರಕೆಂದರೆ ವಜ್ರವೇ . ಇದರ ಬಗ್ಗೆ ನಿಖರವಾದ ತಿಳಿವಳಿಕೆ ಪಡೆಯಲು 
ನಾನು ಎಲ್ಲ ಗಣಿಗಳನ್ನೂ ಅದು ಸಿಕ್ಕುವ ಎರಡು ನದಿಗಳಲ್ಲಿ ಒಂದು ನದಿಯನ್ನೂ 
ನೋಡಬೇಕೆಂದು ತೀರ್ಮಾನಿಸಿದೆ. ' ಈ ಗಣಿಗಳಿಗೆ ಹೋಗುವುದು ಬಹಳ 
ಅಪಾಯ , ಹಾಗೆ ಹೀಗೆ ಎಂದು ಏನೆಲ್ಲಾ ಹೆದರಿಸಿದರು. ಆ ಹೆದರಿಕೆಗೆ ಗಮನ 
ಕೊಡದೆ ಅವುಗಳನ್ನು ನೋಡಲು ತೀರ್ಮಾನಿಸಿದೆ. ನಾನು ನೋಡಿದ ನಾಲ್ಕು 
ಗಣಿಗಳಲ್ಲಿ ಮತ್ತು ಒಂದು ನದಿಯಲ್ಲಿ ಯಾವ ಹೆದರಿಕೆಯಾಗಲೀ ಅನಾಗರೀಕ 
ನಡತೆಯಾಗಲೀ ಇರಲಿಲ್ಲ. ಹೀಗಾಗಿ ಮೊಟ್ಟಮೊದಲು ಈ ಗಣಿಗಳಿಗೆ ದಾರಿ 
ತೋರಿಸಿದ ನಾನೇ ಪರಂಗಿಯವರಲ್ಲಿ ಮೊದಲಿಗನೆಂದು ಹೇಳಿಕೊಳ್ಳಬಹುದು. 
ನಾನು ನೋಡಿದ ಮೊದಲ ಗಣಿ ಎಂದರೆ ರಾಮುಲ್‌ಕೋಟೆ. ಇದು ಬಿಜಾಪುರದ 
ರಾಜನ ರಾಜ್ಯದಲ್ಲಿ, ಕರ್ನಾಟಿಕ್ ( Carnatic ) ಪ್ರಾಂತ್ಯದಲ್ಲಿ ಇದೆ . 

ಗೋಲೊಂಡಾದಿಂದ ಐದು ದಿನದ ದಾರಿ ; ಬಿಜಾಪುರದಿಂದ ಎಂಟೊಂಬತ್ತು 
ದಿನಗಳ ದಾರಿ . ಈ ಗಣಿಯನ್ನು ಪತ್ತೆಹಚ್ಚಿ ಇಲ್ಲಿಗೆ ೨೦೦ ವರ್ಷಗಳಾಗಿವೆಯೆಂದು 
ಇಲ್ಲಿಯ ಜನರಿಂದ ತಿಳಿದುಬಂತು. ವಜಗಳು ಇರುವ ಸ್ಥಳದ ಸುತ್ತ ಮುತ್ತ 
ಭೂಮಿ, ಮರಳು ಮಣ್ಣಿನಿಂದಲೂ , ಬಂಡೆಗಳು ಹಾಗೂ ಕಾಡಿನಿಂದಲೂ 
ಕೂಡಿರುತ್ತದೆ . ಈ ಬಂಡೆಗಳಲ್ಲಿ ಅರ್ಧ ಬೆರಳಗಲದ, ಕೆಲವು ಕಡೆ ಒಂದು 
ಬೆರಳಗಲದ, ಎಳೆಗಳು ( Veins) ಇರುತ್ತವೆ. ತುದಿಯಲ್ಲಿ ಕೊಕ್ಕೆ ಇರುವ ಕಬ್ಬಿಣದ 
ಕಡ್ಡಿಯ ಸಹಾಯದಿಂದ ಎಳೆಗಳೊಳಗಿರುವ ಮರಳು ಮಣ್ಣನ್ನು ಹೊರಗೆಳೆದು 
ಒಂದು ಪಾತ್ರೆಯಲ್ಲಿ ಹಾಕಿಕೊಂಡು ವಜ್ರಗಳಿವೆಯೆ ಎಂದು ನೋಡುತ್ತಾರೆ . 
ಮರಳುಮಣ್ಣಿನಲ್ಲೇ ವಜ್ರಗಳಿರುವುದು. ಈ ಎಳೆಗಳು ಯಾವಾಗಲೂ ನೇರವಾಗಿ 
ಇರುವುದಿಲ್ಲ . ಸೊಟ್ಟಕೊಟ್ಟನಾಗಿ ಇರಬಹುದು. ಆಗ ಬಂಡೆಯನ್ನೇ 
ಒಡೆಯಬೇಕಾಗುತ್ತದೆ. ಹೀಗೆ ತೆಗೆದ ಮರಳುಮಣ್ಣನ್ನು ಎರಡು ಮೂರು ಸಲ 
ತೊಳೆದು ವಜ್ರಗಳಿಗಾಗಿ ಹುಡುಕುತ್ತಾರೆ. ಈ ರಾಮುಲ್ಕೋಟಿ ಗಣಿಯಲ್ಲಿಯೇ 
ಬಹಳ ಶುದ್ಧವಾದ ಹಾಗೂ ಬಿಳುಪಾದ ವಜಗಳು ಸಿಕ್ಕುವುದು. ಆದರೆ ಬಂಡೆಗಳನ್ನು 
ಸೀಳಲು ಬಲವಾದ ಪೆಟ್ಟುಗಳನ್ನು ಕೊಟ್ಟಾಗ ವಜ್ರಗಳು ಸೀಳಿಹೋಗುವ 
ಸಂಭವವುಂಟು. 

ಈ ಗಣಿಯ ಬಳಿ ವಜ್ರಕ್ಕೆ ಸಾಣಿಹಿಡಿಯಲು ಬಹಳ ಜನರಿದ್ದಾರೆ. 
ಪ್ರತಿಯೊಬ್ಬನ ಬಳಿಯೂ ನಮ್ಮ ದೇಶದ ತಟ್ಟೆಗಳಷ್ಟು ದೊಡ್ಡದಾದ ಉಕ್ಕಿನ ಚಕ್ರ 
ಇರುತ್ತದೆ. ಒಂದೊಂದು ಕಲ್ಲನ್ನು ಈ ಚಕ್ರಕ್ಕೆ ಕೊಟ್ಟು, ಮೇಲೆ ಒಂದೇ ಸಮನೆ 
ನೀರು ಸುರಿಯುತ್ತಾ ಸಾಣಿ ಹಿಡಿಯುತ್ತಾರೆ . ಇವರು ನಮ್ಮಷ್ಟು ನಯವಾಗಿ 
ಸಾಣೆ ಹಿಡಿಯಲಾರರು. ಏಕೆಂದರೆ, ಇವರ ಚಕ್ರ ನಮ್ಮ ಚಕ್ರದಷ್ಟು ನಯವಾಗಿ 
ತಿರುಗುವುದಿಲ್ಲ . 
- ಗಣಿಗಳಲ್ಲಿಯ ವಹಿವಾಟು ನಂಬಿಕೆಯಿಂದಲೂ ಮುಚ್ಚುಮರೆ ಇಲ್ಲದೆಯೂ 
ನಡೆಯುತ್ತದೆ. ಕೊಂಡುಕೊಂಡ ವಜ್ರಗಳ ಮೇಲೆ ರಾಜನಿಗೆ ಶೇ ೨ರಷ್ಟು ಸುಂಕ 
ಕೊಡಬೇಕು. ಇದರ ಜೊತೆಗೆ ರಾಜನಿಗೆ ಗಣಿಗಳನ್ನು ತೆಗೆಯುವ ವರ್ತಕರಿಂದ 
ರಾಜಾದಾಯವೂ ಬರುತ್ತದೆ . ಈ ವರ್ತಕರು ಅನುಭವವುಳ್ಳ ಗಣಿ ಕೆಲಸಗಾರರ 
ಸಹಾಯದಿಂದ ವಜ್ರಗಳು ಸಿಕ್ಕಬಹುದಾದ ಸ್ಥಳ ಯಾವುದೆಂದು ತಿಳಿದುಕೊಂಡು 
ಇನ್ನೂರು ದಾಪು ಸುತ್ತಳತೆಯಷ್ಟು ಜಾಗವನ್ನು ಪಡೆಯುತ್ತಾರೆ. ಐವತ್ತರಿಂದ 
ನೂರು ಜನ ಗಣಿ ಕೆಲಸಗಾರರನ್ನು ನೇಮಿಸಿಕೊಳ್ಳುತ್ತಾರೆ. ಅಗೆಯಲು ಪ್ರಾರಂಭ 
ಮಾಡಿದ ದಿನದಿಂದ ಆ ಕೆಲಸ ಮುಗಿಯುವವರೆಗೆ ಜನರನ್ನು ನೇಮಿಸಿಕೊಳ್ಳುತ್ತಾರೆ. 

ಐವತ್ತು ಜನರಿಗೆ ದಿನಕ್ಕೆ ಒಟ್ಟು ಎರಡು ಪಗೋಡಾ ( ಆಗ್ಗೆ ಸುಮಾರು ೧೬ 
ಷಿಲ್ಲಿಂಗ್) ಕೂಲಿ ಕೊಡುತ್ತಾರೆ. ಹೀಗೆ ಕೊಡುವ ಕಡಿಮೆ ಕೂಲಿಯಿಂದಾಗಿ 
ವರ್ಷಕ್ಕೆ ಒಬ್ಬ ಕೂಲಿಗೆ ಸಿಕ್ಕುವುದು ಮೂರು ಪಗೋಡಾಗಳು ಅಷ್ಟೆ . ಇಷ್ಟು 
ಕಡಿಮೆ ಕೂಲಿಯ ಕಾರಣ ಕೂಲಿಯವರು ಬೇರೆ ಉಪಾಯ ಹುಡುಕುತ್ತಾರೆ. 
ವಜಗಳನ್ನು ಹುಡುಕುವವರಿಗೆ ಆಗೊಂದು ಈಗೊಂದು ಸಣ್ಣ ಪುಟ್ಟ ವಜ್ರವನ್ನು 
ಕಾಣದಂತೆ ಬಚ್ಚಿಟ್ಟುಕೊಳ್ಳುತ್ತಾರೆ. ಬಚ್ಚಿಟ್ಟುಕೊಳ್ಳುವುದೂ ಅವರಿಗೆ ಕಷ್ಟ. ಏಕೆಂದರೆ, 
ಅವರ ಉಡುಪೆಂದರೆ ಕೇವಲ ಒಂದು ಲಂಗೋಟಿ. ಈ ಕಾರಣ ಹೇಗೋ 
ಮಾಡಿ ಬಾಯಿಗೆ ಹಾಕಿಕೊಂಡು ನುಂಗಿಬಿಡುತ್ತಾರೆ . ಒಬ್ಬ ಬಹಳ ಚತುರನಾದ 
ಕೆಲಸಗಾರ ಎರಡು ಕ್ಯಾರೆಟ್ ತೂಕದ ವಜ್ರವನ್ನು ತನ್ನ ಕಣ್ಣಿನ 
ಕುಣಿಕೆಯಲ್ಲಿಟ್ಟುಕೊಂಡಿದ್ದನಂತೆ. ಈ ಕಳ್ಳರನ್ನು ತಡೆಯಲು ವರ್ತಕರು ಯಾವಾಗಲೂ 
ಹನ್ನೆರಡು ಹದಿಮೂರು ಜನ ಕಾವಲುಗಾರರನ್ನು ನೇಮಿಸಿಕೊಂಡಿರುತ್ತಾರೆ. ಆ 

ವಜ್ರದ ವ್ಯಾಪಾರ ಮಾಡುವ ವರ್ತಕರು ತಮ್ಮ ತಮ್ಮ ಮನೆಗಳಲ್ಲಿಯೇ 
ಇರುತ್ತಾರೆ. ಗಣಿ ಮಾಲೀಕರಾದ ಬನಿಯರು ಪ್ರತಿದಿನ ಬೆಳಗ್ಗೆ ಹತ್ತು ಹನ್ನೊಂದು 
ಗಂಟೆ ಹೊತ್ತಿಗೆ ಸ್ನಾನ ಊಟಗಳನ್ನು ಮುಗಿಸಿಕೊಂಡು ಮನೆ ಬಿಟ್ಟು ತಮ್ಮ ಬಳಿ 
ಇರುವ ವಜ್ರಗಳನ್ನು ತಂದು ವರ್ತಕರಿಗೆ ತೋರಿಸುತ್ತಾರೆ. ವಜಗಳ ಗಂಟು 
ದೊಡ್ಡದಾಗಿದ್ದರೆ , ಅಂದರೆ ೨, ೦೦೦ದಿಂದ ೧೫, ೦೦೦ ಏಕಸ್‌ಗಳಷ್ಟು ಬೆಲೆಯುಳ್ಳ 
ಅನೇಕ ವಜಗಳಿದ್ದರೆ , ಅವುಗಳನ್ನು ನಿಧಾನವಾಗಿ ಪರೀಕ್ಷೆ ಮಾಡಿಕೊಳ್ಳಲಿ ಎಂದು 
ವರ್ತಕರ ಬಳಿಯೇ ಬಿಟ್ಟು ಹೋಗುತ್ತಾರೆ . ಏಳೆಂಟು ದಿನಗಳ ತನಕ ಆ ವಜಗಳನ್ನು 
ಪರೀಕ್ಷೆ ಮಾಡಿ ಆ ಕೂಡಲೇ ಅವನ್ನು ವರ್ತಕನು ಹಿಂದಿರುಗಿಸುತ್ತಾನೆ. 
ಕೊಂಡುಕೊಳ್ಳುವುದಾದರೆ ಆ ಕೂಡಲೇ ಆ ಕೆಲಸ ಮುಗಿಸಿ ಬಿಡಬೇಕು. ವಜಗಳ 
ಮಾಲೀಕ ಅವುಗಳನ್ನು ತನ್ನ ನಡುಪಟ್ಟಿಯಲ್ಲೋ ತಲೆಗೆ ಸುತ್ತಿದ ಬಟ್ಟೆಯಲ್ಲೋ 
ಕಟ್ಟಿಕೊಂಡು ಹೊರಟುಹೋಗುತ್ತಾನೆ. ಕೊಂಡುಕೊಂಡ ವರ್ತಕನು ನಂಬಿಕಸ್ಥನಾದರೆ , 
ವಜದ ಬೆಲೆಯನ್ನು ಸೂರತ್, ಆಗ, ಗೋಲ್ಗೊಂಡಾ ಅಥವಾ ಬಿಜಾಪುರಗಳಲ್ಲಿ 
ಹಣ ಪಾವತಿ ಮಾಡುವಂತೆ ಹುಂಡಿ ಪಡೆಯಬಹುದು. 
* ಈ ವರ್ತಕರ ಮತ್ತು ಬೇರೆಯವರ ಹತ್ತು ಹದಿನಾರು ವಯಸ್ಸಿನ ಚಿಕ್ಕ 
ಮಕ್ಕಳೂ ಊರಿನ ಮಧ್ಯೆ ಮೈದಾನದಲ್ಲಿ ಒಂದು ಮರದ ಕೆಳಗೆ ಸೇರಿ ವಜ್ರದ 
ವ್ಯಾಪಾರದಲ್ಲಿ ನಿರತರಾಗಿರುವುದನ್ನು ನೋಡಲು ಸಂತೋಷವಾಗುತ್ತದೆ. ಸೊಂಟದ 
ದಾರಕ್ಕೆ (ಉಡುದಾರಕ್ಕೆ) ಒಂದು ಕಡೆ ಐನೂರು ಆರುನೂರು ಪಗೋಡಾಗಳ 
ಹಣದ ಚೀಲವನ್ನೂ ತಗಲು ಹಾಕಿಕೊಂಡು ವಜ್ರಗಳ ವ್ಯಾಪಾರಕ್ಕೆ ಸಿದ್ದರಾಗಿ 


118 

ರತ್ನಗಳು 
• • • • • • • • • • • • • • • • • • • • • • • • • • • • • • • • • • • 
ಕುಳಿತುಕೊಳ್ಳುತ್ತಾರೆ. ಈ ಹುಡುಗರಿಗೆ ಒಬ್ಬ ಮುಖಂಡ ಇರುತ್ತಾನೆ. ವಜ್ರಗಳನ್ನು 
ಆ ಮುಖಂಡನ ಕೈಗೆ ಕೊಡುತ್ತಾರೆ . ವಜಗಳನ್ನು ಆತ ಪರೀಕ್ಷಿಸಿ ಪಕ್ಕದಲ್ಲಿ 
ಕುಳಿತಿರುವ ಇನ್ನೊಬ್ಬನ ಕೈಗೆ ಕೊಡುತ್ತಾನೆ. ಹೀಗೆ ವಜ್ರ ಕೈಯಿಂದ ಕೈಗೆ ಹೋಗಿ 
ಕೊನೆಗೆ ಮೊದಲು ಕುಳಿತವನ ಕೈಗೆ ಬರುತ್ತದೆ. ಯಾರೂ ತುಟಿಪಿಟಿಕ್ಕೆನ್ನುವುದಿಲ್ಲ. 
ಮೊದಲನೆಯವ ವಜದ ಬೆಲೆ ಕೇಳುತ್ತಾನೆ. ಆಕಸ್ಮಾತ್ ದುಬಾರಿ ಬೆಲೆಕೊಟ್ಟರೆ ಆ 
ಹುಡುಗರ ಮುಖಂಡನೇ ಜವಾಬ್ದಾರ . ಹುಡುಗರು ಸಂಜೆಯಾಗುತ್ತಲೇ 
ಕೊಂಡುಕೊಂಡು ವಜಗಳನ್ನು ಲೆಕ್ಕಹಾಕಿ ಅವುಗಳ ಹೊಳಪು, ತೂಕ ಮತ್ತು 
ಶುದ್ದತೆಗಳಿಗೆ ಅನುಸಾರವಾಗಿ ವಿಂಗಡಿಸುತ್ತಾರೆ. ಆಮೇಲೆ ಯಾವ ಬೆಲೆಯಲ್ಲಿ 
ಅವುಗಳನ್ನು ಮಾರಾಟ ಮಾಡಬೇಕೆಂಬುದನ್ನು ನಿರ್ಧರಿಸುತ್ತಾರೆ. ಹೀಗೆ ಮಾಡಿದ 
ನಂತರ ಆ ವಜಗಳನ್ನು ದೊಡ್ಡ ವರ್ತಕರ ಬಳಿಗೆ ತೆಗೆದುಕೊಂಡು ಹೋಗಿ 
ಅವರಿಗೆ ಕೊಡುತ್ತಾರೆ. ಬಂದ ಲಾಭವನ್ನು ಹುಡುಗರೆಲ್ಲ ಸಮನಾಗಿ 
ಹಂಚಿಕೊಳ್ಳುತ್ತಾರೆ. ಮುಖಂಡನಿಗೆ ಮಾತ್ರ ಶೇ . ೧/ ೪ ಭಾಗ ಹೆಚ್ಚು ಕೊಡುತ್ತಾರೆ . 
ಆದ ಚಿಕ್ಕ ಹುಡುಗರಾದರೂ ಇವರು ವ್ಯಾಪಾರದಲ್ಲಿ ಬಹಳ ಚಾಕಚಕ್ಯತೆಯುಳ್ಳವರು. 
ಹತ್ತು ಹನ್ನೆರಡು ವಜ್ರಗಳನ್ನು ಅವರ ಕೈಗೆಕೊಟ್ಟರೆ ನಾಲೈದು ವಜ್ರಗಳಲ್ಲಾದರೂ 
ದೋಷ ತೋರಿಸದೆ ಬಿಡುವುದಿಲ್ಲ. ಸರಕಾರಿ 

ಇಂಡಿಯನ್ನರು ಪರದೇಶೀಯರಿಗೆ, ಅದರಲ್ಲಿಯೂ ಪರಂಗಿಯವರಿಗೆ, 
ಬಹಳ ಮರ್ಯಾದೆ ಕೊಡುತ್ತಾರೆ. ನಾನು ಗಣಿಗೆ ಹೋದಕೂಡಲೇ ಸ್ಥಳದ 
ಅಧಿಕಾರಿಯನ್ನು ನೋಡಲು ಹೋದೆ. ಈ ಅಧಿಕಾರಿ ಬಿಜಾಪುರ ರಾಜನ ಪರವಾಗಿ 
ಈ ಪ್ರಾಂತದ ಆಡಳಿತವನ್ನು ನೋಡಿಕೊಳ್ಳುತ್ತಾನೆ. ಈ ಅಧಿಕಾರಿ ಮಹಮ್ಮದೀಯ. 
ಈತ ನನ್ನನ್ನು ಕಂಡಾಗ ಅಪ್ಪಿಕೊಂಡು ನನ್ನ ಆಗಮನಕ್ಕಾಗಿ ಸಂತೋಷವನ್ನು 
ಸೂಚಿಸಿದೆ. ನನ್ನ ಬಳಿ ಚಿನ್ನದ ಪಗೋಡಗಳಿದ್ದ ಬಗ್ಗೆ ಆತನಿಗೆ ಅನುಮಾನವೇ 
ಇರಲಿಲ್ಲ. ಹಣ ಮುಂತಾದವುಗಳನ್ನು ನಾನು ಇಳಿದುಕೊಂಡಿದ್ದ ಮನೆಯಲ್ಲಿ 
ಇಡಬಹುದೆಂದೂ , ಯಾವುದಕ್ಕೂ ಲೋಪಬರುವುದಿಲ್ಲವೆಂದೂ ಅದರ ರಕ್ಷಣೆ 
ತನ್ನ ಜವಾಬ್ದಾರಿ ಎಂದು ಹೇಳಿದ. ನಾನು ಹಲವು ಜನ ಸೇವಕರನ್ನು ಕರೆದುಕೊಂಡು 
ಹೋಗಿದ್ದೆ . ಇವರ ಜೊತೆಗೆ ಅವನು ಇನ್ನೂ ನಾಲ್ವರು ಸೇವಕರನ್ನು ಒದಗಿಸಿ, 
ಅವರು ನನ್ನ ಬಳಿ ಇದ್ದ ಚಿನ್ನವನ್ನು ಕಣ್ಣಿನಲ್ಲಿ ಕಣ್ಣಿಟ್ಟು ಕಾಯಬೇಕೆಂದೂ , 
ನಾನು ಹೇಳಿದ ಕೆಲಸ ಮಾಡಬೇಕೆಂದೂ ಆಜ್ಞಾಪಿಸಿದ. ಆತ ನನಗೆ ಇನ್ನೊಮ್ಮೆ 
ಹೇಳಿಕಳುಹಿಸಿ ಯಾವುದಕ್ಕೂ ಯೋಚನೆ ಮಾಡಬೇಕಾಗಿಲ್ಲವೆಂದೂ , ಸುಖವಾಗಿ 
ಕುಡಿದು ತಿಂದು ಹಾಯಾಗಿ ಮಲಗಿ ವಿಶ್ರಾಂತಿ ಪಡೆಯಬೇಕೆಂದೂ , ಆರೋಗ್ಯದ 

ಕಡೆ ಗಮನಕೊಡಬೇಕೆಂದೂ , ಗಣಿಗೆ ಬಂದ ಕೆಲವು ಮಹಮ್ಮದೀಯರು 
ವರ್ತಕರೊಡನೆಯೂ ದಲ್ಲಾಳಿಗಳೊಡನೆಯು ಶಾಮೀಲಾಗಿ ರಾಜನಿಗೆ ಸಲ್ಲಬೇಕಾದ 
ರಾಜಾದಾಯಕ್ಕೆ ಮೋಸ ಮಾಡುತ್ತಿದ್ದಾರೆಂದೂ , ೫೦, ೦೦೦ ಪಗೋಡಗಳಷ್ಟು 
ಬಂಡವಾಳ ಹಾಕಿ ಕೇವಲ ೧೦ , ೦೦೦ ಎಂದು ಸುಳ್ಳು ಹೇಳಿ 
ತಪ್ಪಿಸಿಕೊಳ್ಳುತ್ತಿದ್ದಾರೆಂದೂ , ನಾನು ಹಾಗೆ ಮಾಡಕೂಡದೆಂದೂ ಆತ ಹೇಳಿದ. 
ನ ನಾನು ನನ್ನ ವ್ಯಾಪಾರ ಶುರು ಮಾಡಿದೆ. ಇಲ್ಲಿ ಗೋಲೋಂಡಾಕ್ಕಿಂತ ಬೆಲೆ 
ಶೇಕಡ ೨೦ ಕಮ್ಮಿ , ಹೀಗಾಗಿ ಹೇರಳವಾದ ಲಾಭ ಬರುವಂತೆ ಕಂಡಿತು. ಜೊತೆಗೆ 
ಒಮ್ಮೊಮ್ಮೆ ದಪ್ಪ ದಪ್ಪ ಹರಳುಗಳು ಸಿಕ್ಕುವ ಸಂಭವವಿತ್ತು . 

ಒಂದು ದಿನ ಸಂಜೆಯ ಹೊತ್ತು ಒಬ್ಬ ಬನಿಯ ಗೌರವದಿಂದ ಬಂದು 
ನನ್ನ ಬಳಿ ಕುಳಿತ. ಆತ ಸೊಂಟಕ್ಕೆ ಒಂದು ದಟ್ಟಿ ಕಟ್ಟಿಕೊಂಡಿದ್ದ ; ತಲೆಗೆ ಒಂದು 
ಬಳಿ  ಂಡು ಬಟ್ಟೆ ಸುತ್ತಿಕೊಂಡಿದ್ದ . ಈ ದೇಶದಲ್ಲಿ ಬಟ್ಟೆಬರೆಗಳಿಗೆ ಅಷ್ಟೇನು 
ಗಮನಕೊಡುವುದಿಲ್ಲ. ಆದರೆ ಒಂದು ಚೂರು ಬಟ್ಟೆ ಉಟ್ಟು ದಟ್ಟದರಿದ್ರನಂತೆ 
ಕಾಣಿಸುವವನ ಬಳಿ ವಜ್ರಗಳ ಪೊಟ್ಟಣವೇ ಇರಬಹುದು. ನಾನು ಬನಿಯನನ್ನು 
ಮರ್ಯಾದೆಯಿಂದ ಕಂಡೆ, ಕೊಂಚ ಹೊತ್ತಿನ ತರುವಾಯ ಆತ ನನ್ನ ದುಭಾಷಿಯ 
ಮೂಲಕ ನನಗೆ ಮಾಣಿಕ್ಯಗಳೇನಾದರೂ ಬೇಕಾಗಿದೆಯೇ ಎಂದು ಕೇಳಿದ. ಹೀಗೆ 
ಕೇಳಿದ ಆತ ಸೊಂಟದಿಂದ ಚಿಂದಿಬಟ್ಟೆಯಲ್ಲಿ ಸುತ್ತಿದ್ದ ಚಿಕ್ಕ ಚಿಕ್ಕ ಗಂಟುಗಳನ್ನು 
ಹೊರಗೆಳೆದ. ಅವುಗಳಲ್ಲಿ ಮಾಣಿಕ್ಯದ ಹರಳು ಹುದುಗಿದ್ದ ಉಂಗುರಗಳನ್ನು 
ಕಟ್ಟಿದ್ದ . ಆ ಉಂಗುರಗಳನ್ನು ನೋಡಿದ ಮೇಲೆ ನನಗೆ ದೊಡ್ಡ ಹರಳಿನ 
ಉಂಗುರಗಳು ಬೇಕು ಎಂದು ಹೇಳಿದೆ. ಆಗ ನನಗೆ ಇಸ್ಪಹಾನಿನ ( ಪರ್ಷಿಯಾದ 
ರಾಜಧಾನಿ) ಹೆಂಗಸೊಬ್ಬಳಿಗೆ ಮಾಣಿಕ್ಯದ ಹರಳಿನ ಉಂಗುರ ತಂದು 
ಕೊಡುತ್ತೇನೆಂದು ಹೇಳಿದ್ದು ಜ್ಞಾಪಕಕ್ಕೆ ಬಂದಿತು. ಬನಿಯ ತೋರಿಸಿದ 
ಉಂಗುರಗಳಲ್ಲಿ ಒಂದು ೪೦೦ ಫ್ರಾಂಕುಗಳಷ್ಟು ಬೆಲೆಗೆ ಕೊಂಡುಕೊಂಡೆ. 
ವಾಸ್ತವವಾಗಿ ನೂರು ಫ್ರಾಂಕುಗಳನ್ನು ಹೆಚ್ಚಾಗಿಯೇ ಕೊಟ್ಟೆ. ಏಕೆಂದರೆ, ಆ 
ಬನಿಯ ಇನ್ನೂ ಏನೋ ನನಗೆ ತೋರಿಸುವುದಕ್ಕೆ ಸಮಯ ಕಾಯುತ್ತಿದ್ದಂತೆ 
ಕಂಡಿತು. ಆತನಿಗೆ ಆಸೆ ಹುಟ್ಟಿಸಲು ಹೋಗಲಿ ಎಂದು ಹೆಚ್ಚು ಹಣ ಕೊಟ್ಟೆ. ಆ 
ಉಂಗುರಕ್ಕೆ . 

ಸಂಜೆ ಪ್ರಾರ್ಥನೆ ಮಾಡುವ ಹೊತ್ತು ಬಂದಾಗ ನನ್ನ ಬಳಿ ಇದ್ದ ಸ್ಥಳದ 
ಅಧಿಕಾರಿಯ ಕಡೆಯ ನಾಲ್ಕು ಜನ ಮಹಮದೀಯ ಸೇವಕರಲ್ಲಿ ಮೂರು ಜನ 
ಪ್ರಾರ್ಥನೆಗೆ ಹೋದರು. ಉಳಿದ ಒಬ್ಬನನ್ನು ರೊಟ್ಟಿ ತರುವುದಕ್ಕೆ ಕಳುಹಿಸಿಕೊಟ್ಟೆ. 

ಇಲ್ಲಿಯ ವಿಗ್ರಹಾರಾಧಕರು ಬರೇ ಅನ್ನ ಊಟ ಮಾಡಿ ತೃಪ್ತರಾಗುತ್ತಾರೆ. ರೊಟ್ಟಿ 
ಬೇಕಾದವರು ಬಿಜಾಪುರದ ರಾಜನಿಗೆ ಸೇರಿದ ಕೋಟೆಯೊಳಕ್ಕೆ ಹೋಗಿ ಅಲ್ಲಿಂದ 
ತರಬೇಕು. ಹೋದಸೇವಕ ಬರುವುದು ಹೊತ್ತಾಯಿತು. ಅತ್ತ ಸೇವಕ ಹೋದನೋ 
ಇಲ್ಲವೋ , ಇತ್ತ ನಾನು ಮತ್ತು ನನ್ನ ದುಭಾಷಿ ಇಬ್ಬರೇ ಬರುವುದನ್ನು ನೋಡಿ 
ಬನಿಯ ಬಹಳ ಹುಷಾರಿನಿಂದ ತನ್ನ ತಲೆಗೆ ಸುತ್ತಿದ್ದ ಬಟ್ಟೆಯನ್ನು ಬಿಚ್ಚಿದ್ದ. 
ಕಟ್ಟಿದ್ದ ತಲೆಯ ಜುಟ್ಟನ್ನು ಮೆಲ್ಲನೆ ಸಡಲಿಸಿದ. ಅದರೊಳಗೆ ಬಟ್ಟೆಯ ಚೂರಿನಲ್ಲಿ 
ಇಟ್ಟಿದ್ದ ವಜ್ರವನ್ನು ಹೊರಕ್ಕೆ ತೆಗೆದು ತೋರಿಸಿದ . ಅದರ ತೂಕ ೪೮೧ /೨ 
ಕ್ಯಾರೆಟ್‌ಗಳು. ಬಹು ಶುಭ್ರವಾಗಿತ್ತು. ಒಂದು ಕಡೆ ಮಾತ್ರ ಒಂದಿಷ್ಟು ದೋಷವಿತ್ತು 
ಅಷ್ಟೆ . ನಾನು ಅದನ್ನು ಚೆನ್ನಾಗಿ ಪರೀಕ್ಷೆ ಮಾಡಿ ಮುಗಿಸಿದ ಮೇಲೆ ಆತ “ ಈಗ 
ಇದನ್ನು ಕೊಳ್ಳುವುದು ಬೇಡ, ನಾಳೆ ಬೆಳಿಗ್ಗೆ ನೀವು ಒಬ್ಬರೇ ಇರುವಾಗ ವ್ಯಾಪಾರ 
ಮಾಡಿಕೊಳ್ಳೋಣ. ನಾಳೆ ನಾಲ್ಕನೇ ಪಹರೆ ಮುಗಿದ ಮೇಲೆ ಊರ ಹೊರಗೆ 
ನಾನು ನಿಮಗಾಗಿ ಕಾಯುತ್ತೇನೆ. ನಿಮಗೆ ಈ ವಜ್ರ ಬೇಕಿದ್ದರೆ ಇದರ ಬೆಲೆ ತನ್ನಿ ” 
ಎಂದು ಹೇಳಿ, ಅದರ ಬೆಲೆಯನ್ನು ತಿಳಿಸಿದ. 

ನಾನು ಮಾರನೆ ದಿನ ಹೇಳಿದ ಹೊತ್ತಿಗೆ ತಿಳಿಸಿದಷ್ಟು ಹಣ ತೆಗೆದುಕೊಂಡು 
ಹೋದೆ. ಆ ಹಣದಲ್ಲಿ ಇನ್ನೂರು ಪಗೋಡಗಳನ್ನು ಅಲಾಹಿದ ಇಟ್ಟುಕೊಂಡೆ. 
ಬೆಲೆಯ ಬಗ್ಗೆ ಚೌಕಾಸಿ ನಡೆದು ಕೊನೆಗೆ ಅದರಲ್ಲಿ ನೂರು ಪಗೋಡಾಗಳನ್ನು 
ಕೊಟ್ಟೆ, ಸೂರತ್ತಿಗೆ ಹಿಂದಿರುಗಿದ ಮೇಲೆ ಈ ವಜ್ರವನ್ನು ಡಚ್ ಕ್ಯಾಪ್ಟನ್ ಒಬ್ಬನಿಗೆ 
ಮಾರಿ ಸಾಕಷ್ಟು ಲಾಭ ಸಂಪಾದಿಸಿದೆ. 

ಈ ವಜ್ರವನ್ನು ಕೊಂಡ ಮೂರು ದಿನಗಳ ತರುವಾಯ ಗೋಲ್ಗೊಂಡಾದಿಂದ 
ಒಬ್ಬ ಓಲೆಕಾರ ಬಂದ. ಈತ ಬೊಯೇ ಎಂಬ ಗಂದಿಗನಿಂದ ಒಂದು ಪತ್ರ 
ತೆಗೆದುಕೊಂಡು ಬಂದಿದ್ದ . ಈ ಗಂದಿಗನನ್ನು ನಾನು ಗೋಲ್ಗೊಂಡಾದಲ್ಲಿ ಬಿಟ್ಟು, 
ನನಗೆ ಬರಬೇಕಾಗಿದ್ದ ಹಣವನ್ನು ವಸೂಲಿ ಮಾಡಿಕೊಂಡು ಚಿನ್ನದ ಪಗೋಡಾಕ್ಕೆ 
ಪರಿವರ್ತಿಸಬೇಕೆಂದು ಹೇಳಿಬಂದಿದ್ದೆ. ಈತ ನಾನು ಹೇಳಿದಂತೆ ಮಾಡಿದ್ದ . 
ಆದರೆ , ಈತನಿಗೆ ಏನೋ ಕಾಯಿಲೆಯಾಗಿ ಸಾಯುವ ಸ್ಥಿತಿ ಬಂದಾಗ ಈ ಪತ್ರ | 
ಬರೆದು ಕಳುಹಿಸಿ, ನನ್ನ ಹಣವನ್ನು ಭದ್ರವಾಗಿ ಇಟ್ಟಿರುವುದಾಗಿಯೂ , ಆದಷ್ಟು 
ಜಾಗ್ರತೆ ಬಂದು ಅದನ್ನು ಸೇವಕರ ಕಡೆಯಿಂದ ತೆಗೆದುಕೊಳ್ಳಬೇಕೆಂದೂ ತಿಳಿಸಿದ್ದ. 
ಈ ಪತ್ರ ಬಂದ ಕೂಡಲೇ ಆಲೋಚಿಸಿ ಸ್ಥಳದ ಅಧಿಕಾರಿಯನ್ನು ನೋಡಲು 
ಹೋದೆ. ಆತನಿಗೆ ಆಶ್ಚರ್ಯ, ಇಷ್ಟು ಜಾಗ್ರತೆ ಹೊರಟುಬಿಟ್ಟನಲ್ಲಾ ಎಂದು. 
ತಂದ ಹಣವೆಲ್ಲ ಖರ್ಚಾಯಿತೆ ಎಂದು ಕೇಳಿದ. ಇನ್ನೂ ನನ್ನ ಬಳಿ ೨೦ , ೦೦೦ 

ಪಗೋಡಗಳು ಇವೆಯೆಂದು ಹೇಳಿದೆ. ಅದನ್ನು ವ್ಯಾಪಾರದ ಮೇಲೆ ಹಾಕುವುದು 
ಒಳ್ಳೆಯದೆಂದು ತಿಳಿಸಿದ. ಆತ ನಾನು ಈಗಾಗಲೇ ಕೊಂಡುಕೊಂಡಿದ್ದ ವಜಗಳನ್ನು 
ನೋಡಲು ಅಪೇಕ್ಷೆಪಟ್ಟ, ತೋರಿಸಿದೆ. ನಾನು ಕೊಂಡುಕೊಂಡಿದ್ದ ವಜಗಳ ಬೆಲೆ 
ಎಷ್ಟು ಎಂಬುದು ಅವನಿಗೆ ಗೊತ್ತಿಲ್ಲದ ವಿಚಾರವಾಗಿರಲಿಲ್ಲ. ಏಕೆಂದರೆ ಶೇ . 
೨ರಂತೆ ರಾಜಾದಾಯ ಕೊಡಬೇಕಾದ ಕಾರಣ ವಜಗಳ ಯಾದಿಯನ್ನು ಆತನಿಗೆ 
ಕಳುಹಿಸಿಕೊಡಲಾಗಿತ್ತು. ಆ ಯಾದಿಯನ್ನು ರಾಜಗಂದಾಯ ವಸೂಲು ಮಾಡುವ 
ಬನಿಯ ತಂದು ತೋರಿಸಿದ. ನನ್ನ ಬಳಿ ಇದ್ದ ವಜ್ರಗಳಿಗೂ ಆ. ಯಾರಿಗೂ 
ತಾಳೆ ಸರಿಯಾಗಿತ್ತು. ನನ್ನ ನಂಬಿಕೆಯ ನಡವಳಿಕೆಯನ್ನು ಆತ ಹೊಗಳಿ, ಪರಂಗಿ 
ಜನ ನಂಬಿಕಸ್ತರು ಎಂದು ಬಾಯಿಬಿಟ್ಟು ಹೇಳಿದ. ನಾನು ಗುಟ್ಟಾಗಿ ಕೊಂಡ 
೪೮ ೧ /೨ ಕ್ಯಾರೆಟ್ ವಜ್ರದ ವಿಚಾರ ಯಾರಿಗೂ ಗೊತ್ತಿರಲಿಲ್ಲ. ಆದರೂ ನಾನು 
ಈ ವಿಚಾರವನ್ನು ಆತನಿಗೆ ಹೇಳಿ, ಅದರ ಮೇಲೆ ಕೊಡಬೇಕಾದ ತೆರಿಗೆಯನ್ನು 
ಕೊಟ್ಟೆ. ಅವನಿಗೆ ಇನ್ನೂ ಖುಷಿಯಾಯಿತು. ಯಾವ ಮಹಮ್ಮದೀಯನಾಗಲೀ 
ಹಿಂದುವಾಗಲೀ ಇಷ್ಟು ಸತ್ಯವಾಗಿ ನಡೆದುಕೊಳ್ಳಲಾರನೆಂದು ನನ್ನನ್ನು ಹೊಗಳಿದ. 
ಊರಿನ ವರ್ತಕರಿಗೆಲ್ಲ ಹೇಳಿಕಳುಹಿಸಿ ಅವರ ಬಳಿ ಮಾರಾಟಕ್ಕೆ ಇರುವ 
ವಜ್ರಗಳನ್ನೆಲ್ಲಾ ತರುವಂತೆ ತಿಳಿಸಿದ. ಅವರು ಬಂದರು. ಅವರಲ್ಲಿ ಮೂರು 
ನಾಲ್ಕು ಜನರಿಂದ ನನ್ನ ಬಳಿ ಇದ್ದ ೨೦ , ೦೦೦ ಪಗೋಡಗಳಿಗೆ ಬರುವಷ್ಟು 
ವಜಗಳನ್ನು ಕೊಂಡುಕೊಂಡೆ. ನನ್ನಂಥ ಸತ್ಯಸಂಧನೊಡನೆ ವ್ಯವಹಾರ ಮಾಡಿದ್ದಕ್ಕಾಗಿ 
ವರ್ತಕರು ನನಗೇನಾದರೂ ಮರ್ಯಾದೆ ಮಾಡಬೇಕೆಂದು ಹೇಳಿದರು. ಅವರೆಲ್ಲ 
ಸೇರಿ ೧೦೦ ಏಕಸುಗಳ ಬೆಲೆಯ ( ಆಗ ೨೨ ಪೌಂಡುಗಳು ) ವಜ್ರವನ್ನು ಕೊಟ್ಟು 
ನನ್ನನ್ನು ಗೌರವಿಸಿದರು. ಅಧಿಕಾರಿ ಒಂದು ತಲೆಯುಡಿಗೆಯನ್ನೂ ಕಮರ್‌ಬಂದನ್ನೂ 
ಕೊಟ್ಟು ಪುರಸ್ಕಾರ ಮಾಡಿದ. 

ಈ ಸಂದರ್ಭದಲ್ಲಿ ಇಂಡಿಯನ್ನರು, ಅವರು ಹಿಂದುಗಳಾಗಲಿ , 
ಮಹಮ್ಮದೀಯರಾಗಲೀ ವ್ಯಾಪಾರ ಮಾಡುವಾಗ ಅನುಸರಿಸುವ ವಿಚಿತ್ರ 
ಪದ್ಧತಿಯನ್ನು ಹೇಳಬೇಕೆನಿಸುತ್ತದೆ. ವ್ಯಾಪಾರ ಮಾಡುವಾಗ ಯಾರೂ 
ಮಾತನಾಡುವುದಿಲ್ಲ. ಎಲ್ಲ ಮೌನ ವಾಗಿ ನಡೆದುಹೋಗುತ್ತದೆ. 
ಕೊಂಡುಕೊಳ್ಳುವವನೂ ಮಾರಾಟ ಮಾಡುವವನೂ ಎದುರುಬದರಾಗಿ ದರ್ಜಿಗಳು 
ಕುಳಿತುಕೊಳ್ಳುವಂತೆ ( ಚಕ್ಕಲುಬೊಕ್ಕಲು ಹಾಕಿಕೊಂಡು) ಕುಳಿತುಕೊಳ್ಳುತ್ತಾರೆ. ಇಬ್ಬರಲ್ಲಿ 
ಒಬ್ಬ ತನ್ನ ನಡುವಿಗೆ ಸುತ್ತಿರುವ ಬಟ್ಟೆಯನ್ನು ಬಿಚ್ಚಿಕೊಳ್ಳುತ್ತಾನೆ. ಮಾರಾಟ 
ಮಾಡುವವನು ಕೊಂಡುಕೊಳ್ಳುವವನ ಬಲಗೈಯನ್ನು ಹಿಡಿದುಕೊಂಡು ಬಟ್ಟೆಯಿಂದ 
ಮುಚ್ಚಿಕೊಳ್ಳುತ್ತಾನೆ . ಮುಚ್ಚಿದ ಬಟ್ಟೆಯೊಳಗೆ ಸುತ್ತಮುತ್ತ ನಿಂತ ವರ್ತಕರು 

ನೋಡುತ್ತಿರುವಂತೆಯೇ ಗುಟ್ಟಾಗಿ ವ್ಯಾಪಾರ ನಡೆದುಹೋಗುತ್ತದೆ. ಯಾವ ಸರಕಿಗೆ 
ಏನು ಧಾರಣೆ ಎಂಬುದು ಅವರಿಬ್ಬರಿಗೆ ಮಾತ್ರ ಗೊತ್ತು. ಬಟ್ಟೆಯೊಳಗೆ ನಡೆಯುವ 
ಗುಟ್ಟಿನ ವ್ಯವಹಾರ ರೀತಿ ಹೀಗಿರುತ್ತದೆ; ಮಾರಾಟ ಮಾಡುವವನು 
ಕೊಂಡುಕೊಳ್ಳುವವನ ಇಡೀ ಕೈಯನ್ನು ಹಿಡಿದುಕೊಂಡರೆ ೧,೦೦೦ 
ರೂಪಾಯಿಯೋ ಅಥವಾ ಪಗೋಡವೋ ಎಂದು ಸೂಚನೆ. ಕೈಯನ್ನು ಎಷ್ಟು 
ಸಲ ಅದುಮುತ್ತಾನೆಯೋ ಅಷ್ಟು ಸಾವಿರ ಎಂದು ಅರ್ಥ . ಐದು ಬೆರಳನ್ನು 
ಹಿಡಿದರೆ ೫೦೦, ತುದಿಯನ್ನು ಮುಟ್ಟಿದರೆ ೧೦ . ಈ ರಹಸ್ಯ ವ್ಯಾಪಾರದಲ್ಲಿ 
ಒಂದು ... ನಾಲ್ಕಾರು ಕೈಗಳನ್ನು ತಟಾಯಿಸುತ್ತದೆ. ಆದರೂ ಬೇರೆ ಯಾರೊಬ್ಬರಿಗೂ 
ಗೊತ್ತಾಗುವುದಿಲ್ಲ . ಬೆಲೆ ಏನು ಎಂದು. 

ವಜಗಳ ತೂಕದ ಬಗ್ಗೆ ಒಂದು ಮಾತು, ಗುಟ್ಟಾಗಿ ಕೊಂಡುಕೊಳ್ಳದಿದ್ದಲ್ಲಿ, 
ಅಂದರೆ ಬಹಿರಂಗವಾಗಿ ಕೊಂಡುಕೊಂಡರೆ , ಯಾವ ಮೋಸವೂ ಇಲ್ಲ. 
ಬಹಿರಂಗವಾಗಿ ಕೊಂಡುಕೊಳ್ಳುವಾಗ ರಾಜನ ಕಡೆಯವನೊಬ್ಬ ಇದ್ದೇ ಇರುತ್ತಾನೆ. 
ಅವನು ಖಾಸಗಿ ಜನರಿಂದ ಯಾವ ಶುಲ್ಕವನ್ನೂ ಪಡೆಯುವುದಿಲ್ಲ . ತೂಕ 
ಎಷ್ಟೆಂದು ಹೇಳಿಬಿಟ್ಟರೆ ಸಾಕು , ಕೊಂಡುಕೊಂಡವನೂ ಮಾರಾಟಮಾಡಿದವನೂ 
ಅದನ್ನು ಒಪ್ಪಿಕೊಳ್ಳುತ್ತಾರೆ. ಏಕೆಂದರೆ, ಅವನು ಯಾರ ಕಡೆಯೂ ವಾಲಿರುವುದಿಲ್ಲ. 

ಗಣಿಯಲ್ಲಿ ನನ್ನ ಕೆಲಸ ಮುಗಿಸಿಕೊಂಡು, ಗೌರರನು ನನ್ನ ಪ್ರಯಾಣಕ್ಕಾಗಿ 
ಒದಗಿಸಿದ ಆರು ಕುದುರೆ ಸವಾರರೊಡನೆ ಬಿಜಾಪುರದ ಗಡಿಯವರೆಗೆ ಪ್ರಯಾಣ 
ಮಾಡಿದೆ. ಬಿಜಾಪುರ ಮತ್ತು ಗೋಲ್ಗೊಂಡಾ ರಾಜ್ಯಗಳ ಗಡಿಯನ್ನು ಒಂದು 
ನದಿ (ಕೃಷ್ಣಾನದಿ) ಬೇರ್ಪಡಿಸುತ್ತದೆ. ಈ ನದಿಯನ್ನು ದಾಟುವುದು ತುಂಬ ಕಷ್ಟ . 
ಏಕೆಂದರೆ ಈ ನದಿ ಅಗಲವಾಗಿರುವುದಲ್ಲದೆ ಆಳವೂ ಆಗಿದ್ದು ಬಹಳ ರಭಸದಿಂದ 
ಹರಿಯುತ್ತದೆ. ದಾಟಲು ಸೇತುವೆಯಾಗಲಿ ಅಥವಾ ದೋಣಿಯಾಗಲಿ ಇಲ್ಲ. 
ಈ ಹಿಂದೆಯೇ ಹೇಳಿದ ರೀತಿಯಲ್ಲಿಯೇ , ಅಂದರೆ ಹರಿಗೋಲುಗಳಲ್ಲಿಯೇ , 
ಈ ನದಿಯನ್ನು ದಾಟಬೇಕು. ಒಳ್ಳೆಯ ದೋಣಿಗಳ ಅಥವಾ ಸೇತುವೆಯ ವ್ಯವಸ್ಥೆ 
ಮಾಡಬಹುದು. ಆದರೆ ಬಿಜಾಪುರ ಗೋಲ್ಗೊಂಡಾ ರಾಜರುಗಳು ಇದಕ್ಕೆ 
ಅವಕಾಶಕೊಡುವುದಿಲ್ಲ. 

ನದಿಯ ಆ ಕಡೆ ಈ ಕಡೆ ಇರುವ ನಾವಿಕರು ( ಅಂದರೆ ಹರಿಗೋಲಿನವರು) 
ಕಾಲು ಹರಿದಾರಿ ದೂರಲ್ಲಿ ಇರುವ ಕಡವಿನ ಅಧಿಕಾರಿಗಳಿಗೆ ಪ್ರತಿದಿನ ಸಂಜೆ 
ನದಿ ದಾಟಿದ ಜನರ , ದನಕರುಗಳ ಮತ್ತು ಸರಕುಗಳ ಕರಾರುವಾಕು ಪಟ್ಟಿ 
ಕೊಡಬೇಕು. 

ಗೋಲ್ಗೊಂಡಾದಿಂದ ಪೂರ್ವಕ್ಕೆ ಏಳು ದಿನದ ಪ್ರಯಾಣದಷ್ಟು ದೂರದಲ್ಲಿ 
ಇನ್ನೊಂದು ವಜ್ರದ ಗಣಿ ಇದೆ. ಅಲ್ಲಿಯ ಭಾಷೆಯಲ್ಲಿ ಅದನ್ನು ' ಗಣಿ' ಎಂದೂ , 
ಪರ್ಷಿಯನ್ ಭಾಷೆಯಲ್ಲಿ 'ಕೋಲೂರ್' ( Coulour , Kullur ಕೊಲ್ಲೂರು) 
ಎಂದು ಕರೆಯುತ್ತಾರೆ. ಈ ಸ್ಥಳವು ನಾನು ಹಿಂದೆ ಇನ್ನೊಂದು ಗಣಿಯಿಂದ 
ಬರುವಾಗ ಯಾವ ನದಿಯನ್ನು ದಾಟಿದೆನೋ ಅದೇ ನದಿಯ (ಕೃಷ್ಣಾ ನದಿಯ ) 
ದಂಡೆಯ ಮೇಲಿರುವ ಒಂದು ದೊಡ್ಡ ಪಟ್ಟಣಕ್ಕೆ ಸಮೀಪದಲ್ಲಿದೆ. ಈ ದೊಡ್ಡ 
ಪಟ್ಟಣಕ್ಕೆ ಒಂದೂವರೆ ಹರಿದಾರಿ ದೂರದಲ್ಲಿ ಶಿಲುಬೆಯ ವಿನ್ಯಾಸದ ದೊಡ್ಡ 
ದೊಡ್ಡ ಗುಡ್ಡಗಳಿವೆ. ಪಟ್ಟಣಕ್ಕೂ ಈ ಗುಡ್ಡಗಳಿಗೂ ಮಧ್ಯೆ ಇರುವ ಮೈದಾನವೇ 
ಗಣಿ. ಇಲ್ಲಿಯೇ ವಜ್ರಗಳೂ ಸಿಕ್ಕುವುದು. ಗುಡ್ಡದ ಹತ್ತಿರ ಹತ್ತಿರ ಹೋದಂತೆ 
ದಪ್ಪನಾದ ವಜಗಳು ದೊರೆಯುತ್ತವೆ . ಬೆಟ್ಟದ ಮೇಲೆ ಹತ್ತಿ ಹೋದರೆ ವಜಗಳೇ 


* ಈ ಗಣಿಯನ್ನು ಪತ್ತೆ ಹಚ್ಚಿ ಸುಮಾರು ೧೦೦ ವರ್ಷಗಳಾದವು. ರೈತನೊಬ್ಬ 
ಭೂಮಿ ಉತ್ತು ಕಾಳು ಬಿತ್ತುವಾಗ ಅವನಿಗೆ ೨೫ ಕ್ಯಾರೆಟ್ ತೂಕದ ಒಂದು 
ಹೊಳಪು ಕಲ್ಲು ಸಿಕ್ಕಿತಂತೆ. ಅದನ್ನು ತೆಗೆದುಕೊಂಡು ಆತ ಗೋಲ್ಗೊಂಡಾಕ್ಕೆ 
ಹೋಗಿ ಅಲ್ಲಿ ಒಬ್ಬ ರತ್ನಪಡಿ ವ್ಯಾಪಾರಿಗೆ ತೋರಿಸಿದ. ಅಷ್ಟು ದೊಡ್ಡ ವಜ್ರ 
ಸಿಕ್ಕಿದ್ದನ್ನು ಆತ ಗುಟ್ಟಾಗಿ ಇಡಲು ಸಾಧ್ಯವಾಗಲಿಲ್ಲ. ಸರಿ , ಶ್ರೀಮಂತರಾದ ಜನರು 
ವಜ್ರ ಸಿಕ್ಕಿದ ಕಡೆ ಅಗೆಯಲಾರಂಭಿಸಿದರು . ಅವರಿಗೆ ೧೦ ರಿಂದ ೪೦ 
| ಕ್ಯಾರೆಟ್‌ವರೆಗಿನ ತೂಕದ ವಜಗಳು ಸಿಕ್ಕಿದವು, ಸಾಣಿ ಹಿಡಿಯುವುದಕ್ಕೆ ಮುಂಚೆ 
| ೯೦೦ ಕ್ಯಾರೆಟ್ ತೂಕವಿದ್ದ ವಜ , ಅಂದರೆ ಮೀರ್ ಜುಮ್ಮಾ ಔರಂಗಜೇವನಿಗೆ 
ಒಪ್ಪಿಸಿದ ಆ ಬಾರಿ ವಜ್ರ (ಕೋಹಿನೂರ್‌ ವಜ) ಸಿಕ್ಕಿದ್ದು ಇಲ್ಲಿಯೇ . 
- ಇಲ್ಲಿ ದೊಡ್ಡ ದೊಡ್ಡ ವಜ್ರಗಳು ಸಿಕ್ಕಿದರೂ ಅವು ಅಷ್ಟು 
ಪ್ರಕಾಶಮಾನವಾಗಿರುವುದಿಲ್ಲ. ವಜ್ರದ ಹೊಳಪು ಹಾಗೂ ಪ್ರಕಾಶಗಳಿಗೆ ಅದು 
ಸಿಕ್ಕುವ ಭೂಮಿಯ ಗುಣ ಮುಖ್ಯ . 
ಈ ವಜಗಳನ್ನು ಯೂರೋಪಿನಲ್ಲಿ ಹಗಲು ಹೊತ್ತು ಪರೀಕ್ಷೆ ಮಾಡಿದರೆ , 
ಇಂಡಿಯಾದಲ್ಲಿ ರಾತ್ರಿ ಹೊತ್ತು ಪರೀಕ್ಷೆ ಮಾಡುತ್ತಾರೆ. ಗೋಡೆಯಲ್ಲಿ ಒಂದು 
ಅಡಿ ಚಚೌಕವಾದ ಗೂಡುಮಾಡಿ, ಅದರಲ್ಲಿ ದಪ್ಪ ಬತ್ತಿಯ ಒಂದು ಹಣತೆ 
ಇಡುತ್ತಾರೆ. ಈ ಹಣತೆಯ ಬೆಳಕಿನಲ್ಲಿ ವಜ್ರವನ್ನು ಎರಡು ಬೆರಳುಗಳ ಮಧ್ಯೆ 
ಹಿಡಿದುಕೊಂಡು ಪರೀಕ್ಷೆ ಮಾಡುತ್ತಾರೆ. 

ನಾನು ಮೊಟ್ಟಮೊದಲು ಈ ಗಣಿಗೆ ಬಂದಿದ್ದಾಗ ಗಂಡಸರು , ಹೆಂಗಸರು 


124 


ರತ್ನಗಳು 


ಮತ್ತು ಮಕ್ಕಳೆಲ್ಲ ಸೇರಿ ೬೦, ೦೦೦ ಜನರು ಕೆಲಸ ಮಾಡುತ್ತಿದ್ದರು. ಗಂಡಸರು 
ಅಗೆಯುತ್ತಿದ್ದರು. ಹೆಂಗಸರು ಮತ್ತು ಮಕ್ಕಳು ಮಣ್ಣು ಹೊರುತ್ತಿದ್ದರು. 
ರಾಮುಲ್‌ಕೋಟಾದಲ್ಲಿ ವಜಗಳನ್ನು ಶೋಧಿಸುವ ವಿಧಾನಕ್ಕೂ ಇಲ್ಲಿಯ ವಿಧಾನಕ್ಕೂ 
ತುಂಬ ವ್ಯತ್ಯಾಸವುಂಟು. ಇಲ್ಲಿ ಅಗೆಯುವ ಸ್ಥಳದಿಂದ ಸ್ವಲ್ಪ ದೂರದಲ್ಲಿ ಒಂದು 
ಜಾಗವನ್ನು ಆರಿಸಿ, ಅದನ್ನು ಮಟ್ಟಮಾಡಿ, ಸುತ್ತ ಎರಡು ಅಡಿ ಗೋಡೆಕಟ್ಟುತ್ತಾರೆ. 
ಈ ಗೋಡೆಯ ಬುಡದಲ್ಲಿ ಎರಡೆರಡು ಅಡಿ ಅಂತರದಲ್ಲಿ ಕಂಡಿಗಳನ್ನು ಕೊರೆದು, 
ಬೇಕಾದಾಗ ತೆರೆಯಲು ಅನುಕೂಲವಾಗುವ ರೀತಿಯಲ್ಲಿ ಅವುಗಳನ್ನು ಮುಚ್ಚಿರುತ್ತಾರೆ. 
ಹೀಗೆ ಮಾಡಿದ ತರುವಾಯ ಗಣಿಯನ್ನು ಅಗೆಸುವವನೂ ಮತ್ತು ಕೆಲಸ ಮಾಡಲು 
ಬಂದ ಆಳುಗಳೂ ಸೇರಿ ಒಂದು ವಿಗ್ರಹವನ್ನು ತಂದಿಟ್ಟು ಅದಕ್ಕೆ ಪೂಜೆ 
ಪುನಸ್ಕಾರಗಳನ್ನು ಸಲ್ಲಿಸುತ್ತಾರೆ . ಎಲ್ಲರ ಹಣೆಗೂ ಗಂಧ ಹಚ್ಚಿ ಅಕ್ಷತೆ ಇಡುತ್ತಾರೆ. 
ಬ್ರಾಹ್ಮಣ ಅರ್ಚಕನು ತಯಾರಿಸಿದ ಅನ್ನದ ಪ್ರಸಾದವನ್ನು ಒಂದು ತರಹ ಮರದ 
ಅಗಲವಾದ ಎಲೆಗಳನ್ನು ( ಮುತ್ತುಗದ ಎಲೆ?) ಹಚ್ಚಿ ಮಾಡಿದ ದೊಡ್ಡ ಎಲೆಯ 
ಮೇಲೆ ಬಡಿಸುತ್ತಾರೆ. 

ದೇವರ ಪೂಜೆಯೂ ಪ್ರಸಾದ ವಿನಿಯೋಗವೂ ಆದ ಮೇಲೆ ಅಗೆಯುವ 
ಕೆಲಸ ಆರಂಭಿಸುತ್ತಾರೆ. ಗಂಡಸರು ನೆಲ ಅಗೆದು ಮಣ್ಣನ್ನು ಮಕ್ಕರಿಗಳಿಗೆ ತುಂಬಿ 
ಹೆಂಗಸರು ಮತ್ತು ಹುಡುಗರ ತಲೆಯ ಮೇಲೆ ಹೊರಿಸುತ್ತಾರೆ. ಹೊತ್ತ ಮಣ್ಣನ್ನು 
ತೆಗೆದುಕೊಂಡು ಹೋಗಿ ಸುತ್ತ ಗೋಡೆಕಟ್ಟಿ ಮಾಡಿರುವ ಕಟ್ಟೆಯೊಳಕ್ಕೆ ಹಾಕುತ್ತಾರೆ. 
ಆ ಕಟ್ಟೆ ಹಿಡಿಯುವಷ್ಟು ಮಣ್ಣನ್ನು ಹಾಕಿದ ನಂತರ ಎಲ್ಲರೂ ಸೇರಿ ಆ ಮಣ್ಣಿನ 
ಮೇಲೆ ನೀರು ಹೊಯ್ಯುತ್ತಾರೆ . ಮಣ್ಣು ನೀರಿನಲ್ಲಿ ಎರಡು ದಿವಸಗಳ ಕಾಲ 
ನೆನೆದು ಅಂಬಲಿಯಂತೆ ಆಗುತ್ತದೆ. ಆಗ ಗೋಡೆಯ ಬುಡದಲ್ಲಿ ಮಾಡಿರುವ 
ತೂತುಗಳ ಮೂಲಕ ನೀರನ್ನು ಹೊರಗೆ ಬಿಡುತ್ತಾರೆ. ಮೇಲಿಂದ ನೀರನ್ನು 
ಹಾಕುತ್ತಲೇ ಇರುತ್ತಾರೆ. ನೀರಾದ ಮಣ್ಣು ಹರಿದು ಹರಿದು ತೂತುಗಳ ಮೂಲಕ 
ಹೊರಗೆ ಹೋಗುತ್ತದೆ. ಕೊನೆಗೆ ಉಳಿಯುವುದು ಮರಳು ಮಾತ್ರ ಈ ಮರಳನ್ನು 
ಒಣಗಲು ಬಿಡುತ್ತಾರೆ. ಅ ಉರಿ ಬಿಸಲಿನಲ್ಲಿ ಮರಳು ಒಣಗುವುದಕ್ಕೆ ಹೆಚ್ಚು 
ಹೊತ್ತು ಬೇಕಾಗುವುದಿಲ್ಲ. ಒಣಗಿದ ಮರಳನ್ನು ಒಂದರಿ ಹಿಡಿಯುತ್ತಾರೆ. ಸಣ್ಣ 
ಮರಳು ಹೋಗಿ ದಪ್ಪ ದಪ್ಪ ಮರಳು ಮಾತ್ರ ಒಂದರಿಯಲ್ಲಿ ಉಳಿಯುತ್ತದೆ. ಈ 
ದಪ್ಪ ಮರಳನ್ನು ಒಂದು ಕಡೆ ಸಮವಾಗಿ ಹರಡಿ ಅದರ ಸುತ್ತ ಜನ ನಿಂತುಕೊಂಡು 
ಮರದ ಕೊಡತಿಗಳಿಂದ ಎರಡು ಮೂರು ಸಲ ಬಡಿಯುತ್ತಾರೆ. ಪುನಃ ಅದನ್ನು 
ಒಂದರಿಯಲ್ಲಿ ಹಾಕಿ ಆಡಿಸುತ್ತಾರೆ. ಒಂದರಿಯಲ್ಲಿ ಉಳಿದ ಹರಳು ಮರಳನ್ನು 
ಒಂದು ಕಡೆ ಹಾಕಿಕೊಂಡು ಅದರಲ್ಲಿ ವಜಗಳನ್ನು ಹುಡುಕುತ್ತಾರೆ . ಹಿಂದೆ ಕಲ್ಲಿನಿಂದ 


ಅನುಬಂಧ 


125 


ಪುಡಿ ಮಾಡುತ್ತಿದ್ದರಂತೆ. ಅದರಿಂದ ವಜಗಳು ಬಿರುಕು ಬಿಡುವ ಸಂಭವವಿತ್ತು 
ಆದ್ದರಿಂದ ಈಗ ಮರದ ಕೊಡತಿಗಳನ್ನು ಉಪಯೋಗಿಸುತ್ತಾರೆ . 

ಇಲ್ಲಿಗೆ ಮೂವತ್ತು ನಲವತ್ತು ವರ್ಷಗಳ ಹಿಂದೆ ಕೊಲ್ಲೂರಿಗೂ ರಾಮುಲ್ 
ಕೋಟೆಗೂ ಮಧ್ಯೆ ಇನ್ನೊಂದು ಗಣಿ ಇತ್ತಂತೆ. ಆದರೆ ಅಲ್ಲಿ ಸಿಕ್ಕಿದ ವಜ್ರಗಳು 
ಸಾಣಿ ಹಿಡಿಯುವಾಗ ಪುಡಿಪುಡಿಯಾಗಿ ಜನ ಮೋಸಹೋಗುವ ಸಂಭವಗಳು 
ಕಂಡ ಕಾರಣ, ಅದನ್ನು ಮುಚ್ಚಿ ಬಿಡಬೇಕೆಂದು ರಾಜ ಆಜ್ಞೆ ಮಾಡಿದ. ಸೂರತ್ತಿನ 
ಇಂಗ್ಲಿಷ್ ಕಂಪನಿಯಲ್ಲಿ ಫ್ರೆಮ್ಮಿನ್ ಮತ್ತು ಫ್ರಾನ್ಸಿಸ್ ಬ್ರೆಟನ್ ಎಂಬುವರು 
ಅಧ್ಯಕ್ಷರಾಗಿದ್ದಾಗ ಎಡ್ವರ್ಡ್ ಫೆರ್ಡಿನಾಂಡ್ ಎಂಬ ಯಹೂದಿ ವರ್ತಕ 
ಅವರಿಬ್ಬರೊಡನೆ ಸೇರಿ ಈ ಗಣಿಯಲ್ಲಿ ಸಿಕ್ಕಿದ ೪೨ ಕ್ಯಾರೆಟ್ ತೂಕದ ಒಂದು 
ವಜ್ರವನ್ನು ಕೊಂಡುಕೊಂಡ. ನೋಡಲಿಕ್ಕೆ ಚೆನ್ನಾಗಿತ್ತು ಆ ವಜ್ರ, ಎಡ್ವರ್ಡ್ 
ಯೂರೋಪಿಗೆ ಹಿಂದಿರುಗಿದಾಗ ಕಂಪನಿಯ ಅ ಇಬ್ಬರು ಅಧ್ಯಕ್ಷರು ವಜ್ರವನ್ನು 
ಅವನ ಕೈಗಿತ್ತು ಮಾರಾಟ ಮಾಡಿ ಬಂದ ಲಾಭವನ್ನು ತಮಗೆ ಕೊಡಬೇಕೆಂದು 
ಹೇಳಿಕಳುಹಿಸಿದರು. ಯೂರೋಪಿಗೆ ಹೋಗುವ ಹಾದಿಯಲ್ಲಿ ಲೆಗ್‌ಹಾರ್ನ್ 
ಎಂಬ ಸ್ಥಳದಲ್ಲಿ ಆ ವಜ್ರವನ್ನು ಎಡ್ವರ್ಡ್ ಕೆಲವು ಯಹೂದಿ ಸ್ನೇಹಿತರಿಗೆ 
ತೋರಿಸಿದ. ಅವರು ಅದಕ್ಕೆ ೨೫ ,೦೦೦ ಪಿಯಸ್ಸೇ (ಸುಮಾರು ೫ ,೬೨೫ 
ಪೌಂಡುಗಳು) ಬೆಲೆ ಕೊಡುವುದಾಗಿ ಹೇಳಿದರು. ಆದರೆ ಎಡ್ವರ್ಡ್ ೩೦ , ೦೦೦ 
ಹೇಳಿದ. ವ್ಯಾಪಾರ ಆಗಲಿಲ್ಲ . ವೆನ್ನಿಸ್ ನಗರಕ್ಕೆ ಹೋದಾಗ ಅಲ್ಲಿ ಅದನ್ನು 
ಕತ್ತರಿಸಿ ಸಾಣಿ ಹಿಡಿಯಲು ಹೋದಾಗ ಅದು ಒಂಬತ್ತು ಚೂರಾಗಿಬಿಟ್ಟಿತ್ತು. 

ಈಗ ಮೇಲೆ ಹೇಳಿದ ಗಣಿಗಳಿಗಿಂತ ಹಳೆಯದಾದ ಒಂದು ಗಣಿಯ 
ವಿಚಾರ ಹೇಳುತ್ತೇನೆ. ಈ ಗಣಿ ಬಂಗಾಳ ರಾಜ್ಯದಲ್ಲಿದೆ. ಇದನ್ನು ಸೋಮಲ್‌ಪುರ್ 
( ಸಂಬಲಪುರ) ಎಂದು ಕರೆಯುತ್ತಾರೆ. ಸೋಮಲ್‌ಪುರ್ ದೊಡ್ಡ ಪಟ್ಟಣ. ಈ 
ಪಟ್ಟಣದ ಬಳಿ ಹರಿಯುವ ಕೋಯುಲ್ (ಗೋಯಲ್‌) ಎಂಬ ನದಿಯ 
ಮರಳಿನಲ್ಲಿ ವಜಗಳು ಸಿಕ್ಕುತ್ತವೆ. ಈ ನದಿ ಹರಿಯುವ ಪ್ರದೇಶ ಒಬ್ಬ ರಾಜನಿಗೆ 
ಸೇರಿದೆ. ಈ ಹಿಂದೆ ಮೊಗಲ್ ಚಕ್ರವರ್ತಿಯ ಸಾಮಂತನಾಗಿದ್ದ. ಆಮೇಲೆ 
ಷಾಜಹಾನನಿಗೂ ಜಹಾಂಗೀರನಿಗೂ ಆದ ಯುದ್ದಗಳ ಸಂದರ್ಭದಲ್ಲಿ ಆತ 
ತಾನು ಸ್ವತಂತ್ರ ರಾಜನೆಂದು ಘೋಷಿಸಿಕೊಂಡ. ಆಮೇಲೆ ಷಾಜಹಾನ ಪಟ್ಟಕ್ಕೆ 
ಬಂದಾಗ ರಾಜನಿಂದ ಕಪ್ಪ ಕಾಣಿಕೆಗಳನ್ನು ಕೇಳಿದ. ಆತನ ಬಳಿ ಅಷ್ಟೊಂದು 
ಹಣ ಇಲ್ಲದ ಕಾರಣ ಆತ ಗುಡ್ಡಗಾಡಿಗೆ ಹೋಗಿ ತಲೆಮರೆಸಿಕೊಂಡ. ಅವನ 
ಮೇಲೆ ದಂಡೆತ್ತಿಹೋದ ಷಾಜಹಾನನ ಸೈನ್ಯವು ಆತನು ಮಾಡಿದ ಉಪಾಯದಿಂದ 

ಹೊಟ್ಟೆಗಿಲ್ಲದೆ ಬಹಳ ಸಂಕಟಕ್ಕೀಡಾಯಿತು. ರಾಜ ಮತ್ತೆ ತನ್ನ ರಾಜ್ಯಕ್ಕೆ ಹಿಂದಿರುಗಿದ. 
ಆಮೇಲೆ ಮೊಗಲ್ ಚಕ್ರವರ್ತಿಗೆ ಸಾಲಿಯಾನ ಸಲ್ಲಬೇಕಾದ ಪೊಗದಿಯನ್ನು 
ಸಲ್ಲಿಸುತ್ತಾ ಬಂದ. 
ಆ ಮೇಲೆ ಹೇಳಿದ ಗಣಿಗೆ ಆಗ್ರಾದಿಂದ ಹೋಗಬೇಕಾದರೆ ಅಲಹಾಬಾದ್ , 
ಬನಾರಸ್, ಮತ್ತು ಸಸ್ಪೆರಾಂ - ಇವುಗಳ ಮೂಲಕ ಪ್ರಯಾಣ ಮಾಡಬೇಕು. 
ಸಸ್ಪೆರಾಂನಿಂದ ಮುಂದೆ ದಕ್ಷಿಣಕ್ಕೆ ತಿರುಗಿ ಹೋದರೆ ೨೧ ಕೋಶಗಳ ದೂರದಲ್ಲಿ 
ಮೇಲೆ ಹೇಳಿದ ರಾಜನ ಪಟ್ಟಣ ಸಿಕ್ಕುತ್ತದೆ. ಈ ಪಟ್ಟಣದಿಂದ ನಾಲ್ಕು ಕೋಶಗಳ 
ದೂರದಲ್ಲಿ ಕೊಹ್ಲಾಸ್ ಎಂಬ ಕೋಟೆ ಸಿಕ್ಕುತ್ತದೆ. ಇದು ಏಷ್ಯಾದಲ್ಲಿಯೇ ಬಹು 
ಭದ್ರವಾದ ಕೋಟೆಗಳಲ್ಲಿ ಒಂದು. ಹಿಂದೆ ಈ ಕೋಟೆ ರಾಜನಿಗೆ ಸೇರಿತ್ತು. ಈಗ 
ಮೊಗಲನಿಗೆ ಸೇರಿದೆ. ಇಂಡಿಯಾ ದೇಶವನ್ನು ಆಳಿದ ರಾಜರುಗಳೆಲ್ಲಾ ಈ 
ಕೋಟೆಯನ್ನು ವಶಪಡಿಸಿಕೊಳ್ಳಲು ಒಂದೇ ಸಮನೆ ಮುತ್ತಿಗೆ ಹಾಕಿ ನಿರಾಶರಾದರು. 
ಆ ಮೇಲೆ ಹೇಳಿದ ಸೋಮಲ್‌ಪುರ ದೊಡ್ಡ ಪಟ್ಟಣ, ಮನೆಗಳನ್ನು ಮಣ್ಣಿನ 
ಗೋಡೆಯಿಂದ ಕಟ್ಟಿ, ಸೂರಿಗೆ ಮೇಲೆ ತೆಂಗಿನಸೋಗೆ ಹೊದಿಸಿದ್ದಾರೆ. 

ನದಿಯಲ್ಲಿ ವಜ್ರಗಳನ್ನು ಪಡೆಯುವ ರೀತಿ ಹೀಗಿದೆ: ಮಳೆಗಾಲ ಮುಗಿದ 
ನಂತರ ಅಂದರೆ ಸುಮಾರು ಜನವರಿ ತಿಂಗಳ ಕೊನೆಯಲ್ಲಿ ನದಿಯಲ್ಲಿ ನೀರು 
ಕಡಿಮೆಯಾದಾಗ ನದಿಯ ಪಾತ್ರವೆಲ್ಲ ಕಾಣುತ್ತದೆ. ಆಗ ಸುಮಾರು ಏಳೆಂಟು 
ಸಾವಿರ ಜನ ನದಿಯ ಬಳಿ ಸೇರಿ ಮರಳಿನಲ್ಲಿ ಸಿಕ್ಕಬಹುದಾದ ವಜ್ರಗಳಿಗಾಗಿ 
ಹುಡುಕುತ್ತಾರೆ. ಹೀಗೆ ಹುಡುಕುತ್ತ ಸುಮಾರು ಐವತ್ತು ಕೋಶಗಳಷ್ಟು ದೂರ 
ಬೆಟ್ಟಗುಡ್ಡಗಳ ಕಡೆಗೆ ಸಾಗುತ್ತಾರೆ. ಯಾವ ಕಡೆ ಮರಳಿನಲ್ಲಿ ವಜಗಳಿವೆ ಎಂದು 
ಅನ್ನಿಸುವುದೋ ಅಂಥ ಕಡೆ ಎರಡು ಅಡಿ ಆಳದವರೆಗೆ ಮರಳನ್ನು ಬಗೆದು, 
ಅದನ್ನು ದಡಕ್ಕೆ ಸಾಗಿಸಿ, ತೊಳೆದು ಆರಿಸಿ ವಜಗಳನ್ನು ಪಡೆಯುತ್ತಾರೆ. ಈ 
ನದಿಯಲ್ಲಿ ಪಡೆದ ವಜ್ರಗಳು ಬಹು ಸಣ್ಣಗಿರುತ್ತವೆ. ದಪ್ಪ ವಜಗಳು ಸಿಕ್ಕುವುದು 
ಅಪರೂಪ. 

ಬೋರಿಯೋ ದ್ವೀಪದಲ್ಲಿ ಸಹ ಮೇಲೆ ಹೇಳಿದಂತಹ ವಜಗಳು ಸಿಕ್ಕುತ್ತವೆ. 
ಆದರೆ ಬೆಲೆ ಬಹಳ ದುಬಾರಿ. ಏಕೆಂದರೆ , ಅಲ್ಲಿಯ ರಾಣಿ ಪರದೇಶದವರಾರಿಗೂ 
ವಜ್ರಗಳನ್ನು ತೆಗೆದುಕೊಂಡು ಹೋಗಲು ಅವಕಾಶ ಕೊಡುವುದಿಲ್ಲ. ಆ ದ್ವೀಪದ 
ರಾಣಿಯ ವಿಚಾರ ಏಕೆ ಹೇಳಿದೆ ಎಂದರೆ, ಅಲ್ಲಿ ರಾಣಿಯೇ ರಾಜ್ಯ ಆಳುವುದು. 
ರಾಣಿಯ ಗಂಡ ರಾಜ್ಯ ಆಳುವುದಿಲ್ಲ . ಅವನು ಎಲ್ಲರಂತೆ ಒಬ್ಬ ಪ್ರಜೆ, ಅಷ್ಟೆ. 

ವಜಗಳನ್ನು ತೂಕ ಮಾಡಲು ಹಲವು ಕಡೆ ಹಲವು ತರಹ ತೂಕಗಳನ್ನು 
-ಉಪಯೋಗಿಸುತ್ತಾರೆ. ರಾಮುಲ್‌ಕೋಟೆ ಮತ್ತು ಕೊಲ್ಲೂರು ಗಣಿಗಳಲ್ಲಿ 
“ ಮಾಂಜೆಲಿನ್' ತೂಕ ಇದ್ದರೆ, ಸೋಮಲ್‌ಪುರದಲ್ಲಿ 'ರತಿ' ತೂಕ ಇದೆ. ಈ 
ರೀತಿಯ ತೂಕ ಇಡೀ ಮೊಗಲ್ ಸಾಮ್ರಾಜ್ಯದಲ್ಲಿ ಚಾಲ್ತಿಯಲ್ಲಿದೆ. ಒಂದು 
ಮಾಂಜಿಲ್ ಎಂದರೆ ೧ ೩/೪ ಕ್ಯಾರೆಟ್, ರತಿ ಎಂದರೆ ೭/ ೮ ಕ್ಯಾರೆಟ್ . 
69 ವಜಗಳನ್ನು ಕೊಂಡುಕೊಳ್ಳಲು ಕೊಡಬೇಕಾದ ಹಣದ ಬಗ್ಗೆ ಎರಡು ಮಾತು. 
ಬಂಗಾಳದ ರಾಜ್ಯದಲ್ಲಿ ರೂಪಾಯಿ ಕೊಡಬೇಕು. ರಾಮುಲ್‌ಕೋಟೆಯಲ್ಲಿ ಚಿನ್ನದ 
ಪಗೋಡಾ ಕೊಡಬೇಕು. ಈ ಪಗೋಡಗಳನ್ನು ರಾಜನೇ ಟಿಂಕಿಸುತ್ತಾನೆ. ಬೆಲೆ 
ಸುಮಾರು ೩ ೧ / ೨ ರೂಪಾಯಿಗಳು , ಕೊಲ್ಲೂರು ಗಣಿಗಳಲ್ಲಿಯೂ 
ಪಗೋಡಾದಲ್ಲಿಯೇ ಕೊಡಬೇಕು. ಆದರೆ ಅಲ್ಲಿಯ ಪಗೋಡಾಗಳ ಚಿನ್ನ ಶ್ರೇಷ್ಠ. 
ಕಾರಣ ಬೆಲೆ ಮೂರೂವರೆ ರೂಪಾಯಿಗಳಿಗಿಂತ ಸ್ವಲ್ಪ ಹೆಚ್ಚು. 
- ಪಗೋಡಾಗಳನ್ನು ಇಂಗ್ಲಿಷರೂ ಡಚ್ಚರೂ ಟಂಕ ಒತ್ತುತ್ತಾರೆ. ಹೀಗೆ ಟಂಕ 
ಒತ್ತಲು ರಾಜನಿಂದ ಅನುಮತಿ ಪಡೆದಿದ್ದಾರೆ. ಆದರೆ ಜನರು ಈ ಪಗೋಡಾಗಳನ್ನು 
ತೆಗೆದುಕೊಳ್ಳದೆ ತಮಗೆ ಹಳೆಯ ಪಗೋಡಾಗಳೇ ಬೇಕನ್ನುತ್ತಾರೆ. ನೂರಾರು 
ವರ್ಷಗಳ ಹಿಂದೆ ಟಂಕಿಸಿದ ಈ ಪಗೋಡಾಗಳು ಈಗ ಸವೆದುಹೋಗಿದ್ದರೂ 
ಬೆಲೆ ೪ ೧/ ೨ ರೂಪಾಯಿಗಳು . ಅವುಗಳಲ್ಲಿ ಚಿನ್ನ ಹೆಚ್ಚಿದೆಯೇ ಎಂದರೆ ಇಲ್ಲ 
ಆದರೂ ಹಳೆಯ ನಾಣ್ಯವೇ ಬೇಕೆಂದು ಕೇಳುವಾಗ ಆಶ್ಚರ್ಯವಾಗುತ್ತದೆ. ಈ 
ನಾಣ್ಯಗಳ ಚಲಾವಣೆಯಲ್ಲಿ “ ಷರಾಫರು ' ಭಾರಿ ಲಾಭ ಸಂಪಾದಿಸುತ್ತಾರೆ. ಇವನ್ನು 
ವರ್ತಕರು ಪಡೆಯುವ ಮುನ್ನ ಷರಾಫರಿಂದ ಪರೀಕ್ಷೆ ಮಾಡಿಸದೆ 
ತೆಗೆದುಕೊಳ್ಳುವುದಿಲ್ಲ. ಈ ಪರೀಕ್ಷೆಗೆ ಶೇ . ೧/ ೨ ಶುಲ್ಕ ಕೊಡಬೇಕು. 

ವಜ್ರದ ಗಣಿಯಲ್ಲಿ ಕೆಲಸ ಮಾಡುವ ಜನ ವಜ್ರವನ್ನು ಇರಿ' (ಹೀರಾ) 
ಎಂದೂ , ತುರ್ಕಿ , ಪರ್ಷಿಯಾ ಮತ್ತು ಅರಬೀ ಭಾಷೆಗಳಲ್ಲಿ ಅಲ್ಪಸ್' ಎಂದೂ 
ಕರೆಯುತ್ತಾರೆ. ಯೂರೋಪಿಯನ್ ಭಾಷೆಗಳಲ್ಲಿ ' ಡೈಮಂಡ್” ಎಂದೇ ಕರೆಯುತ್ತಾರೆ. 

- ಇದಿಷ್ಟು ನಾನು ನನ್ನ ಕಣ್ಣಿನಿಂದ ಕಂಡ ವಿಚಾರ. ಹಲವಾರು ಸಲ ಗಣಿಗಳಿಗೆ 
ಹೋದಾಗ ಕಂಡ ವಿಷಯಗಳನ್ನು ತಿಳಿಸಿದ್ದೇವೆ. ನನಗಿಂತ ಮುಂಚೆ ಯಾರಾದರೂ 


* ಹಳದಿ ಗೋಮೇದಕವೆಂದರೆ ಟೋಪಾಜ್ ರತ್ನವಲ್ಲ. ಟೋಪಾಜ್ ರತ್ನ 
ಪುಷ್ಯರಾಗ, ಗೋಮೇದಕಗಳು ಎರಡು. ಒಂದು ಜಿರ್‌ಕಾನ್ ರತ್ನ , ಮತ್ತೊಂದು 
ಗಾರ್ನೆಟ್ ಗುಂಪಿನ ಹೆಸ್ಟೋನೈಟ್ . ಈ ಎರಡೂ ಗೋಮೂತ್ರ ಬಣ್ಣದ ರತ್ನಗಳು. 

ಬರೆದಿದ್ದರೆ ಅಥವಾ ಹೇಳಿದ್ದರೆ ಅದೆಲ್ಲ ನಾನು ಮಾಡಿದ ವರದಿಗಳಿಂದ ಪಡೆದದ್ದು 
ಎಂದು ಭಾವಿಸಬೇಕು. 

ಬಣ್ಣದ ಹರಳುಗಳು ದೊರೆಯುವುದು ಪೂರ್ವದೇಶದಲ್ಲಿ ಎರಡೇ ಕಡೆ. 
ಒಂದು ಪೆಗೂ ರಾಜ್ಯದಲ್ಲಿ ಇನ್ನೊಂದು ಸಿಲೋನ್ದ್ವೀಪದಲ್ಲಿ . ಪೆಗೂ ರಾಜ್ಯದಲ್ಲಿ 
ಮಾಣಿಕ್ಯ , ಹಳದಿ ಗೋಮೇದಕ , ನೀಲ ಮತ್ತು ಬಿಳಿಯ ಮಣಿ 
“ಸರ್ಕಾನ್( Hyacinth )' ಮಣಿ ಪದ್ಮರಾಗ ಮುಂತಾದ ಹರಳುಗಳು 
ದೊರೆಯುತ್ತವೆ. ಆದರೆ ಇವು ಅಷ್ಟು ಒಳ್ಳೆಯವಲ್ಲ. ಒಳ್ಳೆಯವು ಸಿಕ್ಕಿದರೂ ಅವನ್ನು 
ಪೆಗೂ ರಾಜ ತನಗಿಟ್ಟುಕೊಂಡು ಸಾಧಾರಣವಾದವುಗಳನ್ನು ಮಾತ್ರ ಮಾರಲು 
ಅವಕಾಶ ಕೊಡುತ್ತಾನೆ. ಈ ಕಾರಣ ನಾನು ನನ್ನ ಪ್ರವಾಸಗಳಲ್ಲಿ ಯೂರೋಪಿನಿಂದ 
ಏಷ್ಯಾಕ್ಕೆ ಬಂದಾಗಲೆಲ್ಲ ಮಾಣಿಕ್ಯಗಳನ್ನು ಕೊಂಡು ತಂದು ಹೇರಳವಾದ ಲಾಭ 
ಸಂಪಾದಿಸಿದೆ. ಪೆಗೂ ರಾಜನ ಅರಮನೆಯಲ್ಲಿ ಮೊಟ್ಟೆಯ ಗಾತ್ರದಷ್ಟು 
ಮಾಣಿಕ್ಯಗಳನ್ನು ನೋಡಿದೆ ಎಂದು ವಿನ್ಸೆಂಟ್ ಲೆಬ್ಲಾಂಕ್ ಎಂಬುವನು ಹೇಳಿದ 
ಕಥೆಯನ್ನು ನಾನು ನಂಬಲಾರೆ. 
ಆದ ನಾನು ಮಸುಲಿಪಟ್ಟಣಂ ಮತ್ತು ಗೋಲ್ಕೂಂಡಾಗಳಲ್ಲಿ ಇದ್ದಾಗ ಪೆಗೂವಿನಿಂದ 
ಬಂದ ವರ್ತಕರು ಮಾಣಿಕ್ಯಗಳನ್ನು ತಂದು ಮಾರುತ್ತಿದ್ದುದನ್ನು ನೋಡಿದೆ. 
ಮಾಣಿಕ್ಯಗಳನ್ನು ರತಿ ತೂಕದಲ್ಲಿ ಮಾರುತ್ತಾರೆ. ಒಂದು ರತಿ ತೂಕದ ಮಾಣಿಕ್ಯಕ್ಕೆ 
೨೦ ಪಗೋಡಾ ಬೆಲೆ, ಪೆಗೂನಲ್ಲಿ ಬಣ್ಣದ ಹರಳುಗಳನ್ನೆಲ್ಲಾ ಮಾಣಿಕ್ಯ ಎಂದೇ 
ಕರೆಯುತ್ತಾರೆ . ಉದಾಹರಣೆಗೆ, ನೀಲಮಣಿಯನ್ನು ನೀಲಿ ಮಾಣಿಕ್ಯ ' ಎಂದೂ 
ಪದ್ಮರಾಗವನ್ನು 'ನೇರಿಳೆಬಣ್ಣದ ಮಾಣಿಕ್ಯ ' ಎಂದೂ ಕರೆಯುತ್ತಾರೆ. ರತಿ 
- ಸಿಲೋನಿನಲ್ಲಿ ಮಾಣಿಕ್ಯಗಳು ನದಿಯಲ್ಲಿ ಸಿಕ್ಕುತ್ತವೆ. 

ಯೂರೋಪಿನ ದೇಶಗಳಲ್ಲಿ ಬಣ್ಣದ ಹರಳುಗಳು ದೊರೆಯುವ 
ಪ್ರದೇಶಗಳೆಂದರೆ ಬೊಹೆಮಿಯ ಮತ್ತು ಹಂಗೇರಿ, ವೈಡೂರ್ಯದಂತಹ ಪ್ರಶಸ್ತ 
ಶಿಲೆ ದೊರೆಯುವುದು ಪರ್ಷಿಯಾದಲ್ಲಿ ಮಾತ್ರ ಮರಕತ ಎಂಬ ಪ್ರಶಸ್ಯ ಶಿಲೆ 
ಮೊದಲಿಗೆ ಪೂರ್ವ ಪ್ರಪಂಚದಲ್ಲಿ ದೊರೆಯುತ್ತಿತ್ತು ಎಂಬ ಮಾತು ಸರಿಯಲ್ಲ. 
ನಾನು ವಿಚಾರಿಸಿದ್ದರಲ್ಲಿ, ಅದು ಏಷ್ಯಾದಲ್ಲಿ ಸಿಕ್ಕುತ್ತಿದ್ದ ಸಂಗತಿಯನ್ನು ಯಾರೂ 


* ಹಯಸಿಂತ್ ಎನ್ನುವುದು ಕಂದುಬಣ್ಣದ ಝರ್ಕಾನ್ ರತ್ನಕ್ಕೆ (ಗೋಮೇದಕ ) 
ನೀಡಿರುವ ವಾಣಿಜ್ಯ ಹೆಸರು. ಅಮೆಥಿಸ್ , ನೇರಳೆ ಬಣ್ಣದ ಬೆಣಚಿನ ರತ್ನ . 
ಪದ್ಮರಾಗ , ಪಾಟಲವರ್ಣದ ಮಾಣಿಕ್ಯ . 

ಹೇಳಲಿಲ್ಲ. ಅಮೆರಿಕಾ ದೇಶವನ್ನು ಕಂಡುಹಿಡಿದ ಮೇಲೆ ಅಲ್ಲಿಯ ಮರಕತಶಿಲೆ 
ಫಿಲಿಪೈನ್ ದ್ವೀಪಗಳಿಗೆ ಬಂದು, ಅಲ್ಲಿಂದ ಕ್ರಮೇಣ ಯೂರೋಪಿಗೂ ಬರುತ್ತಿತ್ತು . 
ಆದರೆ ಅಮೆರಿಕಾ ಪೂರ್ವ ಪ್ರಪಂಚವೆನಿಸಿಕೊಳ್ಳುವುದಿಲ್ಲ. 

ಮುತ್ತುಗಳು ಪೂರ್ವ ಮತ್ತು ಪಶ್ಚಿಮ ಸಮುದ್ರಗಳೆರಡರಲ್ಲೂ ದೊರೆಯುತ್ತವೆ. 
ನಾನು ಅಮೆರಿಕಾಕ್ಕೆ ಹೋಗಿಲ್ಲ. ಅಲ್ಲಿಯೂ ಅವು ದೊರೆಯುತ್ತವೆಯೆಂದು 
ಕೇಳಿದ್ದೇನೆ. 

ಮೊಟ್ಟಮೊದಲನೆಯದಾಗಿ, ಪರ್ಷಿಯ ಖಾರಿಯಲ್ಲಿರುವ ಬಹೆನ್ ದ್ವೀಪದಲ್ಲಿ 
ಮುತ್ತುಗಳು ದೊರೆಯುತ್ತವೆ. ಈ ದ್ವೀಪಕ್ಕೆ ಎದುರಾಗಿರುವ ಅರೇಬಿಯಾ ಫೆಲಿಕ್ಸ್ 
ತೀರದಲ್ಲಿಯೂ ಮುತ್ತುಗಳು ದೊರೆಯುತ್ತವೆ. ಇವೆರಡು ಸ್ಥಳಗಳಲ್ಲಿ ಸಿಕ್ಕುವ 
ಬಹುತೇಕ ಮುತ್ತುಗಳ ಮಾರಾಟ ಆಗುವುದು ಇಂಡಿಯಾದಲ್ಲಿ, ಯಾವ ತರಹ 
ಮುತ್ತಾದರೂ ಸರಿ , ಅದಕ್ಕೆ ಇಂಡಿಯಾದಲ್ಲಿ ಗಿರಾಕಿ ಉಂಟು. ಬಸ್ನೇರ, 
ಪರ್ಷಿಯಾ, ರಷ್ಯಾ ಮುಂತಾದ ಕಡೆಗಳಿಗೂ ಈ ಮುತ್ತುಗಳನ್ನು ಮಾರಾಟಕ್ಕೆ 
ರವಾನಿಸುತ್ತಾರೆ. . 
ರದ ವ್ಯಾಪಾರಸ್ಥರು ಯೂರೋಪಿಗೂ ಒಳ್ಳೆಯ ಆಭರಣಗಳನ್ನು ತೆಗೆದುಕೊಂಡು 
ಹೋಗಬಾರದು. ಅದರ ಬದಲು ನಾನು ಮಾಡಿದಂತೆ ಒಳ್ಳೆಯ ಆಭರಣಗಳನ್ನು 
ಯೂರೋಪಿನಿಂದ ಏಷ್ಯಾಕ್ಕೆ ತೆಗೆದುಕೊಂಡು ಹೋಗಬೇಕು. ಬಹಳ ಚೆನ್ನಾಗಿರುವ 
ಹರಳುಗಳಿಗೂ ಮುತ್ತುಗಳಿಗೂ ಅಲ್ಲಿ ಒಳ್ಳೆಯ ಬೆಲೆ ಸಿಕ್ಕುತ್ತದೆ. ಆದರೆ ಚೀನಾ 
ಮತ್ತು ಜಪಾನ್‌ಗಳಿಗೆ ಮಾತ್ರ ತೆಗೆದುಕೊಂಡು ಹೋಗಬಾರದು. ಏಕೆಂದರೆ ಅವಕ್ಕೆ 
ಅಲ್ಲಿ ಬೆಲೆಯಿಲ್ಲ. 

ಪ್ರಾಚ್ಯದೇಶಗಳ ಪೈಕಿ ಮುತ್ತು ಸಿಕ್ಕುವ ಇನ್ನೊಂದು ಸ್ಥಳವೆಂದರೆ , ಸಿಲೋನ್ 
ದ್ವೀಪಕ್ಕೆ ಸೇರಿದ ಮನಾರ್. ಇಲ್ಲಿಯ ಮುತ್ತುಗಳು ಬಹು ಅಂದವಾಗಿರುತ್ತವೆ. 
ಆದರೆ ಇಲ್ಲಿ ಮೂರು-ನಾಲ್ಕು ಕ್ಯಾರೆಟ್‌ಗಿಂತ ಹೆಚ್ಚು ಮುತ್ತುಗಳು ಸಿಕ್ಕುವುದು 
ಅಪರೂಪ. ಈ ತೀರದ ಒಂದು ಕಡೆ ಸಿಕ್ಕುವ ಮುತ್ತುಗಳು ಬಹು ಅಂದವಾಗಿಯೂ 
ದಪ್ಪವಾಗಿಯೂ ಇರುತ್ತವೆ. ಇಂತಹ ಮುತ್ತುಗಳಲ್ಲಿ ಒಂದು ನನಗೆ ಸಿಕ್ಕಿತು. 
ಅದರ ತೂಕ ೫೫ ಕ್ಯಾರೆಟ್‌ಗಳು. ಅದನ್ನು ಮೊಗಲ್ ಚಕ್ರವರ್ತಿಯ ಸೋದರಮಾವ 
ಹೈಸ್ವಾಖಾನನಿಗೆ ಮಾರಿದೆ. 


ಮೆಕ್ಸಿಕೋ ಖಾರಿಯ ತೀರದಲ್ಲಿಯೂ ಮುತ್ತುಗಳು ಸಿಕ್ಕುತ್ತವೆ . ಪೂರ್ವ 
ದೇಶಗಳಲ್ಲಿ ಹೇರಳವಾಗಿ ಮುತ್ತುಗಳು ಸಿಕ್ಕಿದರೂ ಯೂರೋಪಿನಿಂದ ಅಲ್ಲಿಗೆ 

ಹೋಗುತ್ತವೆ ಎಂದರೆ ಬಹಳ ಜನಗಳಿಗೆ ಆಶ್ಚರ್ಯ. ಆದರೆ ಪ್ರಾಚ್ಯ ದೇಶಗಳಲ್ಲಿ 
ಸಿಕ್ಕುವ ಮುತ್ತುಗಳ ತೂಕ ಪಶ್ಚಿಮ ದೇಶಗಳಲ್ಲಿ ಸಿಕ್ಕುವ ಮುತ್ತುಗಳ ತೂಕಕ್ಕಿಂತ 
ಕಡಿಮೆ . ಜೊತೆಗೆ , ಏಷ್ಯಾದ ರಾಜರುಗಳೂ ಶ್ರೀಮಂತ ಸರದಾರರೂ ಯೂರೋಪಿನ 
ಮುತ್ತುಗಳಷ್ಟೇ ಅಲ್ಲ , ವಜಗಳನ್ನು ಬಿಟ್ಟರೆ ಬೇರೆಲ್ಲ ಆಭರಣಗಳಿಗೂ ಹೆಚ್ಚು 
ಹೆಚ್ಚು ಹಣ ಕೊಡುತ್ತಾರೆ. 

ಸ್ಕಾಟ್‌ಲೆಂಡಿನಲ್ಲಿಯೂ ಬವೇರಿಯಾ ನದಿಗಳಲ್ಲಿಯೂ ಮುತ್ತುಗಳು ಸಿಕ್ಕುತ್ತವೆ. 

ಇನ್ನೊಂದು ವಿಷಯ ಹೇಳಬೇಕು. ಸಿಲೋನಿನ ಮನಾರ್‌ನಲ್ಲಿ ಮುತ್ತಿನ 
ಚಿಪ್ಪುಗಳು ಪರ್ಷಿಯಾ ಖಾರಿಯಾ ಮುತ್ತಿನ ಚಿಪ್ಪುಗಳು ಬಾಯಿ 
ತೆರೆದುಕೊಳ್ಳುವುದಕ್ಕಿಂತ ಐದಾರು ದಿನ ಮುನ್ನವೇ ತೆರೆದುಕೊಳ್ಳುತ್ತವೆ. ಇದಕ್ಕೆ 
ಕಾರಣ ಮನಾರ್‌ನ ಹೆಚ್ಚಿನ ಉಷ್ಣ. ಈ ಕಾರಣ ಮನಾರ್‌ದಿಂದ ಬರುವ ಕೆಲವು 
ಮುತ್ತುಗಳ ಬಣ್ಣ ಹಳದಿ ಇರುತ್ತದೆ. 

ತಿ ಇನ್ನೊಂದು ವಿಷಯ . ಅದೇನೆಂದರೆ ಪೌರಸ್ಯರು ನಮ್ಮಂತೆ ಬೆಳ್ಳಗಿರುವುದನ್ನು 
ಅಪೇಕ್ಷಿಸುವುದು. ನಾನು ಯಾವಾಗಲೂ ಹೇಳುವುದುಂಟು. ಅವರಿಗೆ ಬಿಳಿ 
ಮುತ್ತುಗಳು, ಬಿಳೀ ವಜ್ರಗಳು, ಬಿಳೀ ರೊಟ್ಟಿ ಮತ್ತು ಬಿಳೀ ಹೆಂಗಸರೆಂದರೆ 
ಬಹು ಆಸೆ ಎಂದು. 

ರ ಹಿಂದಿನ ಕಾಲದ ಕೆಲವು ಲೇಖಕರು ಮುತ್ತಿನ ಬಗ್ಗೆ ಮಾಹಿತಿಗಳನ್ನು 
ತಿಳಿದುಕೊಳ್ಳದೆ ತಪ್ಪು ತಪ್ಪು ಬರೆದಿದ್ದಾರೆ. ಅವರ ಪ್ರಕಾರ, ಮುತ್ತು ಸ್ವರ್ಗದಿಂದ 
ಬೀಳುವ ಹನಿಯಿಂದ ಆಗುತ್ತದೆ. ಮತ್ತು ಒಂದು ಚಿಪ್ಪಿನಲ್ಲಿ ಒಂದೇ ಮುತ್ತು 
ಇರುತ್ತದೆ. ಆದರೆ ಸತ್ಯಾಂಶ ಬೇರೆ. ಮುತ್ತಿನ ಚಿಪ್ಪು ಸಮುದ್ರದ ತಳ ಬಿಟ್ಟು 
ಅಲ್ಲಾಡುವುದಿಲ್ಲ. ಹೀಗಿರುವಾಗ ಸ್ವರ್ಗದ ಹನಿ ತಳ ಮುಟ್ಟಿ ಮುತ್ತಿನ ಚಿಪ್ಪನ್ನು 
ಸೇರುವುದು ಅಸಂಭವ. ಒಂದು ಚಿಪ್ಪಿನಲ್ಲಿ ಒಂದೇ ಮುತ್ತು ಎಂಬ ಮಾತೂ 
ಸರಿಯಲ್ಲ. ಏಕೆಂದರೆ , ಒಂದೊಂದು ಚಿಪ್ಪಿನಲ್ಲಿ ಆರೇಳು ಮುತ್ತುಗಳು 
ಇರುವುದುಂಟು. ಹತ್ತು ಮುತ್ತುಗಳನ್ನು ಬೆಳೆಯುತ್ತಿದ್ದ ಒಂದು ಚಿಪ್ಪಿನಲ್ಲಿ ಎಲ್ಲ 
ಮುತ್ತುಗಳೂ ಒಂದೇ ಗಾತ್ರಕ್ಕಿರುವುದಿಲ್ಲ. ಕೋಳಿಯ ಹೊಟ್ಟೆಯೊಳಗೆ ತತ್ತಿಗಳ 
ಗುದಿಯೇ ಇರುತ್ತದೆಯಷ್ಟೆ. ಆದರೆ ದಿನಾ ಒಂದೊಂದು ಮೊಟ್ಟೆ ದೊಡ್ಡದಾಗಿ 
ಹೊರಕ್ಕೆ ಬರುತ್ತದೆ. ಹಾಗೆಯೇ ಮುತ್ತುಗಳು ಸಹ, ಇನ್ನೊಂದು ಸಂಗತಿ ಏನೆಂದರೆ, 
ಎಲ್ಲ ಚಿಪ್ಪುಗಳಲ್ಲಿಯೂ ಮತ್ತುಗಳು ಇಲ್ಲದಿರುವುದು. ಅನೇಕ ಚಿಪ್ಪುಗಳ ಒಳಗೆ 
ಒಂದು ಮುತ್ತೂ ಇಲ್ಲದಿರುವುದನ್ನು ನೋಡಬಹುದು. 

- ಮುತ್ತುಗಳನ್ನು ತೆಗೆಯುವವರು ಬಹಳ ಹಣ ಸಂಪಾದಿಸುತ್ತಾರೆಂಬ ವಿಷಯ 
ಸರಿಯಲ್ಲ. ಮುತ್ತು ತೆಗೆಯುವ ಆ ಬಡ ಜನಗಳಿಗೆ ಜೀವನಕ್ಕೆ ಬೇರೆ ಮಾರ್ಗ 
ಇದ್ದಿದ್ದರೆ ಈ ಮುತ್ತು ತೆಗೆಯುವ ಕೆಲಸಕ್ಕೆ ಬರುತ್ತಿರಲಿಲ್ಲ . ಹಸಿವಿನಿಂದ ಸಾಯುವ 
ಬದಲು ಮುತ್ತು ತೆಗೆಯುವ ಕೆಲಸಕ್ಕೆ ಬರುತ್ತಾರೆ , ಅಷ್ಟೆ. ವd 
2 ಪೂರ್ವ ಸಮುದ್ರಗಳಲ್ಲಿ ಮುತ್ತನ್ನು ವರ್ಷಕ್ಕೆ ಎರಡು ಸಲ ತೆಗೆಯುತ್ತಾರೆ. 
ಒಂದು ಸಲ, ಮಾರ್ಚಿ ಹಾಗೂ ಏಪ್ರಿಲ್ ತಿಂಗಳುಗಳಲ್ಲಿ ಇನ್ನೊಂದು ಸಲ, 
ಆಗಸ್ಟ್ ಮತ್ತು ಸೆಪ್ಟೆಂಬರ್ ತಿಂಗಳುಗಳಲ್ಲಿ, ತೆಗೆದ ಮುತ್ತುಗಳ ಮಾರಾಟ 
ಜೂನ್‌ನಿಂದ ನವೆಂಬರ್‌ವರೆಗೆ ನಡೆಯುತ್ತದೆ. ಪ್ರತಿ ವರ್ಷ ಮುತ್ತು ತೆಗೆಯುವುದಿಲ್ಲ; 
ಸಾಕಷ್ಟು ಮುತ್ತು ಸಿಕ್ಕುತ್ತವೆ ಎಂದಾಗ ಮಾತ್ರ ತೆಗೆಯುವ ಕೆಲಸ ಮಾಡುತ್ತಾರೆ. 
ಇಲ್ಲದಿದ್ದರೆ ಇಲ್ಲ. ತೆಗೆಯಬೇಕೆಂದು ತೀರ್ಮಾನಿಸುವುದಕ್ಕೆ ಮುಂಚೆ ಪರೀಕ್ಷೆಗಾಗಿ 
ಏಳೆಂಟು ದೋಣಿಗಳನ್ನು ಮುತ್ತು ತರಲು ಕಳುಹಿಸಿಕೊಡುತ್ತಾರೆ. ಪ್ರತಿ ದೋಣಿ 
ಸಾವಿರ ಚಿಪ್ಪುಗಳನ್ನು ತರುತ್ತದೆ . ಪ್ರತಿ ಸಾವಿರ ಚಿಪ್ಪುಗಳಲ್ಲಿ ಐದು ಫನೊ 
( ಪಣಂ = ಹಣ) ಗಳಷ್ಟು ಬೆಲೆಯ ಮುತ್ತು ಸಿಕ್ಕದಿದ್ದರೆ ಮುತ್ತುಗಳಿಗೆ ಮುಳುಗುವುದು 
ವ್ಯರ್ಥ ಎಂದು ತೀರ್ಮಾನಿಸಿಬಿಡುತ್ತಾರೆ. ಏಕೆಂದರೆ, ಅವರಿಗೆ ಬೇಕಾದ ಸಲಕರಣೆ 
ಮತ್ತು ತಿಂಡಿ ತೀರ್ಥಗಳ ಖರ್ಚಿಗೆ ಶೇಕಡ ಮೂರು ಅಥವಾ ನಾಲ್ಕರಂತೆ ಬಡ್ಡಿ 
ಕೊಟ್ಟು ಸಾಲ ಮಾಡಬೇಕು. ವರ್ತಕರು ಸಗಟು ವ್ಯಾಪಾರ ಮಾಡಿ ಚಿಪ್ಪುಗಳನ್ನು 
ಕೊಂಡುಕೊಳ್ಳುತ್ತಾರೆ. ಅವುಗಳಲ್ಲಿ ಒಂದು ದೊಡ್ಡ ಮುತ್ತು ಸಿಕ್ಕಿಬಿಟ್ಟರೆ ಅವರಿಗೆ 
ಕೈ ತುಂಬ ಹಣ ಬಂದಂತೆಯೇ . ಮನಾರ್‌ನಲ್ಲಿ ಮೊದಲಿಗೆ ಪೋರ್ಚುಗೀಸರು 
ಮುತ್ತಿಗಾಗಿ ಮುಳುಗುವ ಪ್ರತಿ ಮನುಷ್ಯನ ಮೇಲೆ ತೆರಿಗೆ ಹಾಕುತ್ತಿದ್ದರು. ಈಗಲೂ 
ಡಚ್ಚರು ಹಾಗೆಯೇ ಮಾಡುತ್ತಿದ್ದಾರೆ. ಡಚ್ಚರಿಗೆ ಈ ತೆರಿಗೆಯಿಂದ ೧೭ ,೨೦೦ 
ರಿಯಾಲ್‌ಗಳಷ್ಟು ಸಂಪಾದನೆ ಬರುತ್ತದೆ. ಈ ತೆರಿಗೆ ಹಾಕಲು ಕಾರಣವೇನೆಂದರೆ, 
ಅವರು ಮುಳುಗುವವರನ್ನು ಮಲಬಾರೀ ಕಡಲುಗಳ್ಳರಿಂದ ರಕ್ಷಿಸಬೇಕು. ಹಾಗೆ 
ಮಾಡದಿದ್ದರೆ ಆ ಕಡಲುಗಳ್ಳರು ಮುಳುಗುವವರ ಮೇಲೆ ಎಗರಿ ಅವರನ್ನು 
ಹಿಡಿದುಕೊಂಡು ಹೋಗಿತಮ್ಮ ಗುಲಾಮರನ್ನಾಗಿ ಮಾಡಿಕೊಳ್ಳುತ್ತಾರೆ . 
- ಮುತ್ತು ತೆಗೆಯುವ ಜನ ಬಹುತೇಕವಾಗಿ ವಿಗ್ರಹಾರಾಧಕರು. ಆದರೆ ಕೆಲವರು 
ಮಹಮ್ಮದೀಯರೂ ಇದ್ದಾರೆ. ಇಬ್ಬರೂ ಒಟ್ಟೋಟ್ಟಿಗೆ ಸೇರುವುದಿಲ್ಲ. ಅವರ 
ದೋಣಿಗಳೇ ಬೇರೆ; ಇವರ ದೋಣಿಗಳೇ ಬೇರೆ. ಮಹಮ್ಮದೀಯರು, ಹಿಂದೂಗಳು 
ಕೊಡುವ ತೆರಿಗೆಯ ಜೊತೆಗೆ ಡಚ್ಚರು ಹೇಳಿದ ಯಾವುದಾದರೂ ಒಂದು ದಿನ 
ತೆಗೆದ ಮುತ್ತುಗಳನ್ನೆಲ್ಲಾ ಅವರಿಗೇ ಕೊಟ್ಟುಬಿಡಬೇಕು. 

ಮಳೆ ಹೆಚ್ಚು ಬಿದ್ದಷ್ಟೂ ಮುತ್ತುಗಳು ಹೆಚ್ಚು. ಎಷ್ಟು ಆಳದಲ್ಲಿ ಚಿಪ್ಪು ಸಿಕ್ಕಿದರೆ 
ಮುತ್ತು ಅಷ್ಟೂ ಶುಭ್ರವಾಗಿರುತ್ತದೆ ಎಂಬ ಮಾತು ಉಂಟು. ಏಕೆಂದರೆ, ಅಲ್ಲಿ 
ಶಾಖ ಕಡಿಮೆ . ಆದರೆ ಇದು ನಿಜವಲ್ಲ . ಮುತ್ತಿಗಾಗಿ ಮುಳುಗುವುದು ನೀರಿನ 
ಆಳ ೪ ರಿಂದ ೧೨ ಮೊಳ ಇರುವ ಕಡೆಗಳಲ್ಲಿ, ನೂರಾರು, ಒಮ್ಮೊಮ್ಮೆ 
೨೫೦ರವರೆಗೆ, ದೋಣಿಗಳು ದಡದಲ್ಲಿ ಕೂಡುತ್ತವೆ . ಬಹುತೇಕ ದೋಣಿಗಳಲ್ಲಿ 
ಮುಳುಗುವವನು ಒಬ್ಬನೇ ಇರುವುದು. ಬಹಳ ಅಂದರೆ ಇಬ್ಬರಿರುತ್ತಾರೆ . ಈ 
ದೋಣಿಗಳು ಸಮುದ್ರ ತೀರದಿಂದ ಬೆಳಿಗ್ಗೆ ಸೂರ್ಯೋದಯಕ್ಕೆ ಮುನ್ನ ಹೊರಟು 
ಮಧ್ಯಾಹ್ನ ಹಿಂದಿರುಗುತ್ತವೆ. ಐದಾರು ಲೀಗ್‌ಗಳಷ್ಟು ದೂರ (ಲೀಗ್ ಎಂದರೆ 
ಮೂರು ಮೈಲಿ) ಹೋಗಿ ಬರುತ್ತವೆ. 

ಮುತ್ತಿನ ಚಿಪ್ಪುಗಳನ್ನು ಪಡೆಯುವ ವಿಧಾನ ಹೇಗೆ ಎಂದರೆ ಮುಳುಗುವವನ 
ಕಂಕುಳಿಗೆ ಒಂದು ಹಗ್ಗ ಕಟ್ಟಿ, ಆ ಹಗ್ಗದ ಒಂದು ತುದಿಯನ್ನು ದೋಣಿಯಲ್ಲಿ 
ಕುಳಿತವರು ಹಿಡಿದುಕೊಳ್ಳುತ್ತಾರೆ. ಮುಳುಗುವವನ ಕಾಲಿನ ಹೆಬ್ಬೆರಳಿಗೆ ಸುಮಾರು 
೨೦ ಪೌಂಡು ತೂಕದ ಕಲ್ಲೊಂದನ್ನು ಕಟ್ಟಿ, ಅದಕ್ಕೆ ತಗುಲಿಸಿದ ಹಗ್ಗವನ್ನೂ 
ದೋಣಿಯಲ್ಲಿರುವವರು ತಮ್ಮ ಕೈಯಲ್ಲಿ ಹಿಡಿದುಕೊಂಡಿರುತ್ತಾರೆ . 
ಚೀಲದೋಪಾದಿಯಲ್ಲಿ ಒಂದು ಕಡೆ ಬಾಯಿ ಇರುವ ಬಲೆಯನ್ನೂ ತಗುಲಿ 
ಹಾಕಿರುತ್ತಾರೆ. ಮುಳುಗುವವನು ನೀರಿನಲ್ಲಿ ಮುಳುಗಿ ತಳ ಮುಟ್ಟಿದ ಕೂಡಲೇ 
ತನ್ನ ಹೆಬ್ಬೆರಳಿಗೆ ಸಿಕ್ಕಿಸಿರುವ ಕಲ್ಲಿನ ಹಗ್ಗವನ್ನು ಕಳಚಿ ಚಿಡುತ್ತಾನೆ. ಇದನ್ನು ಬಹು 
ಜಾಗ್ರತೆ ಮಾಡುತ್ತಾನೆ. ಆಗ ಕಲ್ಲನ್ನು ಮೇಲಕ್ಕೆ ಎಳೆದು ಕೊಳ್ಳುತ್ತಾರೆ. ಮುಳುಗಿದವನು 
ಉಸಿರು ಕಟ್ಟುವುದಕ್ಕೆ ಸಾಧ್ಯವಾದಷ್ಟು ಕಾಲ ಚಿಪ್ಪುಗಳನ್ನು ಆಯ್ದು ಚೀಲದೊಳಕ್ಕೆ 
ತುಂಬುತ್ತಾನೆ. ಇನ್ನು ಉಸಿರು ಕಟ್ಟುವುದಕ್ಕೆ ಸಾಧ್ಯವಿಲ್ಲ ಎಂದು ಕಂಡುಬಂದಾಗ 
ಆತ ತನ್ನ ಕಂಕುಳಿಗೆ ಕಟ್ಟಿರುವ ಹಗ್ಗವನ್ನು ಜಗ್ಗಿಸುತ್ತಾನೆ. ಇದು ತನ್ನನ್ನು ಮೇಲೆ 
ಎಳೆದುಕೊಳ್ಳಬೇಕೆಂಬುದಕ್ಕೆ ಸೂಚನೆ. ಕೂಡಲೇ ಮೇಲಿರುವವರು ಆತನನ್ನು 
ಎಳೆದುಕೊಳ್ಳುತ್ತಾರೆ. ಮನಾರ್‌ನಲ್ಲಿ ನೀರು ಮುಳುಗುವ ಬೆಸ್ತರು ಬಹೆನ್ ಬೆಸ್ತರಿಗಿಂತ 
ಹೆಚ್ಚು ಕಾಲ ನೀರಿನಲ್ಲಿ ಇರಬಲ್ಲರು. ಮೂಗಿಗಾಗಲೀ ಕಿವಿಗಾಗಲೀ ನೀರು 
ಹೋಗುವುದನ್ನು ತಡೆಯಲು ಏನೂ ಮಾಡಿಕೊಳ್ಳುವುದಿಲ್ಲ. 
* ಮುಳುಗಿದವನನ್ನು ಮೇಲೆ ಎಳೆದುಕೊಂಡ ಮೇಲೆ ಚಿಪ್ಪಿನ ಚೀಲವನ್ನೂ 
ಮೇಲೆ ಎಳೆದುಕೊಳ್ಳುತ್ತಾರೆ. ಏಳೆಂಟು ನಿಮಿಷಗಳ ಕಾಲ ಸುಧಾರಿಸಿಕೊಂಡ 
ಮೇಲೆ ಮತ್ತೆ ಮುಳುಗು ಹಾಕುವ ಕೆಲಸ ನಡೆಯುತ್ತದೆ. ಹೀಗೆ ಅನೇಕ ಸಲ 
ಮುಳುಗಿದ ಮೇಲೆ ದಡಕ್ಕೆ ಹಿಂದಿರುಗುತ್ತಾನೆ. ದರ್ದು ಇದ್ದವರು ಆ ಕೂಡಲೇ 

ಚಿಪ್ಪುಗಳನ್ನು ಮಾರಿಬಿಡುತ್ತಾರೆ. ಇಲ್ಲದವರು ಚಿಪ್ಪು ತೆಗೆಯುವ ಕಾಲ 
ಮುಗಿಯುವವರೆಗೂ ಕಾಯುತ್ತಾರೆ. ಚಿಪ್ಪುಗಳನ್ನು ಹಾಗೆಯೇ ಕೊಳೆಯಲು ಬಿಟ್ಟರೆ 
ಅವೇ ಆಗ ಬಾಯಿ ಬಿಟ್ಟುಕೊಳ್ಳುತ್ತವೆ. 

ಮುತ್ತುಗಳನ್ನು ಯೂರೋಪಿನಲ್ಲೆಲ್ಲಾ ಕ್ಯಾರೆಟ್ ತೂಕದಲ್ಲಿ ಮಾರುತ್ತಾರೆ. 
ಆದರೆ ಇಂಡಿಯಾ, ಮೊಗಲರ ಸಾಮ್ರಾಜ್ಯ , ಗೋಲ್ಗೊಂಡಾ ಹಾಗೂ ಬಿಜಾಪುರ 
ರಾಜ್ಯಗಳಲ್ಲಿ ರತಿ ತೂಕದಲ್ಲಿ ತೂಗುತ್ತಾರೆ. 
೧ ಹಿಂದಿನ ಕಾಲದಲ್ಲಿ ಗೋವೆ ಮುತ್ತು- ರತ್ನಗಳ ವ್ಯಾಪಾರಕ್ಕೆ ಹೆಸರಾಗಿತ್ತು. 
ಮುತ್ತುಗಳನ್ನು ತೆಗೆದವರೂ ವರ್ತಕರೂ ತಮ್ಮಲ್ಲಿದ್ದ ಅತ್ಯುತ್ತಮವಾದ ಮುತ್ತು 
ರತ್ನಗಳನ್ನು ಅಲ್ಲಿಗೆ ತೆಗೆದುಕೊಂಡು ಹೋಗಿ ಮಾರಾಟ ಮಾಡುತ್ತಿದ್ದರು. ಏಕೆಂದರೆ, 
ಅಲ್ಲಿ ವ್ಯಾಪಾರಕ್ಕೆ ಯಾವ ಅಡ್ಡಿ ಆತಂಕಗಳಿರಲಿಲ್ಲ. ಆದರೆ ಅವರ ಸ್ವಂತ ದೇಶದಲ್ಲಿ 
ಒಳ್ಳೆಯದೇನಾದರೂ ರಾಜ ಮಹಾರಾಜರ ಕಣ್ಣಿಗೆ ಬಿದ್ದವೆಂದರೆ ಅವರು ಕೇಳಿದ 
ಬೆಲೆಗೆ ಕೊಟ್ಟುಬಿಡಬೇಕಾಗಿತ್ತು. . 
೧ ಪೋರ್ಚುಗೀಸರು ಇಂಡಿಯಾದಲ್ಲಿ ಮುತ್ತು( Cheg0) ಗಳನ್ನು ತೂಗಲು 
ಅವರದೇ ಆದ ತೂಕ ಉಪಯೋಗಿಸುತ್ತಿದ್ದರು. ಅದು ' ಛಗೋ ' ಎಂಬ ತೂಕ. 
ಈ ತೂಕವನ್ನು ಅವರು ಇನ್ನೊಬ್ಬರಿಗೆ ಮಾರುವಾಗ ಉಪಯೋಗಿಸುತ್ತಿದ್ದರು. 
ಕೊಂಡುಕೊಳ್ಳುವಾಗ ಮಾರುವವರು ಉಪಯೋಗಿಸುವ ಕ್ಯಾರೆಟ್, ಅಬಾಸ್ 
ಮತ್ತು ರತಿ ತೂಕಗಳಲ್ಲಿ ಕೊಂಡುಕೊಳ್ಳುತ್ತಿದ್ದರು. ಆದರೆ, 
ನ ನಾನು ನೋಡಿದ ಅತ್ಯಂತ ದೊಡ್ಡದಾದ ವಜ್ರವೆಂದರೆ ಮೊಗಲ್ 
ಚಕ್ರವರ್ತಿಯು ನನಗೆ ತೋರಿಸಿದ್ದು, ಈ ವಜ್ರ ಕೋಳಿಮೊಟ್ಟೆಯನ್ನು ಅರ್ಧಕ್ಕೆ 
ಸಮನಾಗಿ ಕೆಯ್ದರೆ ಯಾವ ಆಕಾರಕ್ಕೆ ಇರುತ್ತದೆಯೋ ಆ ಆಕಾರಕ್ಕೆ ಇದೆ . 
ಇದರ ತೂಕ ೩೧೯ ೧/ ೨ ರತಿಗಳು ಅಥವಾ ೨೮೦ ಕ್ಯಾರೆಟ್‌ಗಳು ( ದಿ ಗ್ರೇಟ್ 
ಮೊಗಲ್ ವಜ ) ನಾನು ನೋಡಿದ ಬೇರೆ ಮುಖ್ಯ ವಜಗಳು ಯಾವುವೆಂದರೆ 
ಟಸ್ಕನಿಯ ಮಹಾ ಡ್ಯೂಕನ ಬಳಿ ಇದ್ದ ೧೩೯ ೧/ ೨ ಕ್ಯಾರೆಟ್ ತೂಕದ ವಜ್ರ , 
ನಾನು ೧೬೪೪ರಲ್ಲಿ ಗೋಲ್ಗೊಂಡಾದಲ್ಲಿ ವರ್ತಕರ ಬಳಿ ಒಂದು ದೊಡ್ಡ ವಜ್ರ 
ನೋಡಿದೆ. ಇದರ ತೂಕ ೧೭೬ ೧/ ೨ ಮಾಂಜೆಲಿನ್‌ಗಳು, ಅಥವಾ ೨೪೨ ೫ / 
೧೬ ಕ್ಯಾರೆಟ್‌ಗಳು, ಇಂಡಿಯಾದಲ್ಲಿ ವರ್ತಕರ ಬಳಿ ಇದ್ದ ವಜದಲ್ಲಿ ಇದೇ 
ದೊಡ್ಡದು. ಇದರ ಬೆಲೆ ಐದು ಲಕ್ಷ ರೂಪಾಯಿಗಳೆಂದು ಹೇಳಿದರು. ಚೌಕಾಸಿ 
ಮಾಡಿದ್ದರೆ ನಾಲ್ಕೂವರೆ ಲಕ್ಷ ರೂಪಾಯಿಗಳಿಗೆ ಪಡೆಯಬಹುದಾಗಿತ್ತು . 

ಅಹಮದಾಬಾದಿನಲ್ಲಿ ನನ್ನ ಸ್ನೇಹಿತರಿಗಾಗಿ ಒಂದು ವಜ್ರವನ್ನು ಕೊಂಡೆ. ಇದರ 
ತೂಕ ೧೭೮ ರತಿಗಳು . ೧೬೫೩ರಲ್ಲಿ ಕೊಲ್ಲೂರಿನಲ್ಲಿ ಒಂದು ವಜ್ರ ಕೊಂಡುಕೊಂಡೆ. 
ಅದರ ತೂಕ ೧೭೮ ರತಿಗಳು . ೩೬ ವಾಂಜೆಲಿನ್‌ಗಳು . ನಾನು 
ಕೊಂಡುಕೊಂಡಂತಹ ಇನ್ನೊಂದು ವಜ , ೭೬ ಮಾಂಜೆಲಿನ್ ತೂಕ ಇತ್ತು. 
ಇದರಲ್ಲಿ ಏನೋ ದೋಷ ಇದ್ದಂತೆ ಕಂಡಿದ್ದರಿಂದ ಇಲ್ಲಿ ಬನಿಯರು ಅಷ್ಟು 
ಬೆಲೆ ಕೊಟ್ಟು ಅದನ್ನು ಕೊಂಡುಕೊಳ್ಳಲು ಮುಂದೆ ಬರಲಿಲ್ಲ. ಆದರೆ ಅದನ್ನು 
ಸೀಳಿದಾಗ ಅದರೊಳಗೆ ಎಂಟು ಕ್ಯಾರೆಟ್ ತೂಕದಷ್ಟು ಕಸ ಇತ್ತು. ಈ ಕಸ, 
ಸೊಪ್ಪುಸದೆ ಕರಗಿ ಗೊಬ್ಬರವಾದರೆ ಹೇಗಿರುತ್ತದೋ ಹಾಗಿತ್ತು . ಹಾಗಿದ್ದರೂ 
ಸೀಳಿದಾಗ ಅದು ನೂರೆಂಟು ಚೂರುಗಳಾಗದಿದ್ದುದು ಆ ಡಚ್ಚನ ಅದೃಷ್ಟ ಎಂದೇ 
ಹೇಳಬೇಕು. ಅದು ಚೂರಾಗದೆ ಇಡಿಯಾಗಿಯೇ ಅದನ್ನು ಮಾರಿದರೂ ಅದಕ್ಕೆ 
ಕೊಟ್ಟಷ್ಟು ದುಡ್ಡು ಬರಲಿಲ್ಲ. ಆದ್ದರಿಂದ, ವ್ಯಾಪಾರದಲ್ಲಿ ಬನಿಯ ಬಾಯಿ ಹಾಕಲಿಲ್ಲ. 
ಎಂದರೆ, ಪರಂಗಿಯವ ಬೆಸ್ತು ಬಿದ್ದ ಎಂತಲೇ ! ಬರ 

ಇನ್ನು ಮಾಣಿಕ್ಯಗಳ ವಿಚಾರ, ಪರ್ಷಿಯಾ ರಾಜನ ಬಳಿ ಒಂದು ಮೊಟ್ಟೆಯ 
ಗಾತ್ರದ ಮಾಣಿಕ್ಯವಿದೆ. ಇದರ ತೂಕ ಎಷ್ಟು ಬೆಲೆ ಎಷ್ಟು ಎಂದು ಯಾರೂ 
ಹೇಳರು. ಅನೇಕ ವರ್ಷಗಳಿಂದ ಇದು ರಾಜನ ಬಳಿ ಇದೆಯಂತೆ. ಜಫರ್ ಖಾನ್ 
ಕೊಂಡುಕೊಂಡ ಒಂದು ಮಾಣಿಕ್ಯದ ಬೆಲೆ ೯೫ , ೦೦೦ ರೂಪಾಯಿಗಳು. ಇದನ್ನು 
ಆತ ಈ ಹಿಂದೆ ಹೇಳಿದಂತೆ ಮೊಗಲ್ ಚಕ್ರವರ್ತಿಗೆ ಅರ್ಪಿಸಿದ . ಮೊಗಲ್ 
ಚಕ್ರವರ್ತಿಯ ಬಳಿ ಬಹಳ ಮುದುಕನಾದ ಒಬ್ಬ ಚಿನಿವಾರನಿದ್ದ. ಆತ ಇದರ 
ಬೆಲೆ ಐನೂರು ರೂಪಾಯಿಗಳೆಂದು ಹೇಳಿಬಿಟ್ಟ . ಅದು ' ಬಲಸ್' (balass) 
ಮಾಣಿಕ್ಯವೆಂದು ಆತ ಅದನ್ನು ನೋಡಿ ಹೇಳಿದ. ಔರಂಗಜೇಬ ಈ ಮಾಣಿಕ್ಯವನ್ನು 
ಆಗ್ರಾದ ಕೋಟೆಯಲ್ಲಿ ಬಂಧನದಲ್ಲಿದ್ದ ತಂದೆಯ ಬಳಿಗೆ ಕಳುಹಿಸಿ, ಅದರ ಬೆಲೆ 
ಏನಿರಬಹುದೆಂದು ಕೇಳಿದ . ಷಾಜಹಾನ ಪ್ರಶಸ್ತ ಶಿಲೆಗಳ ಪರಿಕ್ಷೆಯಲ್ಲಿ ಬಹಳ 
ಪ್ರವೀಣ, ಆತ ಅದು ನಿಜವಾದ ಮಾಣಿಕ್ಯವಲ್ಲ. ಅದು 'ಬಲಸ್ ' ಮಾಣಿಕ್ಯ . ಬೆಲೆ 
೫೦೦ ರೂ . ಗಳಿಗೆ ಹೆಚ್ಚಿಲ್ಲ ಎಂದು ಹೇಳಿದ. ಔರಂಗಜೇಬ ಅದನ್ನು ವಾಪಸ್ಸು 
ತರಿಸಿಕೊಂಡು, ಯಾವ ವರ್ತಕ ಅದನ್ನು ಜಫರ್‌ಖಾನನಿಗೆ ಮಾರಿದ್ದನೋ 
ಅವನಿಗೆ ಅದನ್ನು ಹಿಂದಿರುಗಿಸಿ, ಈಸಿಕೊಂಡ ದುಡ್ಡನ್ನು ಕಕ್ಕುವಂತೆ ಮಾಡಿದ. 
ನಿದ್ದ ೧೬೫೩ಲ್ಲಿ ಬಿಜಾಪುರದ ರಾಜ ಒಂದು ಮಾಣಿಕ್ಯವನ್ನು ಕೊಂಡುಕೊಂಡ. 
ಅದರ ತೂಕ ೧೪ ಮಾಂಜಿಲಿನ್‌ಗಳು , ಬೆಲೆ ೧೪, ೨೦೦ ಹೊಸ ಪಗೋಡಗಳು. 
ಆಗ ಒಂದು ಪಗೋಡಾದ ಬೆಲೆ ೩ ೧/ ೨ ರೂಪಾಯಿಗಳಿತ್ತು. 

( ನಾನು ನನ್ನ ಕೊನೆಯ ಪ್ರವಾಸದಲ್ಲಿ ಬನಾರಸ್‌ನಲ್ಲಿರುವಾಗ ಅಲ್ಲಿಯ 
ಬನಿಯನೊಬ್ಬ ಒಂದು ಮಾಣಿಕ್ಯ ತೋರಿಸಿದ. ಅದರ ತೂಕ ೫೮ ರತಿಗಳು. 
ಇದು ಎರಡನೇ ದರ್ಜೆ ಮಾಣಿಕ್ಯವಾದ್ದರಿಂದ ೪೦ . ೦೦೦ ರೂಪಾಯಿ 
ಕೊಡುತ್ತೇನೆಂದು ಹೇಳಿದೆ. ಆದರೆ ಆ ವರ್ತಕ ೫೫, ೦೦೦ ರೂಪಾಯಿ ಕೇಳಿದ. 

ಮುತ್ತುಗಳಲ್ಲಿ ಅತ್ಯಂತ ದೊಡ್ಡದೂ , ಚೊಕ್ಕವೂ ಆದ ಮುತ್ತೆಂದರೆ ೧೬೩೩ರಲ್ಲಿ 
ಪರ್ಷಿಯಾ ದೊರೆ ಒಬ್ಬ ಅರಬನಿಂದ ಕೊಂಡುಕೊಂಡದ್ದು. ಇದಕ್ಕೆ ಕೊಟ್ಟ ಬೆಲೆ 
೩೨, ೧೧೧ ತೋಮನ್‌ಗಳು ಅಥವಾ ೧೪ ಲಕ್ಷ ಲೀವ್ಗಳು, ಮೊಗಲ್ 
ಚಕ್ರವರ್ತಿಯ ಬಳಿ ಇರುವ ಅತ್ಯಂತ ದೊಡ್ಡ ಮುತ್ತೆಂದರೆ ಸಿಂಹಾಸನದ ಮೇಲಿರುವ 
ನವಿಲಿನ ಕೊರಳಿಗೆ ಕಟ್ಟಿರುವುದು (ಮಯೂರ ಸಿಂಹಾಸನ). 
ತಂ ಯೂರೋಪಿನಲ್ಲಿ ಹವಳವನ್ನು ಪ್ರಶಸ್ತ ಶಿಲೆಯೆಂದು ಪರಿಗಣಿಸುತ್ತಾರೆ. 
ಆದರೆ ಪ್ರಪಂಚದ ಬೇರೆ ಕಡೆಗಳಲ್ಲಿ ಅದರ ಬಗ್ಗೆ ಬಹಳ ಆಸೆ ತೋರಿಸುತ್ತಾರೆ. 
ಪ್ರಕೃತಿಯ ಬೆಳೆಸಿನಲ್ಲಿ ಬಹು ಸುಂದರವಾದುದೆಂದರೆ ಹವಳ, ಈ ಕಾರಣ ಕೆಲವು 
ದೇಶಗಳ ಜನ ಅದನ್ನು ಕಂಡರೆ ಆಸೆ ಪಡುತ್ತಾರೆ. 

ಹವಳವು ಮೆಡಿಟೇರಿಯನ್ ಸಮುದ್ರದ ತೀರ ಹಾಗೂ ಅಲ್ಲಿಯ ದ್ವೀಪಗಳಲ್ಲಿ 
ಒಂಬತ್ತು ಕಡೆ ಸಿಕ್ಕುತ್ತದೆ. ಇದನ್ನು ಪಡೆಯುವ ರೀತಿ ಹೀಗಿದೆ: ಹವಳ ಆಳವಾದ 
ಸಮುದ್ರದಲ್ಲಿರುವ ಬಂಡೆಗಳ ಪೊಟರೆಗಳಲ್ಲಿ ಬೆಳೆಯುತ್ತದೆ. ಹವಳ ತೆಗೆಯುವ 
ಕಸುಬುದಾರರು ಮರದ ಎರಡು ತೀರುಗಳನ್ನು ತಿಕಡಿಗಳಂತೆ ಕಟ್ಟಿ, ಮಧ್ಯೆ ಸೀಸ 
ಇಟ್ಟು ಅದರ ಭಾರಕ್ಕೆ ತಿಕಡಿ ಮುಳುಗುವಂತೆ ಮಾಡುತ್ತಾರೆ. ಆ ತೀರುಗಳಿಗೆ 
ಸೆಣಬನ್ನು ಅಡ್ಡಾದಿಡ್ಡಿ ಸುತ್ತುತ್ತಾರೆ. ಇಷ್ಟು ಮಾಡಿ, ತಿಕಡಿಗೆ ಹಗ್ಗಗಳನ್ನು ಕಟ್ಟಿ 
ನೀರಿನಲ್ಲಿ ಇಳಿಯಬಿಡುತ್ತಾರೆ. ಬಂಡೆಗಳಿರುವ ಕಡೆ ಇಳಿಯಬಿಟ್ಟ ಈ ತಿಕಡಿ ಅತ್ತ 
ಇತ್ತ ಸರಿಯುತ್ತ, ಬಂಡೆಗಳ ಪೊಟರೆಗಳನ್ನು ಸೇರುತ್ತದೆ. ಆಗ ಅಲ್ಲಿರುವ ಹವಳದ 
ಗಿಡ ಸೆಣಬಿಗೆ ಸಿಕ್ಕಿಕೊಂಡುಬಿಡುತ್ತದೆ. ಆಗ ಅದನ್ನು ಮೇಲಕ್ಕೆ ಎಳೆದುಕೊಳ್ಳುತ್ತಾರೆ. 
ಹೀಗೆ ಎಳೆಯುವುದು ಸುಲಭವಲ್ಲ. ನಾಲ್ಕಾರು ದೋಣಿಗಳು ಸೇರಿ ಆ ಹವಳದ 
ಗಿಡವನ್ನು ಮೇಲೆಳೆಯಬೇಕು. ಆದರೂ ಅರ್ಧಕ್ಕರ್ಧ ಗಿಡ ಕಿತ್ತುಹೋಗಿನೀರಿನಲ್ಲಿ 
ಮತ್ತೆ ಬೀಳುತ್ತದೆ. ಹವಳ ಸಮುದ್ರದಲ್ಲಿರುವಾಗ ಮೆತ್ತಗಿರುತ್ತದೆ ಎಂದು ಕೆಲವರ 
ಭಾವನೆ ಇದೆ. ಇದು ನಿಜವಲ್ಲ. ನೀರಿನಲ್ಲಿರುವಾಗಲೂ ಅದು ಗಟ್ಟಿಯಾಗಿಯೇ 
ಇರುತ್ತದೆ. ಆದರೂ ಒಂದು ವಿಚಾರ ಹೇಳಬೇಕು. ಅದೇನೆಂದರೆ, ವರ್ಷದ 
ಒಂದು ಕಾಲದಲ್ಲಿ ಹವಳದ ಕೊಂಬೆಗಳನ್ನು ಹಿಂಡಿದರೆ ಎದೆಹಾಲು ಬಂದಂತೆ 
ಒಂದು ತರಹ ಹಾಲು ಬರುತ್ತದೆ. ಬಹುಶಃ ಈ ಹಾಲು ಯಾವುದರ ಮೇಲೆ 

ಬೀಳುತ್ತದೋ ಅದು ಹವಳದ ಮತ್ತೊಂದು ಕೊಂಬೆಯಾಗಿ ಬೆಳೆಯುತ್ತದೆ ಎಂದು 
ಕಾಣುತ್ತದೆ. ಸಮುದ್ರದೊಳಕ್ಕೆ ಬಿದ್ದ ಮನುಷ್ಯರ ತಲೆ ಬುರುಡೆ, ಕತ್ತಿಯ ಅಲಗು 
ಮತ್ತು ಸಣ್ಣ ಸಿಡಿಗುಂಡು - ಇವುಗಳ ಮೇಲೆ ಹವಳ ಬೆಳೆದದ್ದುಂಟು. 

ಹವಳವನ್ನು ಏಷ್ಯಾದಲ್ಲೆಲ್ಲಾ, ಅದರಲ್ಲಿಯೂ ಮೊಗಲ್ ಚಕ್ರಾಧಿಪತ್ಯದ ಉತ್ತರ 
ಭಾಗದಲ್ಲಿ ಇನ್ನೂ ಆ ಕಡೆಯ ಪರ್ವತ ಪ್ರದೇಶಗಳಲ್ಲಿ ಮತ್ತು ಅಸ್ಸಾಂ ಮತ್ತು 
ಭೂತಾನ್ ರಾಜ್ಯಗಳಲ್ಲಿ ಸಾಮಾನ್ಯ ಜನ ಕೊರಳಿಗೂ ತೋಳಿಗೂ ಆಭರಣವಾಗಿ 
ಉಪಯೋಗಿಸುತ್ತಾರೆ. 

ಮುತ್ತುರತ್ನಗಳನ್ನು ಕಣ್ಣೆತ್ತಿನೋಡದ ಜಪಾನರು ಹವಳವನ್ನು ಕಂಡರೆ 
ಆಸೆಪಡುತ್ತಾರೆ. ಅವರು ಉಪಯೋಗಿಸುವ ಚೀಲಗಳ ಬಾಯಿ ಕಟ್ಟುವುದಕ್ಕೆ 
ಹವಳದ ಮಣಿಗಳನ್ನು ಉಪಯೋಗಿಸುತ್ತಾರೆ. ಈ ಚೀಲಗಳನ್ನು ಹಿಂದಿನಂತೆ 
ಈಗಲೂ ಫ್ರಾನ್ಸಿನಲ್ಲಿ ತಯಾರಿಸುತ್ತಾರೆ. ಫ್ರೆಂಚರು ಈ ಚೀಲಗಳನ್ನು ಜಪಾನರಿಗೆ 
ಮಾರಿ ಬಹಳ ಹಣ ಸಂಪಾದಿಸುತ್ತಾರೆ. ಒಂದೊಂದು ಚೀಲಕ್ಕೆ ೨೦ , ೦೦೦ 
ಏಕಸುಗಳಷ್ಟು ( ಆಗಿನ ಕಾಲದಲ್ಲಿ ೪, ೫೦೦ ಪೌಂಡುಗಳು ) ಬೆಲೆ ಸಿಕ್ಕುತ್ತಿತ್ತೆಂದು 
ಜಪಾನಿನೊಡನೆ ಭಾರಿ ವ್ಯವಹಾರ ನಡೆಸುತ್ತಿದ್ದ ಪೋರ್ಚುಗೀಸರು ನನಗೆ ಹೇಳಿದರು. 
ಹೀಗೆ, ಜಪಾನರು ಬೇಕುಬೇಡಗಳು ವಿಚಿತ್ರ 

- ಅಂಬರ ಎಂಬುದು ಸಮುದ್ರದಲ್ಲಿ ಅದು ಇದು ಸೇರಿ ಆಗುವ ಒಂದು 
ತರಹ ಮೇಣ, ಅದು ಹೇಗೆ ಸೃಷ್ಟಿಯಾಗುತ್ತದೆ ಎಂಬುದನ್ನು ನಾನು ಕಂಡ 
ಹತ್ತಾರು ಅಂಬರ ಚೂರುಗಳಲ್ಲಿ ನೊಣಗಳೂ ಇತರ ಕ್ರಿಮಿಗಳೂ ಇದ್ದುದರಿಂದ 
ಗೊತ್ತು ಮಾಡಿಕೊಂಡೆ. 
- ಅಂಬರಕ್ಕೆ ಚೀನಾದಲ್ಲಿ ಗಿರಾಕಿ ಹೆಚ್ಚು. ಏಕೆಂದರೆ, ಅಲ್ಲಿ ಅದನ್ನು ಧೂಪಕ್ಕಾಗಿ 
ಉಪಯೋಗಿಸುತ್ತಾರೆ . ಚಕ್ರವರ್ತಿ ಕೊಡುವ ಭೋಜನಕೂಟದ ನಂತರ ಎಷ್ಟು 
ಅಂಬರವನ್ನು ಬೆಂಕಿಗೆ ಹಾಕಿ ಧೂಪಹಾಕಿದರೆ ಅಷ್ಟು ಹೆಚ್ಚಿನ ಪ್ರತಿಷ್ಠೆ ಎಂಬ 
ಭಾವನೆ ಇದೆ. ಅಂಬರದ ಬೆಲೆ ಕಡಿಮೆಯೇನಲ್ಲ. ಒಂದು ಲೀವ್ ತೂಕದ 
ಅಂಬರಕ್ಕೆ ೨೦೦ ರಿಂದ ೩೦೦ ಏಕಸುಗಳಷ್ಟು ಬೆಲೆ. 

ಪನ್ನಂಬರದ ಬಗ್ಗೆ ಒಂದು ಮಾತು ಹೇಳಲೇಬೇಕು. ಅದು ಹೇಗೆ ಆಗುತ್ತೆ 
ಎಂಬ ವಿಚಾರ ನನಗೆ ಗೊತ್ತಿಲ್ಲ. ಪೂರ್ವದೇಶದ ಸಮುದ್ರಗಳಲ್ಲಿ ಅದು 
ದೊರೆಯುತ್ತದೆ ಎಂದು ಹೇಳುತ್ತಾರೆ. ಇಂಗ್ಲಿಷ್ ಮತ್ತು ಇತರ ಯೂರೋಪಿಯನ್ 
ಸಮುದ್ರ ತೀರಗಳಲ್ಲಿಯೂ ಸಿಕ್ಕುತ್ತೆ ಎನ್ನುತ್ತಾರೆ. ಬಹಳ ಹೆಚ್ಚಾಗಿ ಮೆಲಿಂದೇ 

ಸಮುದ್ರ ತೀರದಲ್ಲಿ, ಅದರಲ್ಲಿಯೂ ನದಿ ಮುಖಗಳಲ್ಲಿ , ದೊರೆಯುತ್ತದೆ. 
ಮೊಸಾಂಬಿಕ್ ಗೌರರ್‌ಗಳು ತಮ್ಮ ಮೂರು ವರ್ಷಗಳ ಅಧಿಕಾರದ ಅವಧಿ 
ಮುಗಿಸಿ ಗೋವಾಕ್ಕೆ ಹಿಂದಿರುಗುವಾಗ ತಮ್ಮೊಡನೆ ಮೂರು ಲಕ್ಷ ಪಾರ್ದೋಗಳಷ್ಟು 
ಬೆಲೆಯ ಪನ್ನಂಬರ ತರುತ್ತಾರೆ. ಒಂದು ಪಾರ್ದೋ ಬೆಲೆ ನಮ್ಮ ೨೭ ಸೋಲ್‌ಗಳಷ್ಟು 
ಹಣ. 
- ಕೆಲವು ವೇಳೆ ಪನ್ನಂಬರದ ದೊಡ್ಡ ದೊಡ್ಡ ತುಂಡುಗಳು ಸಮುದ್ರಯಾನ 
ಮಾಡುವಾಗ ಸಿಕ್ಕುವುದುಂಟು. ಇಂಥ ಒಂದು ತುಂಡು ೧೬೨೭ರಲ್ಲಿ ಗೋವಾದಿಂದ 
ಮನಿಲಾಕ್ಕೆ ಹೋಗುತ್ತಿದ್ದ ಪೋರ್ಚುಗೀಸ್ ಹಡಗೊಂದಕ್ಕೆ ಸಿಕ್ಕಿತು. ಹಡಗು ಮಲಕ್ಕಾ 
ದಾಟಿದ ಮೇಲೆ ಬಿರುಗಾಳಿ ಎದ್ದು ಅನೇಕ ದಿನಗಳವರೆಗೆ ಬೀಸಲಾರಂಭಿಸಿತು. 
ಮೋಡ ಮುಸುಕಿಕೊಂಡ ಕಾರಣ ದಿಕ್ಕೇ ಕಾಣದಂತಾಯಿತು. ಜೊತೆಗೆ ಹಡಗಿನಲ್ಲಿದ್ದ 
ನೀರು ಮತ್ತು ತಿಂಡಿ ಪದಾರ್ಥಗಳು ಸಾಲದೆ ಬಂದುವು. ಹಡಗಿನಲ್ಲಿ ಬಿಳಿಯರಲ್ಲದೆ 
ಕರಿಯರೂ ಇದ್ದರು. ಕರಿಯರನ್ನು ಸಮುದ್ರಕ್ಕೆ ಬಿಸಾಡಿದರೆ ಬಿಳಿಯರಿಗೆ ಸಿಗುವ 
ಅನ್ನ ನೀರು ಸಾಕಾಗಬಹುದೆಂದು ಅಲೋಚಿಸುತ್ತಿರುವಾಗ , ಇದ್ದಕ್ಕಿದ್ದಂತೆ ಒಂದು 
ದ್ವೀಪ ಕಾಣಿಸಿತು ; ಹೋದಜೀವ ಬಂದಂತಾಯಿತು. ಅಲ್ಲಿ ಹಡಗು ನಿಲ್ಲಿಸಿದರು. 
ಇಳಿದು ನೆಲವನ್ನು ಮುಟ್ಟಿದ ಕೆಲವರಿಗೆ ಹರಿಯುತ್ತಿದ್ದ ನದಿಯಲ್ಲಿ ಏನೋ 
ತೇಲುತ್ತಿದ್ದುದು ಕಂಡುಬಂದಿತು . ಆಮೇಲೆ ಗೊತ್ತಾಯಿತು. ಅದು ಪನ್ನಂಬರ 
ಎಂದು. ಅದನ್ನು ತೆಗೆದುಕೊಂಡು ಬಂದು, ಮನಿಲಾದಿಂದ ಹಿಂದಿರುಗಿದ ಮೇಲೆ 
ಗೋವೆಯ ವೈಸರಾಯಿಗೆಕೊಟ್ಟರು. ವೈಸರಾಯ್ ಕೈತುಂಬ ಹಣ ಕೊಡುವೆನೆಂದು 
ಭಾವಿಸಿದ್ದರು. ಆದರೆ ಆತ ಅದನ್ನು ಬಹುಮಾನವೆಂದು ಭಾವಿಸಿ, ಕೊಟ್ಟವನನ್ನು 
ಬಾಯಿತುಂಬ ಹೊಗಳಿದ, ಅಷ್ಟೆ. 


ಅಂಬರ , ಅನೇಕಕೋಟಿ ವರ್ಷಗಳ ಹಿಂದೆ ಬೆಳೆದಿದ್ದ ಪೈನ್ ಮರಗಳು 
ಸುರಿಸಿದ ಅಂಟು, ಪನ್ನಂಬರ ಎನ್ನುವುದು ಬೂದು ಬಣ್ಣದ ಅಂಬರಕ್ಕೆ ನೀಡಿರುವ 
ಫ್ರೆಂಚ್ ಹೆಸರು. ಎರಡರ ಮೂಲವೂ ಒಂದೇ . 

ಅನುಬಂಧ ೨ 


ರತ್ನಗಳ ತೂಕ ಮತ್ತು ಅಳತೆ 


೫ ಮೆಟ್ರಿಕ್ ಕ್ಯಾರೆಟ್ 


ಮೆಟ್ರಿಕ್ 

೧ ಗ್ರಾಂ | 
( ೧೦೦೦ ಮಿಲಿಗ್ರಾಂ) . 
೫೦೦ ಮಿಲಿಗ್ರಾಂ 
೨೦೦ ಮಿಲಿಗ್ರಾಂ 
೧೦೦ ಮಿಲಿಗ್ರಾಂ 
೫೦ ಮಿಲಿಗ್ರಾಂ 
೨೦ ಮಿಲಿಗ್ರಾಂ 
೧೦ ಮಿಲಿಗ್ರಾಂ 
೫ ಮಿಲಿಗ್ರಾಂ 
೨ ಮಿಲಿಗ್ರಾಂ 
೧ ಮಿಲಿಗ್ರಾಂ 


೨.೫ ಮೆಟ್ರಿಕ್ ಕ್ಯಾರೆಟ್ 
೧. ೦೦ ಮೆಟ್ರಿಕ್ ಕ್ಯಾರೆಟ್ 
೦ .೫೦ ಮೆಟ್ರಿಕ್ ಕ್ಯಾರೆಟ್ 
೦. ೨೫ ಮೆಟ್ರಿಕ್ ಕ್ಯಾರೆಟ್ 
೦.೧೦ ಮೆಟ್ರಿಕ್ ಕ್ಯಾರೆಟ್ 
೦.೦೫ ಮೆಟ್ರಿಕ್ ಕ್ಯಾರೆಟ್ 
೦ .೦೨೫ ಮೆಟ್ರಿಕ್ ಕ್ಯಾರೆಟ್ 
೦.೦೧೦ ಮೆಟ್ರಿಕ್ ಕ್ಯಾರೆಟ್ 
೦. ೧೦೫ ಮೆಟ್ರಿಕ್ ಕ್ಯಾರೆಟ್ 


ಜಪಾನಿನ ಮೊಮ್ಮೆ 
೧ ಮೊಮ್ಮೆ = ೩ .೭೫ ಗ್ರಾಂ ಅಥವ ೧೮.೭೫ ಕ್ಯಾರೆಟ್ 


ಭಾರತದ ಪ್ರಾಚೀನ ಕಾಲದ ರತಿ ಮಾನಕ 
೧ ರತಿ = ೦.೯೧ ಕ್ಯಾರೆಟ್ 
೬೪ ರತಿ = ೧. ೦೦ ತೊಲ (೫೮.೧೮ ಕ್ಯಾರೆಟ್ ) 

ಅನುಬಂಧ ೩ 
ವಿವಿಧ ದೇಶಗಳ ಕಚ್ಚಾ ವಜ್ರದ ಉತ್ಪಾದನೆ 

( ಮಿಲಿಯನ್ ಕ್ಯಾರೆಟ್ಟುಗಳಲ್ಲಿ ) 


ದೇಶ 


ವರ್ಷ 


- 1988 


ಆ 


1989 


1990 


1991 


1992 


40 .00 


36. 00 
19 . 00 


15 .00 


ಆಸ್ಟ್ರೇಲಿಯ 
ಜಾಯಿರೆ 
ಬೋಟ್ಸ್ವಾನ | 
ರಷ್ಯ 
ದ. ಆಫ್ರಿಕ 


35.00 
23.00 
15.00 
12 . 00 
9.00 


16 .50 


15 .90 


27.00 36. 00 
20 .00 24. 00 
15 .2017. 30 - 
12 .00 15 .00 
9. 00 - 8 .50 - 
0.90 
0 . 80 - 
0.90 


- 11. 25 


13 .00 
8.20 


10 .00 


ನಮೀಬಿಯ 


0.90 


1 .40 


1. 60 


2 . 00 


2. 60 


0.30 


0.20 


0 . 20 


0 .20 


0.50 


0.50 


0 .50. 


0 . 40 


0.60 : 
0 . 60 


0 . 70 


0 . 60. 


ದ. ಅಮೆರಿಕ 0.85 
ಘಾನ 
ಸೆ. ಆಫ್ರಿಕನ್ ರಿಪಬ್ಲಿಕ್ 0. 45 
ಸಿಯೆರ ಲಿಯೋನ್ 0.30 
ಲಿಬೇರಿಯ 

0.35 
ಟಾಂಜೇನಿಯ 

0.13 
ಅಂಗೋಲ 1.00 
గిని 


( 0.55 


0 .30 


0.30 


1.30 


0.20 


0.10 


0 .10 


1.201 . 00 

0.10 
_ 0 .40 0.30 
98.50 106, 70 


ಇತರ 


0 .45 


0 .40 


0 . 40 


ಒಟ್ಟು 


98.73 


99 . 20 


101. 00 


ಆಧಾರ : ಮೆಟಲ್ಸ್ ಅಂಡ್ ಮಿನೆರಲ್ಸ್ ಆನ್ಯುಯಲ್ ರಿವ್ಯೂ - ೧೯೯೩ 

C 


೧ 


ಸ 


ಅನುಬಂಧ೪ 

-ಜಗತ್ತಿನಅತಿದೊಡ್ಡ,ಕಡೆಯದಪ್ರಥಮಹತ್ತುವಜ್ರಗಳು ಸ್ಥಾನಮೂಲತೂಕಹೆಸರು 

ದೊರೆತದೇಶಈಗಿನಸ್ಥಿತಿ ಕ್ಯಾರೆಟ್, 

ವರ್ಷ ೩,೧೦೬.೦ಕುಲಿನಾನ್ 

೧೯೦೫ದಕ್ಷಿಣಆಫ್ರಿಕಕುಲಿನಾನ್೧ರಿಂದ೯ರವರೆಗೆಬಿಡಿವಜ್ರಗಳಾಗಿ 

ಕಡೆದಿದೆ.ಇವಲ್ಲದೆ೯೬ಚಿಕ್ಕವಜ್ರಗಳನ್ನುಇದರಿಂದಕಡೆದಿದೆ. ೯೯೫.೨-ಎಕ್ಸೆಲ್ಸಿಯರ್೧೮೯೩ದಕ್ಷಿಣಆಫ್ರಿಕ-೨೧ರತ್ನಗಳು,ಅತಿದೊಡ್ಡಬಿಡಿವಜ್ರ 

೬೯.೮೦ಕ್ಯಾರೆಟ್ ೯೬೮.೯ಸ್ಟಾರರ್ಆಫ್-೧೯೭೨ಸಿಯೆರಾ -೧೪೩.೨೦ಕ್ಯಾರೆಟ್‌ನಎಮೆರಾಲ್ಕಟ್ಹಾಗೂ -ಸಿಯೆರಲಿಯೋನ್ 

ಲಿಯೋನ-ಹತ್ತುಇತರಬಿಡಿವಜ್ರಗಳು ೭೮೭.೫ಗ್ರೇಟ್ಮೊಗಲ್೧೬೫೦ಭಾರತಗ್ರೇಟ್ಮೊಗಲ್-೨೮೦.೦೦ಕ್ಯಾರೆಟ್ ೭೭೦.೫ ವೋಯಿರಿವರ್೧೯೪೫*ಸಿ.ಲಿಯೋನ೩೦ರತ್ನಗಳು.ಅತಿದೊಡ್ಡದು೩೭.೫೫ಕ್ಯಾರೆಟ್ ೭೨೬.೬ವಾರ್ಗಾಸ್ 

೧೯೩೮ 
ಬ್ರೆಝಿಲ್ವಾರ್ಗಾಸ್೪೮.೨೬ಕ್ಯಾರೆಟ್ಹಾಗೂಇತರ 

೨೨ವಜಗಳು ೭.೨೬.೦ಜೋಂಕರ್‌,೧೯೩೪ದಕ್ಷಿಣಆಫ್ರಿಕಜೋಂಕರ್‌೧೨೫.೬೫ಕ್ಯಾರೆಟ್ಹಾಗೂ೧೧ 

ಬಿಡಿವಜ್ರಗಳು ೮.೬೫೦.೩ರೆಯಿಸ್ 

೧೮೯೫ದಕ್ಷಿಣಆಫ್ರಿಕಜುಬಿಲೀ೨೪೫.೩೫ಕ್ಯಾರೆಟ್ಹಾಗೂ೧ಬಿಡಿವಜ್ರ. ೯.೬೧೬.೦ ಕಿಂಬರ್ಲಿಆಕ್ಷಹೀದ್ರನ್೧೯೭೪ದಕ್ಷಿಣಆಫ್ರಿಕಕಡೆದಿಲ್ಲ,ಓಪನ್ಮ್ಯಾನ್ಮೂಸಿಯಮ್, ೧೦.೬೦೯.೩ 
- 
ಬಮ್‌ಗೋಲ್ಡ್ 
ಗಫ್ 
೧೯೨೩ 
ದಕ್ಷಿಣ 
ಆಫ್ರಿಕ 
೧೪ 
ರತ್ನಗಳು 
( 
ಗಾತ್ರ 
ತಿಳಿಯದು 
) 
. -ಆಧಾರ:ಡೈಮಂಡ್ಸ್,ಲೇಖಕ:ಎರಿಕ್ಬ್ರಂಟನ್,(೧೯೭೦)ಚಿಲ್ಟಾನ್ಬುಕ್ಕಂ,ಪೆನ್ಸಿಲ್ವೇನಿಯ 


ನಿ 


ಪ 


] 


ರತ್ನಗಳು 


ಅನುಬಂಧ 


- 


ದ 


* 


೧ 


* 


ಅನುಬಂಧ೫| 

ಅತಿ 
ದೊಡ್ಡ 
ನಯಗೊಳಿಸಿದ 
ಪ್ರಥಮ 
ಹತ್ತು 
ಜಗತ್ಪಸಿದ್ದ 
ವಜ್ರಗಳು ಸ್ಥಾನಕ್ಯಾರೆಟ್ಹೆಸರು 

ಮಾಲೀಕರು| 
೧ 
. 
೫೩೦ 
. 
೨೦ 
ಕುಲಿನಾನ್ 
೧ಶ್ವೇತಪೇರುಹಣ್ಣಿನಆಕಾರ ಬ್ರಿಟನ್ನಿನರಾಜಮನೆತನದಭಂಡಾರ- 

ಲಂಡನ್ಟವರ್ ೨.೩೧೨.೪೦ಕುಲಿನಾನ್೨ 

ಶ್ವೇತಕುಷನ್ 

ಬ್ರಿಟನ್ನಿನರಾಜಮನೆತನದಭಂಡಾರ- 

ಲಂಡನ್ಟವರ್ 
- 
೨೮೦ 
. 
೦೦ 
ಗ್ರೇಟ್ 
ಮೊಗಲ್ 

ಕಮಲ 

೧೭೪೭ರನಂತರನಾಪತ್ತೆ 
- 
೨೭೬ 
. 
೦೦ 
- 
ನೈಜಾಮ್ 

ಗುಮ್ಮಟ 

ಹೈದರಾಬಾದ್ನಿಜಾಮ್೧೯೩೫| 
- 
೨೪೫ 
. 
೩೫ 
ಜುಬಿಲಿ 
| 

ಕುಷನ್ 
ಪಾಲ್ 
ಲೂಯಿಸ್ 
ವೈಲರ್ 
- 
ಪ್ಯಾರಿಸ್ 
೨೩೪ 
. 
೫೦ 
ಡೀ 
ಬೀರ್ 

ಹಳದಿ 

ಭಾರತದಒಬ್ಬಮಹಾರಾಜನಬಳಿ–೧೮೯೦ 
೭ 
. 
೨೦೫ 
. 
೦೭ 
ರೆಡ್‌ಕ್ರಾಸ್ 

ಹಳದಿ 

ತಿಳಿಯದು 
. 
೧೯೧೮ರಲ್ಲಿ 
ಲಂಡನ್ನಿನಲ್ಲಿ 
ಹರಾಜಾಗಿದೆ 
. ೮.೨೦೨.೦೦ಬ್ಲಾಕ್ಸ್ಟಾರ್ 

೧೯೭೧ರಲ್ಲಿ 
ಟೋಕಿಯೋದಲ್ಲಿ 
ಪ್ರದರ್ಶಿಸಲಾಯಿತು 
. ಆಫ್ಆಫ್ರಿಕ 
೯ 
. 
೧೮೯ 
. 
೬೦ 
ಆರ್ಲೋಫ್ 

ರಷ್ಯದವಜ್ರಭಂಡಾರ,ಮಾಸ್ಕೋ. 
೧೦ 
. 
೧೮೫ 
. 
೦೦ 
ದಲ್ಯಾ 
ಐ 
ನೂರ್ 
ಪಾಟಲ 
ಚಪ್ಪಟೆ 

ಟೆಹಾನಿನರಾಜಭಂಡಾರ 
ಆಧಾರ 
: 
ಡೈಮಂಡ್ಸ್ 
, 
ಲೇಖಕ 
: 
ಎರಿಕ್ 
ಬ್ರಂಟನ್ 
, 
( 
೧೯೭೦ 
) 
ಚಿಲ್ಲಾನ್ 
ಬುಕ್ 
ಕಂ 
, 
ಪೆನ್ಸಿಲ್ವೇನಿಯ 


ಇ 


ಶ್ವೇತ 


i 


. 

- ರತ್ನಗಳು 


ಅನುಬಂಧ ೬ 


ಮೋಡ್‌ನ ಕಾಠಿಣ್ಯಮಾನಕ 
ಖನಿಜಗಳ ಕಾಠಿಣ್ಯವನ್ನು ಅಳೆಯಲು ಜರ್ಮನಿಯ ಖನಿಜಶಾಸ್ತ್ರಜ್ಞ ಫ್ರೆಡ್ರಿಕ್ 
ಮೊಹ್ 1822ರಲ್ಲಿ ಒಂದು ಮಾನಕವನ್ನು ಜಾರಿಗೆ ತಂದ. ಇದರಲ್ಲಿ ಒಂದರಲ್ಲಿ | 
ಹತ್ತರವರೆಗೆ ಖನಿಜದ ಕಾಠಿಣ್ಯವನ್ನು ಸಂಖ್ಯೆಯಲ್ಲಿ ಸೂಚಿಸಲಾಗಿದೆ. ಈ ಮಾನಕದಲ್ಲಿ 
ಉಗುರಿನಿಂದ ಗೀರಬಹುದಾದ ಅತ್ಯಂತ ಮೃದು ಖನಿಜ ಟಾಲ್‌ಗೆ ಮೊದಲ 
ಸ್ಥಾನ ಉಕ್ಕನ್ನೂ ಗೀರಬಲ್ಲ ಅತ್ಯಂತ ಕಠಿಣ ವಜಕ್ಕೆ ಹತ್ತನೆಯ ಸ್ಥಾನ, ಕಾಠಿಣ್ಯದ 
ಏರಿಕೆಯ ಕ್ರಮದಲ್ಲಿ ಮಾನಕವನ್ನು ರೂಪಿಸಲಾಗಿದೆ. ಈ ಸಂಖ್ಯೆ ಕೇವಲ ಸಾಪೇಕ್ಷ. 
ಉದಾ. ಕುರಂದ ಮತ್ತು ವಜ್ರದ ನಡುವೆ ಒಂದು ಸಂಖ್ಯೆಯ ವ್ಯತ್ಯಾಸವಿದ್ದರೂ 
ಕಾಠಿಣ್ಯದಲ್ಲಿ ವಜ್ರ ನಲವತ್ತು ಪಟ್ಟು ಹೆಚ್ಚು ಕೃತಕವಾಗಿ ತಯಾರಿಸಿದ ಕಾರ್ಬೊರಂಡಂ 
( ಸಿಲಿಕಾನ್ ಕಾರ್ಬೈಡ್) ಬೋರಜಾನ್ (ಬೋರಾನ್ ನೈಟೈಡ್) ಕಾಠಿಣ್ಯದಲ್ಲಿ 
ವಜಕ್ಕೆ ಸಮೀಪ ( ಕಾಠಿಣ್ಯಾಂಕ 9ರಿಂದ 10), ರತ್ನವಾಗಿ ಪರಿಗಣಿಸಬೇಕಾದರೆ 
ಯಾವುದೇ ಖನಿಜದ ಕಾಠಿಣ್ಯಾಂಕ 6ಕ್ಕಿಂತ ಹೆಚ್ಚು ಇರಬೇಕು. ಅಂದರೆ ಕನಿಷ್ಠ 
ಬೆಣಚಿಗೆ ಇರುವಷ್ಟು ಕಾಠಿಣ್ಯ ಇರಬೇಕು. ಹಾಗಿಲ್ಲದಿದ್ದರೆ ರತ್ನಗಳು ಬಾಳಿಕೆ 
ಬರಲಾರವು. 


ಕಾಠಿಣ್ಯ ಮಾನಕ 
1. ಟಾಲ್ಸ್ 
3. ಕ್ಯಾಲೆಟ್ 
5. ಅಪಟೈಟ್ 
7. ಕ್ವಾರ್ಟ್ಸ್ ( ಬೆಣಚು) 
9, ಕೊರಂಡಮ್ ( ಕುರಂದ) 


2. ಜಿಪ್ಪಮ್ 
4. ಫ್ಲೋರೈಟ್ 
6. ಅರ್ಥೋಕ್ಲಸ್ 
8. ಟೊಪಾಲ್ ( ಪುಷ್ಯರಾಗ ) 
10 . ಡೈಮಂಡ್ ( ವಜ್ರ ) 


T 


Goodies 


ಅನುಬಂಧ 

- ಅನುಬಂಧ ೭ 


ರತ್ನಗಳ ಸಂಗ್ರಹ, ಅಧ್ಯಯನ ಮತ್ತು ಪತ್ರಿಕೆಗಳನ್ನು 
ಪ್ರಕಟಿಸುತ್ತಿರುವ ಹೆಸರಾಂತ ಸಂಘ - ಸಂಸ್ಥೆಗಳು 

ಜೆಮ್ರಲಾಜಿಕಲ್ ಅಸೋಸಿಯೇಷನ್ ಆಫ್ ಆಸ್ಟ್ರೇಲಿಯ , ಜಿ. ಪಿ.ಓ. ಬಾಕ್ಸ್ 
ನಂ . ೧೪೯ ಸಿಡ್ನಿ , ನ್ಯೂಸೌತ್ ವೇಲ್ಸ್ ೨೦೦೧ 

ಬ್ರಿಟಿಷ್ ಮ್ಯೂಸಿಯಂ, ( ನ್ಯಾಚುರಲ್ ಹಿಸ್ಟರಿ ) ಕ್ರೋಮ್‌ವೆಲ್ ರೋಡ್, 
ಲಂಡನ್ ೫x೭ ೫BD . 

- ಜೆಮ್ರಲಾಜಿಕಲ್ ಅಸೋಸಿಯೇಷನ್ ಆಫ್ ಗ್ರೇಟ್ ಬ್ರಿಟನ್ , ಸೇಂಟ್ 
ಡುನ್‌ಸ್ಪಾನ್ಸ್ ಹೌಸ್, ಕ್ಯಾರೀ ಲೇನ್‌, ಲಂಡನ್ , ಇC೨V ೮AB 

ಸ್ಮಿತ್‌ಸೋನಿಯನ್ ಇನ್‌ಸ್ಟಿಟೂಶನ್, ೧೦೦೦ ಜೆಫರ್‌ಸರ್ ಡ್ರೈವ್, 
ವಾಷಿಂಗ್ಟನ್ ಡಿ. ಸಿ. ೨೦೫೬೦ 


ಅಮೆರಿಕನ್ ಮ್ಯೂಸಿಯಮ್ ಆಫ್ ನ್ಯಾಚುರಲ್ ಹಿಸ್ಟರಿ, ಸೆಂಟ್ರಲ್ ಪಾರ್ಕ್ 
- ವೆಸ್ಟ್ , ನ್ಯೂಯಾರ್ಕ್ ಎನ್. ವೈ . ೧೦೦೨೪ 

- ಜೆಮ್ರಲಾಜಿಕಲ್ ಇನ್‌ಸ್ಟಿಟ್ಯೂಟ್ ಆಫ್ ಅಮೆರಿಕ , ೧೧೯೪ಂ ಸ್ಯಾನ್ 
ವಿನ್ಸೆಂಟ್ ಬೌಲೆವಾರ್ಡ್, ಲಾಸ್ ಏಂಜಲೀಸ್, ಕ್ಯಾಲಿಫೋರ್ನಿಯ ೯೦೦೪೯ 

ಇಂಟರ್‌ನ್ಯಾಷನಲ್ ಮಿನೆರಲಾಜಿಕಲ್ ಅಸೋಸಿಯೇಷನ್ , ೨೦೧೮ 
ಲುಸೋರೆ ಅವೆನ್ಯೂ , ಸಿಲ್ವರ್‌ ಸ್ಟಿಂಗ್, ಮೇರಿಲ್ಯಾಂಡ್ ೨೦೯೧೦ 

ಮೈನಿಂಗ್ ಮ್ಯೂಸಿಯಂ ಆಫ್ ದಿ ಜಿ.ವಿ. ಪ್ಲೆಕಾನೊವ್ ಮೈನಿಂಗ್ 
ಇನ್ಸ್ಟಿಟ್ಯೂಟ್, ವ್ಯಾಸಿಲಿವೆ ಆಸ್ಟೋವ್, ಲೆನಿನ್‌ಗ್ರಾಡ್ ವಿ. ೨೬ 

* ಜೆಮ್ರಲಾಜಿಕಲ್ ಇನ್ಸ್ಟಿಟ್ಯೂಟ್ ಆಫ್ ಇಂಡಿಯಾ, ೨೯ , ಗುರುಕುಲ್ 
ಚೇಂಬರ್ಸ್, ೧೮೭- ೧೮೯ ಮುಂಬಾದೇವಿರೋಡ್, ಮುಂಬೈ ೪೦೦ ೦೦೨ 

ರತ್ನಗಳು 


ಅನುಬಂಧ ೮ . 
ರತ್ನಶಾಸ್ತ್ರ ಕುರಿತ ಭಾರತದ ಶಾಸ್ತ್ರೀಯ ಗ್ರಂಥಗಳು 


C 


ಅಗಸ್ತಿಮಾತಾ 


೧ 


ಅಗಸ್ಯ ರತ್ನ ಪರೀಕ್ಷಾ 
ಅಗಸ್ತ್ರಸಂಹಿತ 


ದ 


೧ 


ಇಲಾಂಗೋ ಅಡಿಗಳ್ ಅವರ ಶಿಲಪ್ಪದಿಕಾರಂ 


ಜ 


ಕೆಳದಿ ಬಸವರಾಜನ ಶಿವತತ್ವ ರತ್ನಾಕರ 
ಕೌಟಿಲ್ಯನ ಅರ್ಥಶಾಸ್ತ್ರ 


j 


dj 


ಗರುಡ ಮಹಾಪುರಾಣಂ 


5 


ಟಾಗೋರ್ ಎಸ್. ಎಂ . ಅವರ ಮಣಿಮಾಲಕರು 


: 


ಬುದ್ಧಭಟನ ರತ್ನಪರೀಕ್ಷೆ 
೧೦ . ವರಾಹಮಿಹಿರನ ಬೃಹತ್ ಸಂಹಿತ 
೧೧. ಸೋಮೇಶ್ವರನ ಮಾನಸೋಲ್ಲಾಸ ಅಥವ ಅಭಿಲಾಷಿತಾರ್ಥ 

ಚಿಂತಾಮಣಿ 


೧೨. ಸ್ಕಂದಪುರಾಣಲ 

5 ಅನುಬಂಧ ೯ 
ರತ್ನಗಳ ಬಗ್ಗೆ ಪ್ರಚಲಿತವಿರುವ ಗಾದೆಗಳು 
ಕುರುಬರ ಹಳ್ಳಿಯಲ್ಲಿ ಗಾಜೇ ಮಾಣಿಕ್ಯ 
ತಿಪ್ಪೆ ಮೇಲೆ ರತ್ನ ಹಾಕಿದರೆ ಅದರ ಯೋಗ್ಯತೆ ಹೋದೀತೆ? 
ನಕ್ಕರೆ ಮುತ್ತು ಸುರಿಯುತ್ತದೆ 
ನಾಗರಹಾವಿನ ತಲೆಯಲ್ಲಿ ಮಾಣಿಕ್ಯ ಇದ್ದಹಾಗೆ. 
ನೀಲದ ಮಣಿ ಪವಣಿಸಿದ ನೂಲಾದರೆ ನೀಲದ ಕ್ರಯ ಬಾಳೀತೆ? 
ನೀಲಮಣಿ ಬೇಕಾದರೆ ನೀಲಗಿರಿಗೆ ಹೋಗಬೇಕೆ? 
ನೀಲ ಮಾರಿ ಓಲೆ ಮಾಡಿದರೂ ಸಾಲದ ಉಪದ್ರ ತಪ್ಪಲಿಲ್ಲ 
ನೀಲ ಬಾಲಕಿಗೆ ತಂದ, ಕೋಲುಓಲೆಕಾರಗೆ ಚಂದ 
ಪಚ್ಚೆಯನ್ನಾದರೂ ಮೆಚ್ಚಿ ತೆಗೆದುಕೊಳ್ಳಬೇಕು 
ಮಜ್ಜಿಗೆ ಕೊಳ್ಳೋಕೆ ಮಾಣಿಕ್ಯ ಮಾರಿದಂತೆ 
ಮಾತು ಆಡಿದರೆ ಹೋಯಿತು, ಮುತ್ತು ಒಡೆದರೆ ಹೋಯಿತು 
ಮಾತು ಬಲ್ಲವರಿಗೆ ಮಾತೊಂದು ಮಾಣಿಕ್ಯ 
ಮಾತೇ ಮಾಣಿಕ್ಯ 
ಮುತ್ತಿನ ಚೆಲವು ಕತ್ತೆಗೆ ತಿಳಿದೀತೆ? 
ಮುತ್ತು ಕೊಟ್ಟರೆ ಬತ್ತಕ್ಕಿಂತ ಕಡೆಯಾದೀತೆ? 
ಮುತ್ತು ಹುಟ್ಟೋದು ಚಿಪ್ಪಿನಲ್ಲಿ 
ಮಂಗನ ಕೈಲಿ ಮಾಣಿಕ್ಯ ಕೊಟ್ಟರೆ ಅದರ ಇಂಗಿತ ಬಲ್ಲುದೆ? 
ರತ್ನ ಒಳ್ಳೆಯದಾದರೆ ಇದ್ದ ಠಾವಿನಲ್ಲೇ ಬೆಲೆಯಾಗುತ್ತದೆ 
ರಾತೀಲಿಗೆ ಗತಿಯಿಲ್ಲ, ರತ್ನಪಡಿ ವ್ಯಾಪಾರವೇ ? 
ವಜ್ರವನ್ನು ವಜ್ರದಿಂದಲೇ ಕೊಯ್ಯಬೇಕು 
ಸ್ವಾತಿಮಳೆ ಬಿದ್ರೆ ಮುತ್ತಿನಂಥ ಬೆಳೆ 
ಸ್ವಾತಿಮಳೆ ಮುತ್ತಿನ ಮಳೆ 
ಹೊತ್ತು ಹೋದರೆ ಮುತ್ತು ಕೊಟ್ಟರೂ ಬಾರದು 

ಪಾರಿಭಾಷಿಕ ಪದಗಳ ಪಟ್ಟಿ 
ಅಂತರ್ಗತ C 

: inclusion 
ಅಂತರ್ದಶಕ 

: endoscope 
: axis Bದರು 

. 
ಅಗ್ನಿಶಿಲೆ 

: igneous rock 
ಅತಿನೇರಳೆ 

: ultraviolet 
ಅನುದೀವಿ 

phosphorescence 
ಅನುಕರಣೆ 

imitation 
ಅಪಘರ್ಷಕ 

: abrasive 
ಅಪಾರದರ್ಶಕ 

: opaque 
ಅಲೆಕ್ಸಾಂಡ್ರೈಟ್ 

: alexandrite 
ಅಷ್ಟಮುಖಿ | 

: octahedron 
ಆಂಗ್‌ಸ್ಟಾಯ್ 

: Angstrom. 
ಆಮೀಯ ಬಾಷ್ಪ : acid vapours 
ಆಲಿವಿನ್ 

: olivine 
ಆಕ್ಸಿಡೀಕರಣ ( ಉತ್ಕರ್ಷಣೆ) : oxidation 
ಆಲ್ಫಾಕಣ 

: alpha particle 
ಇಂಗಾಲ 
ಉಷ್ಣತೆ 

: temperature 
ಏಕನತಿ : monoclinic 

.. 
ಎಕ್ಸ್ - ಕಿರಣ ರಂಟಿ : X -ray Jಟದ 

ತ 
ಕಲ್ಕಾರು 

: asbestos daan na EGO 
ಕಾಬೂಷಾನ್ 

: cabochon ವಂದಿಸಿದರು 

: caratteris 
ಕುರಂದ 

: Corundum ಪತಿಯ ರತಿರಾ 
ಕೊಸಿಡೋಲೈಟ್ .. : chrosidolite 

- 


E 


: carbono 


ಕ್ಯಾರೆಟ್ 

ಕೈಸೊಲೈಟ್ 

: chrysolite 
ಖನಿಜ 

: mineral 
ಖನಿಜಶಾಸ್ತ್ರ 1 : minerology 
ಗಾರ್ನೆಟ್ 

: garnet 
ಗ್ರಾನೈಟ್ 

: granite 
ಗಿಡುಗನ ಕಣ್ಣು C : hawk's eye 
ಗೋಮೇದಕ . 

: zircon hessonite 
ಚಂದ್ರಕಾಂತ ರತ್ನ : : moonstone 
ಚತುರ್ಮುಖಿ 

: tetrahedron 
ಜಲಜಶಿಲೆ 

: sedimentary rock 
ಜಾಲಕ 

: lattice 
ಜ್ವಾಲೆ 

13 : fire 
ಟೂರ್ಮಲೀನ್ 

: tourmaline 
ಶ್ರೀನತಾಕ್ಷ 

: triclinic 
ಧಾತು 

: element 
ನಕ್ಷತ್ರ ಮಾಣಿಕ್ಯ 

: star ruby 
ನಾಡಶಿಲೆ 

olar : country rock 
ನೀರ್ಗಲ್ಲು 23306 - : glacier : 
ನೀಲ 

: sapphire 
ನೆಫಿಲೀನ್ 

: nepheline 
ನೇರಿಳೆ 

: violet 
ಪಚ್ಚೆ ( ಮರಕತ ) : emerald 
ಪರಮಾಣು Horain atom 
ಪ್ರತಿಫಲನ 

20 : reflection 
ಪ್ರಭಾವಳಿ 

: halo 
ಪ್ರಸ್ಥಭೂಮಿ 

: plateau 

ಪಾಟಲ 

: pink 
ಪಾರದರ್ಶಕ 

: transparent 
ಪಾರದೀಪಕ 

: transluscent 
ಪಿರಮಿಡ್ಡು 

: pyramid 
ಪೀಠಭೂಮಿ 

: shield area 
ಪುನರ್ನಿಮಿ್ರತ ಮಾಣಿಕ್ಯ : reconstructed ruby ವ 
ಪುಷ್ಯರಾಗ NO : topaz 

ತರಹ 
ಫ್ಲೋರೈಟ್ 

: fluorite 
ಬಂಧ 

: bond 
ಬೆಕ್ಕಿನಕಣ್ಣು or : cat's eye 
ಪ್ರೋಮೋಫಾರಮ್ : bromoform 
ಭೂಚಿಪ್ಪು 

: earth 's crust 
ಮರಕತ 

: emerald 
ಮಾಣಿಕ್ಯ 

: ruby 
ಮಾತೃಶಿಲೆ 

: parent rock 
ಮುತ್ತು 

: _ pearl . 
ಮೇಸೆಳೆತ 

: surface tension 
aisladº ] Jode , UJT : Moh 's scale of hardness o 


ರತ್ನ 


: gem .. 


ರತ್ನಶಿಲ್ಪಕಲೆ 
ರಸವಾದ 
ರೂಟೈಲ್ 
ರೂಪಾಂತರಿತಶಿಲೆ 
ರೋಹಿತದರ್ಶಕ 
ರೋಹಿತ ಮಾಪಕ 
ಲ್ಯಾಪಿಸ್ ಲಸೂಲಿ 


: lapidary 
: alchemy 
: rutile 
: metamorphic rock 
: Spectroscope 
: spectrometer 
: lapiz lazuli 

ವಜ್ರ 


ವ್ಯತಿಕರಣ 


ವಕ್ರೀಭವನ 

: refraction 
ವಕ್ರೀಭವನಾಂಕ 

: refractive index 

: diamond 
ವಿಕಿರಣಪಟು ಧಾತು : radioactive element 

E : interference 
ವೈಡೂರ್ಯ 

: chrysoberyl 
ಶಿಲಾಪಾಕ 

: magma 
ಷಷ್ಟಭುಜ ವ್ಯವಸ್ಥೆ - : hexagonal system 
ಸಂಶ್ಲೇಷಿತ 

: : synthetic 
ಸಮಚತುರ್ಭುಜೀ : orthorhombic 
ಸಮಮಾಪನೀಯ : isometric 
ಸಮಸೂತ್ರ 

: Symmetry 
ಸಮುದ್ರಜಲ (ನೀಲಪಚ್ಚೆ) : aquamarine 
ಸಯನೈಟ್ 

: syenite 
ಸುಣ್ಣಶಿಲೆ ಈ 

: limestone 
ಸ್ಪಟಿಕ ( ಹರಳು ) 

: crystal 
ಸ್ಪಟಿಕ ವ್ಯವಸ್ಥೆ 

: Crystal system . 
ಸ್ಪುರದೀಪ್ತಿ * : fluorescence 
ಸಿಂಪಿ ( ಮುತ್ತುಮಳಿ) : Oyster NS Shah 
szer EshSV : spinel 

Santins 
Test DOFT howe : microscopen wamba 
ಸೂಜಿ 

om : needle 
ಸೋಪಾನ ಬಿಡಿಸುವುದು : step cutting 
ಹವಳ 

: Coral 
ಹುಲಿಕಣ್ಣು 

. : tiger 's eye 

೧೧ 


೮೨ 


ವಿಷಯಸೂಚಿ 
ಅಂತರ್ಗತಗಳು ೧೬ , ೫೭, ಆಂಗ್‌ಸ್ಪಾಮ್ 

ಆಂಟ್ವರ್ಫ್ 

೩೮, ೪೨ 
ಅಂತರ್ದಶ್ರಕ 

* ೯೯ 

ಆಂಟ್ವರ್ಫ್ ಕಮಲ 
ಅಂಬರ ೧೦ , ೧೦೯ , ಆಂಡ್ರಡೈಟ್ 

೯೦ , ೧೦೪ 
೧೧೦ 

ಆಲಿಪುರ 
ಅಕ್ಟರ್‌ 

ಆಲ್ಮಾಂಡಿನ್ 

೮೯ , ೧೦೪ 
ಅಕ್ಟರ್‌ ಷಾ 

ಆರ್ಲೋಫ್ 

೧೭, ೪೯ , 

೫೦ 
ಇಂಗಾಲ 

೩ , ೭, ೧೦, 
ಅಕ್ಯಾಮೆರಿನ್ 

೧೨, ೧೫ , 
ಅಗ್ನಿಶಿಲೆ 
ಅಗೇಟ್ 

ಇಂಡಿಯನ್ ಎಮರಾಲ್ಡ್ 
ಅತಿ ನೇರಳೆ 

೧೬ , ೫೩ , ಇಂಡಿಯನ್ ಟೊಪಾಜ್ 

ಇಂದ್ರಚಾಪ 
ಅಟ್ಯಾಸ್ಪಿಯರ್ 

೨೧, ೨೪ 
ಅನುದೀಪ್ತಿ 

- ೧೬ ಋಗೈದ 
ಅಪಘರ್ಷಕ . 

- ೧೮ | ಎಕ್ಸ್ - ಕಿರಣ 
ಅಮೆಥಿಸ್ಟ್ ೮೪, ೧೦೭, 

೨೩, ೩೦, 
೧೧೨ 

೩೧, ೩೪, 
ಅಮೆರಿಕನ್ ಡೈಮಂಡ್ ೩೦ , ೩೨ | 

೯೦, ೧೦೦ 
ಅರಿಸ್ಟಾಟಲ್ 

- ೬ | ಎರಡನೇ ಚಾರ್ಲ್ಸ್ ಸಫರ್ 
ಅಲ್ಲಿಮೀರ ಸುಬಿರೋಲ್‌ಸಿಯ - ೯೩ | ಎಲಿಝಬೆತ್ 
ಅಲುಮಿನಿಯಮ್ ೧೫ , ೧೬ , ಎಲಿಝಬೆತ್ ಟೇಲರ್ 

೫೫.| ಏಕನತಿ 
ಅಲೆಕ್ಸಾಂಡ್ರೈಟ್ 

೮೫ | ಏಕಮಾನಕೋಶ 
ಅಷ್ಟಮುಖಿ 

೪೧, ೪೩ | ಒಕ್ಯುಲಿನೇಸಿಯ ವ್ಯಾಸುದ್ದೀಜ ೯೩ 

ಒಪಾಲ್ 


೯೦. 


೮, ೧೦, 


೮೫ 


೧೦ , 

ಓರಿಯೆಂಟಲ್ ಟೊಪಾಜ್ 
ಕಯನೈಟ್ 
ಕಲ್ನಾರು 
ಕಾಂಗಾಯಮ್ 
ಕಾಂಚಿಯೋಲಿನ್ 
ಕಾಗೆಯ ಪಾದ 
ಕಾಬೂಷಾನ್ 


ಕಾರ್ಬನೆಟೊ 
ಕಾಶ್ಮೀರ 
ಕಿಂಗ್ ಟೊಪಾಜ್ 
ಕಿಂಬರ್ಲೈಟ್ 
ಕ್ಲಿಯೋಪಾತ್ರ 
ಕ್ಲೀವೇಜ್ 
ಕುರಂದ 


- 


೧೦೮ | ಕ್ಯಾರೆಟ್ 

೩೫ 
೭೭ ಕ್ಯುಬಿಕ್ ಜಿರ್ಕೋನಿಯಮ್ 
೧೦ , ೬೧ ಕೊಸಿಡೋಲೈಟ್ 

೮೪ ಕೈಸೋಬೆರಿಲ್ ೧೦, ೫೮ , 
೬೪ 

- ೮೦ , ೮೨ , ೮೪ 
೯೫ ಕೈಸೋಲೈಟ್ 

ಖನಿಜಶಾಸ್ತ್ರ 
೪೦, ೬೫, ಗಾರ್ನೆಟ್ 

೯, ೨೬ , 

೩೨ , ೫೪, 
೯೩ 

೭೫ , ೮೯ , ೧೦೪ 
ಗಾಯಕವಾಡ 

೫೧ 
೭೮ ಗುಸ್ಟಾವನ್ 
೨೧, ೩೩ ಗೋಮೇದಕ 

೨೪, ೨೭, 

೮೬ , ೯೧, ೧೦೫ 
೩ ಗೌರಿಬಿದನೂರು 

೧, ೫೮, 
೫೫, ೫೮, 

೬೦ , ೮೦ 
೬೭, ೫೮, ಗ್ರಾಫೈಟ್ 

೨೫, ೨೬ 
೯೬ ಗ್ರಾಸುಲರೈಟ್ 

- ೮೯ 
೩ ಗ್ರೇಟ್ ಮೊಗಲ್ - ೧೭ , ೩ , ೫೦ 
೫೪ | ಚಂದ್ರಕಾಂತ ರತ್ನ 

೧೦೮ 
೧೮|| ಚಂದ್ರಶೇಖರ ವೆಂಕಟರಾಮನ್ ೧೮ 

ಚತುರ್ಭುಜಿ ೯, ೮೮, ೧೦೬ 
೪೭, ೪೮ ಚನ್ನಪಟ್ಟಣ 

೨, ೬ ಜನ್‌ಸ್ಕಾರ್ 

೧೧೨ ] ಜರೋಮ್‌ಕಾರ್ಡನ್ 
೫೧ , ೬೬ ಜಾಲಕ 


- ೧೧೨ 


೩ , ೧೦, ೫೪, ಗ್ರಾನೈಟ್ 


೧ , ೧೨ , 


೮೧ 


ಕೃಷ್ಣವರ್ಣದ ಮುತ್ತು 
ಕೆಂಪು 
ಕೇಪ್‌ರೂಬಿ. 
ಕೊಲ್ಲೂರು 
ಕೊಹಿನೂರ್‌ 


೨೭, ೧೮, 


2 


ಕೌಟಿಲ್ಯ 


C 
G 


ಕ್ಯಾಂಬೆ 
ಕ್ಯಾಥರಿನ್ 


ಜ್ವಾಲೆ 


೧೦೨ 


೫೮ 

ಜಾಸಿಂತ್ 

ಡಿ ೮೭ ಥಿಯೋಫೇಜರ್ 
ಜಿಂಬಾಬ್ಬೆ 

( Rs ೭೩ ದಿ ಗ್ರೇಟ್ ಸದರನ್ ಸ್ಟಾರ್ ೧೦೧ 
ಜಿರ್ಕಾನ್ ೯ , ೨೬ , ನಕ್ಷತ್ರ ಮಾಣಿಕ್ಯ 

- ೫೭ 
೨೭, ೫೭, ೮೭ ನವರತ್ನ 

೨೩ , ೯೧, 
೧೩ , ೪೮, ೯೦ 

೧೦೨, ೧೦೩ 
ಜೀಬ್ರಾಕಲ್ಲು 

೮೪ ನವರಾಶಿಕ 
ಜೇಮ್ಸ್ಹ್ಯಾನ್ 

೨೩ , ೨೫ ನವಗ್ರಹ 

೧೦೨ 
ಜ್ಯೋತಿಶ್ಯಾಸ್ತ್ರ ೧೦೨ ನವಬ್ರಹ್ಮ 

೧೦೨ 
ಟರ್ಕೋಜ್ ೧೦೯ ನವದರ್ಶನಾವರ್ಣ 

೧೦೨ 
ಟಾವರ್‌ನ್ಯ ೧೭, ೧೮, ನವದುರ್ಗಿ 

೧೦೨ 
೨೧ , ೩೯ , 

ನಾಡಶಿಲೆ 
೪೭, ೫೦ , ನಾದಿರ್‌ಶಾ 

೪೭, ೫೧, 
೫೨, ೧೧೦ 

೬೭, ೭೨ 
ಟಿಯಾಕೋ 

ನಿಜಾಮ 

೧೭ , ೧೮ , 
ಟೂರ್ಮಲೀನ್ ೫೫, ೫೮, 

೪೬ , ೫೧ 
೬೨ , ೮೧ , ನೀರ್ಗಲ್ಲು 

೬೧ 
೮೩ , ೧೦೫ 

ನೀರೋ 
ಟೆಲ್ ಆವಿವ್ 

೨೫, ೨೭, 
ಟೇಬಲ್‌ಕಟ್ 

೨೮, ೫೪, 
ಟೊಪಾಜ್ ೧೦ , ೩೨ , 

೫೬ , ೯೧ 

೮೨, ೮೫ 
ಡೈಮಂಡ್ ಐ 

ನೈಜಾಮ್ 

೪೬ , ೫೦ 
ಡೈಮಂಡ್ ಓಲ್ಡ್ . .. 

ಪಂಪ 
ತಾಪವಾಹಕತೆ 6 . ೧೧೨ . 

೩, ೪ , 
ತಿರುಚಿನಾಪಳ್ಳಿ 

೫೬ , ೬೭ 
ತಿರುಚಂಗೋಡೆ 

ಪಚ್ಚೆ ಅನುಕರಣೆ 

- ೭೫ 
ತಿರುಪತ್ತೂರು 
ರ ೧೧೨ 

ಪಚ್ಚೆ ಗಣಿ 
ತ್ರಿನತಾಕ್ಷಸ 

೧೦ ಪದ್ಯರಾಗ 


S೪೦ 


೩೮ 


* 


ನೀಲ 
೪೧ 


50 


೫೫, ೭೯ , ೯೦ ನೆಫಿಲೀನ್ 


೩೨ 


೧೧೨ 

ಪಿಟ್ 


೪೮, ೪೯ 


೭೦ 


ಪನ್ನಂಬರ ೧೩೭ | ಬೆಂಗಳೂರು 

೬೨ 
ಪನ್ನಾ 

೧೭, ೧೯ | ಬೆಕ್ಕಿನಕಣ್ಣು - ೮೨ , ೮೪, ೮೫ 
ಪಾರದರ್ಶಕ - ೩ , ೪, ಬೆಣಚು 

೧೦ , ೫೮, 
೧೩ , ೧೪ , | 

೬೫, ೮೧, ೧೦೬ 
೨೬, ೨೭, ಬೆರಿಲ್ 

೧೦ , ೬೯ , 
೭೩ , ೧೦೫ 

೭೧, ೭೪ 
ಪಾಲಿಪ್ 

- ೯೨ | ಬೆಲ್ಸಿಯಮ್ 
೧೭, ೧೮, ಬೇಂದ್ರೆ 

ಬೋಲ್ವಿಯೋ 
ಪಿರಮಿಡ್ 

ಬೋಯೆರ್ 
ಪುರಂದರದಾಸ 

ಬ್ರಿಲಿಯಂಟ್ 
ಪುಷ್ಯರಾಗ 

೨ , ೧೦, | ಬ್ರೆಝಿಲಿಯನ್ ರೂಬಿ 
೫೫, ೭೭ , 

ಬ್ಯಾಂಕಾಕ್ 
೯೧, ೧೦೬ 

ಬ್ಯಾಬಿನೆಟ್ 
ಪೆರಿಡೋಟ್ ೧೦, ೧೦೫ , ೧೦೬ 

ಮಗೊಕ್ 

೬೦ 
ಪೆಲ್ಲಿಡಿ ಏಂಜೆಲೋ 

ಮಜಗಾವನ್ 
ಪೆಗ್ನಟೈಟ್ 

೫೮, ೬೧, 
೭೨ , ೭೪, ೮೦ 

ಮಾಂಡಲೆ 
ಪೈರೋಪ್ 

ಮಾಣಿಕ್ಯ 
ಮೊನ್ನ 

೧೦ , ೧೩ , 
ಪ್ರತಿಫಲನ 

೫೪, ೫೫, 

೫೬ , ೯೧ 
ಫಿನಿ 

ಮಾಣಿಕ್ಯ -ನೀಲ, ಪ್ರಸಿದ್ದ 

ಮಾಣಿಕ್ಯ -ನೀಲ, ಸಂಶ್ಲೇಷಿತ ೬೪ 
ಪ್ಲೇಟೋ 

ಮಾತುರ ವಜ್ರ 

೮೭ 
ಫ್ಲೋರೋಸ್ಟಾರ್‌ 

ಮಿಕಿಮಿಟೊ 

೯೮, ೧೦೧ 
ಬರ್ನಾರ್ಡ್ ಪೋನ್ಸ್ಲೋಬೋ ೧೯ 

ಮಿಡ್‌ನೈಟ್‌ ಸ್ಟಾರ್‌ 

೬೬ 
ಬಸವಣ್ಣ 

೯೪ ( ಮಿನಾಸ್ ಗೆರಾಯಿಸ್ ೧೩, ೭೩ , ೮೦ 


ಮರಕತ 


- 


೫೮ 


ಪ್ರಿಸಂ . 


೬೭, ೯೧ - 

೨೯ , ೫೭ 
೬೧, ೬೮ 
೫೭, ೬೫ 


೯೮ 


ಲಾದ್ರೆ 


೧೦೧ 

೪೯ 
S ೪೯ 
- ೯೫ 


ಮುತ್ತಿನ ಹಾರ 

೧ , ೯೯ 
ಮುತ್ತು 

೨, ೫, ರೂಪಾಂತರಿತ ಶಿಲೆ 

೯೧, ೯೪ | ರೇಶ್ 
ಮುತ್ತು, ಕೃಷಿ 

ರೋಜೋಸ್ಕರೊ 
ಮುತ್ತು, ಪ್ರಖ್ಯಾತ 

೧೦೧ ರೋಸ್‌ಪಲ್ಲಿಡೆ 
ಮುತ್ತುಮಳಿ 

ರೋಹಿತ 
ಮೃದ್ವಂಗಿ 

ಲಾಪಲ್ಲಿ ಗ್ರೀನ್ 
ಮೆಂಡಲೀಫ್ 
ಮೈಸೂರು 

ಲೂಯಿಸ್ 
ಮೊದಲ ಜಲವರ್ಣ 

ಲೆಮಿಲಿಬ್ರಾಂಕಿಯಾ 
ಮೋಯಿಸನ್ 

ಲೇವೋಸಿಯರ್ 
ಮ್ಯಾಕಲೀನ್ 

ಲ್ಯಾಪಿಸ್ ಲಸೂಲಿ 
ಮ್ಯಾಕೇಲ್ಸ್ 

ವಕ್ರೀಭವನಾಂಕ 
ಮ್ಯುಜೋ 

೨ , ೭೫ 
ಯಟ್ರಿಯಮ್ 
ಯಟ್ರಿಯಮ್ ಅಲುಮಿನಿಯಮ್ ವಜ್ರ 
ಗಾರ್ನೆಟ್ 

೨೯ , ೩೨ ವಜ್ರ, ಅನುಕರಣೆ 
ಯುಜಿನಿ 

ವಜ್ರಕರೂರು 
ಯುವಾರೋವೈಟ್ 

ವಜ್ರ , ದೋಷ 
ರತ್ನಪುರಿ 

ವಜ್ರ, ನಿಕ್ಷೇಪ 
ರತ್ರೋದ್ಯಮ 

೧೧೧ | ವಜ್ರ , ಪರೀಕ್ಷೆ 

ವಜ್ರ, ಪ್ರಯೋಗಾಲಯ 
ರಸರತ್ನ ಸಮುಚ್ಚಯ 

೬ , ೧೦೩ | ವಜ್ರ, ಪ್ರಸಿದ್ಧ 
ರಸವಾದ 

| ವಜ್ರ, ಭಸ್ಮ 
ರಾಪಿಜ್ಞೆ 

೧೧೨ ವಜ್ರ, ಶಿಲ್ಪಕಲೆ 
ರಿಚರ್ಡ್ಬರ್ಟನ್ 

ವಜ್ರ, ವಹಿವಾಟು 
ರೀಜೆಂಟ್ 

೧೭, ೪೮, ೪೯ | ವರ್ನೂಯಿಲ್ 
ರೂಟೈಲ್ 

೯ , ೨೮, | ವಲ 


೧೧೧ 
೧೪, ೧೫ , 
೨೮, ೩೦ , 
೩೧, ೩೨ 


೨೯ 


( 


೭ 


ರನ್ನ 

ವಾಗೃಟ. - ೬ , ೧೦೩ ಸೈಕ್ಲೋಟ್ರಾನು 

೨೨ 
ವ್ಯತಿಕರಣ ಪಿಲಿಕಂ ೧೦೯ ಸೈಬೀರಿಯನ್ ರೂಬಿ 
ವೈಡೂರ್ಯ - ೧೦, ೧೩ , ಸೋಪಾನ ಕಟ್ಟಡ ೪೪, ೭೪, ೮೦ 

- ೭೭, ೮೨, ೯೧ ಸ್ಯಮಂತಕ ಮಣಿ| 
ಶಿವೋರ್ 

ಎತ್ತರ ೭೨ | ಸ್ವಾತಿಹನಿ 
ಶೂಜಾ 

ಸ್ಪಾನಿಷ್ಟಯಮ್ ಟೈಟಾನೈಟ್ ೨೯ 
ಷಷ್ಟಭುಜಿ 

ರ ೧೦ ಸಿನಲ್ 
ಸ್ಪಿನಲ್ 

೨೭, ೨೮, 
ಷಹಜಹಾನ್ 

೫೭ , ೫೮, 
ಸಮಚತುರ್ಭುಜಿ ೧೦ , ೭೯ 

೬೫, ೮೭, 
ಸಮಮಾಪನೀಯನಂ ೩ , ೩೧, 

ಇ೧ . ೮೯ , ೧೦೪ 
- ೮೯, ೧೦೫ | ಸ್ಮಿತ್‌ಸೋನಿಯನ್ ಸಂಸ್ಥೆ - ೧೦೬ 
ಸಯನೈಟ್ ಅವರ ೮೮ ಸ್ಪೆಸ್ಟಾರ್‌ಟೀನ್ 
ಸಾರಜನಕ - ೧೫ , ೧೬ . ಹಂಫಿ ಡೇವಿ 
ಸಿಂಪಿ 

೯೫, ೯೬ | ಹರ್ಬಟ್್ರ ಎಡ್ವರ್ಡ್ ರೂಬಿ ೨ ೬೫ 
ಸಿಟ್ರಿನ್ . ೭೭ , ೧೦೭ ಹವಳ 

೨ , ೩, ೯೧ 
ಸಿಲಿಮನೈಟ್ 

eses 

ಹಾಲೆಂಡ್ ಕಮಲ ರಾಯ ೪೨ 
ಸೀಮೆಕಮಲ ಸಂ . ೪೩ , ೪೫ | ಹಿಯಾಸಿಂತ್ 
ಸ್ಪುರದೀಪ್ತಿ 

೧೬ , ೩೪, ೯೬ ಹುಲಿಯೂರು ದುರ್ಗ 
ಸೂಕ್ಷ್ಮದರ್ಶಕ 

೧ , ೧೧, ಹೆನ್ರಿ ಫಿಲಿಪ್ ಹೋಪ್ದ ಲಿ ೧೦೧ 
- ೧೫, ೧೬ ಹೆಕ್ಟೋನೈಟ್ 

೮೯ , ೯೦ 
ಸೂಡೆ Us ೭೬ ಹೋಪ್ 

೫೧ , ೫೩ 
ಸೂರತ್ 

ಬಂಡೀಗಡಿ ೩೮ 


೮೭ 


ರತ್ನಪ್ರಪಂಚ 


ಸೋಪಾನ ಶೈಲಿಯಲ್ಲಿ ನಡೆದ 

ವಜ್ರ 


ಜಗತ್ತಿನ ವಿವಿಧ ಬಗೆಯ ವರ್ಣದ 

ವಜ್ರಗಳು 


ನಕ್ಷತ್ರ ನೀಲ (ಸ್ಟಾರ್ ಆಫ್ ಇಂಡಿಯ ) 


ನಕ್ಷತ್ರ ಮಾಣಿಕ್ಯ 


ಕೆಂಪು ಗಾರ್ನೆಟ್ 


ಹಸುರು ಗಾರ್ನೆಟ್ 


ಕೈಸೋ ಬೆರಿಲ್ ( ಬೆಕ್ಕಿನ ಕಣ್ಣು) 


ವಿವಿಧ ಬಗೆಯ ಝರ್ಕಾನ್ 

ಖನಿಜ 


ಅಮೆಥಿಸ್ಟ್ ( ಬೆಣಚು) 


ಹವಳದ ರೆಂಬೆ 


ಹವಳದ ಸರ 


ಚನ್ನಪಟ್ಟಣದ ರತ್ತೋದ್ಯಮ 


ಫುಚ್ಸೈಟ್ ಕ್ವಾರ್ಟ್‌ಸೈಟ್‌ನಲ್ಲಿ ಮಾಗಡಿ ರಸ್ತೆಯ ಹೊನ್ನಮಾರಹಳ್ಳಿ ಬಳಿ 
ಅಂಟಿಕೊಂಡಿರುವ ಮಾಣಿಕ್ಯ ದೊರೆಯುವ ರತ್ನಖನಿಜದ ಬಂಡೆ 


ಕಡೆದ ನಕ್ಷತ್ರ ಮಾಣಿಕ್ಯ 


ರತ್ನವಾಗಿ ಬೆಣಚು 


ಶ್ರೀಲಂಕದ ಬಹುವರ್ಣ 
ನೀಲ ಮಣಿಗಳು 


ಬರ್ಮ ಮಾಣಿಕ್ಯ 


ಟೂರ್ಮಲೀನ್ 


ಜಲನೀಲ ಪಚ್ಚೆ 


(ಎಲಬೈಟ್ ) 


ಟೋಪಾಜ್ ( ಪುಷ್ಯರಾಗ) 


ಬೆಣಚು ಸ್ಪಟಿಕ 


ಗಾರ್ನೆಟ್ ಪ್ರಶಸ್ತ ಮಣಿ 


ನೀಲ ಪುಷ್ಯರಾಗ 


ಟರ್ಕೋಜ್ 


ಚಿಪ್ಪಿನಲ್ಲಿ ಮುತ್ತು 


ಮುತ್ತಿನ ಸರ 


ನಕ್ಷತ್ರ 
ಮಾಣಿಕ್ಯಕ್ಕೆ 
ಅಂತಿಮ | 
ಸ್ಪರ್ಶ 


ಕಾರ್ಡಿಯರೈಟ್ ರತ್ನ 
( ಅಯೋಲೈಟ್) . 


ಸಾಣೆ ಹಿಡಿದ ನಕ್ಷತ್ರ ಮಾಣಿಕ್ಯ 


ಟಿ . ಆರ್ . ಅನಂತರಾಮು 


' ರತ್ನಗಳು' ಕೃತಿಯಲ್ಲಿ ರತ್ನಗಳ ಇತಿಹಾಸ, ನವರತ್ನಗಳ ಕಲ್ಪನೆ, ವಿವರಣೆ 
ಹಾಗೂ ರತ್ನಪ್ರಪಂಚವನ್ನಾಳುತ್ತಿರುವ ಹಲವು ಪ್ರಶಸ್ತ ಮತ್ತು ಅರೆಪ್ರಶಸ್ತ 
ರತ್ನಗಳನ್ನು ಕುರಿತು ವಿಫುಲ ವಿವರಣೆ ಇಲ್ಲದೆ. ವೈಜ್ಞಾನಿಕವಾಗಿ ನಿಸರ್ಗದ ಈ 
ಅದ್ಭುತ ಸೃಷ್ಟಿಯನ್ನು ತಿಳಿಯಬಯಸುವವರಿಗೆ ಇದೊಂದು ಆಕರ ಗ್ರಂಥ. 
ಕರ್ನಾಟಕದಲ್ಲಿ ಮಾಣಿಕ್ಯ ದೊರೆಯುವ ಅನೇಕ ಜಾಗಗಳೇ ಇವೆ. 
ರತ್ನಗಳ ಬಗ್ಗೆ ಪ್ರಾಚೀನ ಕಾಲದಿಂದಲೂ ಅನೇಕ ನಂಬಿಕೆಗಳು ಬೆಳೆದುಬಂದಿವೆ. 
ನವಗ್ರಹಕ್ಕೆ ಹೊಂದುವಂತೆ ನವರತ್ನಗಳನ್ನು ಗುರುತಿಸಿದ್ದಾರೆ. ಇವೆಲ್ಲ ಆಚಾರದ 
ಮಾತಾಯಿತು. ಆದರೆ ವಿಚಾರವೇ ಬೇರೆ. ರತ್ನಗಳನ್ನು ಧರಿಸಿದರೆ 
ಸೌಂದರ್ಯದ ಆಸ್ವಾದನೆ ಮಾಡಬಹುದು. ಅದೃಷ್ಟ- ದುರದೃಷ್ಟಗಳನ್ನು ನಿಸರ್ಗದ 
ಈ ಸುಂದರ ಸೃಷ್ಟಿಗಳು ನಿರ್ಧರಿಸುವುದಿಲ್ಲ. ಈ ಕಾರಣಕ್ಕಾಗಿ ಇಲ್ಲಿ ವೈಜ್ಞಾನಿಕ 
ವಿಚಾರಗಳಿಗೆ ಹೆಚ್ಚು ಒತ್ತು ಕೊಡಲಾಗಿದೆ. ಜೊತೆಗೆ ವಿಶೇಷ ರತ್ನಗಳಲ್ಲಿ 
ಕೆಲವನ್ನು ಬಣ್ಣದ ಪುಟಗಳಲ್ಲಿ ನೀಡಿದೆ. 


